


CAVAD HEYƏT



TÜRK DİLLƏRİ
VƏ LƏHCƏLƏRİNİN
TARİXİ

I
KİTAB



Azərbaycan Respublikası
Mədəniyyət və Turizm Nazirliyi

CAVAD HEYƏT

*Bu əsəri türk olmadığına baxmayaraq,
saatlarca yalnızlığa dözən və mənim rahatlıqla
bu kitabı ərsəyə gətirməyimə imkan yaradan sev-
gili həyat yoldaşım Fəridə xanıma ithaf edirəm.*

TÜRK DİLLƏRİ VƏ LƏHCƏLƏRİNİN TARİXİ

I
KİTAB



BAKİ – 2011

Tərcümə edən: Dr. M.RIZA HEYƏT

Cavad Heyət

C13 Türk dilləri və ləhcələrinin tarixi. I kitab. Bakı, “Təhsil”, 2011, 352 səh.

Kitabda qədim və zəngin tarixə malik türk dillərinin inkişaf mərhələləri geniş şəkildə araşdırılıb. Müəllif müxtəlif qaynaqlara istinad etməklə, lap qədimdən başlayaraq, müasir dövrə kimi türk dillərinin inkişaf prosesini izləmiş, keçdiyi inkişaf mərhələlərini konkret faktlar əsasında təhlil etmişdir.

Əsərdə dil faktlarının təhlilində türk xalqlarının müstərək dil abidələrindən gətirilmiş nümunələrdən geniş istifadə olunmuşdur. Türk dillərinin ən qədim monumental yazılı abidələri olan Orxon-Yenisey daş kitabələri, “Divani-lüğət-it-türk”, “Qutadqu bilik”, “Dastani-Əhməd Hərami” və b. dil faktları baxımından araşdırımıya cəlb edilmişdir.

Müəllif türk dillərinin təsnifatına, quruluş xüsusiyyətlərinə xüsusi diqqət yetirmişdir.

Böyük və gərgin zəhmət hesabına ərsəyə gətirilmiş əsərdə türk dilləri vahid bir dil qrupu kimi tədqiq olunmaqla yanaşı, türk dillərinin dialektləri də geniş şəkildə araşdırılmışdır. Türk dillərinin dialektlərinin leksik, fonetik, morfoloji və qrammatik xüsusiyyətləri diqqətçəkən bir səviyyədə tədqiq edilmişdir.

Müəllifin xahişini nəzərə alaraq, əsərin dil və üslubuna toxunulmuş, coğrafi adlar da tarixilik və dünyəvilik prinsipi baxımından orijinalda olduğu kimi saxlanılmışdır.

İnanırıq ki, əsər oxucular tərəfindən maraqla qarşılanacaq, türkologiya elminə dəyərli bir töhfə kimi dəyərləndiriləcəkdir.

MÜTƏRCİMDƏN

Böyük bir şərəf, qürur və sevinc hissi ilə Azərbaycan türkcəsinə tərcümə etdiyim “*Tarixe-zəban və ləhcehaye torki*” (“Türk dili və ləhcələrinin tarixi”) adlı bu qiymətli əsərin ilk nəşrindən tam 24 il keçir (1985). Əsər ondan sonra da 1986 və 2001-ci illərdə Tehranda və 2007-ci ildə Ankarada (Türk Dil Qurumu tərəfindən) nəşr olundu. Əlinizdəki bu tərcümə isə kitabın üçüncü nəşrinə və Ankara nəşrindən faydalanaraq hazırlanmışdır. Şübhəsiz, əsərin 24 ildən sonra Azərbaycan türkcəsinə çevrilməsi, böyük bir ehmalkarlığın nəticəsidir. Ancaq həqiqət bundan ibarətdir ki, bu əsər nəşr olunduğu ilk gündən etibarən, dünya türkoloqlarının, o cümlədən Azərbaycan və Türkiyə alımlarının diqqətini cəlb etmiş və müxtəlif elmi məqalələrlə elm və mədəniyyət dünyasına tanıdılmışdır. Belə ki, kitabın ilk nəşrindən qısa bir müddət sonra Azərbaycanın məşhur dilçi alimi rəhmətlik prof. Dr. Vaqif Aslanov kitab haqqında yazdığı bir məqaləsində bu əsərin türkologiya elmi üçün nə qədər əhəmiyyətli olduğunu toxunaraq, onu Kaşgarlı Mahmudun “Divani-lüğat-it-türk” adlı əsərinin ikinci cildi kimi qiymətləndirdi. Təxminən eyni ildə Türk Dil Qurumunun sabiq başqanı, böyük alim Prof. Dr. Əhməd Bican Ərcilasun da “Türk Dili” dərgisində kitabı dəyərləndirərək elmi bir tanıtım yazısı yazdı. İllər sonra, kitabın Prof. Dr. Mürsəl Öztürk tərəfindən Türkiyə türkcəsinə tərcümə edilməsinin ardından, Ankarada keçirilən uluslararası Türk Dili Qurultayında Atatürk Kül-tür, Dil və Tarix Yüksek Qurumu başqanı Prof. Dr. Sadıq Tural və Türk Dil Qurumu başqanı Prof. Dr. Şükrü Haluk Akalın bu əsəri qiymətləndirirkən, eyni qənaətə gələrək, onu “Divani-lüğat-it-türk”ün davamı və türkologiyanın təməl tədqiqi əsərlərindən biri kimi təqdim etdilər. Yenə bundan bir neçə ay əvvəl Azərbaycanın məşhur

türkoloq alimi Prof. Dr. Tofiq Hacıyev də bir televiziya verilişində kitabın əhəmiyyəti haqqında öz dəyərli fikirlərini ifadə edib, onun tezliklə Azərbaycanda nəşr olunmasının zəruriliyini vurgulamışdı.

Kitabın yayınlandığı İranda da azərbaycanlı alımlar, yazıçılar və çoxsaylı oxucuları, müxtəlif məqalələr və “Varlıq” dərgisinə göndərdikləri məktublarla kitabın müəllifinə, İranda elmi türkologiyanın qurucusu böyük alim və mütəfəkkir Prof. Dr. Cavad Heyətə minnətdarlıqlarını və sevinc duyğularını ifadə etdilər. İranın ogunkü sabiq prezidenti S.Ə.Xamenei və yenə ogunkü Baş naziri M.H.Musəvi də ayrı-ayrı məktublar göndərərək, öz təşəkkürlərini bildirib, əsəri, türk dili və mədəniyyətinə böyük bir xidmət kimi qiymətləndirdilər. Şübhəsiz ki, İranda türk dilini, tarixini, kimliyini və qısacası, türk varlığını inkar edən və önəmli dövlət orqanlarında nüfuza malik olan bir qrup fars şovinisti belə bir əsərin nəşri qarşısında sakit qala bilməzdi. Onlar belə iddia edirdilər ki, bu əsərin nəşri İranın parçalanması yolunda atılan təhlükəli bir addımdır. İran panfarsistlərinin tanınmış simalarından olan Nəsrullah Purcavadi, 1987-ci ildə nəşr etdiyi “*Irane-məzlum*” (“Məzlum İran”) adlı məqaləsini bu cümlələrlə başlayırdı: “...Konya şəhərinə ilk səfərim olmasına baxmayaraq, hər şey mənim üçün doğma idi. Yalnız məzar sahibi deyil, oranın binası, ordakı bütün əşyalar, xüsusilə də cini-lər, tablolar və divarları bəzəmiş olan parçalar mənimlə mənim dilimdə danışındılar. Ancaq məzarlığın xaricində hər şey mənim üçün yad görünürdü. Konya xalqının dili və yazısı 750 il öncə yaşayan Mövlana üçün nə qədər yad isə mənim üçün də bir o qədər yad idi. Türklər də mənim kimi Mövlananı özlərindən bilirdilər, ancaq mənim əksimə onlar Mövlanadan deyildilər...” Məqalə müəllifi bu girişdən sonra Dr. Cavad Heyətin kitabını ağır bir dillə tənqid atəşinə tutur. O deyirdi ki, Cavad Heyətin məqsədi, Azərbaycan məktəblərində farscanın yerinə, Azərbaycan türkcəsinin oxudulmasını və dərsliklərin bu dildə yazılışının zəruriliyini İran İslam dövlətinə qəbul etdirməkdir. Purcavadi Dr. C.Heyətin kitabda yazdıqlarını istədiyi kimi təhrif edib, dəyişdirərək, onu və onun kimi düşünənləri pantürkist, bölücü, Şimali Azərbaycan və Türkiyə tərəfdarı kimi göstərməyə çalışırdı.

Nəsrullah Purcavadinin bu yazısı, İrandakı fars şovinistləri ilə ana dilinin rəsmiləşməsini istəyən azərbaycanlılar arasında polemika yaratdı. Dr. Cavad Heyətin gönderdiyi cavab yazısı dərginin sonrakı sayında dərc olundu. Ancaq yenə də “*Baz həm dər-bareye-İrane-məzlum*” (“Yenə də məzлum İran haqqın”da) adlı bir yazı ilə Dr. Heyəti İranın ərazi bütövlüyünə qarşı olmaq və anayasani ixlal etməkdə ittihəm etdi. Dr. Cavad Heyət yazdığı sərt cavabda, Purcavadinin kitabın cümələrini nəql edərkən, apardığı təhrifləri izah etdikdən sonra belə yazmışdı: “*Qərb heyranlığının dəbdə olduğu şah dövründə Tehran mağazalarının 50%-dən çoxunun adı yad mənşəli olduğu halda, türkçə adlar qadağan idi və bir kitabda türkçə bir söz görülsəydi, şah məmurları tərəfindən nəşri durdurulardı və o söz kitabdan çıxardılmayanadək, çap olunmasına izin verilməzdi. Pəhləvi rejimi kommunist və sovetlərdən daha çox, türkün və türkcənin düşməni idi. O üzdən də bir kəlməsi belə İrana qarşı olmayan türkçə kitabların yandırıldığı dövrdə TUDƏ partiyasının kommunizmlə bağlı kitabları rahatlıqla nəşr olunurdu. Müəllif Purcavadi, türkəni kommunizmin və pantürkizmin bir yayılma vasitəsi kimi göstərməyə çalışır və ziddiyətli bir şəkildə məni bir yerdə pantürkist və başqa bir yerdə də kommunist adlandırır və məqaləsinin 10-cu səhifəsində mənə müsəlman iranlı deyə xitab edir. O və onun fikirdəşləri pantürkizmin mənasını bilmədikləri üçün, türkəni sevən və ya bu dilin ədəbiyyatını bilən hər kəsə pantürkist deyirlər. Onların nəzərində pantürkist ilə türkoloq eyni mənəni ifadə edir.*”

Purcavadinin bu kitaba və ümumiyyətlə, İrandakı türklük və azərbaycanlılıq məsələsinə baxışını daha dəqiq göstərmək üçün onun bu cümələrinə göz atmaq kifayət edər: “*Varlıq*” dərgisini oxumayan heç bir azərbaycanlı, köçəri oğuz boylarının nağılları arasındaki məşhur olmayan Dədə Qorqudu tanımaz. Bu kimi yad adları Rüstəm, Qudərz, Giv, Bijən və b. məşhur adlarla dəyişdirmək separatçılıqdan başqa bir şey deyildir.”

Yuxarıda verdiyimiz örnekler və panfarsistlərin bu kitabın nəşrinin qabağını almaq məqsədi ilə atdıqları töhmətlər və başlatdıqları siyasi cərəyan açıqca göstərir ki, Dr. Cavad Heyətin bu əsəri yalnız elmi dəyərə və əhəmiyyətə malik deyil. O, eyni zamanda öz

dilinə, ədəbiyyatına və mədəniyyətinə yadlaşan azərbaycanlıları oyandırmaq, milli şüura sahib yeni bir nəsil yetişdirmək və öz çirkin niyyətlərini həyata keçirərək, Azərbaycan türklərini mədəni əsarətdə saxlamaq istəyənlərin qabağında dayanmaq gücünə malikdir.

Əminəm ki, bu kitab İranda olduğu kimi, Azərbaycan Respublikasında da qısa bir zamanda yenidən nəşr olunacaq və türkoloqların, eyni zamanda dil, ədəbiyyat və tarixçi tələbələrin masaüstü kitabına çevriləcəkdir.

M.Rıza Heyət
Dekabr, 2009, Ankara

TƏQRİZ

(*Müsbət rəy*)

Əlinizdəki bu kitab, asanlıqla yazıla bilən bir kitab deyil; uzun bir səydən, araşdırmaqdən, düzəltməkdən və yazmaqdən sonra əldə edilən məmnunedici və sevindirici bir sondur. Hər şeydən öncə, çətinlikləri hər kəsdən daha yaxşı bilən bir insan olaraq, türk dili və ləhcələri macərasının tərəfsiz tarixinin yazılışında göstərdiyi səydən, çətinliklərdən qorxmamasından və ədəbi cəsarətindən ötrü Dr. Cavad Heyəti təbrik etməliyik. O, hər şeydən əvvəl, bir çox sahədə sinifləndirməyi, uzun bir araşdırma və tədqiqi gərəkdirən türkologiya elminin nisbi yeniliyindən doğan çətinliklər və qaynaq qıtlığının yaratdığı zorluqlarla üz-üzə gəlmışdır. Şərtlər normal olsaydı, İranda türk dilində danışan milyonlarla insanın varlığı, türkcənin araşdırılmasına və tədqiqinə səbəb olardı və onun nəticəsində də, çox sayda kitab və qaynaq əldə edilərdi. Ancaq keçmişdə hamının qəti bildiyi və alışlığı şərtlərdə türkologiyanın təməl kitabları, yalnız təsadüfən və nadirən, o da min bir zəhmətlə əldə edilə bilərdi. O şərtlərdə tərəfsiz və elmi bir araşdırmanın da yolu bağlı idi. Nəşr edilən kitablar, risalələr və məqalələr, ümumiyyətlə, təəssübə (fanatizmə) yazılmışdı. Belə ki, öyünmə və üstünlük hissinin hakim olduğu o dövrdə bəzi adamlar, işi Ural-Altay dillərinin varlığını belə tamamilə inkar etməyə gətirib çıxartdılar. Bu bulanıq şəraitdə, təbii olaraq beyni qarışan ustadlardan bu kimi sözlər nəql edilirdi:

“Çincə, süryanicə, ibrani və ərəbcə xaric, bütün dün-ya dillərinin anası ariyən dilidir. Bu dilin ilk yarandığı yerlə bağlı hamının özünə görə bir təxmini vardır. Ancaq bilinən bu ki, daha, öncə də, toxunulduğu kimi, ariyən kəlməsinin İran kəlməsi ilə yaxın bir əlaqəsi vardır.”¹

¹ Cəlaləddin Homayı, “Tarixe-ədəbiyyate-İran”, Tehran, 1340 h.ş, c.I, s. 97.

Ogünkü şərtlərdə yerliləşdirmə (folk etymology) işinin xüsusi bir növünə zəmin yaradılması heç də təsadüfi deyildi. Bu (uydurma) yolla əldə edilən yeni kəşflər ciddi şəkildə uğur qazanmağa başladı! Belə ki, bir yazılıçı, bu kəşflərdən bir qismini bir araya gəti-rərək belə yazdı: “Çərdək mənasına gələn türkçə “çərdək”, rəng anla-mına gələn farsca “çərde”dən; “gümüş”, “qavmiş”²dən; “üzərlik”, “azər-rig”dən; “üzəngi”, “avizanək”dən; “təpik” “təh” və “pay”dan; “biçin”, “çidən”³ felinin əmir şəklindən törəmişdir və s.”⁴

Türk dilinin varlığını inkar edən digər bir qrup da bu dilin ye-tərsiz, əslində, önəmsiz olduğuna inanmışdı. Onlar, bu dildə hər cür təhsilin, kitab nəşrinin və satışının; hər cür sənət əsərinin sərgilən-məsinin qadağan olmasını görməməzlikdən gəlirdilər və bu dilin məktəblərdə oxudulmamasını; kitab, şeir, hekayə və teatr əsərlərinin qıt olmasını onun yoxsulluğu-na bağlayırdılar. Halbuki bir dilin in-kişaf etməməsi və yoxsul olması – əgər belə bir şey, həqiqətən, var-sa – onu küçümsəməyə və bir kənara buraxmağa deyil, onunla daha çox maraqlanmağa səbəb olmalıdır. Ancaq keçmişdəki şərtlərə uyan bir qrup, türkcəni hər fürsətdə məhkum edib atmaq üçün bö-yük cəhd göstərdi. Bu yolda şahid və sənəd tapmaq üçün qədim dəftərlərin altını üstünə gətirdi. Hər nə qədər var olsa da, türk dilinə izin verilə bilməyəcəyini sübut etdirmək istədi. Çünkü onlara görə, bu dil, yalnız 20 və ya 25 nəsil önceki türklər tərəfindən işlədilmiş-dir. Bu vəziyyətdə isə, bu neçə milyonluq cəmiyyət, keçmişə qayı-dıb atalarının dilində danışmalıdır. Onlar bilmirlər ki, dünyada çox az insanın əcdadı bugünkü nəvələrinin dilində danışır. Əgər hamı, atalarının dilində danışsaydı, bu günün önemli dillərinin bir çoxu yox olmağa məhkum olardı.

Ancaq təəssüflər olsun ki, bu sözlər vaxt keçirmək və əylənmək üçün deyilmiş sözlər deyildi. Bunları çox ciddi söyləyirdilər. Sözləri-ni inandırmaq və yerinə oturtmaq üçün zamanın diktatorlarının işlət-diyi sərt metodlara müraciət edirdilər. Unutmuşdular ki, yüzdə yüz

² Farsca qamış.

³ Biçmək, dərmək.

⁴ Məhəmməd Rza Şüar, “Bəhsî dər bareye-zəbane-Azərbaycan”, Təbriz, 1346 h ş.

düz və qəti belə olsa, bu tarixi dəlillərin bu günün həqiqətləri ilə heç bir əlaqəsi yoxdur. Hər xalqın bu gün danışdığı bir dil vardır. Ədalətli, ağıllı və Allahın xoşuna gedən davranış, bir xalqın uşaqlarını öz dillərindəki bilgi və məlumatla yetişdirmək, eyni dillə onlara xitab etmək və hörmət bəsləməkdir. Görünüşdə elmi və əslində, təəssüb-dən qaynaqlanan bu cür düşüncələr, teorilər və çox gürültü salan bu hökmələr, hələ yaddaşlardan silinməmişdir. Bu dedi-qodu şəraitində türkologiya sahəsində, əlbəttə ki, elmi və tərəfsiz araşdırmaları və türkologiya qaynaqlarını gözləmək yersiz idi. Müəllif, qaynaq əskikliyini böyük bir səy və dözümlə xüsusi kitabxanalardan və ordan-burdan axtarış taparaq mümkün olduğu qədər doldurmuşdur. Belə ki, onun istifadə etdiyi qaynaqlar olduqca zəngindir.

Müəllifin başqa bir çətinliyi də onun bu çətin keçiddə yol açmasıdır. Ondan öncə ölkəmizdə bəziləri, Azərbaycandan bəhs edərkən, istər-istəməz türkənin tarixindən və özəlliklərindən az-çox danışmışlar. Ancaq bunlar da müəllifin işini asanlaşdırılmamışdır. Çünkü o, bu sahədə cığır açarkən, onların verdiyi yanlış bilgiləri də ortadan qaldırmalı idi. Yanlış anlaşılmış dediyimiz mövzu, kiçik bir məsələ deyil, onun çox uzun bir keçmişidir. Dr. Heyətin hədəfi tərəfsiz bir tarixçə yazımaqdır. Hadisələri təhrif etmədən vermək üçün bu ölkədə min illik kökü olan yanlış düşüncələrlə də mübarizə etmək lazımdır.

Bilindiyi kimi, Əməvilərin hakimiyyəti dövründə ərəb cahiliyyət təəssübü (fanatizmi), Əməvi dövlət adamlarının davranışında yenidən İslam peygəmbərinin “ərəbin əcəmə təqvadan başqa üstünlüyü yoxdur” buyruğunun yerini tutdu. Belə ki, onlar ərəb olmayanlar üçün söylədikləri “mövla”nı özlərindən aşağı saydılar və hər vəziyyətdə ərəbi ondan üstün tutdular. Məsələn, heç vaxt “mövla”nı künyəsi ilə çağırmadılar və yalnız adı və ləqəbi ilə kifayətləndilər.

Əməvilərin etnik ayrı-seçkiliyinin hekayəti çox uzundur və bu yazının çərçivəsinə sığmaz. Ancaq Həccac bin Yusif Səqəfinin adına işaret etmək yetərli olar.

Ərəblərin İrandakı etnik təəssübü, uzun müddət şiddətli bir reaksiyaya səbəb oldu. Ərəb müxaliflərinin üsyəninin izləri, hər şeydən öncə, ədəbi axım olaraq göründü. Ərəbcə şeir söyləyən iranlı

şairlər, ərəb qəbilələrində yaygın olan məddahlığı örnek alıb, onları mədh etmək üçün uzun şeirlər yazdılar. İsmail bin Yəsar Nisai⁵, Bəşşar bin Bord bin Yərcux Toxaristani⁶, Həsən bin Hani Hikəmi, Əbu Nəvas Əhvazi⁷, Əbu İshaq, İsmail bin Qasim Əbulətahiyə⁸, Əban bin Abdülhəmid bin Lahaq bin Əğir, İshaq bin Hisan Xərimi Soğdi, İbrahim bin Mimşad İsfahani, Əbülhəsən Məhyar Deyləmi və s. kimi şairlərin onları və atalarını mədh edən əsərləri günümüzə qədər gəlmışdır. Bunlardan mənsur əsər verənlərdən yalnız İbn Muqəffə⁹, Əbu Übeyd Müəmmər bin Müsənna¹⁰, Heysəm bin Ədi¹¹, Səid bin Həmid Bəxteqan¹², Səhl bin Harun Dəşt-i-Mişani və Qəlan Şüubi¹³ kimilərini zikr etməliyik.

Şair və yazıçılara paralel olaraq, Əməvilərin basqısı və zülmü nəticəsində “məvali”, rəsmən müharibə və savaşa üz tutdular. İranlılar, ərəblərin öz aralarındaki ixtilaflardan da faydalandılar. Belə ki, Əməvilərə zidd olan hərəkətlərdə fəal iştirak etdilər və o xanədanın yixilmasına qədər mübarizəni davam etdirdilər.

Aydındır ki, fanatizmdən fanatizm doğar. Bu eniş yola qədəm qoyan şəxs, hər an özünü daha düşük bir səviyyədə hiss edər. Beləliklə, düşmənliklər çoxaldı. Artıq “məvali”dən və əməvilərdən söz getmirdi. Ancaq həmişə ərəb, əcəm, etnik üstünlük və qarşısındakının nöqsanını axtarmaqdan (yuxarıda adını çəkdiyimiz müəlliflərin əsərlərindən anlaşılıla bilər) danışılırdı. Ərəblər, əcəm əleyhdarı; əcəmlər isə ərəb düşməni oldular. Qısacısı, bu mübarizə bütün sahələrdə istiliyini saxlamışdı. Hücum, qarşı hücuma səbəb olurdu.

⁵ Bəni Təmim “məvali”sindən.

⁶ Bəni Əqil və ya Bəni Sədus “məvali”sindən (96–168/714–784) .

⁷ (145–198/762–813).

⁸ Doğum yeri Hicazın Eynut-təmər qəsəbəsi, əslən kufəli və oturduğu yer Bağdad (ölm. 211/826 və ya 213/828).

⁹ “Tarixül-fürs” kitabını pəhləvi dilindən ərəbcəyə tərcümə edən şəxs.

¹⁰ “Fəzailül-fürs”, “Əxbərül-fürs”, “Nüsusul-ərəb”, “Əd’iyayı-ərəb” kitablarının müəllifi. Son iki kitabda ərəblərin nöqsanlarından bəhs etmişdir.

¹¹ “Məsalibüs-səgir”, “Məsalibül-kəbir”, “Məsalibi-rəbiə”, “Əsmai-bəğayai-Qureyş fil-cahiliyyət və əsma min Vəldən”, kitablarının müəllifi.

¹² “Fəzlül-əcəm ələl-ərəb” və iftixariha.

¹³ “Əl-meydan fil-məsalib” kitabının müəllifi. İbni-Nədimin Fihristinə görə, bu kitabında ərəblərin nöqsanlarını şərh etmişdir.

Mücadilə, müharibə meydanlarından dərs mərkəzlərinə keçdi. İbn Qüteybə, İbn Müsənnanı rədd edirdi. Ərəblər, halqa kimi Əsmanın ətrafına toplanırdılar və iranlılar, şüubiləri oxşamağa başladılar....

Deməliyik ki, bu ixtilaflarda, hərəkətin öndə gedənlərinin hamısı eyni səfdə yer tutmamışdır. Bunların bir qismi bərabərlik tərəfdarı idi və deyirdi ki, “ərəbin əcəmə, əcəmin ərəbə üstünlüyü yoxdur. Hamı, Tanrıının quludur və hər kəsin qiyməti, soyuna və irqinə görə deyil, əməlinə və tutduğu yola görədir.” Hikmət və irfan sahibləri, ümumiyyətlə, bu istiqamətə meyil göstərdilər. Başqa bir qrup isə, İslam ehkamına olan möhkəm inamları ilə ərəblərə hücum edib, öz irqləri ilə fəxr edirdilər. Əbülqasim Firdövsini bu qrupdan sayırlar. Dəqiqi kimi aşırı olanlardan meydana gələn başqa bir qrup, bundan da irəli gedib, ərəblərlə düşmənlikdə sərhəd tanımır və aydın bir şəkildə muğların dinindən danışındılar. Bu dövrdə iki təbliğat silahından çox gözəl şəkildə istifadə olundu. Biri əski tarix və əfsanələr və digəri də dil.

Türklər, belə bir şəraitdə, yəni fanatizm və əcnəbi düşmənliyinin yaygın olduğu bir zamanda ortaya çıxdılar və müxalifət, düşmənlik və fanatizmin oxlarına hədəf oldular. Əski kinlər və öncədən təhrik edilmiş əsəbiyyət, bu dəvətsiz qonaqlara doğru yönəldi. Çünkü hər halda yabancı, yabancı idi. Üstəlik də, onların (Türklərin), Quran dili və ərəb-İslam şəxsiyyətləri ilə də kiçik bağları belə yox idi və onları pisləmək asan görünür və ayıb sayılmırıdı.

Türklər və türk dili ilə ziddiyət havası, ərəb və ərəbcə düşmənliyi ilə paralel icra edildi. Bu vəziyyətin rəmzi şəklini, Firdövsinin “Şahnamə”sində üç düşmən qardaşın (Irəc, Səlim və Tur) simasında aydın bir şəkildə görə bilərik.

O dövrdə kimsə bu dastanlarda, türk-fars tayfalarının qardaşlığını və yaxın bir mənşədən gəldiklərini görə bilmirdi¹⁴. Söz daima kindən və davadan gedirdi. Ərəblər üçün sərf edilən bütün bu pis sözlərdən və çirkin iftiralardan türklər də nəsibini aldı. Bəlkə, o za-

¹⁴ Həmid Nitqi, “Misaqi-Yəzdani”, “Varlıq”, Tir 1364. Bu məqalədə tarixin başlangıcından başlayaraq türk və fars xalqlarının qardaşlığı, mənşəyindəki ortaq nöqtələr və yaxınlıqlar ayrıntılı olaraq izah edilmişdir.

mankı düşmənlikləri bir şəkildə dərk etmək olar. Bəlkə, ona görə ki, türklərin İrana girişindən uzun zaman keçməmişdi və (İrana gələn) ilk türk xanları və şahları, o cümlədən, Qəznəli Mahmud Bağdad ilə iş birliyi içində idi və Samanilərin təbliğatı hələ də zehnlərdə yeni və təsirli idi. Bu üzdən, bəlkə, bu düşmənlik bir növ müdafiə sayıyla bilərdi. Ancaq təəssüflə bu kimi təbliğatların təsiri, uzun illər keçdikdən, hadisələr unudulduqdan və o təbliğatları meydana gətirən amillər ortadan qalxdıqdan sonra belə davam edir və xalqların münasibətlərinə təsir göstərir. Bu səbəbdəndir ki, yüz illər sonra da bəzilərinin söhbətində o təbliğatların izini hələ də görə bilirik. Ona görə, bu kimi tarixlər və o cümlədən bizim ədəbiyyat tariximiz, türk düşmənliyini andıran təbirlərlə doludur. Bu kitablarda, şəraitin dəyişməsinə və ixtilafların əsas səbəblərinin ortadan qalxmasına baxmayaraq, Sədinin dediyi kimi, “Əmr və Zeydin düşmənliyi hələ də davam edir”.

İndi də bəzi yazıçılar yuxarıda işaret olunan kitablarda türklərin adını sadəcə “Türk kölələr” şəklində zikr edirlər. Bu kitablarda bütün türklər qul və kölədir. Ancaq qarşısında Yəqub Leysin soyunu Sasanilərə; Samanilərin soyunu Bəhrami-Çubinə, oradan Pişdadi hökmədarlarından Mənuçehrə; Əhməd bin Səhlinkini Yəzdigirdə; Xorasan sıpəhsaları Əbu Mənsur Məhəmməd bin Abdürəzzaqın soyunu Qudərzi-Geşvadiqanın oğlu Givə və ondan da Mənuçehrə, Feriduna və Cəmşidə; balıqçı Buyənin oğullarını Bəhrami-Qura, Ziyar oğullarının soyunu Ağış və Havana bağlayırlar. Bu örnəkləri daha da çoxalda bilirik.

Ancaq bu “zadəganlıq epidemisi”nin yaygın olduğu bir dövr-də, əgər Səbüktəkinin məddahları da öz məmduhları haqqında bu adətə uymaqlı istəsələr, araşdırmacılar bir anda ortaya çıxaraq, onların bu haqqını belə tanımlar ki, onların deyişi ilə “yeni ortaya çıxan türk kölələr” və “V (XI) əsrin sarı dərili mühacirləri!” öz soylarını “Şahnamə”nin məğlub olmuş Əfrasiyabına dayandırılsınlar və bu “yağma” (təsadüfən bu təbir də düşündürücüdür) söfrəsindən pay alsınlar¹⁵.

¹⁵ Zəbihullah Səfa, “Tarixe-ədəbiyyat dər İran”, “İbni-Sina” nəşriyyatı. c. I, s. 220.

Bunları keçək. Daha öncə də işarə olunduğu kimi, türk tayflarının (İrana) mühacirəti, İran tarixinin böhranlı dövrü ilə eyni zamana təsadüf edir. Türklerin tarix səhnəsinə girişi, bu böhranın şiddətini artırıdı. Düşmənlik odunu alovlandıraq, ürəklərdəki kinləri çoxaltdı. Ancaq İslamdan sonrakı dövrdə İranın şəkillənməsində türk ünsürü, başdan bəri təyinedici bir rol üstləndi. Fars ünsürün yanında, İran millətinin ayrılmaz bir parçası oldu. Eyni səbəblə öz dilinin yanında – ölkədəki xalqların vasitə dili olaraq – dəri farscasının formalasıb inkişaf etməsində, ən az, farslar qədər rol oynadı və indi də bu yolda səy göstərməkdədir.

Əsrlər keçdi. Hakimiyyətlərin dəyişməsinin, xanədanların quşrulub yıxılmasının ardından, bu iki cəsur xalqın bir yerdə yaşaması, tarixi bir həqiqət olaraq ortaya çıxdı. İranda vəziyyət belə idi və İran milləti bu boş ailəvi ixtilafları unutmaq üzrə idi. Ancaq Avropa-da irqçılıyin zühuru və onun İrana sirayət etməsi, bəzi yatmış tip-lərdəki üstünlükü düşüncəni və mədəni hakimiyyət qurmaq istəyini yenidən canlandırdı və çox təəssüf ki, bu istək yavaş-yavaş İranın rəsmi siyaseti oldu. Yanlış olaraq “iranlılıq”, fars və farsca ilə sinonim zənn edildi. Sanki bu ailə süfrəsinin ətrafında oturanların bir qismi doğma, digər qismi isə yaddır. Zaman keçdikcə və Qərbin müstəmləkəcilik xərçəngi təsiri ilə özümüzdən olub özünü itirənlər də, əcnəbilərin uğursuz metodunu öyrəndilər və onu həyata keçirdilər. Başqa yerlərdə “yerli” və “yerli dillər”dən söz getdiyi kimi, bizim gözəl yurdumuzda da “məhəlli” və “məhəlli dillər”dən danışıldı. Min il birlikdə yaşadığımıza, yüz illərlə və yüz dəfələrlə qardaşlıq və birliyin sübut olunmasına baxmayaraq, Allahdan xəbərsiz bir qrup, yenə də ölkə xalqının yarısını birlik və qardaşlıq halqasına almadılar. Hər fürsətdə türklerin dilini və adət-ənənələrini boş sözlər-lə təhqir etdilər. Əllərindən gəldiyi qədər rəsmi tarixdə hadisələri təhrif etdilər. Yalan və hiylə, əllərinin aləti oldu.

Bunları söyləməkdə məqsəd, Dr. Heyətin, bu çətin və daşlıqli yoldan necə keçdiyini göstərməkdir. O, türk dili və ləhcələrinin tarixini aşdırmaq üçün lazım olan qaynaqları böyük bir zəhmətlə əldə edib, çətin bir tədqiqatı müvəffəqiyyətlə başa çatdırmalı və bütün ön yargılarla karşılaşmalı idi.

Bundan əlavə, müəllif, sadəcə alımlar və dilçiliklə maraqlananlar deyil, xalq da faydalana bilsin deyə, əsərini müxtəlif şeir və nəşr örnəkləri ilə bəzəmişdir. Kitabda seçilmiş parçaların farscaya tərcüməsi, həm əsərin möhtəvasını göstərməkdə, həm də hər ləhcənin və dilin özəlliklərini və o dövrün üslubunu öyrənmək üçün açar mahiyyəti daşımaqdadır.

Verilən örnəklər kitabı daha gözəl və teorik mövzuları daha aydın ifadə etməkdədir. Qısacası, bu əsər həm türk dilinin linqvistikası, həm də bu dilin bəzəksiz sərgüzəşti və eyni zamanda maraqlı və faydalı bir müqayisəsidir. Deyə bilərik ki, bu əsərin təməli qırx il qabaq, yəni Dr. Heyətin türkologiya tədqiqatına başladığı zamanda qoyulmuşdur. Keçmiş dövrdə, müəllifin bu fəaliyyətindən sadəcə dostlarının xəbəri var idi. O, həkimlik və cərrahlıqla yanaşı, öz dilinin tarixini ciddi olaraq araşdırmaqdan heç bir zaman qafil olmadı və sadəcə son bir neçə ildə fürsət tapdı ki, bu zövq, şövq, məharət və biliyini “Varlıq” dərgisinin səhifələrində nümayişə qoysun. Əlinizdəki kitab, onun neçə illik zəhmətinin məhsuludur. Qısacası, mənim qələm sahibləri və tədqiq əhli arasından tanışma şərəfinə nail olduğum şəxsiyyətlərdən hörmətli Dr. Heyət bu böyük işi görmək üçün ən səlahiyyətlisidir.

Əlinizdəki kitab, müəllifinin də söylədiyi kimi, nöqsansız deyil. Ancaq ilk addım olaraq, mövcud qaynaq və sənədlərlə, yuxarıda da toxunulduğu kimi, əskidən qalan yanlış anlamalarla dolu olan bir mühitdə belə bir əsər yaratmaq təbrik edilməsi gərəkən çox böyük bir nailiyyətdir.

Ümid edirik ki, müəllifin öncülüyündə açılmış olan bu yol, məqsədə qədər davam etsin və digər alim və tədqiqatçılar onun nöqsanlarını aradan aparsınlar. Beləliklə də, gurultu salmaq və boş sözlər yerinə məntiqli dialoq hakim olub, cəhalət pərdəsi ortadan qalxar, ədalətin işığında düşmənliklər və mənasız kinlərin yerini qardaşlıq, sevgi və səmiyyət alar, ixtilafların odu sönər və bütün iranlıların ürəkləri bir olar.

Bizim mənəvi və əqli vəzifəmiz budur ki, bizə verilən əmrə görə, ölkəmizdə çeşidli xalqları və tayfaları bir-birlərini tanımağa, qarşılıqlı saygı və sevgi göstərməyə çağırıb¹⁶, rəng və dil ayrılıqlarını, Al-

¹⁶ “Həqiqətən, biz sizləri bir kişi və bir qadından yaratdıq. Sizi millətlər və qəbilələr halına getirdik ki, bir-birinizi tanıyasınız. Şübhəsiz, Allah qatında ən dəyərliniz, ən təqvalı olanınızdır” (Qurani-Kərim, 49 / 13).

lahın ayətləri kimi qəbul edək və daha təqvalı olandan əlavə, kimsəni kimsədən üstün bilməyək və bundan sonra kimsənin üstün irq və dil bəhanəsi ilə İranda ayrılıq toxumu əkməsinə; yalan və köhnəlmış hiy-lələrlə bir xalqın mədəniyyətinin yixilib, başqa bir xalqın mədəniyyəti içində əridilməsinə izin verməyək. Azərbaycanlılar Allahları ilə ərəbcə, uzaq dostları ilə farsca və yaxınları ilə türkçə danışırlar. Bu, onların mənəviyyata, milliyyətə və qövmiyyətə, qısaçası, öz kimliklərinə olan hörmətlərinin ən gözəl göstərgəsi deyilmi?

Sözümüz kitabda da müləmmə qəzəllə birlikdə gələn Mövlana Cəlaləddin Ruminin “Məsnəviyi-Mənevi” əsərindən bir şeirlə bitirmək istəyirəm:

جمله مرغانش به خدمت آمدند	چون سلیمان را سراپرده زدند
همزبان و محرم خود یافتدند	همزبان او یک یک به جان بستافتند
جمله مرغان ترک کرده جیک جیک با سلیمان گشته افصح من اخیک	همزبانی خویشی و پیوندی است
مرد با نامحرمان چون بندی است	ای بسا هندو و ترک همزبان
ای بسا دو ترک چون بیگانگان	پس زبان محرمی خود دیگر است
همدلی از همزبانی بهتر است.	

Yəni:

“Süleymanın divan çadırını qurdular; bütün quşlar hüzura gəldi. Onu özlərinə məhrəm və dildaş görüb, bir-bir, canla-başla ona doğru hərəkət etdilər.

Bütün quşlar cik-cik deyə ötməyi buraxıb; Süleymanla qardaşından daha fəsih bir dillə danışmağa başladılar.

Eyni dili danışmaq, qohumluq və bağlılıqdır; insanın yabancılarla qalması isə əsarət kimidir.

Bir çox hindu ilə türk eyni dili danışırlar; bir çox türk də yabancılar kimi bir-birinin dilini anlamaz.

Demək ki, məhrəmlik dili ayrı bir dil və könül birlüyü, dil birliliyindən daha yaxşıdır”.¹⁷

Dr. Həmid Nitqi,
Tehran, Ordibehişt 1364 (1985)

¹⁷ Mövlana Cəlaləddin Rumi, Məsnəvi və Şərhi; şərh edən: Abdülbaki Gölpinarlı, Türkiyə Kültür Bakanlığı nəşriyyatı, 3-cü çap, Ankara 2000, c.I, s. 263.

MÜƏLLİFDƏN

هـر كـه نـه گـويـاـي تو خـامـوش بـه
هـر چـه نـه يـاد تو فـراـموـش بـه

*“Səndən danışmayanın susması daha yaxşı,
Səni xatırlamayanın unudulması daha yaxşı”.*

Tanrının lütfü ilə “*Türk dilləri və ləhcələrinin tarixi*” kitabı üçüncü dəfə nəşr edilməkdədir. Həmin münasibətlə bir neçə məsələni əziz oxucuların diqqətinə sunmağı çatdırmağı zəruri görürəm.

Əziz oxucuların “*Türk dilləri və ləhcələrinin tarixi*” kitabına göstərdikləri maraq nəticəsində kitabın birinci və ikinci nəşri eyni ildə tapılmaz oldu. Bu müddət ərzində maraqlanan vətəndaşlarımızın bir çoxu kitabın əldə edilməsi və yenidən nəşr olunması üçün müraciət etdilər. Ancaq kağız qılığının və digər problemlər üzündən kitabın üçüncü nəşri həyata keçmədi. Bu müddət ərzində, fürsətdən istifadə edərək, yabancı tədqiqatçıların türkologiya haqqındaki, xüsusilə də İrandakı türk dialektləri (Xorasan türkcəsi, Xələc türkcəsi, Sunqur dialekti, Əbiverdi dialekti və s.) ilə bağlı yeni tədqiqatlarından faydalandım. Bundan əlavə, Xələc, Xorasan və Sunqur türkcəsi ilə bağlı, Prof. G.Doerfer, onun əməkdaşları və tələbələrinin aparıcıları araşdırmanın nəticələrini incələməklə birlikdə, özüm də o bölgələrə gedib və apardığım tədqiqatın nəticələrini yabancı alimlərin ki ilə müqayisə edib, dörd məqalə şəklində kitabın sonuna əlavə elədim.¹⁸ Demək lazımdır ki, Xələc, Xorasan və Sunqur türkcəsi haqqında verilən məlumatlar türkologiya elminin yeniliklərindən

¹⁸ Xələc və Xorasan türkcəsi adlı iki məqalə daha önce “Varlıq” dərgisində nəşr olunmuşdur.

sayılır və İrandağı türklərlə bağlı olduğundan, xüsusi bir əhəmiyyətə malikdir.

Əlinizdəki son nəşrdən önce kitabı ikinci nəşri diqqətlə oxundu və çapdan qaynaqlanan xətalar düzəldilərək, yeni nəşrin sonuna əlavə edildi. Əziz oxucuların, kitabı oxumadan önce “yanlış-düz tablosu”nu gözdən keçirmələri və mətn üzərində düzəltmə apardıqdan sonra kitabı oxumaları yerində olacaqdır.

Kitabın birinci və ikinci nəşrindən sonra bir çox əziz vətəndaşımız kitabı elmi dəyəri haqqında mədh və təşviqedici məktublar göndərdilər. Hətta İranın bəzi liderləri və dövlət adamları çox dəyərli məktublar göndərərək, bizi sevinclə boğub, öz lütf və məhəbbətlərindən dolayı bizi minnətdar etdilər. Bir tədqiqatçı və elmi kitabların müəllifi üçün, xüsusilə də üçüncü dünyada, qiymətli oxucularının qədirbilənliliyindən daha böyük mükafat nə ola bilər. Ancaq bunu da deməliyəm ki, bəziləri də belə bir kitabı nəşrindən narahat və narazı oldular. Belə ki, bu kitab və onun müəllifinin əleyhinə məqalələr yazdırılar. Ancaq tənqidçilərin heç biri, kitabı elmi və məntiqi olaraq tənqid etmədi.

Göttingen Universitetinin müəllimi Prof. G.Doerfer, Şimali Azərbaycandan Prof. Vaqif Aslanov, Türkiyənin dilçi alimlərindən Prof. Ahmet Bican Erçelasun və Dr. Yavuz Akpınar kimi araşdırmacılar-dan bir neçəsi, öz mətbuat orqanlarında kitabı möhtəvasına göstərikələri dərin diqqəti ifadə edən, elmi və filoloji tənqidləri içərən yazılar nəşr etdilər. Bundan əlavə Prof. G. Doerfer, kitabı üçüncü nəşri üçün qısa bir ön söz yazdı. Burada hörmətli Doerfer, həmçinin öz yazı və sözləri ilə lütfərini bizə göstərən oxuculara təşəkkür etməyi birləşdirəm. Ayrıca möhtərəm tənqidçilərdən rica edirəm görüşlərini bəyan etmədən önce, kitabı mətnini diqqətlə oxusunlar və tənqidlərini elmi bir dil və insafla qələmə alsınlar ki, nöqsan və yanlışlıqlar olsa, sonrakı nəşrdə düzəldilsin.

Son doqquz ildə dünya türklərinin böyük əksəriyyətinin siyasi və ictimai vəziyyəti, türkologiyadan daha çox dəyişikliyə məruz qalmışdır. Keçmiş Sovetlər Birliyi və Şərqi Avropanın kommunist sistemində meydana gələn dəyişikliklər, Sovetlər Birliyindəki müsəlman türk cumhuriyyətləri başda olmaqla, dünya

ictimaiyyətində ciddi dəyişikliklərə səbəb oldu. Belə güman edilirdi ki, yarım əsr dən artıq, rus imperiyası və kommunizm boyunduruğu altında yaşayan müsəlman xalqlar din, dil və milli adət-ənənələrini unutmuş və yarırus və yaribolşevik olmuşlar. Ancaq söz də proletariat diktatorluğu və basqısı ortadan qalxınca bir anda qızıl marksist-rus geyimini parçalayıb, öz milli-dini kimliklərini ortaya qoydular. Sovet imperiyasının dağlılığı o qədər sürətli və gözlənilməz idi ki, hamını heyrətə saldı.

Son bir neçə ildə qara buludlar yenidən, bizimlə yaxın münasibətləri olan bu ölkələrin səmasını qaraltdı. Tacikistanda kommunistlər, Rusyanın açıq dəstəyi ilə təkrar hakimiyyəti əllərinə aldılar. Zəngin neft qaynaqları olan və MDB-yə daxil olmayan Azərbaycan Cümhuriyyəti, Rusiya və xristian qərb dünyasının dəstəyini yanına alaraq böyük Ermənistən xəyalında olan ermənilər tərəfindən təcavüzə məruz qalıb və torpaqları işgal edilərək, xalqı da soyqırımı, işgəncə və zülmə qarşı-qarşıya qalmışdır.

Belə bir şəraitdə İslam dünyası əlini əlinin üstünə qoyub, müsəlmanların qətləməsini və İslam ölkələrinin işgal edilməsini seyr edir. Bu sahədə deyiləcək söz çoxdur, ancaq burada imkanlar müsaid deyil. Ümid edirik ki, qeybdən bir əl çıxıb, İslam dünyasını bu ətalətdən və dağınqlıqdan xilas edəcəkdir. O günün ümidi ilə.

İndi ki, dəmir pərdə xalqın öz əli ilə yırtılmış və şimal sərhədimizin o tayındakı qardaşlarımız, xüsusilə də müsəlman Azərbaycan, özbək, tacik və türkmənlər, iranlı qardaşları ilə görüşmək və yeni dostluq əlaqələri qurmaq üçün meyil göstərməkdədirlər, fürsəti qiymətləndirib, gerçek İslam-İran mədəniyyətini yaymaqla kifayətlənməyib, dilçilik baxımından da bölgədə və məntəqədə tədqiqatlar apararaq oradakı araşdırmacıların əsərlərindən də faydalanağımız lazımdır.

Prof. Dr. Cavad Heyət

Prof. Dr. Gerhard Doerferin ön sözü

Türklər və iranlılar arasında çox əski zamanlardan bəri dərin siyasi və mədəni münasibətlər mövcud olmuşdur. (Bu münasibətlərdə), ümumiyyətlə, iranlılar mədəniyyət baxımından verici olmuşlar. Bu sahədə təyinedici rola öncə soğdilər və sonra da iranlılar malik olmuşlar. Türklerin X əsrə İslamiyyəti qəbul etmələrindən etibarən türk, iran və ərəb tayfaları, dünyada misli olmayan İslam mədəniyyətini birlikdə meydana gətirmişlər.

Bələliklə, çox erkən zamanlarda (təxminən IX əsrə) türk sözləri fars dilinə daxil olmuşdur. Bu keçisədə Orta Asiya türklərinin əldə etdikləri diqqətəlayiqdir.

Türklərin İrandakı mədəni nüfuzu XI əsrə Səlcuqlularla və onlardan daha çox da XVI əsrə Səfəvilərlə qüvvətləndi. Şimali Azərbaycanın uzun müddət İranın bir parçası olaraq qaldığını göz önündə tutmaq lazımdır. O zamanlarda İranın nüfusunun yarısını türklərin təşkil etdiyi təxmin edilə bilir.

Bugünkü İranda türkcə danışan nüfusun dili, aşağı-yuxarı sadəcə oğuz dil qrupuna mənsub dildir. Bunlar azərbaycanlılar, qaşqaylar, Xorasan türkləri və başqalarıdır. Daha öncələri Xişavənd, Özbək və Uyğur dilləri kimi Orta Asyanın Şərqi türkcəsi ünsürlərini belə İranda tapmaq mümkün idi. Mənuçehri¹⁹, bu məşhur beytində tam olaraq bu nöqtəyə toxunmuşdur:

بە راه ترکى مانا كە خوبىر گوئى
تو شعر ترکى بىر خوان مرا و شعر غزى

“Türklük (türkçə) yoluna davam et, çünkü daha gözəl söyləyirsən. Sən mənə türkcə və oğuzca şeir oxu.”

¹⁹ Əbu Nəcm Əhməd bin Nəsr bin Əhmədi-Mənuçehriyi-Damğani (ölm. 432/1040), Qəznəli Sultan Məsud sarayının məşhur şairlərindən.

Oğuzlardan əlavə, ana dili türkçə olan cəmiyyətin qalanlarından xələc adlı bir qrup, XIV əsrдə gələrək, bu gün müqəddəs Qum şəhərinin yaxınlığında yaşayırlar.

Əsrlər boyu iranlılarla türklərin bir arada yaşaması, çox yerlərdə Kiçik Asiya folklorundan fərqlənən ortaq bir folklor meydana gətirmişdir. İran türklərini, Türkiyə türklərindən ayırd etmək çox asandır. Çünkü onlar, önəmli ölçüdə İran mədəniyyətinin təsiri altındadırlar. Bu vəziyyət, türk mədəniyyətinin özəl bir qolunun ortaya çıxmasına səbəb olmuşdur.

İran inqilabından öncə İranda türk dili və mədəniyyəti haqqında araştırma və tədqiqat aparmaq çox çətin idi. Ancaq şans, bu sətirlərin müəllifinə o dövrdə türk dili ilə yazılmış bəzi mətnləri ələ keçirə bilməsində yardımçı oldu. İndi əziz və dəyərli əməkdaşı Dr. Cavad Heyətin türk dili sahəsində çox sayda tədqiq və araştırma aparmağa imkan tapmasından xoşbəxt olan bu sətirlərin müəllifi, Dr. Heyətin araşdırılmalarından məmənuniyyət duymaqda, onun işini davam etdirməsini arzu etməkdə, əskidən bəri hər iki millət və insanlıq mədəniyyəti üçün verimli nəticələr doğuran bu sahədə İran-Alman köklü iş birliyinin davam etməsinə ümid etməkdədir.

Prof. Gerhard Doerfer,
Almaniya Göttingen Universiteti
Türk Dilləri Institutunun
əməkli direktoru

“Həqiqətən, biz sizləri bir kişi və bir qadindan yaratdıq. Sizi millətlər və qəbilələr halına gətirdik ki, bir-birinizi tanıyasınız. Şübhəsiz, Allah qatında ən dəyərliniz, ən təqvalı olanınızdır”.

(Qurani-Kərim, 49/13)

GİRİŞ

Türk dili, Asiya və Avropanın bəzi məntəqələrində yaşayan 200 milyondan artıq müsəlman xalqının danışq və yazı dili²⁰ və Şərqiñ ən əski dillərindən biridir. Təxminən 1500 illik tarixi keçmişə malikdir. Müxtəlif türk ləhcə və dialektləri ilə danışan insanların yaşadıqları yerlər Çindən, Orta Avropa yaxınlarına qədər uzanmadır. Türklər, yüz illər boyu müxtəlif cəmiyyət və ölkələrdə yaşlıqlarına baxmayaraq, indiyə qədər öz dillərini qorumuşlar və tarix öncəsi dövrdə bir-birindən ayrılan kiçik bir əqəlliyyət (yakut və çuvaş türkləri) xaric, bir-birlərinin dilini az-çox başa düşür və az bir səylə bir-birlərinin ədəbiyyatlarından faydalana bilirlər.

Dilçilərin çoxunun qənaətincə, türk tayfalarının ilk və əsas vətəni Orta Asiyada Ural-Altay dağları arasındaki məntəqədir. Türk tayfaları, tarix boyunca iqtisadi, siyasi, ictimai və iqlimi səbəblər üzündən qonşu ölkələrə mühacirət və yeni torpaqları özlərinə vətən seçmişlər. Məsələn, Hunlar quraqlıq; Oğuzlar isə nüfus artımı və otlaqların yetərsizliyi səbəbi ilə köcməyə məcbur olmuşlar. Bəzən də bu köçlər, qonşu xalqın basqısı üzündən olmuşdur.

Bu köçlər iki şəkildə baş vermişdir: Hükümlər-fəthlər və normal mühacirətlər. [4] Bu yolla Avropanın mərkəzinə, Hindistana və Afrikanın şimalına qədər gedilmişdir. Miladdan öncəki köçlərin özəllikləri qəti olaraq bəlli deyil. Tarixçilərə görə, Miladdan öncə türk tayfalarının bir qismi Xəzər dənizinin şimalından Avropaya gedərək İskitlərlə qarışmış; bir qismi Uzaq Şərqə, böyük bir qismi də Hindistana, Hind-Pəncab həvalisinə mühacirət etmişlər²¹.

²⁰ “Türk Dünyası Əl Kitabı”, Ankara 1976, s. 5; o tarixdən sonrakı artım da göz önündə tutulmuşdur.

²¹ Bu kitabda miladdan öncəki III və II minilliklərdə Anadoluya, Beynünnehrə və İranın qərbinə gəlib dövlətlər qurmuş olan Quti, Kut, Quz (oğuz) və Kas qövmlərinin köçündən və onların oğuz və xəzərlərlə münasibətlərindən bəhs edilməmişdir.

Türklərin miladdan sonrakı əsrlərə aid köçləri müxtəlif tarix kitablarında qeyd olunmuşdur. Bu qeydlərə görə, hunlar 375-ci il-dən sonra Avropaya köç etmişlər.

Sasanilər zamanında türklərin bir qismi, İran yaylasına gedib orada yerləşdirilər. Bundan təxminən 50 il qabaq Səfəvi tərəfindən farscaya tərcümə edilib Tehranda yayınlanan Birinci Xosrov Ənuşirəvanın yazılarında türk tayfalarının Azərbaycana və Qafqaz mühacirətlərindən söz getmiş və hətta onlardan daha öncə padşahın izni ilə gələn türklərin vəfadarıqlarından danışılmışdır. İbni-Məskuyənin “Təcaribül-ümməm” kitabındaki “Sirəti-Ənuşirəvan” bölümünün bəzi yerlərində, Xəzər məntəqəsində yaşayan dörd türk tayfasına işarə olunmuşdur ki, onlardan ən önəmlisi sabirlərdir. Pəhləvicə yazılmış “Xodaynamə”də də V Bəhrami-Gur (420–439) tərəfindən məğlub edilən türk xaqanından söz getmişdir.

Sasanilər zamanında digər Altay tayfları kimi Şərq Hunları üçün də türk adı işlədilmiş və belə nəzərə gəlir ki, İslam müəllifləri Sasani tarixçilərinin təsiri ilə bütün Altay tayflarına türk demişlər (M. Grignaschi).

VII əsrдə Bulğar dövlətinin bölünməsindən sonra, bulğarların bir qismi Volqa çayının yaxınlarına və bir qismi də Balkanlara getdirilər. IX-XI əsrlər arasında peçenek və qıpçaq (kuman) türkləri ilə oğuzların bir qolu, Xəzər dənizinin şimalından Şərqi Avropaya və Balkanlara köç etdirilər.

Bu mühacirlər arasında hunlar və oğuzların, tarixi baxımdan xüsusi bir əhəmiyyəti var. Qərbi Avropaya, Fransaya qədər irəliləyən hunlar, Atillanın sərkərdəliyi dövründə böyük bir imperiya qurdular.

Oğuzlar isə İslam dinini qəbul etdikdən sonra XI əsrдə İrana və Kiçik Asiyaya (bugünkü Türkiyə) gedib, orada yerləşdirilər. Sonra Vyana qapılarına qədər irəliləyib, yeni vətənlərində dünyanın ən böyük imperiyalarını qurdular. İllər boyunca yerli xalqlarla birlikdə yaşayaraq, yeni millətlər və mədəniyyətlər meydana gətirdilər.

[5] Türk xalqları yeni ölkələrdə başqa dillərdə danışan insanlarla tanış oldular və onlarla qurduqları təmas və bir arada yaşamaqları nəticəsində bir-birlərinə qarşılıqlı təsir göstərdilər. Türklər İslami qəbul edib yeni bir ideologiya ilə üzləşdikdən sonra İslam

dinində elə irəliləyib ona öncülük etdilər ki, İslam ordusunun bayraqdarı oldular. Kiçik Asiyani və başqa ölkələri hakimiyyətləri altına aldılar və yuxarıda da deyildiyi kimi, İslam bayrağını Avropanın mərkəzinə qədər apardılar. Qurani-Kərimin dilini, yəni ərəbcəni dini dil olaraq seçdilər və ondan sonra tədricən, bəzi kəlmə və terminlər türkcəyə daxil oldu.

Orta Asiyanın türk xalqları, İslAMDAN öncə də iranlı tayflarla yaxın əlaqədə idilər. İran və Türküstan arasındaki sərhəddə (Ceyhun çayı) yaşayan soğdilər, türklərlə iranilər arasında vasitə rolü oynayırdılar və zaman içərisində türklərin arasında əridilər. Beləliklə, türklərlə digər irani xalqların münasibəti vasitəsiz və birbaşa oldu. İranlılarla ən çox əlaqədə olan türk xalqı oğuzlar idi. Onların iranlılarla qarışmaları və yaxınlığı o dərəcədə idi ki, digər türk xalqları onlar haqqında “*bəssiz börk bolmaz, tatsız türk bolmaz*” deyirdilər.

V (XI) əsrDə türk xalqları, Xorasan yolu ilə İranın mərkəzinə doğru yenidən hücuma keçdilər. Əksəriyyəti oğuzlardan təşəkkül tapan bu tayfalar (oğuz, qıpçaq, xələc), İranın fəthi ilə kifayətlənmədilər. Onların bir qismi Kiçik Asiyaya yönəldi. Alp Arslanın Malazgirdi fəthindən (1071) sonra oranın yolu açıldı. Çox keçmədən Rum ölkəsinin böyük bir qismi türklərin əlinə keçdi. Oğuz türkləri, Toğrul və Çağrı qardaşlarının hakimiyyətində İranda və Anadoluda babaları Səlcuqun adına Səlcuqlu dövlətini qurdular. Bu dövlət sonralar Səlacıqə və ya Səlcuqilər adı ilə tanındı. Səlcuqlulardan öncə türklərdən bir qrupu, İranın şimali-şərqində və Əfqanistanda Qəznəli hakimiyyətini qurmuşdu. Türk olmasına baxmayaraq, Qəznəli Sultan Mahmud dəri farscasına göstərdiyi maraq üzündən bu dili ölkəsində yayaraq rəsmi dil halına gətirdi. Sarayının şairlərini farsca şeir deməyə təşviq etdi. Yenə onun təşviq və tapşırığı ilə Firdösiyi-Tusi, farscanın canlı yaşamásında tarixi və ədəbi baxımdan önəmlı rol oynayan “Şahnamə” əsərini yaratdı.

Səlcuqlular zamanında fars dili İranın və Kiçik Asiyanın ədəbi dili oldu. O dövrdə türklərin çoxu ədəbi əsərlərini, ümumiyyətlə, farsca yazdılar. Mövlananın “Məsnəvi”, Şəmsin qəzəllər divanı, Gəncəli Nizaminin, Şirvanlı Xaqaninin, Təbrizli Qətranın və b. [6]

şəir divanları bu dildə yazıldı. Farsca da ərəbcə kimi türklərin yazı və danışlıq dilinə təsir göstərdi. Farsca kəlmə və terminlərin bir qismi yavaş-yavaş türk dilinə daxil oldu. Bu arada təsəvvüf və irfan cərəyanı da farscanın nüfuzunun artmasına köməklik edirdi. Belə ki, Orta Şərqi müsəlman ölkələrində ərəbcə din və elm, farsca da təsəvvüf və ədəbiyyat dili oldu. Qısacısı, İslam dininin qəbul edilməsi və yeni ölkələrin vətən seçilməsi nəticəsində türklərin dilinə yeni kəlmə və terminlər daxil oldu. Hər bölgədə bir-birindən az, ya da çox fərqli türkcə ləhcələr və dialektlər meydana gəldi. Bütün bu amillərə baxmayaraq, bu tayfalar yüz illər boyunca ana dillərini qorudular. Türk alim, filosof, şair və ədəbiyyatçılar əsərlərinin çoxunu ərəbcə və farsca yazımaqlarına və bu dillərdə mədəni və ədəbi şah əsərlər meydana gətirdiklərinə baxmayaraq, bəziləri də əsərlərini türk dili və şivələri ilə yazardılar ki, bu əsərlərin hamısı türklərin ədəbi və mədəni xəzinə və mirasını təşkil edir. Mədəniyyət və ədəbiyatın yaranıb saxlanmasında aşıqların rolü hamidan çox olmuşdur. Çünkü onlar, alımların və təhsil görmüş ədiblərin əksinə, öz dillərinə aşiq və bağlı olub, əsərlərini xalq dili ilə yaradırdılar. Bu baxımdan türk xaqlarının şifahi ədəbiyyatı (xüsusilə Azərbaycan) digər xalqlarından daha zəngin və daha rəngarəngdir.

Türk dili, quruluş və qrammatika baxımından ən qanunlu və qaydalı dillərdən biri və fel baxımından da, bəlkə, dillərin ən zənginidir. Məsələn, türkcə fellərə bəzi şəkilçilər əlavə edərək, mürəkkəb kəlmələrə ehtiyac olmadan, “lazım” feldən ikinci dərəcəli “mütəddi” fel düzəldilə bilir. Ancaq dillərin çoxunda bu kimi felləri bir cümlə və ya mürəkkəb fellərlə ifadə etmək lazımdır. Məsələn, oxumaq > oxutmaq > oxutdurmaq. Bu fellər farscada sıra ilə belə ifadə edilir: “xandən / vadər be xandən kərdən / qozaştəne kəsi be mədrəse ta be u xandən yad bedəhənd və ya gereftəne moəllem bəraye inke be kesi təlim bedəhed”.

Türk dili mənşə etibarı ilə Ural-Altay dillərinin, daha dəqiq desək, Altay dilləri ailəsinin bir parçasıdır və bu mövzu kitabın birinci bölməsində izah edilmişdir. Morfologiya, yəni dilin quruluşu və şəkli baxımından aqlütinativ (iltisəqi) dillərdəndir ki, bu cür dillərdə sözlərin sonuna müxtəlif şəkilçilər əlavə edilərək, yeni kəlmə-

lər düzəldilir. Hind-Avropa dillərinin əksinə, bu dillərdə kəlmənin kökü sabit olub, təşriflənmə zamanı dəyişməz.

Türk dili, ədəbiyyatı və tarixi ilə bağlı müxtəlif dillərdə və ölkələrdə kitablar yazılmış və bir çox alim, dünyanın mötəbər universitetlərində, bu sahədə tədqiqat aparmaqla məşğuldur. İranda isə [7] siyasi səbəblər və Pəhləvi rejiminin şovinist siyasəti üzündən bu sahədə heç bir şey yazılmamış və susmaq, ya da danmaq ən gözəl sözə çevrilmişdir. Barmaq sayı qədər bir neçə alim xaric, “digər alımlar “Türkçə bilmirəm” deməklə kifayətlənmişlər. Halbuki ölkə əhalisinin yarısını və ya ən azından üçdə birindən çoxunu türklər təşkil edib, İslamdan sonra, min ildən artıq bir müddətdə elm, fəlsəfə, şeir və hətta hakimiyyət sahələrində İran tarixinin ən parlaq səhifələrini yaratmışlar. Nə yaxşı ki, İran xalqı müsəlmandır və İslam dininə görə fars, türk, ərəb və əcəm bir-biri ilə bərabər və qardaşdır və heç bir şəxsin və ya xalqın təqvadan başqa, digərlərinə üstünlüyü yoxdur. Yüz illərdir ki, islamiyyət və müsəlmanlıq, milli varlığımızın əsas ünsürünü təşkil edir. Hətta irqçılık və şovinizmin hakim olub, xalqlar arasında ayrı-seçkilik aparıldığı keçmiş rejim dövründə belə, Məşrutiyət anayasasına görə, iranlılığın əsasını İslam təşkil edirdi.

Əslində, tarix boyunca müxtəlif xalqların köç və hücum yolu üzərində olan İranda, bundan başqa bir vəziyyəti də gözləmək olmaz. Bu üzdən həqiqətləri qəbul etməli, hansı xalqa mənsub olduğunu və hansı dildə danışdığını baxmayaraq, ölkənin bütün insanlarını sevməli; hamını qardaş və bərabər bilməli; milyonlarla insanı başqa milyonlara qatmaqla deyil, bütün vətəndaşların birliyini təmin etməliyik. Avraam Linkolna nisbət verilən məşhur bir məsələ görə, “hamını sona qədər aldatmaq mümkün deyil.” Üstəlik, xalqı aldatmağın, özünü aldatmaqdan başqa bir mənası yoxdur. Sonunda həqiqət ortaya çıxar. Qərəzli olanlar və müddəilər (şikayətçilər) üzüqara olarlar və bu ehmalkarlıqlar və düşmənliklərin tüstüsü – hər nə qədər vətənpərvərlik və milliyyətçiliklə bəzənmiş olsa da bütün iranlıların gözüñə gedəcəkdir.

Vətəndaşlarımızın hamısını, həqiqətən, sevmək və hamısını özümüzdən bilmək üçün onları yaxşı tanımalı, dillərini, adət-ənənə-

lərini və əxlaqiyyatını kifayət qədər öyrənib, onlara vaqif olmalıdır. Yoxsa cəhalət və inkarla milləti şüurlandırmaq və bötüvləşdirmək olmaz. Bu kitabın hazırlanması və yazılımasının səbəbi də bu düşüncəni həyata keçirmək və bu müqəddəs məqsədə, yəni “*həqiqətən biz sizləri bir kişi və bir qadından yaratdıq. Sizi millətlər və qəbilələr halına gətirdik ki, bir-birinizi tanıyasınız. Şübhəsiz, Allah qatında ən dəyərliniz, ən təqvalı olanınızdır*”²² ayəsinin müqəddəs məqsədinə çatmaqdır. Türk dilinin elmi və nisbətən kamil bir şəkildə bütün özəllikləri ilə tədqiq edilməsi və coğrafi xüsusiyyətləri və bir-biri ilə olan əlaqələrinin təyin olunması üçün dilin tarix boyunca bütöv olaraq araşdırılması zəruri idi.

Bizə görə, daha az öyrənilən digər dillər və hətta yerli dialektlərlə bağlı oxşar tədqiqatlar aparılmalı və bənzər kitablar tədqiqata cəlb olunmalıdır ki, vətəndaşlarımız bir-birinin dilini daha yaxşı başa düşsünlər və bu sahədə ürək birliyinə və səmimiyyətə çatsınlar. Düzdür ki, Mövlananın dediyi kimi könül birliyi [8] dil birliyindən daha yaxşıdır. Ancaq könül birliyinə çatmaq üçün insanların öncə bir-birinin dilini başa düşmələri lazımdır.

* * *

Bu kitab aşağıdakı dörd bölmədən ibarətdir:

I Bölüm: Türk dili və ləhcələri tarixinin külliyatını, əski türkcəni, yəni V-VI əsrlərdən X əsrə qədər olan dövrdəki Yenisey, Orxan və Uyğur kitabələrinin türkcəsini ehtiva etməkdədir.

II Bölüm: XI-XVI əsrlər arasındaki Xaqaniyyə (Qaraxanlılar), Xarəzm, Altın ordu və çagatay türkcəsi əsərlərini ehtiva edən orta türkçə haqqındadır.

III Bölüm: Özbək dövründəki çagatay yazı dilinin və ədəbiyatının böülümlərindən; Oğuz türkcəsinin və ondan ayrılan dillərin və ləhcələrin, yəni Qərbi türkçə olaraq bilinən və XIII əsrdən bu günə qədər davam edən Türkiyə türkcəsinin, Azərbaycan türkcəsinin və Türkmən türkcəsinin tarixindən ibarətdir.

²² Qurani-Kərim 49/13

IV Bölüm: Türk dili və onun müxtəlif ləhcələri arasında Türkiyə türkcəsi, Azərbaycan türkcəsi (Qərbi türkcə), Özbək-Çağatay türkcəsi (Şərqi türkcə), digərlərindən daha uzun bir tarixi keçmişə və daha zəngin bir ədəbiyyata və mədəniyyətə malikdir. Ona görə də bunlar, xüsusilə də Azərbaycan türkcəsi haqqında təfsilatlı şəkillədə izahat verilmişdir. Çox əski zamanlarda digər Türk xalqlarından ayrılib, onlarla əlaqələrini kəsmiş olan Yakutların (Sibiryyanın şimalı-şərqində) və çuvaşların (Rusyadakı Volqa çayının qərbində) dil-ləri xaicindəki türk dili və ləhcələrində danışanlar az-çox bir-birlərini başa düşə bilirlər.

Yakutlar əski dinlərində, yəni Şamanizmdə qalmışlar. Çuvaşlar Xristian dinini qəbul etmişlər. Yuxarıda qeyd etdiyimiz səbəblərə görə, yakut və çuvaş dilinin ayrı bir hekayəsi var idi.

Yakutların və çuvaşların dillərinin xaricindəki Türk dilləri və ləhcələri haqqında deyə bilərik ki, hazırda bunlardan 20-sinin yazılısı və yazılı mətni var idi. Ayrıca hamısı bir ağacın budaqları sayılır. Bu budaqlar o dərəcədə qüvvətlidir ki, hər biri müstəqil bir dili təşkil edir. Ona görə bunların bir ləhcəmi, yoxsa eyni dil olduğu məsəlesi həll olunmamış bir mübahisə mövzusu kimi qalır. Zamanımızda siyasi şərait və məcburiyyətlər də, ümumiyyətlə, bu budaqların hər birinin ayrı bir ağac kimi görünməsinə səbəb olmuşdur. Bizə görə, bunlar həm ayrı bir dil, həm də bir budaq, yəni ümumi türk dilinin bir ləhcəsi sayılır. Ona görə də bu kitaba “Türk dili və ləhcələrinin tarixi” ünvanı seçilmişdir. Bunu da qeyd etməliyik ki, ləhcə kəlməsi burada tarixi mənasında, yəni dil ilə sinonim olaraq işlədilmişdir.

Bu kitabın hazırlanması və yazılması üçün müxtəlif dillərdə yazılmış çox sayıda əsərdən istifadə olunmuşdur. Əsas qaynaqlar və müraciət etdiyimiz əsərlərin ad indeksləri xülasə olaraq kitabın sonunda verilmişdir. 910 il öncə yazılmış olan Kaşgarlı Mahmudun “Divani-luğat-it-türk” adlı əsərindən başqa, indiyə qədər [9] bütün türk dili və ləhcələrinin tarixini və özəlliklərini ehtiva edən müstəqil bir kitab yazılmamış və ya ən azından əlimizə çatmamışdır.

Prof. Əhməd Cəfəroğlunun yazdığı “Türk dili tarixi” kitabı, yalnız əski və orta türkcəni tədqiq etmiş, ancaq, təəssüf ki, ustadın

ömrü, sonrakı bölümləri yazmaq üçün vəfa etməmişdir. Prof. Ə.Dəmirçizadənin “Tarixi-təşkili-zəbani-ədəbi-Azərbaycan” kitabı Azərbaycan türkcəsini XVIII əsrin sonuna qədər ehtiva edir. M.Cahangirovun yazdığı “Təşkili-zəbani-ədəbi-milliyi-Azərbaycan” kitabında milli ədəbiyyat dilinin, xalqın dilinə (Bakı və Şamaxı dialektlərinə deyil) dayanaraq qurulduğu sübut edilməyə səy göstərilmişdir.

Beləliklə, bu kitab bu sahədə ilk təcrübə sayılır. Kitabın yuxarıda zikr edilən hissələri, mövcud bütün qaynaqların əldə edilə bilməməsi və imkan qıtlığı kimi səbəblər diqqətə alınırsa, nöqsansız deyildir. Ayrıca, burada, ümumiyyətlə, xarici qaynaqlardan istifadə olunduğu üçün daha çox miladi tarix verilmişdir.

Oxucuların, kitabda gördükleri nöqsan və əskiklikləri xoş görmələri və kitabın gələcək çaplarında daha böyük bir əsərin ortaya çıxması üçün müəllifi izahat və yol göstərməklə aydınlatmaları rica olunur.

Türk dillərinin inkişaf seyrinin tarixi tədqiq olunurkən, göstərilən örnəklərin şair və yazıçılarından da qısaca bəhs edilmişdir. Türkçə nümunələr, orijinallığı saxlanaraq, farsca tərcümələri ilə birlikdə verilmişdir ki, oxular türk dili tarixini oxuyarkən, tarix boyunca yaradılıb inkişaf edən türk şeiri və ədəbiyyatına da göz atsınlar və eyni zamanda kitabın mətni də darixdirci və yeknəsək olmasın.

Kitabın sonundakı Azərbaycan türkcəsi bölməsində İran İslam inqilabından sonra İranda nəşr olunan türkçə əsərlərin indeksi verilir, Azərbaycanın dili və onun mövqeyi haqqında bir yazı da əlavə edilmişdir.

Dördüncü bölmədə, 28 müasir türk dilinin və ya ləhcəsinin özəllikləri qısaca izah edilmiş və əldə etdiyimiz qaynaqlardan nəşr və nəzm örnəkləri verilmişdir. Bu sahədə mövcud qaynaqlar arasında ən önemlilərindən olan prof. Fərhad Zeynalovun “Türkologyanın əsasları” ilə Prof. Pənah Xəlilovun “Sovet Sosialist Respublikaları xalqları ədəbiyyatı” kitablarını zikr etməliyik. Türk dili və ləhcələrinin təsnifi baxımından da Baskakovun, C.Clausenin, Rəşid Rəhməti Aratın və digərlərinin təsniflərini izah etdikdən sonra,

türk dillərinin tədqiqi və incələnməsi üçün Zeynalovun təsnifi seçilmişdir.

* * *

[10] Son olaraq, 40 ildən artıq dostluğu ilə fəxr etdiyim, 40 il əvvəl yanında ədəbi türkcənin təhsilinə başladığım; haqqında “Müasir Azərbaycan şairləri və yazıçıları” bölümündə daha çox məlumat verəcəyim, bu kitaba müqəddimə yazan alim dostum dr. Həmid Nitqiya təşəkkürlərimi bildirirəm.

Dr. Cavad Heyət,
Tehran, 1984 (İsfənd, 1363)

BİRİNCİ BÖLMƏ

**TÜRK DİLİ
T A R İ X İ**

Dil səslərdən və sözlərdən əmələ gələn ünsiyyət vasitəsi və tarix boyu inkişaf edən, bütün daxili və xarici qanunlara tabe olan ictimai və canlı bir varlıqdır.

İnsan duyğu, düşüncə, əqidə və istəklərini dil vasitəsi ilə bir-birinə çatdırır və ehtiyaclarını onunla aradan qaldırır.

Məşhur müasir dilçi N.Xomskiyə²³ görə, dilin təməli beyində olub (fitri), əsrlər boyu inkişaf edərək əmələ gəlmışdır. Uşaq onunla doğulur və onun dil təcrübəsi, bu fitri təməlin üzərində qurulan bir üstqurum hökmündədir²⁴.

Xomskiyə görə, hər dil bir üst quruluş və bir də alt quruluş, yəni dərindəki quruluşdan təşəkkül etmişdir. Dillərin üst quruluşu müxtəlif şəkillərdə təzahür edər. Ancaq insanın cismi və zehni quruluşunu əks etdirən dərindəki quruluş, təxminən bütün dillərdə ey-nidir. Məsələn, dillərin ortaç cəhətlərindən biri onların “ikili bölünmə” əsasında parçalanma qabiliyyətidir. Hər dil, ilk növbədə sözlərə və ya morfemlərə və ikinci mərhələdə səs vahidlərinə, yəni fonemlərə ayrılır. Onların hamısında sait ve samitlər mövcuddur və bəziləri ayırdedici xüsusiyyətlər dediyimiz bir sıra səs özəlliklərinə malikdir. Bu [16] ortaç cəhətlər, insanın həyat quruluşunun nəticəsi olmuş və heç də təsadüfi deyildir. Ondan əlavə uşağın dil öyrənməsi, onun zəkası və ya təlimindən asılı deyil. Adı şəraitdə uşaq dörd yaşınadək ana dilinin təməlini öyrənir. Eyni zamanda uşağın fiziki və dil inkişafi arasında möhkəm bir bağlılıq vardır və uşaq 12 yaşına qədər kiminləsə ünsiyyətdə olmazsa, bir daha dil öyrənə bilməz.

Xomskiyə görə, qrammatika, məhdud sayda bir neçə qaydanın toplusudur ki, biz onun vasitəsi ilə o dildə məhdud olmayan sayda cümlə qura bilirik. Bir dili bütün incəlikləri ilə öyrənmək, məhz o dilin ünsürlərini əzbərləmək yolu ilə deyil, bəlkə, bütün o qaydaları

²³ Masachusty teknoloji institütündən.

²⁴ M.Rza Bateni, Çahar qoftar dər bareye-zəban, “Agah nəşriyyatı”, Tehran, 1356 h.ş.

əldə edib, bir yaradıcılıq fəaliyyəti ilə mümkün olar.²⁵ Bu qanuna törədici (generative) deyilir.

Dillərin təşəkkül tarixi qəti şəkildə bəlli deyil (təxminən 500 min il öncə). Nəzərə belə gəlir ki, dillərin yaranması kollektiv iş və ilkin cəmiyyətlərin qurulması ilə bağlı olmuş və zərurətdən doğulmuşdur.

İlkin cəmiyyətlər, etnik qruplar şəklində yaşmış, onların sayı qədər dil törənmiş və sonra xalqların qarışması və şəhər və milli cəmiyyətlərin yaranması ilə xəlqi və milli dillər əmələ gəlmışdır.

Türk xalqları, dilləri adlandırdıqları zaman o dildə danışan xalqın adının sonuna “-ca / -cə” şəkilçisi əlavə edərlər. Məsələn: türk xalqlarının dilinə “Türkçə” və fransa xalqının dilinə “fransızca” deyilir.

İkinci Dünya müharibəsindən öncə aparılan hesablamaya görə, dünyada 2796 dil (ləhcələr xaric) yaşamaqdadır. Bu statistikada Hind-Avropa dillərinin sayı 132, Hami-Sami dillər 46, Altay 34, Ural-Fin-Uqor 32, Çin-Tibet 115, Şimali Amerika 351, Meksika və Orta Amerika 96 və Cənubi Amerika dillərinin sayı isə 783 olaraq verilmişdir.²⁶

Altay sözü, altun dağlar mənasını ifadə edib, türkçə, monqolca və tunquscadan ibarətdir. Altay dilinin təsiri tunquscada görünməkdədir. Ondan sonra monqolca və türkçə təşəkkül tapmışdır. Bəziləri Koreya dilini də bu qrupdan sayırlar. Mengesə görə, Altay dilləri Ural dilləri ilə qohumluqlarına görə, bir tərəfdən Hind-Avropa və digər tərəfdən də qədim Asiya dilləri (Paleo-Sibirian) ilə əlaqədə olmuşdur.²⁷

H.Pedersen bu dillərin hamısını bir qrupa daxil etmiş və onları “bizimkilər” (nostratik), yəni ağ ırqın dillərindən saymışdır. Ancaq müəlliflərin çoxu bu nəzəriyyəni qəbul etmirlər. Bu versiyada vurgulanır ki, “Türk” sözü “törəmək” felindən yaranmış və “qüvvət”

²⁵ M.Bierwisch, “Zəbanşenasiye-cədid”, farscaya tərcümə: M.Rza Bateni, Tehran, 1355 h.ş.

²⁶ A.Dilaçar, “Dil, Dillər ve Dilçilik”, TDK nəşr. Ankara, 1968.

²⁷ K.Menges, “Classification of Turkic Languages”, Philologia Turcicae Fundamenta, I, 1959.

mənası da verməkdədir. Tarixin ən əski çağlarında belə, türklər dövlət qurmuşlar. Lakin bu dövlətlər tayfaların adı ilə adlanmışdır. Türk adına ilk dövlət 6-ci əsrə (552) bugünkü Monqolistan torpaqlarında Göytürklər tərəfindən yaradılmış və bu ad millət adına çevrilmişdir. Bu dövlət 8-ci əsrə uyğur türklərinə məğlub olmuş, uyğurlar isə yüz il sonra qırğız türklərinin təzyiqi ilə bu torpaqlardan qovulmuş və 925-ci ildə moğolların bu bölgəyə gəlmələri ilə qırğız türkləri köçmək məcburiyyətində qalmışlar.

Yuxarıda deyildiyi kimi, Orta Asiyadakı türk xalqları müsəlman olmamışdan öncə oğuz, peçenek, qırqaq, xələc və b. tayfa adları ilə tanınmışlar. Bu tayfalardan biri də türk adlandığına görə, müsəlman olub, İrana gəldikdən sonra onların hamısına türk deyildi.

Dillərin oxşarlığı və qohumluğu iki baxımdan tədqiq olunur:
1. Dillərin mənşəyi, 2. Dillərin quruluşu, morfolojiyası və ya onların xarici şəkli.

TÜRK DİLİNİN MƏNSƏYİ

Türk dili, Ural-Altay, daha doğrusu, Altay dillərinə mənsubdur. Ural-Altaik dillər, Ural və Altay (Türkistanın şimalında) dağlarının arasındakı bölgələrdə yaşayan və müxtəlif dövrlərdə başqa yerlərə köçən əhalinin dillərinin toplusudur. Bu qrup dillər finland, macar (uralik); türk, monqol, mancur və tunqus (altaik) dillərindən ibarətdir.²⁸

Bu nəzəriyyənin qurucusu Strahlenberg adlı isveçli bir zabitdir. O, 1709-cu ildə Poltava müharibəsində ruslara əsir olmuş və Sibiraya sürgün edilərək, 13 il orada qalmış və Sibir xalqları dillərinin araşdırması ilə məşğul olmuşdur. Strahlenberg 32 dil və onların müxtəlif ləhcə və şivələrini toplamış və onları tatar dilləri adlandıraaq, altı qrupa ayırmışdır:

- 1) Fin-Uqor: fin, macar və bir neçə başqa dil.
- 2) Türk-tatar: türk, yakut və çuvaş dili.
- 3) Samoyed.
- 4) Monqol-Mancur
- 5) Tunqus.
- 6) Qara dəniz ilə Xəzər dənizi arasındaki xalqların dili.

[19] Ondan yüz il sonra danimarkalı dilci Rask ilə Maks Müler, Karl Strahlenbergin işini yenidən başladılar. Rask, bəzi

²⁸ Əhməd Cəfəroğlu, "Türk dili tarihi (1)", İstanbul Universiteti ədəbiyyat faküləti nəşriyyatı, 1970

dilləri əlavə edərək, bu məcmuəni İskit dilləri, Müler də Turani dillər adlandırdı.

Turani sözünün əski tarixi vardır və qədim iranlılar onlara tabe olmayan xalqlara turani demişlər. Bunlardan sonra alman dilçisi Winkler, sözlərdə olan bəzi oxşarlıqlara görə, yapon, şumer və akkad dillərini də ural-altaik dillərdən saymışdır.

19-cu əsrədə finlandiyalı Castren həyatını bu dillərin araşdırmasına həsr etmiş və bu bölgələrə səfər edərək, belə bir nəticəyə çatmışdır ki, ural-altaik dillərin beş qrupa ayrılması və altaik dillər adlandırılmasının daha uyğundur:

- 1) Fin-uqor
- 2) Samoyed
- 3) Türk-tatar
- 4) Monqol
- 5) Tunqus və dialektləri.

Castrendən sonra Scott, bu dillərin müqayisəli tədqiqinə başlamış, onları uralik və altaik olaraq iki ana qrupa ayırmış, fin-uqor və samoyed dilləri qrupuna çud və türk; monqol və tunqus dilləri qrupuna tatar adını vermişdir.

Samoyed qrupu şimal buz dənizinin sahilində yaşayan xalqların dillərindən ibarət olmuş və zahiri və leksik oxşarlıqlarına görə, fin-uqor qrupuna daxil edilmişdir.

Türk dili qrupunda müxtəlif dil və şivələr var ki, onların ən önemliləri bu xalqlarındır:

- 1) Yakutlar
- 2) Çuvaşlar
- 3) Qırğızlar
- 4) Qazaxlar
- 5) Şərqi Türküstan türkləri və ya uyğurlar
- 6) Özbəklər
- 7) Türkmenlər
- 8) Qazan və başqırd türkləri
- 9) Şimali Qafqaz türkləri (noqay, qumuq)
- 10) Qərb türkləri (Türkiyə, Azərbaycan, İraq və Suriya türkcələri)

11) Kırım türkləri

[20] 12) Balkan türkləri

13) Qaqauzlar və ya göy oğuzlar (Romanya xristian türkləri)

14) Altay türkləri

15) Xakas-Abakan türkləri

16) Soyon və ya tuva türkləri

Türk dili və ləhcələri arasında yalnız yakut və çuvaş dilləri o biri türklər tərəfindən anlaşılmayan dərəcədə fərqlidir.

Çuvaş dili, Volqa və ya İdil (çay deməkdir) çayları ətrafındakı türklərin, qədim bulğarların və bəlkə də, xəzərlərin dilinin qalıntısıdır. Bulğarlar və xəzərlər, hunlarla birlikdə (7-ci əsrə) Volqa ətrafına köçmüşlər.

Çuvaş və yakut dillərində /y/ səsi /s/ səsinə çevrilir (Bartold). Belə məlum olur ki, Danub (Dunay) bulğarları da slavyanlarla qarışaraq meydana gəlmış və slav dili də xristianlığın qəbul olunması ilə həkim olmuşdur.

Dil, ləhcə və şivələrin adı barəsində dilçilərin fikirləri müxtəlifdir. Belə ki, Avropa və xüsusilə sovet dilçilərinin bəzisi türk dilinin hər bir ləhcəsini müstəqil bir dil olaraq qeyd etmişlər. Hətta Sovetlərdə Stalin dövründən etibarən, siyasi səbəblər üzündən onların həqiqi adı, yəni türkcə dəyişdirilmiş və ayırdedici sıfətlərlə və ləhcələrin adı ilə adlandırılmışdır. Məsələn, “özbək türkcəsi” yerinə “özbəkçə” və Azərbaycan türkcəsi” yerinə “Azərbaycanca” deyilmişdir. Halbuki qərb, xüsusilə də Türkiyə dilçilərinin bir çoxu yakut və çuvaş dilindən başqa, hamısını bir dilin müxtəlif ləhcə və şivəsi kimi tanıyırlar.

Bizcə, bir-birləri tərəfindən anlaşılan ləhcə və şivələr bir dil sayılırlar. Eyni zamanda bir çox türk ləhcəsi tarix boyu müxtəlif şəraitdə inkişaf etmiş və özlərinə xas olan ədəbiyyat və mədəniyyətləri ilə müstəqil olmuşlar. Azərbaycan türkcəsi və Anadolu türkcəsi kimi.

Gələcək bölmələrdə bu dil və ləhcələrin xüsusiyyətləri barədə ayrıca izahat veriləcəkdir. Türkiyə dilçilərinə görə, fərqli cəhətlər yalnız fonemlərdə olarsa, ağız; həm fonemlərdə, həm də sözlərin formasında olarsa, şivə və onlardan əlavə əgər sözlərin özü də dəyişmiş olarsa, ləhcə sayılırlar.²⁹

²⁹ Məhərrəm Ərgin, “Türk Dil Bilgisi”, İstanbul, 1972, s.10


Monqol və türk dillərinin müqayisəli tədqiqində Sckott və Ramstedt belə bir nəticəyə gəlmişlər ki, sözlərin kökündəki bəzi səslər dəyişmişdir. Məsələn, [21] monqol və çuvaş sözlərindəki /r/ və /l/ səsləri türkcədə sırası ilə /z/ və /ş/ səslərinə çevrilmişdir. Bundan əvvəl, bu hadisənin əksini təsəvvür etdikləri üçün /r/nin /z/yə çevrilməsini “rotatism”, yəni “r”ləşmək və /l/nin /ş/yə çevrilməsini də “lambdoisme”, yəni “l”ləşmək adlandırdılar. Samitlərdən monqol sözlərinin əvvəlində gələn /d, n, c, ç, s, ş/ və mancur-tunqusca da gələn /d, n/ fonemleri türkcədə /y/ səsi ilə əvəzlənir. Eyni halda türkcədə /t/ səsi də monqolcada /d/ səsinə çevirilir.

Ramstedtə görə, milladdan 600 il öncəyə qədər türk və monqol dilləri arasında çox fərq yox idi.

20-ci əsrin əvvəllərində F.Hommel, şumerçə və türkçə kəlmələri müqayisə edərək, onları eyni mənşədən saymış və şumer dilini də altaik dillərdən hesab etmişdir.


Hazırda dünya dilçilərinin bir çoxu, o cümlədən Ramstedt, Pelliot və Poppe Altay dillərinin qohumluğu nəzəriyyəsini müdafiə edirlər. Macar türkoloqu Nemeth, məşhur ingilis türkoloqu Gerard Clausen və alman dilçisi Doerfer kimi bəzi alımlar isə bu nəzəriyyəni qəbul etmirlər.

Gerard Clausenə görə, Altay dillərində müstərək sözlər yoxdur. Türk və monqol dillərində oxşar və ortaq sözlər isə türkcədən monqolcaya keçən sözlərdir.



[22] Poppe³⁰ tərəfindən irəli sürürlən son sxem aşağıdakı kimidir:

³⁰ Türk Dünyası Əl Kitabı, s. 31



Baskakovun təsnifi

Türk dili və ləhcələrinin təsnifləri arasında bəzi nöqsanlarına baxmayaraq, A.Baskakovun təsnifi daha maraqlı və diqqətəlayiqdir.³¹ Bu təsnifdə türk dilləri iki qrupa ayrılır: a) Qərbi Hun qolu, b) Şərqi Hun qolu.

A. Qərbi Hun qolu:

- I. Bulğar qrupu
- II. Oğuz qrupu
- III. Qıpçaq qrupu
- IV. Karluk qrupu

I. Bulğar qrupu

Əski dillərdən, bulğar və xəzər türklərinin dili bu qrupa daxil olmuş və çağdaş dillərdən yalnız çuvaş dili hələ də yaşamaqdadır.

II. Oğuz qrupu

Aşağıdakı üç alt qrupdan ibarətdir:

- 1) Oğuz-türkmən alt qrupu: X-XI əsrlərdəki oğuzların dili (Kaşgarlı Mahmud), müasir türkmən və turuxmen dilləri.
- 2) Oğuz-bulğar alt qrupu: Əski peçenek və uz dilləri; müasir qaqauz dili.

³¹ Türk Dünyası Əl Kitabı, s. 235

3) Oğuz-səlcuq alt qrupu: Əski səlcuq və Osmanlı dilləri; müasir Azərbaycan və Türkiyə türkçələri.

III. Qıpçaq qrupu

Aşağıdakı üç alt qrupa ayrılır:

1) Qıpçaq-bulğar alt qrupu: Əski Altınordu (qərb) dili və müasir tatar (qasım, mişer və s.) və başqırd dilləri.

2) Qıpçaq-oğuz alt qrupu: Əski qıpçaq və kuman; müasir karaim (yəhudi türklər) və qumuq (Dağıstan türkləri) dilləri.

3) Qıpçaq-noqay alt qrupu: Müasir noqay, qaraqalpaq və qazax dilləri.

IV. Karluk qrupu

Aşağıdakı alt qrupları ehtiva edir:

1) Karluk-uyğur alt qrupu: Əski qaraxanlıların dili ("Divani-Lüga-tit-türk", "Qutadqu bilik") və Qaraxanlılar dövründən sonrakı türkcə ("Atibətül-həqayiq", "Qisasül-ənbiya").

2) "Karluk-xarəzm alt" qrupu: Əski karluk-xarəzm (Əhməd Yəsəvinin "Divani-hikməti" və s.), Altın-ordu ("Şərqi", "Məhəbbətnamə" və s.) dilləri və əski özbək dili. Müasir dillərdən isə özbək (qıpçaq ləhcələri xaric) və uyğur (bütün ləhcələri) dilləri.

B. Şərqi Hun qolu

Aşağıdakı qruplardan ibarətdir:

I. Uyğur və ya uyğur-oğuz qrupu.

II. Qırğız-qıpçaq qrupu.

I. Uyğur-oğuz qrupu

Bu üç alt qrupu ehtiva edir:

1) Uyğur-tukyu alt qrupu: Əski Orxon (qədim oğuzca) = tukyu və uyğur dilləri və müasir tuva dilləri (urenhay, soyot, soyon və ya sayan) və qaraqas dilləri.

2) Yakut alt qrupu: yakut və dolqan dilləri.

3) Xakas alt qrupu: müasir xakas (bütün ləhcələri), qamas və ya kamas, kuyerik, şor, Altay dilinin şimal ləhcələri (tuba, şalkandu, kumandin) və sarı uyğur dilləri.

II. Qırğız-qıpçaq qrupu

Müasir qırğız və Altay dilləri (Altay, teleut, telengit ləhcələri).

* * *

Dilaçara görə, Baskakovun təsnifinin maraqlı və mübahisəli cəhətləri bunlardan ibarətdir:

- 1) Ana türkcənin qərbi və şərqi hun olaraq iki qrupa ayrılması.
- 2) Əski və yeni dillərdən danışıldığı halda, onların qəti tarixinin göstərilməməsi.
- 3) Şərqi və qərb termini statik mənada işlənmişdir.
- 4) Təsnifdə oğuz və qıpçaq adları həm şərqdə, həm də qərbdə işlənmiş, bu baxımdan qarışiq ləhcələr məsələsi ortaya çıxmışdır. Məsələn, karluk-uyğur qərbdə, ancaq uyğur-oğuz şərqdə; qıpçaq-kuman, qıpçaq-bulğar və qıpçaq-noqay həmişə qərbdə, ancaq qırğız-qıpçaq şərqdə göstərilmişdir.
- 5) Bulğar (çuvaş) və oğuz türkcəsi eyni qrupda yerləşmişdir.
- 6) Bulğar (çuvaş) qrupunu oğuz-bulğar və qıpçaq-bulğar alt qrupları ilə əlaqəsi göstərilməmişdir.
- 7) Müstərək özəlliklərə malik olduqlarına baxmayaraq, yakut və çuvaş dillərinə bir-birindən ayrı yer verilmişdir.
- 8) Yakut dili, kök türkcə və uyğur eyni qrupa daxil edilmişdir.
- 9) Qazax və qaraqalpaq (qərb) dili, qırğız türkcəsindən (şərqi) çox uzaqda yer almışdır.
- 10) Karluk-uyğur alt qruplarının karluk-xarəzmin özəllikləri və bir-birindən fərqləri çox qarışıldır və aydın deyildir.
- 11) Qaqauz və Balkan türk ləhcələrinin bulğar ləhcəsi ilə qarışmış olduğu iddia edilmişdir.
- 12) XV əsrən XIX əsrə qədər davam etməsinə baxmayaraq, çağatay türkcəsi, əski özbək və yeni özbək türkcəsi adı altında iki dövrə ayrılmışdır.

TÜRK DİLİNİN QURULUŞU VƏ MORFOLOGİYASI

Sözlərin şəkil və quruluşuna (morfologiya) görə, dünya dilləri üç yerə bölünürlər:

1) Silabik və ya təkhecalı dillər: Çin, tibet, siyam və cənub-işərq dilləri bu qrupdandır. Bu dillərdə sözlərin çoxu birhecalı olub, ön və son şəkilçi də qəbul etməzlər. Qrammatikaları yalnız sintaks-dan ibarətdir və hər bir kəlmənin müxtəlif mənaları vardır ki, onların cümlədəki durumundan, intonasiyasından, ahəngindən və s-dən anlaşılmaqdadır. Bu dillərə yalnız dillər deyilir.

2) Təhlili (analitik) və ya təsrifli dillər: Hind-Avropa dilləri kimi, bu dillərdə sözlərin kökü təsrif zamanı dəyişir. Məsələn farscada, demək “qoftən” (كَفْتَنْ), ancaq deyirəm “mi-quyəm” (مَىْ كُويْمْ) olar.

3) İltisaqi (aqlütinativ) dillər: Türk və ümumiyyətlə, Ural-Altay dilləri bu qrupa daxildir. Bu dillərdə sözlərin kökünə müəy-yən şəkilçilər artırmaqla yeni sözlər əmələ gəlir və dilin leksik zənginliyinə səbəb olur. Bu şəkilçilər kökün ahənginə tabe olmaqla birlikdə, asanlıqla onlardan seçilməkdədirler. Məsələn, at, atlar, atdan və ya dəvə, dəvəçi. Bu kimi dillərdə kök sabit qalar və təsrif zamanı belə dəyişməz.

Türkcədə səs zənginliyi (9 sait) və səslərin uyuşma (ahəng) qanunu mövcuddur. Saitlər iki əsas yerə ayrırlırlar:

1. Qalın saitlər: a, o, u, ı. Bunlara dilarxası saitlər də deyilir.

[26] 2. İncə saitlər: ə, e, ö, ü, i.

Bu sait səslər də dodaqlanan və dodaqlanmayan olmaq üzrə iki yerə ayrırlırlar:

1. Dodaqlanan saitlər: o, ö, u, ü.

2. Dodaqlanmayan saitlər: a, ə, e, ı, i.

Ahəng qanununa görə, bütün saitlər kəlmənin birinci hecasının saitinə tabedir. Yəni birinci sait qalın olursa, ondan sonrakı saitlər qalın və incə olursa, incə olmalıdır. Hətta türkçələşmiş alınma sözlər də bu qanuna tabedirlər. Türkçənin saitləri fars və ərəb dilləri ilə müqayisədə qıсадır. Belə ki, fars və ərəb sözlərinin uzun saitləri də türkcədə qısa tələffüz olunur. Ancaq əruz vəzni ilə yazılın türk şeirlərində bəzən hecələr uzanır. Azərbaycan türkçəsində 32 səs var və onlardan 9-u sait və qalanı samit səslərdir.

Müqayisəli tədqiq metodunda dillər dörd baxımdan araşdırılır:

- 1) Sintaksis (nəhv).
- 2) Morfologiya (sərf).
- 3) Fonetika.
- 4) Leksika və ya dilin söz tərkibi.

Məşhur dilçi F.Wiederman öz kitabında (1838) Ural-Altay dillərini Hind-Avropa dillərindən ayıran cəhətləri 14 maddədə qısaca izah etmişdir:

- 1) Səs uyuşması var.
 - 2) Bu dillərdə cins kateqoriyası yoxdur.
 - 3) Hərfi-tərif (articel) yoxdur.
 - 4) Təsrif, şəkilçilərin vasitəsilə əmələ gəlir.
 - 5) İsimlərin təsrifində yiyəlik şəkilçisi işlənir.
 - 6) Fellərin şəkilləri zəngin və çeşidlidir.
 - 7) Bu dillərdə, Hind-Avropa dillərinin əksinə, affiks (şəkilçi) kəlmədən sonra gəlir.
 - 8) Sifət isimdən əvvəl gəlir.
 - 9) Saylardan sonra cəm şəkilçisi işlənməz.
 - 10) Müqayisə çıxışlıq hal şəkilçisi (-dən) ilə olur.
 - 11) Köməkçi fel üçün malik olmaq (داشتن) yerinə, imək (بودن) felindən istifadə olunur.
- [27] 12) Bu dillərin çoxunda inkar üçün xüsusi bir fel mövcuddur.
- 13) Sual şəkilçisi vardır (-mi, -mu).
 - 14) Bağlayıcı hərflər yerinə, fel şəkillərindən istifadə olunur.

Bunu da qeyd etmək lazımdır ki, türk dilinin Avropa və ya Hind-Avropa dilləri ilə olan əsas fərqi, onun quruluşu, sintaksisi və ya sözlərin tərkibi və cümlə üzvlərinin sıralanması xüsusiyyətindədir. İltisaqılık və ya ahəng qanunu xüsusiyyəti ikinci dərəcəli əhəmiyyətə malikdir (Dilaçar).

Hind-Avropa dillərində ön şəkilçilər (ədatlar) və bağlayıcılar vardır. Halbuki türkcədə ön şəkilçi yoxdur. Məsələn, fransızca inter-national və ərəbcə beynəl-miləl qarşılığında türkcədə uluslararası (millətlərarası) deyilir. Çünkü türkcə sözlər yalnız son tərəfdən inkişaf edər.

Türkcədə bağlayıcı və ədat yoxdur. “*ki*” bağlayıcısı farscadan alınmış və mümkün olduğu qədər az işlənməlidir. Məsələn, “o bilirdi ki, əsgərlər qaladadır” yerinə, “o, əsgərlərin qalada olduğunu bilirdi” deyilməlidir.

Hind-Avropa dillərində cümlənin baş ünsürlərindən olan fel (xəbər) əvvəldə gələr və digər ünsürlər, bağlayıcı ədatlarla zəncirin halqaları kimi bir-birinə bağlanar. Əgər sonrakı ünsürlər götürülərsə, cümlənin quruluşu pozulmaz. Məsələn, farscada “mən rəftəm be Şiraz ta dusti ra bebinəm ke əxirən əz Fəranse aməde və dərancaq sal teb xande əst” cümləsində (cümlənin quruluşu ingilis və fransız dillərində də təxminən eynidir) baş ünsür olan “mən rəftəm be şiraz” cümlənin əvvəlində gəlməşdir. Halbuki türkcədə tam bunun tərsinə, önce ikinci dərəcəli ünsürlər və daha sonra əsas ünsür və ya fel cümlənin sonunda gəlir. Ona görə yuxarıdakı farsca cümlə türkcədə belə ifadə edilir: “Altı il tibb oxuyandan sonra Fransadan yeni qayıdan dostumu görmək üçün Şiraza getdim.”

J.L.Lewis, öz qrammatika kitabında türk dilində nitq hissələrini belə sıralayır: 1) fail (mübtəda) 2) zaman zərfliyi, 3) yer zərfliyi, 4) vasitəli məful (məfuli-qeyri-sərih) 5) məfuli-sərih), 6) zərflik və felin mənasını dəyişdirən hər bir kəlmə), 7) fel (xəbər).

Türkcədə hər bir müəyyən söz, qeyri-müəyyən sözlərdən əvvəl gəlməkdədir. Yəni əgər məfuli-sərih (təsirlik) müəyyən olsa, qeyri-müəyyən məfuli-qeyri-sərihdən önce gələr. Tərtibli türk cümləsi nümunəsi:

“Rəssam keçən həftə muzeydə, gələnlərə tablolarını özü göstərdi.”

Bundan əlavə, cümlənin daha artıq əhəmiyyəti olan hər bir üzvü felin kənarında yerləşir. Daha çox danışlıq dilində işlənən “ki” bağlayıcısının şəxs əvəzliyi və ya məful əvəzliyinin yerinə işlədilməsi yanlışdır. Məsələn, “dünən o adam ki gəldi, mənim atam idi” cümləsi, əslində, “dünən [28] gələn adam mənim atam idi.” şəklində olmalıdır. Cümlə fellə bitməzsə, o zaman tərs cümlə söylənilir. Bu növ cümlələr daha çox danışlıqda və bədii əsərlərin dilində işlənir. “Aşağı qapıdan qaçın” cümləsinin “qaçın aşağı qapıdan” şəklində deyilməsi kimi.

İKİNCİ BÖLMƏ

**TÜRK DİLİNİN
İNKİŞAF
MƏRHƏLƏLƏRİ**

[31] Türk dili və ləhcələrinin mənşeyi barədə deyilənləri nəzərə alaraq, onların müxtəlif tarixi mərhələlərini aşağıdakı kimi sıralamaq olar³²:

1. Altay dövrü (türk-monqol dil birliyi)
2. Ən əski türkçə dövrü (prototürkçə)
3. İlk türkçə dövrü
4. Əski türkçə dövrü
5. Orta türkçə dövrü
6. Yeni (müasir) türkçə dövrü

Altay dövrü haqqında əvvəlki bölmədə qısaca məlumat verilmişdir. Yakut və çuvaş dilləri bölümündə də bu barədə danışacaqıq. Prototürk dövrü haqqında dəqiq məlumat yoxdur.

İlk türkçə dövrü hun, bulğar, peçenek və hətta demək olar ki, xəzər türkcəsindən ibarət olmuş və miladdan öncədən başlayaraq, Göytürk dövlətinin qurulmasınadək davam etmişdir.

Əski türkçə adını verdiyimiz dördüncü dövr, Göytürk və uyğur türkcəsi dövrü olaraq 6-10-cu əsrlərə aiddir.

[32] Beşinci, ya da Orta türkçə dövrü 10-16-cı əsrlər arasında davam etmiş, müstərək orta Asiya, qərb türkcəsi və ya Səlcuq türkcəsindən ibarətdir. Anadolu və Azərbaycan türkcələri, qərb türkcəsinə daxildir (Səlcuqlular dövrü və Osmanlı hakimiyyətinin əvvəlləri).

Yeni türkçə dövrü 16-cı əsrəndən bu günə qədər davam etmiş, osmanlı, Azərbaycan, ciğatay-özbək və digər türk ləhcə və şivələrini ehtiva etməkdədir. Qərb və ya oğuz türkcəsi, həmçinin onun müxtəlif qollarının (osmanlı, Azərbaycan və turkmən türkcələri) öyrənilməsin-dəki asanlıq məsələsi barədə Yeni türkçə bölümündə danışılacaqdır.

XX əsri türkcənin reform və islahatlılıq dövrü də adlandırmaq olar. Çünkü bu əsrəndə türk dil və ləhcələri yad sözlərdən arınmış, əski və yeni türk sözləri onların yerini tutmuşdur.

³² Ə. Cəfəroğlu, e.ə, s. 51.

Qısaca demək olar ki, türkçə ədəbi və ya yazılı dil olaraq 8-ci əsrдə Orxan kitabələri ilə başlamış və 12-13-cü əsrlərə qədər davam etmiş (uyğur türkcəsi, xaqani türkcəsi, “Divani-lüğat-it-türk” və “Qutadqu bilik”in dili), sonralar türklərin qərbə köçmələri və İslam dinini qəbul edərək, yeni mədəniyyətlərin təsiri ilə iki növ yazı dili əmələ gəlmışdır: şimal-şərq türkcəsi və qərb türkcəsi (Azərbaycan və Osmanlı türkçələri).

Şimal-şərq türkcəsi, xaqani türkcəsinin davamı olmuş və bir əsrlik inkişafdan sonra iki ləhcəyə, yəni şimal və ya qıpçaq ləhcəsi; şərq, yaxud çağatay ləhcəsinə ayrılmışdır.

Çağatay ləhcəsi Teymur zamanından başlamış və 15-16-cı əsrlərdə inkişaf edərək, çox qiymətli əsərlər buraxmış və daha sonra yeni özbək ləhcəsinə çevrilmişdir.

Qərb türkcəsi, 12-ci əsrin ikinci və 13-cü əsrin birinci yarısında formalasılıb və bu gün də onun bir çox nümunəsi mövcuddur. Qərb türkcəsi, Səlcuqlular dövründən bu günə kimi davam etmiş və oğuz türkcəsi adını da almışdır. Qərb türkcəsi Xəzər dənizi və Balkanlar arasında yaşayan türklərin dili olduğu üçün ona cənub türkcəsi də deyilmişdir. Azərbaycan, Osmanlı və türkmən türkçələri də bu qrupa aiddir.

ƏSKİ TÜRKCƏ

Əski türkçə; göytürk, uyğur və əski qırğız dillərini təşkil etməkdədir və 1500 ildən çox tarixi ilə İslamdan öncəki türklərin dili sayılır.

A) Göytürk türkcəsi

Göytürk türkcəsi, göytürklərin hakimiyyəti dövründən qalan kitabələr və bəzi yazılı sənədlərdən tanınıb, ədəbi türkcənin ən əski nümunələrini təşkil etməkdədir.

Bu daş kitabələr 6-cı əsrənən başlayaraq, iki yüz il boyunca indiki Moğolistan torpaqlarında hakimiyyətini sürdürən göytürk xaqanları və vəzirlərinin məzar daşlarına aiddir.

O dövrdə, bu bölgə (Moğolistan) türklərin yurdu olmuş və onların çoxu Moğolistanın sərhədləri daxilində və “juan-juan”³³ların hakimiyyəti altında idilər. 552-ci ildə göytürklər Buminin başçılığı ilə avarları məğlub edərək, müstəqil bir dövlət qurdular. Onların ölkəsi şərq və qərb hissələrindən ibarət idi. Böyük əhəmiyyətə malik olan şərq hissəsini Bumin özü, qərb hissəsini isə qardaşı İstəmi xagan idarə etməkdə idi (576-cı ilə qədər). İstəmi xagan Sasanilər dövlətinin [34] qonşusu olaraq onlarla çox yaxın əlaqə yaratmışdı. Bumin xagan hakimiyyətinin ilk ilində öldü və üç oğlu sıra ilə onun taxtına oturdular. Buminin ikinci oğlu Mu xan dövründə türklərin hakimiyyəti Mançuridən İrana qədər böyük bir ərazini əhatə edirdi. Ancaq 630-cu ildə şərq hissəsi və daha sonra qərb hissəsi müstəqiliyini itirdi və çinlilərə tabe oldu. 680-ci ildə Buminin nəvələrindən olan Qutluqun üsyani ilə türklər yenidən müstəqil oldular və Qutluq göstərdiyi bu qəhrəmanlığa görə, İltəriş (eli toplayan) ləqəbi ilə

³³ Moğol tayfalarından olan juan-juanlar və avarlar İrtış çayına qədər bütün Qobi çölündə hökm sürür və Çindəki türk tapqaçlarının hakimiyyətinə rəqib sayılırlılar.

mükafatlandırıldı. 691-ci ildə Qutluq ölüncə qardaşı Qapqan onun taxtında oturub və 716-cı ilədək hökumət etdi və şükran nişanı olaraq Qutluqun xatirəsinə Ongin abidəsini tikdirdi. Qapqan da Bumin kimi bacardıqca türk tayfalarını birləşdirməyə çalışırdı. O, şərəq xıtayları, Yenisey qırğızları və uyğurları hakimiyyəti altına keçirərək, ərazisini orta Asyanın mərkəzinə qədər genişləndirdi. Qapqanın ölümündən sonra Qutluqun Bilgə xaqan və Kül Tigin adlı iki oğlu hakimiyyəti ələ keçirdilər.

Kül Tigin, 731-ci və Bilgə xaqan 734-cü illərdə öldü və on il sonra da Göytürk dövləti uyğur türkləri tərəfindən düşürüldü. Tonyuquq, Bilgə xaqanın, atası və əmisinin iş bilən vəziri kimi çalışmış və yeni dövlətin təşəkkülü və istiqlaliyyətində Qutluğa böyük köməklik göstərmişdi.

Kül Tiginin məzar daşı, qardaşı Bilgə xaqan tərəfindən qədirşünaslıq əlaməti olaraq tikdirildi. Çünkü Bilgə xaqanın taxta çıxmاسında Kül Tiginin böyük rolü olmuşdu.

Kül Tigin kitabəsinin dörd üzü var: Şərq, qərb, şimal və cənub. Qərb cəhəti çincə yazılmış və qalan cəhətlər türkcədir. Sətirlər yuxarıdan aşağıya və sağdan sola olub, Orxan əlifbası ilə yazılmışdır. Buradakı kitabə Bilgə xaqanın dilindən və qardaşı oğlu Yolluq tərəfindən yazılmışdır.

Kül Tigin məqbərəsinin ətrafında bəzi heykəl və məqbərələrin qalıqları və məqbərəyə yönələn bir yol gözə çarpar. Kül Tiginin başı və həyat yoldaşının bədəni və üzünün də bir qisminin heykəli oradadır.

Bilgə xaqan kitabəsi və ya məzar daşını 735-ci ildə, yəni ölümündən bir il sonra oğlu tikmiş və kitabə Bilgə xaqan tərəfindən yazılmışdır.

Tonyuquq kitabəsi, öncəki kitabələrin şərqindədir. Ancaq onlar qədər oxunaqlı deyil və bəzi yerləri silinmişdir. Burada sətirlər soldan sağa yazılır. Bu məzar daşı Tonyuququn özü tərəfindən tikilmiş və xitabəni də özü yazmışdır. Bu daş kitabələrə Orxon çayı ətrafında və Baykal dənizinin cənubunda olduğu üçün Orxon abidələri və ya kitabələri də deyilir. Yazılıar əski türkcə və Orxon xətti ilə olmuş və bir qismi də çincə, həm də türklərlə çinlilərin dostluqları haqqında yazılmışdır. Bu kitabələr Bilgə xaqan və vəziri Tonyuququn əmri ilə tikilmiş və altı ədəddir. [35] Onların ən önemliləri Bil-

gə xaqan, qardaşı Kül Tigin və vəziri Tonyuququn məzar daşları səyılır. Bunlardan əlavə, Ongin kitabəsini də saymaq olar. Bu kitabə Qutluq xaqanın məzarına aid olub, ölümündən sonra kiçik qardaşı Qapaqan xaqan tərəfindən 692-ci ildə tikilmişdir.

Bu kitabə 1891-ci ildə Ongin çayı ətrafında Yadrinstev adlı rus alimi tərəfindən tapılmışdır³⁴.

Bunlardan başqa, Şaman dininə aid və bir neçə hüquqi sənəd danimarkalı alim Tomson tərəfindən nəşr edilmişdir (1914-1918). 19-cu əsrin sonlarında Yadrinstevin tapdığı kitabələr 1893-cü ildə Tomson tərəfindən oxunmuşdur.

Yenisey çayı ətrafında təpişən Yenisey kitabələri Orxon kitabələrindən iki əsr öncəyə və qırğız türklərinin məzar daşlarına aiddir. 5-6-cı əsrlərə aid olan bu kitabələr 18-ci əsrin əvvəllərində (1721) Stralenbergin sürgün günlərində Orta Asiya ləhcələri üzərində aparlığı tədqiqat sırasında təpişmiş və iki hissədən ibarətdir:

1. Apakan əyaləti kitabələri
2. Tuva əyaləti kitabələri

Oğuz xanına aid olan və Barlıq (Varlıq) çayı ətrafında təpişən Yenisey kitabələrinin birində belə yazılmışdır:

1. Ər ərdəmi atım tapdım ərdəmi.
2. Öz yigən alp turan altı oğuz budunda üç igirmi (yaşımqa) ardıldı.

3. Bəg ərikimə sizimə ardıldı.

Bugünkü türkcə ilə:

1. Ər ərdəmi adımı tapdım ərdəmi.
2. Öz yigən alp turan altı oğuz elindən 13 yaşında ayrıldım.
3. Bəylik nüfuzumdan, sizdən ayrıldım.

[36] Yenisey kitabələrində 159 hərf və təsviri işarə işlənmiş, ancaq onların mətni Orxon kitabələri qədər oxunaqlı deyil.

“Cahangüsayi-Cüveyni” adlı tarix kitabında göytürk abidələrinin adı çəkilmişdir.³⁵ Orxon kitabələrinin məzmunu türk dilciliyi,

³⁴ Əhməd Cəfəroğlu, e.ə., s. 113 ; Başqa qaynaqlarda Ongin daş kitabəsinin 720-ci ilə və İşbar Tarxanın məzarına aid olduğu yazılmışdır.

³⁵ Əlaiddin Əta Məlik Cüveyni, “Tarixi-cahangüşa”, tərcümə: Mürsəl Öztürk, Türkiyə Kültür Bakanlığı Yay. II çap, Ankara, 1999, s. 102.

ədəbiyyatı və siyasi bir sənəd olaraq türklərin tarixi baxımından böyük əhəmiyyətə malikdir.

Bu kitabələrdə işlənən Orxon əlifbası Göytürk əlifbası adı ilə də məşhur olmuş və 38 hərfdən ibarətdir ki, onların dördü sait, qalanı samitdir. Bu əlifbanın mənşəyi barədə fikirlər müxtəlifdir. Aristof, Malitski və Cəfəroğlu kimi bəzi dilçi alimlərə görə, bu əlifba türk mənşəli olub, türk damğaları əsasında yaranmışdır. Eyni zamanda bəzi hərflərin bir sıra “ay, yay (kaman), süngü, çadır və ox” kimi əşyalara bənzərliyi göstərir ki, bu əlifba türk xalqı tərəfindən icad edilmişdir. Başqa bir nəzəriyyəyə görə, bu əlifba mənşə etibarı ilə skandinav hərflərindən əmələ gəlmış və skandinav-jermən əlifbasına bənzədiyi üçün ona runik adı verilmişdir.

Bir sıra alimlər Yenisey və Orxon əlifbalarının kökünü Kiçik Asyanın Hiti, Friji və Finiqi hərflərinə bağlayırlar.

Tomsona görə, bu yazılar arami və ya eyni kökdən olan pəhləvi əlifbasından alınmışdır. Bəzi alimlər isə həmin fikri dəstəkləyərək, türklərin sonradan bu əlifbada müəyyən dəyişikliklər yaradıb, öz dillərinə uyğunlaşdırıldıqlarını söyləyirlər.

İngilis türkoloqu G.Clausen, Norveç alimi Havd Havgen və onun kimi bəzi alimlər belə bir fikri də ortaya qoymuşlar ki, göytürk əlifbası İstəmi xan dövründə həmin imperiyanın qərb hissəsində yaradılmışdır. Havgen deyir ki, bunun yaradılması üçün berəhmayi əlifbasından və taxarı mətnlərindən istifadə olunmuşdur. Berəhma əlifbasının, əksinə, göytürk əlifbası sağdan sola yazılmışdır. Bu əlifbada bir çox yeniliklər gözə çarpır və onun yaradılmasında türk damğalarının izi görünməkdədir.

♂	A · E
¶	I · I
>	O · U
¶	O · U

Orxon türkcəsindəki 8 sait yalnız 4 hərfə ifadə olunduğu üçün hər bir sait hərf iki yaxın məxrəcli səsi təmsil etmiş və qalın-ince saitlər bir hərfə göstərilmişdir.

Bu əlifbada 10 samit üçün 21 hərf mövcuddur. Yəni bu fonemlərin hər birinə iki hərf və /k/ üçün üç hərf nəzərə alınmış və saitlərin ince və qalınlıqlarını göstərmək üçün də samit hərfdən istifadə edilmişdir.

On qoşa samitdən, on qoşa heca əmələ gəlmışdır ki, onlardan onu incə və onu qalındır. Bu hecalar eyni halda sait hərflərin azlığından törənən çətinlikləri aradan qaldırılmışdır. Bunlardan əlavə /d, nd, ng, nç, ny və ya yn/ kimi qoşa samit məxrəclərini göstərmək üçün 5 hərf, bir sait və bir samitdən yaranan /ıq, qı/, /ıç/, /oq, uq, qo, qu/, [38] /ök, ük, kö, kü/ kimi qoşa səsləri göstərmək üçün də dörd hərf mövcuddur.

Orxan türkçəsində /h, x, j, v, c/ məxrəcləri olmadığı üçün əlif-bada bunları göstərən hərf və ya işarələrə də rast gəlinmir.

Əski türkcənin əsas xüsusiyyətləri: Əski türkcədə də isim və fellərin təsrifisi şəkilçilərin vasitəsilə olub, kəlmənin kökü dəyişməyib.

İsimlərin təsrifisi: Yiyəlik hal /n/ yaxud /In/ şəkilçilərinin artırılması ilə əmələ gəlir (budunun=xalqın kimi). Yönlük halda /qa və kə/ şəkilçisi işlənir (bizkə=bizə kimi). Ancaq yiyəlik şəkilçisindən sonra /nga və ngə/ (nazal n ilə) əlavə olunur. Məsələn, oğlinga (oğ-luna). Təsirlilik hal şəkilçiləri kəlmənin sonundakı sait və ya samitdən asılıdır. Kəlmənin son səsi sait olursa “q / g”, samit olursa “ıq / ük” şəkilçiləri artırılır. Məsələn: yağıq (yağını, düşməni), qatunuk (xatunu). /q və k/ qalın samit sayılırlar. Şəxs və işarə əvəzliklərində isə /ni/ şəkilçisi işlənmişdir (ani=onu kimi).

Yerlik və çıxışlıq halları üçün /da, də, ta, tə/ şəkilçiləri mövcuddur.

Məsələn, yolta (yolda), iltə (əldə və əldən). Yalnız qandın (hardan) sözündə /ın/ şəkilçisi çıxışlıq hal üçün işlənmişdir.

İnstrumental (vasitə halı) hal üçün /in/ şəkilçisi mövcud olmuşdur (oqın=oxunla kimi). Sifət şəkilçiləri /li, lig və siz/dən ibarətdir.

Sifətlərin müqayisə dərəcəsi /raq/ və üstünlük dərəcəsi /ru/ şəkilçisi ilə göstərilmişdir. Cəm və çoxluq bildirən şəkilçilər isə /lar, lər, kün, gün, t, z/dır.

Əski türkcədə ahəng qanununa, həmişə və hər yerdə riayət edilməz.

İndi Göytürk türkçəsi mətninə örnək olaraq Kül Tigin abidəsi daş kitabəsini türkçə tərcüməsi ilə birlikdə oxuyaq³⁶.

³⁶ Saylar, orijinal mətdəki sətir başını gösterir və nöqtəli yerlər oxunmamışdır.

KÜL TİGIN ABİDƏSİ

Cənub Cəbhəsi

ՔՊ: ԱՐԵՎԻՆ: ԾԱ: ԲՐՄԿ: ԼԴՎՅ: ՇՑԽՋ: ԽԽՄ: ՏՇԼ (3)
: ԲԷԽՃԽՐԽԾ: ԿՎԾԿ: ԱՐԵՎՄ: ԼԴՎՅՋ: ՀԿՅՐ: ԿՎԿԾ:
: ԽՎԼՃ: ԱՐԵՎՄՇ: ԽԽՎԵԿ: ԷԱՐԳ: ԼՆՈՒՃ: ԽԽՎԻ
ԲՎԾ: ԽԽՎԵԿ: ԷԱՐԳ: ԼՎԿԽՐՄԿ: ԽԽՎԻ: ԲՔԿ: ԼՎԿԽՐ
ԾՄՎԾ: ԿՎԿ

• > 14DDT9 : > 444T9 : #XYMI : TCH : JAH1HTKH : JAF (4)
• #H84D : TCH : J7T9 : J>J : #XYMI : TCH : J4MTT9
• JH : T19 : HX>SYT : HAT : LDIXI : F19 : J8X9 : HCH
• JYTT9 : K>J : AYJ : HJ : JXTT9 : #HATX9 : H

;**ԱՎԵՐ** Յ : ԾՃ > լ : ՇԽԵՒՐ : ԿՒՐԵ : Ռ > ՇԼ : ԿՀԿՄՆԻ (5)
; ՀԿԿՐՉ : ՇԽԵՎ : ԷՇՃՐ : ՇՋՎ : ՌՀԵՎ : ՀՎԵՇ : ԴՆԴՐՁԵՐ
; ՎԲՐ : ՎՎԵՄԿՐ : ԿԿ : ՄՎԵՎ : ԱՎՎԳ : ՋՎՎ : ԷՇՃՐ : ՄՎԵՎ

KÜL TİGİN KİTABƏSİNDƏN³⁷

1) tənqritəg tənqidə bolmuş Türk Bilgə Kagan bu ödkə olurtum. Sabımın tükəti esidgil, ulayu iniyigünüm, oglanım, biriki oğuşum, budunum, biriyə şadapit bəglər, yırıya tarkat buyruk bəglər, otuz tatar...

2) toxuz oguz bəgləri budunu, bu sabımın edgüti esid, katıldı tınla. İlğərү kün togsıka, birigərükün ortusıñaru, qurigaru kün batsıñıja, yırıgaru tün ortusıñaru, anta içrəki budun kop maşa körür, bunça budun.

3) kop itdim, ol amtı anyig yok türk kagan ötükən yiş olursa, iltə bun yok. İlğərү şanduñ yazıka təgi sülədim, taluyka kiçig təgmədim, birigerü toxuz ərsinkə təgi sülədim, tüpütkə kiçig təgmədim, qurigaru yinçü ög(üz).

4) keçə təmir qapığka təgi sülədim. Yırıgaru yir bayırku yırınə təgi sülədim, bunça yırkə təgi yoritdim. Ötükən yişda yig idi yok ərmis. il tutşık yir ötükən yiş ərmış. Bu yirdə olurup, tabgaç budun birlə.

5) tüzültüm. altun, kümüş, isgiti, kutay bunsız ança birür. Tabgaç budun sabı sücig, agısı yumşak ərmış, sücig sabın yumşak agın arıp, ırap budunig ança (inçə) yagutır ərmış. yaguru kontukda kısra, anyig bilig anta öyür ərmış.

Müasir Azərbaycan türkcəsi ilə:

1) Tanrı kimi göydə olmuş Bilgə xaqan bu zamanda oturdum, sözümü tamamı ilə eşid. Xüsusilə qardaş oğlu, oğlum, bütün qohumum, millətim, güneydəki Şadapit bəyləri, şimaldəki Tarkat Buyruq bəyləri, otuz Tatar....

2) Doqquz Oğuz bəyləri, milləti! Bu sözümü yaxşı dinlə, yaxşı qulaq as. Şərqdə gün doğana, cənubda gün ortasına, qərbdə gün batana, şimaldə gecə ortasına qədər, onun içindəki millətin hamısı mənə tabedir. Bu qədər millətin.

³⁷ Bax. Ə.Cəfəroğlu, e.ə., s. 145

3) Hamısını nəzmə qoydum. İndi durumları pis deyil. Türk xaqanının Ötükən ormanında oturduğu müddətcə millətimə sıxıntı və qəm gəlməyəcəkdir. Şərqdə Şantung ovasına qədər əsgər çəkdim, dənizə çatmağıma az qaldı. Güneydə də Doqquz Ərsinə qədər əsgər çəkdim. Tibetə çatmağıma az qaldı. Qərbdə İnci çayını (seyhun)

4) Keçdim. Dəmir Qapıya qədər əsgər çəkdim. Şimalda Yir Bayurku mövqeyinə qədər əsgər çəkdim. Bu yerlərə qədər getdim. Ötükən ormanından daha gözəl yer yox imiş. Millətin yeri Ötükən ormanıdır. Burada qaldım və Çin milləti ilə

5) Uyum sağladım. Altını, gümüşü, ipəyi və ipliyi sıxıntısız verir. [42] Çin millətinin sözü şirin, ipək parçası yumşaq imiş. Şirin sözlə, yumşaq və lətif ipəkli parça ilə başqalarını aldadıb özlərinə yaxınlaşdırmaqdadırlar. Yaxınlaşandan sonra da hiyləgərliklə düşünərlər.

Bu girişin ardından Bilgə xaqan, türk millətinə belə xitab edir:

“Nə qədər ki, Ötükən ormanlarından uzaqlaşıb, ucqar yerlərə getməmişən, müstəqil və başıuca olacaqsan.” Sonra əlavə edir: “Ey Türk, səsimi eşit. Sən öz xaqanının sözünü eşitməyib hər yerə getdin və orada zəlil və pərişan oldun.” Daha sonra öz əcdadları olan Bumin xaqan və İstəmi xaqandan, onların türk millətinə etdikləri xidmətlərdən, mübarizə və qəhrəmanlıqlarından danışır.

Daha sonra atası İltəriş xaqan barəsində deyir ki, o, anam Bilgə xatunla birlikdə türkləri birləşdirib, 20 dəfə çin, baz, doquz oğuz, qırğız, quriqan və xitay kimi düşmənlərlə döyüşdü və xalqı əsarətdən qurtarıb, bizim törə və adətlərimizi təyin etdi. Tanrı bize yardımçı oldu və atam milləti və ölkəni xilas etdi.”

1958-ci ildə Monqolistanın şimalındaki Kül Tigin heykəlinin şəkli, əski türklərin geyimindən bir nümunə göstərməkdədir³⁸.



“Ey türk və oğuz bəyləri, milləti! Eşidin: Üstdə göy çökməsə, alda yer dəlinməsə, türk millətini, elini, törəsini kim poza bilər?”

Bilgə xaqan məzar daşında, öz ailəsi haqqında qısa məlumat verdikdən sonra, keçmişdəki bəzi xaqanların xətalarına işarə edir və çinlilərin siyasetini açıqlayaraq deyir:

“Çin milləti hiyləgər və saxtakar olduğu üçün, aldadıcı olduğu üçün, kiçik qardaşı-böyük qardaşı bir-birinə düşürdüyü üçün, bəy və milləti qarşılıqlı çekişdirdiyi üçün, xalqımızı bir-birindən ayıraraq özlərinə bağlamışlar. Türk xalqı, xaqan etdiyi xaqanını itirmiş. Çin millətinə bəylik erkək övladını qul etdi, xanımlıq qız övladını kəniz elədi. Türk bəylər türk adını buraxdı. Çin adını tutaraq, Çin xaqanına itaət etmiş... Yuxarıdakı türk tanrısı müqəddəs yeri, suyu belə nizama salmışdır. Türk milləti yox olmasın deyə, millət olsun deyə, atam İltəriş xaqanı, anam [44] İl Bilgə xatunu göyün təpəsin-

³⁸ Türk Dünyası Əl Kitabı, s. 301 (Moğolistan, Ulan-Bator muzeyindən).

dən tutub yuxarı qaldırmışdır³⁹.... Anam və atam insanları topladı, millətin düşmənləri ilə savaşlar apardı və yenidən istiqlaliyyəti bərpa etdi. Daha sonra gördüyü işlər və apardığı müharibələrdən danışır. Bilgə Tonyuquq məzar daşında da Göytürk dövlətinin yenidən qurulmasından, İlterişin və onun vəziri Tonyuququn xidmətlərindən söz açılmışdır. Yuxarıdakı hər iki məzar daşı Yollıq Tigin tərəfindən yazılmışdır.

B) Uyğur türkcəsi

Göytürk və ya Orxon türkcəsindən sonra gələn uyğur türkcəsi, zamanla bəzi dəyişikliyə uğrayaraq, qədim türkcədən ayrılmış və bu bölümde qısaca danışacağımız kimi gedərək, ondan iki-üç dialekt ortaya çıxmışdır.

Uyğur türkləri, 606-cı ildə göytürklərin hakimiyyətini qəbul etmədən önce öz xanlarının bayrağı altında Yenisey bölgəsinin cənubunda yaşayırdılar. Ümumiyyətlə, “juan-juan”lar ilə savaş və döyüş vəziyyətində idilər. 745-ci ildə Göytürk ölkəsinə hakim olub, 840-cı ilə qədər bugünkü Monqolistanda hökm sürdülər. İlk Uyğur xaganı olan Qutluq Bilgə Kül, Mancuriya bölgəsini də özünə bağlayıb, Altay dağlarına, qərbdə Tiyan-Şandakı Karluk ölkəsinə qədər irəliləyərək Ordubalıqı özünə paytaxt elədi.

Uyğur hakimiyyəti 840-cı ildə qırğız türkləri tərəfindən yıxıldı. Ancaq uyğurların bir qismi, Qırğız hakimiyyətini qəbul etmədi. Şərqi Türküstandakı Hami əyalətinə gedərək, orada özləri üçün müstəqil, kiçik bir bəylilik qurdular.

Uyğur türkləri, Orta Asiyada türk dilinin və mədəniyyətinin inkişaf edib yayılmasında önemli rol oynadılar. Hakimiyyətlərini hüquqi əsaslar üzərinə oturtdular. Xarici ölkələrlə siyasi, iqtisadi və mədəni əlaqələr qurdular. Başqa ölkələrdə koloni vəziyyətində yaşayan türklər üçün qanunlar qoya bildilər. Çin qaynaqlarına görə,

³⁹ Şaman dininə mənsub olan göytürklər, Gök Tanrıya inanırdılar və çinlilər kimi göy və yeri müqəddəs bilirdilər. Onlar xaganı Tanrıının elçisi və göydən enən biri olaraq qəbul edirdilər.

Uyğurlar inkişaf etmiş bir mədəniyyətə sahib idilər. Uyğur türklərinin sarayında yerli və xarici alımlər, tarixçilər, şairlər və musiqi alımları təşviq və himayə edilirdilər. Son 60 ildə avropalıların bu bölgədə, xüsusilə də uyğur xanlarının mərkəzi olan Hoco və ya İdikut şəhəri xarabaliqlarındakı qazmalarda türk mədəniyyətini, Uyğur dili və ədəbiyyatını özündə qoruyub saxlayan qiymətli əsərlər tapıldı.

[45] Uyğurların Buddizm, Maniheizm və xristianlıqla bağlı məbədlərinin xarabaliğində çox sayda yazılar və sənədlər ələ keçmişdir. Onların arasındaki dinlər tarixi baxımından çox qiymətlidir. Bir çoxu tərcümə olan həmin dini kitabların yanında astrologiya, tibb və ədəbiyyat kitabları da daha çox diqqəti çəkir.

Müxtəlif mətnlərdən tərcümə yolu ilə türk dilinə girən xarici kəlmə və terminlər, uyğur türkcəsini sadə göyтурk türkcəsindən ayırmışdır. Ümumiyyətlə, farsca, hindcə, soğdicə və çincə mətnlərindən uyğur dilinə daxil olan bu kəlmələr, sonraları uyğurlar vasitəsilə Monqol dilinə də yol tapmışdır.

Müsəlmanlığı qəbul etməzdən önce bu üç önemli din Uyğurlar arasında bir-biri ilə mehriban bir şəkildə yaşamışdır: Budizm, Maniheizm, Zərdüştilik və bir qədər də Xristianlıq.

Budda dini e.ə. I əsrən etibarən bu bölgə xalqı arasında yayıldı.

Mani dini Beynün-nəhreynəndən⁴⁰ İранa, oradan Şərqi Türküstana, oradan da Mavəraünnəhrə keçmiş və uyğurlar vasitəsilə Çində yayılmışdır. Bögü Kağan (Bögü Xaqan) zamanında ölkənin rəsmi dini oldu (763-cü ildən sonra).

Nəstori missionerlər vasitəsilə uyğurlar arasına girən xristian dini çox da maraqla qarşılanmadı.

Mani dininin türklər arasında yayılmasında soğdilər önəmli rol oynadılar. Türklər və iranlılar arasındaki sərhəddə yaşamış və mütərəqqi bir mədəniyyətə sahib olan soğdilər, türklərin hakimiyətinə girdikdən sonra dillərini bir müddət qorudular. Uyğur xaqanının Mani dininə daxil olmasını bəyan edən Qara Balgasun kitabısinin mətni, türk dili ilə bərabər, Çin və soğdi dillərində də yazılmışdır.

⁴⁰ Mesopotamiya.

Uyğur əlifbası

مەرف بىلەس			زېكلىرىن
أڭىزىر	دەنگىز	تىڭىز	
ئ	ئ	ئ	g k t
ئ	ئ	ئ	K g
ئ	ئ	ئ	g (t,i)
ئ	ئ	ئ	r
ئ	ئ	ئ	l
ئ	ئ	ئ	t
ئ	ئ	ئ	d
ئ	ئ	ئ	c
ئ	ئ	ئ	s
ئ	ئ	ئ	s
ئ	ئ	ئ	z j
ئ	ئ	ئ	ñ
ئ	ئ	ئ	b q
ئ	ئ	ئ	v
ئ	ئ	ئ	w
ئ	ئ	ئ	m
ئ	ئ	ئ	n

مەرف ساپار			زېكلىرىن
أڭىزىر	دەنگىز	تىڭىز	
ئ			a o
	ئ		i i
	ئ		ö ü

Sait səslər

Samit səslər

Uyğur dilinin dəyişib inkişaf etməsində və o dildə yeni ləhcələrin ortaya çıxmasında müxtəlif dinlərin təsiri çox oldu. Belə ki, tədricən maniheist və buddist uyğurların dili arasında fonetika (səs) və morfologiya (şəkil) baxımından fərqlər meydana gəldi. Bu fərqliliyin ən barizi, göytürk türkcəsində “ny” səsinin (Tonyukuk kimi) “n” və “y” səslərinə bölünməsidir. Məsələn: göytürkçədəki “anyiq” kəlməsi, mani mətnlərində “anıq”, Buddist mətnlərində “ayıq” şəklində yazılmışdır və ya qony kəlməsi qoyun anlamında olub, bir dialektdə “kon”, digərində “qoy” olmuşdur. Bu mövzu 900 il öncə böyük türk dilçisi Kaşgarlı Mahmudun diqqətini çekmişdir. Belə ki, o, “Divani-lügat-it-türk”də bu-na toxunaraq belə deyir: “Oğuz, qıpçaq və bulğar türkcəsi dialektində “n” hakimdir. Məsələn: “çıqan” (yoxsul), digər dialektlərdə çıqaydır.”

İki uyğur dialekti və ya ləhcəsi arasında ən önemliləri aşağıda zikr edilən başqa ayrılıqlar da meydana gəlmişdir:

1) “n” ləhcəsi və ya dialekti: “n” dialektində məsdər ismi və bağlayıcı fel (gerendum), -p yerinə -pan alır. İsmi /də/ halı və /den/ halı yerinə -ta və -ra şəkilçisi işlədir. Keçmiş zaman (mazı) ikinci şəxs şəkilçisi /-dılq/ və /-dinq/ dir.

2) “y” ləhcəsi və ya dialekti: “y” dialektində “n”nin “y”yə çevrilməsindən başqa məsdər ismi /-p/ alır. Keçmiş zaman (mazı) felində “-dım” şəkilçisi, dodaqlanan səslilərdən sonra /-dum/ olur. Üçüncü şəxsdə hər zaman “ı” işlədir.

Brahmi mətnlərində, öncəki iki dialekt və ya ləhcədən bir ölçüdə fərqli olan uyğurcanın başqa bir dialekti istifadə olunmuşdur. Bu dialektdə kəlmələrin başında -p və ikinci hecada -o işlədir.

Uyğurlar Orta Asiya mədəniyyətinin meydana gəlməsində və inkişafında əsas rol oynamışlar və avropalıların diqqətini üzərlərinə çəkmişlər. XIX yüzilliyin sonlarında Orta Asiyada, Şərqi Türküstanda, Mərkəzi Çinin Qansu əyalətində avropalılar tərəfindən aparılan qazıntılar nəticəsində uyğur mədəniyyətinin insanlıq aləminə göstərdiyi dəyərli xidmətlər ortaya çıxmışdır.

Buddist, Manihey və Xristian uyğur memarlıq abidələrinin yanında evləri, sənət və sənaye əsərləri, şəkil və heykəlləri, geyim və ev əşyası, hamısı birdən avropalı səyyahları özünə heyran buraxan ciddi bir mədəniyyət faktıdır. Onlara aid gips divar üzərindəki mavi şəkillər [48] (fresk) Paris, Berlin və Sankt-Peterburq muzeylərində qorunmaqdadır. Bu şəkillərdəki çeşidli geyim təsvirləri XX əsrin geyim modellərini xatırlatmaqdadır.

Şərqi Türküstanda apardığı uzun tədqiqatdan sonra uyğur türklərinin mədəniyyət əsərlərindən rəngli, gözəl bir kolleksiya hazırlamış məşhur alman şərqşünası Von le Coq, Orta Asiya sənəti və mədəniyyəti haqqındaki şəkilli kitabında orta və daha sonrakı çağlardakı Avropa geyim örnəklərinin Türküstanda olduğunu və hazır geyimlərin oradan İpək Yolu ilə Avropaya gətirildiyini yazmışdır.

Paris Universitetinin etnologiya professoru və “Traidé dethnologie Culturelle” kitabının yazı müəllifi Montandonə görə, kostyum, Çinə və Avropaya Orta Asiyadan (Atillanın hücumu ilə) gəlmiş, ayrıca qalpaq böركü və ya börk və çəkmə İrana türklər tərəfindən gətirilmişdir⁴¹.

⁴¹ İsmail Hami Danişmənd, Türklük məsəlesi, İstanbul, 1966

UYĞUR ƏLİFBASI

Dini və ictimai münasibətlər nəticəsində uyğurlar dini, hüquqi və bədii mətnləri yazmaq üçün ən önəmlisi XV əsrin sonuna, yəni İslami qəbul etmələrindən bir neçə əsr sonraya qədər yaşatdıqları uyğur əlifbası olan çeşidli əlifbalar işlətmişlər.

Uyğur əlifbası və yazılısı deyilən əlifba, Soğd əlifbasının dəyişdirilmiş bir şəklidır.


Budda, Xristian və Mani dinlərinin qəbulu ilə uyğur türkləri arasında müxtəlif yazılar inkişaf etdi. Məsələn: buddist türklər, soğduyğur yazılışını işlədib öz mətnlərini bu əlifba ilə yazdılar. Soğdilər ilə ticari münasibətlərin də bu yazının yayılmasında payı olmuşdur.

Arami əlifbasından iqtibas edilən və uyğurlar vasitəsilə mongollar arasında da yayılan soğdu əlifbasının 22 hərfi var idi.

Mani dinini qəbul edən türklər də mani yazılışını seçib mətnlərini bu əlifba ilə yazırkən, xristian türklər də süryani əlifbasını işlətdilər.

VIII əsrən, yəni uyğurların hakimiyyətindən sonra rəsmi əlifba olan və soğdu yazılışının inkişafından meydana gələn uyğur əlifbası, üçü səsli olmaq üzrə 18 hərfdən meydana gəlmişdi və 8-9 səsli məxrəcə malik olan türk dili üçün uyğun deyildi. Bu əlifbanın 15 səssiz hərfi, kəlmənin başında, ortasında və sonunda olmasına görə müxtəlif şəkillərdə yazılır. [49] Hərflərin nöqsanlarını aradan qaldırmaq üçün buddist və maniheist mətnlərdə bir-birindən fərqli olan durğu işaretlərindən istifadə olunmuşdur.

Buddist mətnlərdə durğu işaretləri önce vergül şəklindəyikən daha sonra tire şəklinə çevrilmişdir. Maniheist mətnlərdə nöqtələmə işaretləri aşağıdakı şəkildədir:



Uyğur əlifbasından ilk dəfə türk dilçisi Kaşgarlı Mahmud, XI əsrə "Divani lügat-it-türk" kitabında bəhs etmişdir. Kaşgarlı Mahmud, onu türkçə hərfləri adlandırmış, özəllikləri və nöqsanları haqqında da bilgi vermişdir.

Uyğur əlifbası, İslami qəbul edəndən sonra da Şərqi Türküs-tanda işlədilmiş, monqol hakimiyyəti dövründə də rəsmi yazılı ol-muş, Fateh Sultan Mehmetin sarayına qədər ayaq açmışdır.

İranlı yazılıçı Məhəmməd Kafur XVIII əsrə (1721) bu əlifba haqqında belə yazmışdır: “Oğuz zamanından indiyə qədər türklər arasında işlənməkdə olan uyğur yazılışı icad edildi.”

İslamdan sonrakı dövrdə uyğur yazılışı ilə yazılmış olan ən önemli əsər Yusuf Xas Hacibin “Qutadqu bilik” kitabıdır. Bu kitab 1069-cu ildə Balasağunda yazılmışdır.

Bu gün bu kitabın əldə olan üç əlyazma nüsxəsindən biri uyğur, digərləri ərəb yazılışı ilədir. “Qutadqu Bilik”dən sonra bu əlifba ilə yazılmış olan ən önemli əsərlər bunlardır:

- 1) “Ətəbətül-həqayiq”
- 2) “Oğuz Kağan” dastanı
- 3) “Bəxtiyarnamə” 1435-ci ildə Mənsur Bəxşî tərəfindən yazılmış, əslİ Oxforddadır.
- 4) “Meracnamə” Lécole des Langues Orientales Vivant tərəfindən 1882-ci ildə Parisdə nəşr edilmişdir.
- 5) “Təzkirətül-övliya” Pavet de Courteille tərəfindən 1889-cu ildə Parisdə nəşr edilmişdir.
- 6) Məxzəni-Mir Heydər: Bunun bir qismi 1891-ci ildə “Qutadqu bilikin içində Sankt-Peterburqda Radloff tərəfindən yayınlanmışdır.
- [50] 7) Xarəzminin “Məhəbbətnaməsi”
- 8) Mənsur Bəxşinin “Siracul-qülubu” 1432-ci ildə Yəzddə yazılmışdır.
- 9) “Məsələ Kitabı” Mənsur Bəxşî tərəfindən yazılmışdır.
- 10) “Qasimin şeirlər məcmuəsi” Mənsur Bəxişi tərəfindən yazılmış, British Museumda mövcuddur.

Turfanda aparılan qazıntı işlərində XII–XIV əsrlərə aid olduğu anlaşılan uyğurca hüquqi sənədlərin bir qismi ələ keçmişdir. Bu bəlgələrdən təxminən 50 ədədi Radloff tərəfindən toplanmış və Malov tərəfindən Sankt-Peterburqda nəşr edilmişdir.

Uyğur yazılısı, moğol istilası dövründə də moğolca mətnlər üçün işlədilmiş və moğol yazılısı adlandırılmışdır.

Uyğur katibləri, moğolların və Teymurilərin sarayında “baxşı” adı ilə işləyirdilər. Moğollar dövlət yazışmalarını və möhürdən (damğa) istifa-

də etməyi uyğur türklərindən öyrənmişdilər. Çingiz xan, naymanlanın üzərinə qoşun göndərərkən Taş-atun adlı bir katibi münshi olaraq işə almış, sonra onu sarayın möhürdarı və uşaqlarının müəllimi təyin etmişdir. Cüveyni tarixinə görə, mögollar öncədən əlifbaya və yazıya malik deyildilər. Çingiz xanın əmri ilə moğol əsilzadələri uyğurca öyrənməli oldular. Bu şəkildə uyğur dili və xüsusilə yazısı, mögolların ilk hakimiyyəti illərində qəbul olunub qeyri-adi bir inkişaf yolu keçmişdir. Ancaq Qubilay xanın iş başına gəlməsindən və mögolların İslamı və Xristianlığı qəbul etmələrindən sonra uyğurlar yavaş-yavaş mögolların gözündəki əhəmiyyətlərini itirdilər.

Buddizmi qəbul edən Qubilay xan, moğol mədəniyyəti və yazısını inkişaf etdirmək üçün Tibetdən müşavirlər çağırıldı. Daha sonra Torsi Osir tərəfindən yaradılan moğol yazısında yalnız 5 uyğur hərfi qaldı.

“Qalik” adı ilə tanınan bu əlifba bir müddət mögolların hakimiyyət bölgələrində istifadə edildi. Bu gün bu əlifba ilə yazılmış mögolca, çincə, tibetcə, türkçə və sanskritcə mətnlər mövcuddur. Bununla birlikdə, onun ömrü uzun olmadı. Çünkü bir yandan əskidə olduğu kimi uyğur əlifbası işlədirirkən, digər tərəfdən İslam işığı düşən yerlərdə ərəb əlifbası yayılmağa başladı. Uyğur əlifbasından XV əsrin sonuna qədər istifadə edildi. Misal üçün Əmir Teymurun “Tüzük”⁴² ü və Altın Ordu⁴³ fərمانlarının bir çoxu bu əlifba ilə yazıldı.

[51] Türk dilində yazmaq üçün uyğun olmamasına baxmaya-raq, uyğur əlifbası IX yüzillikdən XV yüzilliyə qədər Orta Asiyada istifadə olunmuş və Yapon dənizindən Ağ dənizə qədər yayılmışdır.

İslamın türklər arasında qəbul edilib yayılması ilə uyğur əlifbası tədricən önemini itirərək, yerini ərəb əlifbasına verdi.

Kökü arami olan əski süryani yazısından törəyən manihey yazısı, türkçədə manihey mətnlərini yazmaq üçün istifadə edildi və bu üzdən mani yazısı adı ilə tanındı.

⁴² Əmir Teymurun macəralı həyatını şərh edən Əmir Teymurun “Tüzük”ü, Teymur tərəfindən mögolca yazılmış, daha sonra Əbu Talib tərəfindən farscaya və Langles tərəfindən də fransızcaya çevrilmişdir. 1339-cu ildə də Mustafa Rəhmi Balaban tərəfindən fransızca mətnindən türkçəyə tərcümə olunmuş və İstanbulda nəşr edilmişdir (Əhməd Cəfəroğlu, e.ə., s. 183).

⁴³ Çəngizin oğlu Cucinin dövlətinə Altun Ordu dövləti deyilmişdir. Bu dövlət Xarəzm bölgəsini, Qıpçaq çölünü və Rusyanın cənubunu əhatə edirdi.

Bu mətnlərin bir qismini Von le Coq, Uyğur mətnləri arasında yayınladı. Bu əlifba da uyğur əlifbasına bənzəyir. Səsli hərfləri, digər sami əlifbaları kimi “a, u, ı, i”dən ibarətdir. Bu əlifbada da səssiz hərfləri ayırd etmək üçün durğu işarələrindən faydalanılmışdır. Mani yazısını oxumaq, uyğur yazısını oxumaqdan daha asandır.

İbn Nədimin yazdığını görə, din hərfləri (qələməddin) adı ilə şöhrət tapan bu əlifba, Mavəraünnəhr və Səmərqənddə yazılmış manihey mətnlərindən başqa, İncilin türkcəyə çevriləməsi üçün də istifadə edilmişdir.

Şərqi Türkistanda meydana gələn uyğur ədəbiyyatı, uyğur və manihey əlifbası ilə yazılmış, mənzum və mənsur olmaq üzrə iki böülümdən ibarətdir. Şeir uyğurlar arasında, ümumiyyətlə, dördlüklük şəklin-də söylənmiş olmasına baxmayaraq, bəzən buddist uyğurların ədəbiyyatında dörtlükdən çox olan qitələrə də rastlamaq mümkündür. Şeirə “taqşut, küg” deyirdilər. Qafiyə, misraların başında idi. Bu növ qafiyə-yə, müasir araşdırmacılar “Altaik alliteration” deyirlər. Qafiyə bəzən də misraların içində təkrar edilərək, şeirə məxsus bir ahəng verir. Şeirin vəzni, heca vəzni və ya sərbəst vəzndir. Misraların heca sayı dəyişkəndir. 3-dən 15-ə və hətta daha çox dəyişmə göstərir.

Burada uyğurların tanıdığımız ilk şairi olan Aprinçurun lirik bir şeirini veririk. Bu şeir əlimizdə olan ilk türkçə şeirlərdəndir. Aprinçur Tigindən, bir də maninin mədhində söylədiyi şeiri vardır:

Qasıncığımın öyü qadğurarmən (qayı) “*Adaxlımı düşünmək məni qayğılandırır*

Qadğurduqca *Nə qədər qaygilansam da,*

Qaşı körtləm *Gözəl qaşlım*

Qavışıqsayurmən *Ona qovuşmaq istəyirəm.*

* * *

Öz amrakimin öyürmən

Sevgilimi düşünürəm,

Öyü evirür mən ödü ..çün

Onun düşüncəsi və xəyalı

ilə zaman keçirirəm.

* * *

[52] Barayın tisər (desəm)

Gedərəm desəm,

Baç amraqım

Gözəl sevgilim,

Baruyimə umaz mən
Bağırsaqım

*Yenə gedə bilmərəm,
Ey mənim yarım.*

* * *

Kirəyin tisər
Kiçik kiyəm

*Girərəm desəm,
Mənim kiçiyim.*

* * *

Kirüyimə umaz mən
Kin yıpar yıldığım

*Təkrar girə bilmərəm,
Mənim müşk saçan əmbərim.*

* * *

Yaruq təngrilər
Yarlıqa zünin
Yavaşım birlə
Yaqışıpan adırılmalım

*Nurlu Tanrıların
Fərmanı ilə,
Mənim gözəl xuylum ilə
Birləşək, ayrılmayaq.*

* * *

Küçlük periştilər
Küç bir zünin
Közi qaram birlə

*Güclü mələklərin
Gücü ilə
Qara gözlüm.*

Ən gözəl örnəkləri aşağıdakı əsərlərdə mövcud olan uyğur nəsri, ümumiyyətlə, dini mətnlərdə işlədilmişdir:

1) “**Irq bitik**” (Fal kitabı): 930-cu ildə bir manihey rahibi tərəfindən Göytürk əlifbası ilə yazılmışdır.

2) “**İki yıltız num**” (İki təməl əsas): Mövzusu fəlsəfə və manihey məbədlərinin ənənələri və duaları haqqındadır.

3) “**Altun yaruq**” (Altın işiq): İri həcmli bir əsərdir (707 səhifə). Buddanın fəlsəfəsi və mənqəbələri haqqında yazılmışdır.

4) “**Edgu oğlu Tigin ilə Ayığ oğlu Tigin**” (Yaxşı düşüncəli şahzadə ilə pis düşüncəli şahzadə): Hekayənin əslı sanskritcə olub X yüzillikdə buddist uyğurlar tərəfindən uyğur türkcəsinə çevrilmişdir.

ORTA TÜRKÇƏ

Az bir fərqlə əski türkçənin davamı olan orta türkçə, Qaraxanlılar dövlətinin rəsmi dilidir. Kaşgarın, Balasağunun və onun ətrafindakı xalqların danışdıqları dil olmasından dolayı, bu dilə xaqani və ya kaşgari türkçəsi də deyilmişdir. Uzun müddət Orta Asiyadan müstərək ədəbi dili olan bu türk ləhcəsindən, sonraları üç ayrı dövr-də, üç ayrı mədəniyyət mərkəzində Kaşgar, Xarəzm və Çağatay ləhcələri əmələ gəldi.

Uyğur dövlətinin qırğız türkləri tərəfindən yırılmasından (840) sonra uyğur türklərinin böyük bir qismi Şərqi Türküstan bölgəsinə (Beşbalıq, Turfan, Bargöl, Hami) mühacirət edərək, orada özlərinə müstəqil Xanlıq hakimiyyətini qurdular. Qaraxanlılar dövlətinin quşulmasından sonra da onlarla qonşu oldular.

Qaraxanlılar dövləti, çox keçmədən Mavəraünnəhrlə Şərqi Türküstanın bir qismini öz ölkəsinə ilhaq etdi. Qaraxanlıların xaqanı Satuq Buğra Xan, 932-ci ildə müsəlman oldu. İslam dinini, dövlətinin rəsmi dini edərək ilk müsəlman türk dövlətini qurdu.

X yüzilliyin sonunda Qaraxanlılar (Nəsr bin Əli), Buxara şəhrini də alıb Samanilər hakimiyyətinə son verdilər (999). Onların ölkəsində çəşidli türk xalqları və boyları yaşamışlar. Bunların ən önəmliləri bunlardır: 1) Qarluqlar, 2) Uygurlar, 3) Oğuzlar, 4) Qıpçaqlar.

Qaraxanlılar, bir tərəfdən uyğurlar və iranlılarla qonşuluğun və yaxın münasibətin təsiriylə onların mədəniyyətinin təsiri altında qalırkən, digər tərəfdən İslami qəbul etdikləri üçün ərəbcənin [54] farscanın nüfuz sahəsinə daxil oldular. Ondan sonra gün keçdikcə türk dilindən biri xalqa, digəri yüksək zümrəyə məxsus iki ləhcə və ya şivə meydana gəldi.

Eyni zamanlar Qəznə və Xorasanda Qəznəlilər hakimiyyəti quruldu (962-1183). Qəznəlilər də türk idilər. Hakimiyyətə gəldikdən sonra Samani dövlətinin sarayına bənzər bir saray qurdular. Şairləri və bilginləri təşviq etdilər. Qəznəli Sultan Mahmud, fars di-

linə göstərdiyi maraq səbəbindən sarayı, Mənuçehri, Fərruxi, Əsədi-Tusi, Firdövsi və b. ana dili fars olan şairlərin mərkəzi oldu. Fars dilinin İranda və Hindistanda yayılması üçün əlindən gələni əsirgəmədi. Fars dilini rəsmi dil səviyyəsinə yüksəltdi. Tarixçilərin dediyinə görə, farscanı öyrətmək üçün İranın müxtəlif yerlərinə 4-5 min müəllim göndərdi. Sultan Mahmudun tapşırığı və təşviqi ilə yanaşı, İranlı-Qaraxanlı savaşlarından da ilham alınmışdır. Bu üzdən Qaraxanlılar sülaləsinə Ali-Əfrasiyab (Əfrasiyab oğulları) deyildi. Halbuki Əfrasiyab, (Barholdun dediyinə görə), e.ə. VI əsrədə yaşayan, əsl adı Alp Ər Tunqa və paytaxtı Kaşgar olan biri idi.

Mavəraünnəhr türkləri, X yüzillikdən başlayaraq cəmiyyətlər şəklində İslami qəbul etdikdən sonra Şərqi Türkistandan çox, İran və İslam mədəniyyətinin təsiri altına düşdülər. Belə ki, alımlarının və yazıçılarının çoxu, əsərlərini ərəbcə və bəzən də farsca yazmağa başladılar. Məsələn, İslamın böyük filosofu Farabi, Əbu Nəsr Məhəmməd bin Məhəmməd bin Tarxan bin Uzluq (870-950), İbn Xəlkanın (H. 608-681) “Vəfiyatül-əyan” kitabında yazdığını görə, heç bir zaman türklərə məxsus geyimini üstündən çıxartmasa da, ancaq bütün əsərlərini ərəbcə yazmışdır.

Eyni şəkildə hər ikisi də dünya şöhrətli və İslamın birinci sinif alımlar zümrəsindən sayılan “Təfsirül-kəşşaf”的 yəzici Carullah Zəməxşəri ilə “Əl-Miləl vən-nihəlin” müəllifi Şəhristani türk olmaqlarına baxmayaraq, əsərlərini ərəbcə yazdılar (Bartold).

Zəməxşəri, eyni zamanda ərəbcə, farsca, xarəzmi və Xarəzmi türkcəsi olmaqla dörd dildə yazış Hicri Şəmsi tarixi ilə 532-ci ildə Xarəzmşah Sultan Atsızə hədiyyə etdiyi “Müqəddimətül-ədəb” kitabının da müəllifidir⁴⁴.

XI əsrədən etibarən də səlcuq türkləri İranda və Anadoluda hakimiyyət qurdular. Bu şəkildə çeşidli türk tayfaları, istər-istəməz bu üç türk dövləti arasında bölünüb dağıldılar.

Bu dövrdə İslam dininin qəbulu və yayılması ilə İslam-Ərəb mədəniyyəti türklər arasında getdikcə daha çox yayıldı. Ancaq Uyğur türkləri bunun xaricində qaldılar. Müsəlman türklər, sürətlə

⁴⁴ Fuad Köprülü, “Türk Edebiyatı Tarihi”, s. 202

İslamın təbliğçisi və müdafiəçi kimi İslam dini və mədəniyyətinin yayılmasında böyük rol oynadılar.

Bu dövrdəki türk dili və ədəbiyyatının ən böyük təmsilçisi Kaşgarlı Mahmud ilə Yusuf [55] Xas Hacibdir. Kaşgarlı Mahmud, 1072-ci ildə türk xalqlarının müxtəlif dialektlərini araşdırıb tədqiq elədikdən və Türk dili qrammatikasını hazırladıqdan sonra türk dilini ərəblərə öyrətmək üçün «Divani lügət-it-türk»ü yazdı. Balasağunlu Yusuf Xas Hacib mənzum əsəri “Qutadqu bilik”i (“Səadət və siyaset elmi haqqında”) ilə dövrünün ədəbi türkcəsini yazıya keçirdi.

Kaşgarlı Mahmud “Cevahirül-nəhv fi lügət-it-türk” adlı başqa bir kitab yazmış, təəssüf ki, daha sonra itmiş və izinə rast gəlinməmiş olan bu kitabda müəllifin öz ifadəsinə görə, türk dilindəki cəm, təklik, üstünlük və kiçiltmə sifətlərindən və s-dən ayrıntılı bir şəkildə bəhs edilmişdir.

Xarəzm türklərindən Məhəmməd bin Qeys, türk dili haqqında ərəbcə bir kitab yazış Cəlaləddin Xarəzmşaha hədiyyə etmişdir. İtmiş olan bu kitab, «Divani-lügət-it-türk»dən sonra bu sahədəki ən əski əsərdir və mögollar zamanında yazılmış olan İbn Mühənnanın “Lügət” kitabında ondan bəhs edilmişdir.

KAŞĞARLI MAHMUDUN “DİVANI-LÜĞAT-İT-TÜRK”Ü

Bu dəyərli və ölməz əsər 1072-ci ildə (451) Kaşgarlı Mahmud bin Hüseyn tərəfindən yazılıb Abbasi xəlifəsi Əl-Müqtədi Billaha təqdim edilmişdir.

«Divani-lüğat-it-türk», ədəbi türk dilini (xaqani və ya kaşgari türkcəsini) və o zamanın türk dillərini (oğuz, qıpçaq, çigil, yağma, qırğız) ərəblərə öyrətmək üçün yazılmışdır. Türkçənin ilk qrammatika kitabı olmasının və müxtəlif türk tayfaları haqqında qiymətli məlumat verməsi ilə bərabər, həm də ana dili türkçə olan xalqların ədəbiyyatından seçmələr məcmuəsidir. Kitabın mətni və türkçə tərcüməsi, Müəllim Rifat və Bəsim Atalay tərəfindən Türkiyədə nəşr edilmişdir (1323/ 1905). Müəllif, bu kitabda səsli hərflərin azlığını əvəz etmək üçün özəl işarələrdən faydalananmışdır. Məsələn: (ı) “a” səsi yerinə iki əlif (ıı), fəthə və kəsrə yerinə “əlif” (ı); ö və ü yerinə (ı)dən; o və u yerinə (ı) işlədilmişdir. Bu şəkildə ilk dəfə türkçə yazmaq üçün ərəbcəni tamamlama yoluna gedilmiş, qrammatik baxımdan ərəb qrammatikası qaynaq olaraq alınmışdır.

Kəlmələrin anlamını izah etmək üçün türk xalqları arasında yaygın olan atalar sözündən faydalananmış və bu iş üçün təxminən türk dilində 290 ata sözü işlətmişdir.

Bundan başqa ana dili türkçə olanların şifahi ədəbiyyatından (4 mərsiyə, 4 dastan, vəcizələr, təxminən 300 parça dördlük, pəndnamə və s.) nümunələr verilmişdir. Verilən örnek şeirlərdə düşmənə qarşı cəngavərlik və müdafiə ruhu təriflənib ucaldılmışdır.

[56] Məşhur alman şərqşünaslarından C.Brockelman, “Divani-lüğat-it-Türk”ü diqqətlə tədqiq etdikdən sonra almanca tərcüməsi ilə birlikdə nəşr etdi⁴⁵. Türk xalqlarının adət-ənənələri, inancları; oturduqları mahalları və cəmiyyətləri haqqında geniş məlumat ve-

⁴⁵ Carl Brockelman, Alttürkestanische Volksweistheit, Festschrift für Friedrich Hirth, Berlin 1920, s. 50-73

rən bu kitabda türk xalqlarının tarixi baxımından çox maraqlı olan bir dünya xəritəsi çəkilmişdir. Bu rəngli xəritədə aləmin mərkəzinə türk hökmdarların hakimiyyət mərkəzi olan Balasağun şəhəri yerləşdirilmiş, türklərin oturduqları bölgələr və onların qonşuları etinə və açıqlıqla çəkilmişdir. Ancaq digər bölmələri o qədər açıq və doğru deyil.

Bu kitabda hamısı eyni boydan və kökdən olan 22 tayfanın adı və yeri təyin edilmiş, bunlardan 22 oğuz qəbiləsinin adı, özəl əlamətləri ilə (damğa) birlikdə aşağıdakı şəkildə açıqlanmışdır:

- 1) Qınıq və ya Kınıq
- 2) Qayıq və ya Kayığ
- 3) Bayundur və ya Bayındır
- 4) İva və ya Yiva
- 5) Salğur və ya Salur
- 6) Afşar və ya Əfşar
- 7) Bektili və ya Bəgdili
- 8) Bügdüz
- 9) Bayat
- 10) Yazğır
- 11) Eymür
- 12) Qarabölük
- 13) Alğabölük
- 14) İgdir
- 15) Ürəgir və ya Yürəgiz
- 16) Tutırka (Dodurğa)
- 17) Ulayıntluq
- 18) Tökər (Dögər)
- 19) Peçenek və ya Beçenek
- 20) Çuvaldar
- 21) Çepni
- 22) Çaruqluğ

O, türk tayfalarını coğrafi mövqelərinə görə aşağıdakı şəkildə təqsim və təsnif etmişdir:

- 1) Peçeneklər: Bizans ölkəsinə ən yaxın tayfa.

2) Qıpçaq və ya qıfçaq, oğuz, yemek, başqırt, basmıl, kay, yabaku, tatar, qırğız (qırğızlar, Çin ölkəsinə yaxındırlar).

3) Çigil, tuxsı, yağma, iğrak, çaruk, çumul, uyğur, tankut və xıtay: Şimaldan güneyə çökülmüşlər.

4) Tabqaçlar: Çinin güneyində yerləşmişlər.

Kaşgarlı Mahmuda görə, türk ləhcələrinin xüsusiyyətləri:

Kaşgarlı, türk qəbilələrini (ellərini) izah etdikdən sonra onların ləhcələrinin özəlliklərinə toxunmaqdə, bu ləhcələrin bir-birləri ilə münasibətlərindən, onlar arasındaki fonetik və morfoloji fərqlərdən bəhs etməkdə, onları aşağıdakı şəkildə təsnif etməkdədir:

1) Türkçənin ən doğru və açıq olan ləhcəsi, [57] iranlılar və digər yabancılarla təmas qurmamış olan və tək bir dil bilən türklərin ləhcəsidir.

2) Uyğurların ləhcəsi xalis deyil. Öz içində müxtəlif şivələri var idı.

3) Oğuz, qıpçaq, qırğız, tuxsı, yağma, çigil, iğrak və çaruk qəbilələrinin türkcəsi xalisdır və bunlar bir ləhcə ilə danışırlar. Yemek (Qıpçaqın bir qolu) və başqırd qəbilələrinin ləhcəsi də yuxarıdakı qəbilələrinkinə yaxındır.

4) Peçenek, bulğar və suvar qəbilələrinin dili türkcədir. Ancaq çox sayda kəlmənin şəkli dəyişmişdir.

Türk ləhcələrinin ən asanı, ümumiyyətlə, oğuzların ləhcəsi, onların ən doğrusu tuxsı və yağma, ən fəsihi və incəsi isə xaqani ləhcəsi, yəni türk şahzadələrinin və onlara bağlı olanların dilidir.

Fonetik baxımdan, Kaşgarlıya görə, türk ləhcələri arasında aşağıdakı fərqlər var idı. Bu fərqlər, kəlmənin özündə çox az olub daha çox bəzi hərfərin (fonem) dəyişməsindən, dönüşüməsindən və ya atılmasından meydana gəlmişdir. Məsələn:

1) Xaqani və ya kaşgari ləhcəsində kəlmələrin başındaki “y” Oğuz və Qıpçaq ləhcələrində atılır və yerinə “i” gəlir. Məsələn: yıl “ilan”a və ya yıl “il”ə çevrilir.

2) Bəzi yerlərdə bu “y”, oğuz və qıpçaq ləhcələrində “c”yə dönür.

3) Arğu ləhcəsində “y” kəlmələrin ortasında və sonunda “n”yə dönür. Məsələn: “qoy”, “qon” (qoyun) olar. Daha öncə toxunduğu muz kimi, göytürkçənin “ny” mürəkkəb hərfi, uyğur türkcəsində “n” və “y” hərflərinə ayrıılır. Buddist uyğurlar, bunlardan “y”ni, manihey uyğurlar “n”ni seçmişlər. Kaşgarlının dilində “y” ləhcəsi hakimdir və qaynaq olaraq alınmışdır.

4) Oğuz, qıpçaq və suvar ləhcəsində “m” hərfi kəlmənin başında “b”yə dönmüşdür. Məsələn: “mən”, “bən”; “mindim”, “bindim” olmuşdur.

5) Oğuzlarda və onlara yaxın olan qəbilələrdə kəlmələrin başındaki “t” hərfi “d”yə dönüştürülmüşdür. Məsələn: “təvə”, “dəvə” olmuşdur.

6) Bunun əksinə, “d” hərfi oğuzlarda “t”yə dönmüşdür. Məsələn “bögdə”, “böktə” (xəncər) olmuşdur.

7) Xaqani və çağatay türkcəsindəki ərəbcənin (ڏ) “z” hərfi, oğuz, yağıma, tuxsı ləhcələrində kəlmələrin ortasında “y”yə; bulğar, suvar və qıpçaq ləhcələrində “z” (ڙ)ya dönmüşdür. Məsələn: qadın ağacı və qayın ağacı.

8) (غ)“g” və ya (ق)“q”, zaman və məkan adlarının sonunda a (ا) ilə qarşılanır. Məsələn: “barğu yir” (gediləcək yer), Oğuz qrupunda “barası yir”; “turağu oğur” [58] (durulacaq zaman) “turası oğur”.

9) Oğuz və Qıpçaq ləhcələrindən “-g”, isimlərin və fellərin (işin davam etdiyi durumlarda) ortasından atılır. Məsələn “tamğaq”, “damaq”; “urğan”, “vuran” olur.

10) Qaraxanlı və ya kaşgarlı türkcəsindəki “b” hərfi, Oğuz ləhcəsində “v”yə dönür. Məsələn: “eb” (ev), “ev”; “barmak”, “varmak” olur.

Kaşgarlı Mahmud, türkçə ləhcələr arasındaki ayrılıqlardan qısaca bəhs etdikdən sonra iki ədəbi ləhcə olan xaqaniyyə ilə Oğuz Türkçəsinə ağırlıq verməkdə və onları ayrıntılı olaraq izah etməkdədir.

XAQANIYYƏ TÜRKCƏSİ

Kaşgarlı Mahmudun deyimi ilə xaqaniyyə türkcəsi şahzadələrin və onlara bağlı olanların ləhcəsidir. Qaraxanlılar dövlətinin rəsmi yazı dili Kaşgar, Balasağın və ətrafi xalqların da danışiq dildir. Bu üzdən bu dilə Kaşgarlı türkcəsi də deyilmişdir. Qaraxanlılar, ləhcələri bir-birinə çox yaxın olan uyğur və karluk tayfalarından meydana gəlmiş olduqlarından uyğur ləhcəsi də az fərqlə xaqaniyyə ləhcəsi ilə eyni idi.

Xaqaniyyə ləhcəsində dəyərli kitablar yazılmışdır. Bu kitabların ən önemliləri bunlardır: “Qutadqu bilik”, “Ətəbətül-həqayıq”.

Xaqaniyyə ləhcəsi, çağatay ləhcəsinin əmələ gəlməsinə qədər Orta Asiyanın ədəbiyyat dili olmuşdur.

OĞUZ TÜRKCƏSİ

Bir qədər öncə oğuz türkcəsinin özəllikləri kaşgarlı türkcəsi ilə müqayisə edilərkən bu haqda qısaca məlumat verildi. Kaşgarlı Mahmud, qıpçaq, yemek, peçenek və bulğar ləhcələrinin də oğuz qrupuna daxil olduğunu, oğuz türkcəsinin bariz özəlliklərindən birinin bu dildə çox sayda farsca kəlmə olduğunu, oğuzların, farslarla olan qonşuluğu və təması səbəbi ilə türkçə kəlmələrin bir çoxunu unutduqlarını və onların yerinə farsca kəlmələr işlətdiklərini söyləyir və bu iki dilin (türk, fars) yaxınlıq dərəcəsini və ortaq cəhətlərini izah etmək üçün bu əski Türk ata sözünü kitabında nəql edir:

Başsız böرك bolmas,

Tatsız türk bolmas.

Yəni “*başsız börk olmadığı kimi, tatsız türk olmaz.*”

“Divani-lügat-it türk”də oğuz türkcəsindən təfsilatlı olaraq bəhs edilmişancaq təəssüf ki, Kaşgarlı Mahmud dövrünə aid oğuz ləhcəsi ilə yazılmış heç bir ədəbi əsər yoxdur. Halbuki əldə xaqaniyyə türkcəsi ilə və ya Orta Asiya ədəbi dili ilə yazılmış dəyərli əsərlər mövcuddur.

İndi [59] Kaşgarlı divanından bir neçə örnek verək:

Atalar sözü

Beş erjek tüz ərməs⁴⁶ – *beş barmaq bir olmaz.*

Arpasız at abumas, arkasız alp çeriğ siyumas⁴⁷ – *arpasız at qaça bilməz, arxasız igid əsgər dağıda bilməz.*

Alplar birlə uruşma, bəglər birlə turuşma⁴⁸ – *igidlərlə vuruşma, baylərlə duruşma.*

Sınamasa arsıkar, sakınmasa utsukar⁴⁹ – *insan sinamasa aldar, saqınmasa utular.*

Korkmuş kişigə qoy başı qos körünür⁵⁰ – *qorxmuş insana qoyun başı qosşa görünər.*

Bir karga birlə qış kəlməs⁵¹ – *bir qarğa ilə qış gəlməz.*

Qanığ qan bilə yumas⁵² – *qanı qanla yumazlar.*

Bir tilkü tərisin ikilə soymas⁵³ – *bir tülkü dərisi iki dəfə soyulmaz.*

Yeddi hecalı bayatı şəkli ilə Əfrasiyabın mərsiyəsi

1

Alp Ər Tonga öldimü,
İsiz acun qaldımı,
Ödlək üçün aldımı,
Əmdi yürək yırtılır.

*Igid Ər Tonga öldümü?
Fəna dünya qaldımı?
Zaman intiqamını aldımı?
İndi ürək parçalanır.*

⁴⁶ "Divani-lüğat-it-türk", tərcüməsi, Besim Atalay, TDK yay. Ankara 1998, s. 121.

⁴⁷ Yenə orada, c.I, s. 123.

⁴⁸ Yenə orada, c.I, s. 182.

⁴⁹ Yenə orada, c. I, s. 242.

⁵⁰ Yenə orada, c.III, s. 126.

⁵¹ Yenə orada, c. II, s. 26.

⁵² Yenə orada, c.III, 66.

⁵³ Yenə orada, c. III, s. 244.

[60] 2

Ulaşıp ərən börləyü,
Yırtıp yaqa urlayu,
Sıqrıp üni yurlayu,
Sığtab közi ötilür.

*Adamlar qurt kimi uluburlar,
Yaxalarını yirtaraq bağışırlar.
Səslərinin bütün qüvvəsi ilə hayqırıb,
Gözləri bağlanana qədər ağlayırlar.*

3

Bardı közüm yaruqı,
Aldı özüm qonuqı.
Qanda ərinç qanıqı,
İmdi udın udğurur.

*Gözümün işığı getdi
Bununla birlikdə ruhum da getdi.
İndi o haralardadır?
Məni o yuxudan uyandırır.*

Bahar təsviri

1

Türlüğ çeçek yazıldı,
Barçın yazım kerildi.
Uçmaq yeri körüldi,
Tumluğ yana kelgüsüz.

*Fərqli-fərqli çiçəklər açıldı,
Sanki ipəkdən döşəyim sərildi.
Cənnət yeri görüldü,
Soyuq təkrar gələn deyil.*

2

Quş qurt qamug tirildi,
Ərkək tişi tərildi.

Ügür alıp tarıldı,
Yınqa yana kırwünsüz.

*Qurd quş hamısı dirildi,
Dişi-erkək toplandı.
Böyük-böyük olub dağıldı,
Artıq inə girən deyillər.*

3

İtil suvu aqa turur,
Qaya tubi qaqa turur.
Balıq telim baqa turur,
Gölüng taqı koşa dərur.

*Çayın suyu axır,
Qayaların dibini aşındırır.
Balıq hamısına baxır,
Hovuz, göllər daşır.*

“Divani-Lügat-it-Türk”də Çuçu adında əski bir türk şairindən də səhbət gedir.

“QUTADQU BİLİK”

“Qutadqu bilik” kitabı 1069-cu ildə Yusuf Uluğ Xas Hacib tərəfindən şeir olaraq yazılmış, Qaraxanlı sultanı Buğra Xana təqdim edilmişdir. Bu dəyərli əsər qarşılığında Yusuf Xas Hacibə o zamanın ən yüksək titullardan olan “xas hacib” titulu verilmişdir.

İqtidar və siyaset elmi mənası ilə yanaşı, “səadət” və ya “səadət gətirən elm” mənasına verən “Qutadqu bilik” adı, müəllif tərəfindən kitabın mövzusu və möhtəvasına görə seçilmişdir. Mövzusu nəsihət olan kitab, münazirə və dialoq şəklində yazılmışdır. Müxtəlif ictimai problemlər haqqında irəli sürürlən fikirləri və öyüdverici qaydaları sübut edilmək üçün böyüklerin sözlərindən və vəcizələrdən (qısa, mənalı sözlər) şahidlər gətirilmişdir.

Bu mənzum əsər, məsnəvi şəklində və mütəqaribi-müsəmməni-məksur (fəulün, fəulün, fəulün fəul) qəlibində yazılmışdır. Bu baxımdan “Şahnamə”yə və farsca “Pəndnamə”yə oxşadığı üçün iranlılar tərəfindən “Şahnameyi-Türki” (Türkçə Şahnamə) olaraq zikr edilir.

Cəmi 6645 beytdən meydana gələn “Qutadqu bilik”in içində əski türk şeiri, yəni bayatı şəklində 173 dörtlük, sonunda 3 qəsidə (124 beyt) yer tutur. İslamiyyətdən sonra ilk türkçə şeir kitabı olan bu əsər, mənzum türk ədəbiyyatının təməl əsəridir.

Müəllifinin həyatı haqqında, “Qutadqu bilik”dən bir əsr sonra yazılmış olan müqəddiməsindən başqa yerdə məlumat yoxdur. Bu müqəddimədə deyildiyinə görə, Balasağunlu olan Yusuf, əsərini Kaşgarda tamamlayıb Tabğac Buğra Qara Xana təqdim etmişdir.

“Qutadqu bilik” incələndiyi zaman müəllifinin yüksək bir təhsil gördüyü, ədəbiyyatdan başqa astronomiya, kimya, təbiət, coğrafiya və riyaziyyat kimi elmlərə də vaqif olduğu bilinməkdədir. Bəzi alımlarə görə də o, İbn Sinanın tələbəsidir. Şərqi dillərinə və ədəbiyyatına (İran-ərəb) vaqif olub uzun müddət onların təsirində qalmışdır.

Bu türk şairinin dili sadə və eyni zamanda ədəbidir. Bütün kitabda 120-ə qədər ərəbcə və farsca kəlmə işlədilmişdir. Bu miqdaların da təxminən səksən faizi ərəbcədir. Bu kəlmələrə, ümumiyyətlə, din və dövlətlə bağlı terminlərdə yer verilmişdir.

“Qutadqu bilik”, sırası ilə Yaradana münacat, Hz. Peyğəmbərə nət, ilk dörd xəlifə və Buğra Xana mədh bahar təsviri, 7 ulduz, 12 bürc, elm, ağıl və dil haqqındaki geniş təsvirdən sonra əsas mövzuya keçib, hər biri gerçək bir hadisəni təmsil edən bu dörd kişi arasındakı münazirəni söyləyir:

[62] 1) Gün-Toğdı: Doğru yolu və ədaləti, 2) Ay Toldı: Səadəti, dövləti və iqbalı, 3) Ödülülmüş: Ağıl və məntiqi 4) Odgurmuş: Aqibəti təmsil edər.

Bu isimlər, eyni zamanda əski türk qəhrəmanlarından dördünün ismidir.

Adil və bilgili padşah Gün-Toğdı, ağıllı və müdrik vəziri Ay-Toldı ilə sosial məsələlər və ölkə idarəsi haqqında müzakirə və mübahisə edir. Səadətin, ədalətin və sözün faydaları haqqında söz söyləyir. Danışışq sırasında ədaləti padşahın və səadəti vəzirin təmsil

etdiyi bilinməkdədir. Ancaq hər zaman olduğu kimi, səadətin ömrü qıсадır. Vəzir ölürlər. Sultan, onun yetişdirdiyi oğlu Ödülmüşü atasının yerinə gətirir. Onunla işləri idarə edir. Ödülmüş ilə elm, ədalət, ığidlik, zövq və insani duyğular barədə söhbət edir və bu sonuca çatır: Padşahın ətrafindakılar ona bağlıdır. Əgər padşah pis olmasa, pis insanlar onun ətrafında toplana bilməz. Padşah, Ödülmüşə “Sən ölkənin səadətinin və ədalətinin qurulmasına səbəb oldun. Dünya müvəqqətidir. Səni də itirsəm, mən neylərəm?” deyincə Ödülmüş, Odğurmuş adındakı qohumlarından birini ona tanıdır. Odğurmuş, könlünü dünyadan ayırmış, təfəkkürə dalmış və axırətin cazibəsinə qapılmış fəzilətli və hürr bir insandır. Onun üçün sultanın yanında qalmağa hazır deyildir. Sultan onunla məktublaşış, görüş alış-verışı eləyir. O da sultana dünyanı və axırətini yaxşı düzəltməsi üçün xalqa və ölkəsinə qarşı milli, vicdanı və insani məsuliyyətlərini xatırladır. Kitabda Qaraxanlıların yüksək təbəqəsinin mədəniyyəti və düşüncə tərzi haqqında aydınlaşdırıcı bilgilər vardır.

Bunları ifadə edən “Qutadqu bilik”, ədəbiyyat və şeir baxımından bir şah əsər olmaqla yanaşı, sözün həqiqi mənasında, həm də siyasi və ictimai elmlər kitabıdır.

Öldə “Qutadqu bilik”in üç əski əlyazma nüsxəsi vardır. İlkı, Radloffun nəşr etdiyi Vyana nüsxəsidir. Uyğur yazılışı ilə yazılmış olan bu nüsxə, 818 (1439) ilində Heratda istinsax edilmişdir. İkinci nüsxə ərəb yazılışı ilə yazılıb Qahirədəki Xidiv kitabxanasında mövcuddur. Üçüncü nüsxə Fərğanə nüsxəsi olub, 1942-ci ildə Türk Dil Qurumu tərəfindən İstanbulda çap edilmiş, 1947 və 1959-cu illərində mərhum Rəşid Rəhməti Arat tərəfindən Türkiyə türkcəsinə tərcümə olunaraq yayınlanmışdır.

Poetik baxımdan da seçilmiş bir əsər olan “Qutadqu bilik”də şeirin texniki imkanlarından ən yüksək dərəcədə məharətlə istifadə olunmuşdur. Klassik qafiyələrdən başqa alliterasiyadan⁵⁴, assonansdan⁵⁵, kəlmələrin musiqisindən faydalanılmışdır. Təkid (vurğu) və fikri davamlılıq üçün ilk misralardakı kəlmələrin təkrarından və ya

⁵⁴ Sait hərfərin heca və ya kəlmənin əvvəlindəki bənzərliyi.

⁵⁵ Kəlmənin son səsinin bənzərliyi ya da təkrar edilməsi.

ilk misranın son kəlməsinin ikinci misranın əvvəlində təkrarlanmasından faydalanılmışdır.

Burada örnək olaraq “Qutadqu bilik”dən bir neçə beyt nəql edək:

[63] Kişi toğdı öldi, sözi qaldı kör,
Öşi bardı, yalnguk atı qaldı kör.

*Bax insan öldü, ancaq sözü qaldı,
Özü getdi, ancaq adı qaldı.*

Bayusa, bedüse, yadılsa çavı,
Yisə, todsa, yatsa bu yılıkı turur.

*Zənginləşsə, böyüsə, yayılsa şöhrəti,
Yeyən, doyan və yatan ancaq heyvandır.*

Bilik birlə bəglər budun başladı
Ukuş birlə il kün işin işlədi.

*Bəylər bilikləri sayəsində buduna (xalqa) baş oldular,
Ağilla el-gür işini idarə etdilər.*

Tayanma tiriglikkə, tüş təg keçər,
Küvənmə kıvı qutqa, quş təg uçar.

*Həyata güvənmə, yuxu kimi keçər,
Boş səadətə güvənmə, o da quş kimi uçar.*

Törütti tilək təg tözü aləmig,
Yaruttı ajunka künög həm ayıq.

*Aləmi istədiyi kimi yaratdı
Dünyaya həm günəş, həm ayı parlatdı.*

Müştərək Orta Asiya türkcəsi, ana dili türkcə olan xalqlar arasında və mədəniyyət mərkəzlərində yayıldıqdan sonra dəyişikliklər baş verdi. Zamanla ard-arda üç dövrə və üç mərkəzdə az fərqliliklə üç Türk ləhcəsi və ya şivəsi əmələ gəldi. Bu üçünü bir-birindən ayıran bəlli bir sərhəd olmasa da, [64] bunların yazılı əsərləri

bir-birinə təsir göstərdi. Söhbət gedən tarixdə vahid bir ədəbi ənənə olmadığı üçün müəlliflərin hər biri, əsərlərini mədəniyyət mərkəzlərinin birində mənsubu olduğu qəbilənin dilinin özəllikləri ilə yazırırdı. O zamankı üç ədəbiyyat mərkəzi bunlar idi:

1. Kaşgar mərkəzi, Kaşgar türkcəsi: Bu ləhcəyə Şərq türkcəsi və ya xaqaniyyə deyilir.

2. Qərbi Türküstan mərkəzi və ya Xarəzm türkcəsi: XII yüzillikdən etibarən Altun-Ordu sahəsi də bu mərkəzə və ləhcəyə qatılmışdır.

3. Çağatay türkcəsi: Bu ləhcə, XV əsrən etibarən müxtəlif mərkəzlərdə istifadə edilməyə başladı. XV əsrən Əlişir Nəvainin əsərləri ilə inkişafının zirvəsinə çataraq, zəngin bir ədəbiyyat meydana gətirdi.

Kaşgarlı və ya xaqaniyyə türkcəsi ilə yazılmış olan əsərlərin ilki “Qutadqu bilik” olub, ondan sonra yazılanların ən önemliləri bunlardır:

1) “Ətabətül-həqayıq”. Ədib Əhməd Yüknek tərəfindən dindarlığın fəziləti və əxlaq elmi haqqında yazılmış mənzum bir əsərdir.

2) Əhməd Yəsəvinin “Divani-hikməti”: Təsəvvüflə qarışqı dini-əxlaqi mənzum bir əsərdir.

3) Rabguzinin “Qisasül-ənbiyasi”: Nasir Rabguzi tərəfindən peygəmbərlərin mənqibələri haqqında yazılmışdır (859 / 1310).

“ƏTABƏTÜL-HƏQAYİQ”

Ədib Əhməd Yüknek tərəfindən XII yüzillikdə kaşgarlı türkcəsində yazılmışdır. Mahmudoğlu Ədib Əhməd, Türkistanda, Taşkəndin güneyində yer alan Yüknekli idi və anadangəlmə kor idi. Bununla birlikdə öz zamanında türk xalqları arasında bilgəliyi və nüktədanlığı ilə şöhrət tapdı. Şeirləri ağızdan-ağza və qulaqdan-qulaşğa yayıldı. Bu üzdən tədricən şeirlərdə dəyişikliklər oldu və şair, əfsanəvi bir şəxsiyyətə çevrildi.

Xacə Arslan Tarxan bu kitaba təqriz (bəyənmə yazısı) yazmış və orada müəlliflə bağlı məlumat vermişdir. Kitab, müəllifi tərəfin-

dən Sipəhsalar bəyə təqdim edilmişdir. Dilçilər, “Ətəbətül-həqayiqə”, “Hibətül-Həqayiq” və s. kimi çeşidli adlar verirlər.

“Ətəbətül-həqayiq”də “Qutadqu bilik”in əksinə, ərəbcə və farsca kəlmə lazımlı olduğundan daha çox işlədilmişdir. Yəni mövcud türkçə kəlmələrin yerinə, ərəbcə və farsca kəlmələrdən istifadə olunmuşdur.

“Ətəbətül-həqayiq”, nəsihət şəklində yazılmış dini, əxlaqi mənzum bir əsərdir. [65] Şeir sənəti baxımından “Qutadqu bilik” kimi güclü deyil. O dövrdə türklər arasında hələ şərab və məşuqun mədhi kimi dinə tərs və lirik şeirlər mötəbər və yaygın olmadığı üçün bu kitabda dindarlığın fəziləti, elmin və igidliyin faydalarından söz açılmış; təvazökarlıq və yaxşılıq mədh edilmiş, ehtiras və qürur pislənmişdir.

Kitabın adı da (“Həqiqətlərin astanası”) mövzusuna uyğun olaraq seçilmişdir.

“Ətəbətül-həqayiq” mənzuməsi “Qutadqu bilik” kimi əruz vəzninin mütəqarib müsəmmən-məqsur (fəulün, fəulün, fəulün, fəul) qəlibində yazılmış, 102 dördlükdən ibarətdir. Kitabın başında Yaradana həmd və tərif, Rəsuli-Əkrəmə nət, dörd xəlifəyə mədh kimi bölmələr qəzəl şəklində söylənmiş; sonra Sipəhsalar Məhəmməd bəyin ədaləti mədh edilmiş və ondan sonra da kitabı写字 səbəbi altı beytlə açıqlanmışdır.

Cəmi 242 beytdən meydana gələn kitab, 14 bölmədən ibarətdir. Əsl mətn, yəni dördlüklər 9 bölümü meydana gətirir. Bölüm başlıqları kitabı写字 mövzularını şərh edir:

- 1) Biliyin faydası və biliksizliyin zərərləri haqqında (12 dörtlük).
- 2) Dilin tutulması haqqında (12 dörtlük).
- 3) Dünyanın dönüklüyü haqqında (12 dörtlük).
- 4) Əli açıqlığının mədhi və xəsisliyin həcvi haqqında (10 dörtlük).
- 5) Təvazökarlıq və kibr haqqında (7 dörtlük).
- 6) Hirs və tamah haqqında (6 dörtlük).
- 7) Kərəm, yumşaq xuyuluq və digər yaxşılıqlar (16 dörtlük).
- 8) Dövrün bozuqluğu haqqında (21 dörtlük).
- 9) Müəllifin üzrү haqqında (5 dörtlük).

Əldə təxminən 9 nüsxəsi olan bu kitabı写字 nüsxələrinin dördü Türkiyə kitabxanalarındadır. Rəşid Rəhməti Arat tərəfindən üç nüs-

xənin mükayisəsindən bir nüsxə hazırlanıb, Türkiyə türkcəsi ilə birlikdə çap edilmişdir.

Burada onun qəzəlindən və dördlüklərindən bir neçə örnəyi tərcümələri ilə birlikdə nəql edək:

İlahi, öküş həmd ayur mən sənə,
Senin rəhmətin din umar mən onə.

“Allahım! Mən sənə çox həmd edirəm; sənin rəhmətindən xeyir umuram”.

Sənin barlıkinqa tanuqluq birür,
Cəmad canvar uçgan yürürgən nənə.

“Sənin varlığına tanıqlıq (şahidlik) verir; cansız, canlı, uçan, qaçan hər şey”.

[66] Sənin birlikingə dəlil arkağan,
Bulur bir nən içrə dəlillər minə.

“Sənin birliyinə dəlil axtaran, bir tək şey içində minlərcə dəlil tapar”.

Yok erdim, yarattın yana yoq qılıb,
İkinç bar qılur-sən müqir mən muna.

“Yox idim, yaratdın. Yenə yox edib, yenə var edəcəksən, bunu iqrar edirəm”.

Bu qüdrət idisi uluğ bir Bayat
Ölüglərni tırgüzmək asan ana.

“O qüdrət sahibi ulu bir Tanrıdır, Ölüləri diritmək onun üçün asandır”.

Özü haqqında belə deyir:
Ədib Əhməd atım ədəb pənd sözüm,
Sözüm munda qalur, barur bu özüm.

“Adım Ədib Əhməd, sözüm ədəb və nəsihətdir. Özüm (bu dündən yadan) getsəm də, sözüm burada qalar”.

Kelür köz keçər, yaz barur bu ömür,
Tüketür ömürni bu yazum küzüm.

“Payız gəlir, yaz keçir, bu ömür gedir; bu bahar və bu payız ömrü tüketdir”.

ƏHMƏD YƏSƏVİ VƏ “DİVANI-HİKMƏT”

Təsəvvüf tarixində “Piri-Türkistan” olaraq tanınan mənzum “Hikmət Divanı”nın müəllifi Əhməd Yəsəvi, türk təsəvvüf şeirinin və Yəsəvilik təriqətinin qurucusudur. XI yüzilliyin sonlarında və ya XII yüzilliyin əvvəllərində Türkistanın Sayram qəsəbəsində dünya-yaya gəldi. 7 yaşında ikən atası vəfat etdi. Bacısı ilə Yəsi şəhərinə getdi. Orada qurduğu təriqət Yəsəvilik adı ilə tanındı. O, öncə Yəsidə Arslan Atadan təsəvvüf qaydalarını öyrəndi. Sonra Buxaraya gedib Şeyx Yusuf Həmədaninin tələbəsi və xəlifə müridi oldu. Təkkə qurmaq üçün onun tərəfindən Yəsiyə göndərildi.

Əhməd Yəsəvi, 545 (1166) ildə Yəsidə öldü. Tələbələri yolu-nu təqib etdilər. Təriqətini, Türkistandan başqa Xorasanda, Anadoluda və Azərbaycanda da yaydılar. Həyatda ikən, xalq arasında “mürşidi-kamil” və “piri-təriqət” ünvanları ilə də tanındı. Ölümündən sonra əfsanəvi bir kimlik qazandı. Ölümündən 2 əsr sonra Əmir Teymur, onun məzarı üstündə böyük bir türbə tikdirdi.

Əhməd Yəsəvi, din ilə təsəvvüfü bir araya gətirdi. [67] Türkistan xalqı arasında İslamın və təsəvvüfun yayılmasına səbəb oldu. Quran ayələrindən və peyğəmbər hədislərindən qaynaqlanan, İslami qaydalara uyğun olaraq Allah eşqi ilə tərənnüm edilən Xoca Əhməd Yəsəvinin dini və əxlaqi şeirləri, sadə xalq dili ilə söylədiyi üçün köçəri, hətta şəhər əhalisi arasında da yayıldı. Sazla və ritmik hərə-kətlə birlikdə oxunduğu üçün əskidən bəri öz *ozan*larının və *baqsı-*larının sazi və səsi ilə oxunan şeirə öyrəşmiş olan ana dili türkcə olanların könlündə daha yaxşı yer tutdu. Yeni müsəlman olmuş xalqların, İslam dininə qarşı həyəcanını və coşqusunu körükldədi. Təsəvvüfun inanclara qarışmasına, təəssübün (fanatizmin) azalma-sına, xalqın inam və davranışlarında bilikli olmasına səbəb oldu. Yəsəvi dərgahında qadınların kişilərlə əxlaqi zikr və dini mərasim tutduqları bilinməkdədir.

Əhməd Yəsəvinin şeirləri dördlüklərində, ümumiyyətlə, heca vəzni ilə (7 və 12 hecalı) söylənmişdir. Heca vəzni, özəlliklə 12 hecalı olanı, o dövrdə türklərin milli şeir vəzni idi.

Türkcə dördlüklərin dili təmiz və xalqın anlayacağı şəkildədir. İslədilən farsca və ərəbcə kəlmələr də türkcə qəlibinə tökülmüşdür.

Kaşgarlı-xaqaniyyə türkçəsi ilə söylənmiş olan bu şeirlərin öyrədici tərəfi var idi. Müəllif, öz sufiyanə şeirlər məcmuəsinə “Divanı-hikmət” adını vermişdir.

Yəsəvinin şeirləri qısa bir zamanda bütün Türkistana və Orta Asiyaya yayıldı. Sonralar başqa şairlər də onun seçdiyi mövzuda və üslubda onunkularla qarışan şeirlər söylədilər.

Yəsəvi təriqəti, Xorasanda heydəriyyə (XIII yüzillik) və Anadoluda atai və bəktaşı kimi başqa təriqətlərin meydana çıxmışında əsaslı rol oynamış və nəqşbəndi təriqətinə önəmlı təsirlər göstərmişdir.

Yəsəvinin ən önəmlili tələbələrindən biri olan Həkim Süleyman Ata, Bakırğan şəhərində fəaliyyət göstərərək, Yəsəvidən 20 il sonra öldü. Həkim Süleymanın türkçə mənzumələri “Kitabi-Bakırkan”da yazılmışdır.

Mərhum prof. dr. Fuad Köprülü, Əhməd Yəsəvi haqqında ətraflı araşdırma apararaq, əldə etdiyi nəticələri “Türk ədəbiyyatında ilk mutasavvıflar” (İstanbul, 1918) kitabında şərh etmişdir.

RABĞUZİNİN “QISASÜL-ƏNBİYA”SI

Peyğəmbərlərin mənqibələrini mövzu seçən “Qisasül-ənbiya”, Burhanəddin Rabguzinin oğlu Nasir tərəfindən 689-cu (1310) ildə yazılmışdır.

Nasir Rabguzi, Qərbi Türkistanın Xarəzm bölgəsindəki Oğuz Ribatlı qəsəbəsindəndir. Bu üzdən Rabguzi təxəllüsünü seçmişdir. Kitab, Moğol əmiri Nəsirəddin Tok Buğanın əmri ilə yazılmış və ona təqdim edilmişdir.

“Qisasül-ənbiya” nəsrlə yazılmışdır. Lakin mətndə mənzum hissələr də vardır. Dili [68] kaşgarlı ləhcəsi ilədir. Ancaq onda Oğuz ləhcəsinin özəlliklərinə də rast gəlirik. Oxunduğu zaman müəllifinin “Qutadqu bilik”i oxuduğu və özəlliklə mənzum hissələrdə onun təsiri altında qaldığı açıqca görünür. Çoxu “Qutadqu bilik”in vəzni ilə söylənmiş olan mənzum hissələrin bir qismi qəzəl və qalanı dörtlük şəklindədir. Burada örnek olaraq onun “Bahariyyə” dörtlüyüünü nəql edək:

Kün haməlkə kirdi ərsə, kəldi aləm novruzi,
Keçti bəhmən zəmhərir, kiş kalmadı karı, buzi.

Kün kəlimün körki tartıp tirülür ölmüş cahan
Tang bedizlər nakşı birle bezenür bu yer yüzi.

*“Günəş həməl (qoç) bürcünə girdi, novruz dünyada göründü,
Bəhmənin sərt qış keçdi, qarı, buzu qalmadı.*

*Günəşin gəlməsi ilə dünya qabığından çıxıb, ölü dirildi; ay-
dinlıq vaxtı zinətləri ilə yer üzü bəzəndi.”*

“Qisasül-ənbiya”nın üslubu, “Dədə Qorqud”unkuna bənzəməkdədir. Örnək olaraq aşağıdakı parçaaya baxaq:

Adəm əleyhis-salamın hekayəti: “Əvvəl ol topraqdın yaratılan, qüdret birlə yürütilgən, andın son kökgə çıqan, Uçmaq içərə kirgən, “və la təqrəbə hazaş-şəcərətə”⁵⁶ xitabını işitgən, Havva tik cüft birilgən, İblis vəsvəsəsigə ilingən, yaruq uçmaq nemətindən ayrılib qaranğu dünyaya ingən.”⁵⁷

*“O, öncə torpaqdan yaradıldı. Tanrıının gücü ilə yeridi. On-
dan sonra göyə getdi və cənnətə girdi. “Bu ağaca yaxınlaşmayın”
xitabını eşitdi. Yoldaşı Havva ilə İblisin başdan çıxarması ilə cən-
nət nemətindən ayrıldı və qaranlıq dünyaya endi”.*

Ən əski əlyazma nüsxəsi Britanya muzeyində olan bu kitab, 1948-ci ildə çap olunmuşdur⁵⁸. Bu nüsxədə dilin üslubu baxımından aşağıdakı özəlliklər diqqət çəkməkdədir: “b” və “v” kəlmələrin ortasında və sonunda “f” yə dönməkdədir. Məsələn: ev yerinə, “ef”; sevmək yerinə, “söfmək”; güvənmək yerinə, “küfənmək”; savcı (peygəmbər) yerinə, “safçı”. “Yusuf və Züleyxa” kitabında da eyni özəlliklər gözə çarpır. “-ğaç” və “-gəç” son şəkilçisi, feldən zərf, is-mi-fail (gerendum) olaraq; ayrıca “-ikli” son şəkilçisi, feli isimlər üçün işlədilmişdir. Məsələn: [69] eşidici yerinə “eşitikli” və s.

Bu kitab, türkcə kəlmə xəzinəsi, xüsusilə canlı, quş və ulduz adları baxımından önem daşıyır.

⁵⁶ (bu ağaca yaxınlaşmayın) Qurani-Kərim, 2/ 34

⁵⁷ Rəbəgüzi, “Qisasül-ənbiya”, Qazan, 1935, s.9

⁵⁸ K.Grönbech nəşr. Kopenhagen, 1948

“OĞUZ KAĞAN” DASTANI VƏ YA “OĞUZNAMƏ”

Uyğur türkçesinin yazılı əsərlərinin və eyni zamanda əski Türk dastanlarının ən önemlilərindən biri nəzm və nəşr qarşıq yazılmış olan Oğuz Xan (Oğuz Kağan) Dastanıdır. Dastanın mətni, kaşgar türkçəsinə yaxındır. Bu dastanın tarixi qəhrəmanı m.ö. II əsr-də Hun dövlətinin xaqanı və Çinin önəmli bir hissəsində də hökm-darlıq etmiş olan Mete xandır. Bu dastan, m.ö. II əsr-də meydana gətirilmiş, ağızdan-ağıza dolaşib yaddaşdan-yaddaşa qorunaraq, XIII yüzillikdə uyğur yazısı ilə yazılmışdır. Paris Milli Kitabxanasındağı əlyazma nüsxəsinin mətni, 1936-cı ildə Bang və Rəşid Rəhməti Arat tərəfindən Türkiyə türkçəsinə çevrilib nəşr edilmişdir. İslami şəkli isə, XIII əsr-dən sonra şəkillənmiş, “Camiət-təvarix”də və Əbü'lqazi Bahadır xanın “Şəcəreyi-türk”ündə nəql edilmişdir.

Əski şəklinin xülasəsi: Bir gün Ay Kağanın (Oğuz Xanın anası) gözü parladı. Oğlan uşağı doğdu. Bu oğlanın üzü göy rəngi, ağızı od qırmızısı, gözləri ala, saçları və qaşları qara idi. Gözəl pəri-lərdən daha sevimli idi. Anasının əmcəyindən bir dəfə süd əmdi və dilə gəldi. Sonra yazdı, od və şərab istədi. Qırx gündən sonra böyüdü. Yeridi. Sonra ata mindi və ova getdi. Xaqan və qəhrəman oldu. O sıralarda qorxunc bir canavar hamını hədələyirdi. Onların malla-rını parçalayıb yeyirdi. Oğuz Kağan canavarı ovlamağa getdi və onu öldürdü. Xalqı onun pisliyindən xilas etdi.

Bir gün Oğuz Kağan, gecə qaranlığında Tanrıya yalvarırdı. Göydən bir nur endi. O nur arasında gözəl bir qız göründü. O gözəl qız Oğuz Kağanın xoşuna gəldi. Ona aşiq oldu və yoldaş olaraq aldı. Ondan üç oğlan uşağı oldu. Onların adını Gün (Günəş), [70] Ay və Ulduz qoydu.

Yenə bir gün ovda bir ağacın arasında gözəl bir qız gördü. Gözləri göydən daha mavi, saçı çayların dalgaları kimi dalgalı, dışləri inci kimi idi. Oğuz Kağan ona aşiq oldu və onu aldı. Ondan da üç oğlu oldu. Onların adlarını Göy, Dağ və Dəniz qoydu.

Ondan sonra Oğuz Kağan böyük bir ziyafət verdi. Sonra bəylərə və oradakılara fərman verib belə dedi:

Mən sinlərgə boldum Kağan,
Alaling yatakı qalqan
Tamga bizgə bolsun buyan
Kök böri bolsun-qıl uran
Təmür çıdalar bol orman
Av yirdə yürüsün qulan
Takı taluy takı müren
Kün tuğ bol-qıl kök quriqan.

“Mən sizlərə oldum Kağan,
Alaq yay (kaman) və qalxan,
Damğa bizə olsun nişan,
Bozqurd (səsi) olsun uran (savaş səsi),
Dəmir mızraqlar (bir) orman
Ovlaqda yerisin qulan
Daha dəniz, daha murən (çay)
Gün (günəş) tuğ olsun, göy çadır”⁵⁹.

Ondan sonra dörd tərəfə elçi göndərdi. Dedi ki, fərمانını qəbul edən onun dostu, qəbul etməyən onun düşmənidir və hücuma məruz qalıb ortadan qaldırılacaqdır.

Sol tərəfində Oğuz Kağanın buyruğunu dinləməyən Urum adında bir xagan var idi. Oğuz Kağan ordusu ilə ona sarı qoşun çəkdi. 40 gün sonra Muz (Buz) dağının ətəyinə çatdı. Orda çadır qurub yatdı. Sabahısı çadırına günəş kimi bir işiq düşdü. İşığın içindən erkək bir qurd çıxıb Oğuz Kağana “Ey Oğuz! Sən Uruma hücum etmək niyyətindəsən. Mən sənin yanında yer alacağam” – dedi. Sonra qurd, Oğuz qoşunun önündə yola düşdü. Onlara yol gösterdi. Sonnunda İtil Müren dənizinin sahilində durdu. Oğuz Kağanın qoşunu orada Urum Xaganın qoşunu ilə savaşdı və ona qalib gəldi.

Daha sonra Oğuz Kağan, qoşunu ilə İdil (Volqa) çayının sahilinə getdi. Çayı necə keçəcəyini düşünməyə başladı. Qoşun arasında Uluğ Ordu Bəg adında ağıllı və tədbirli bir kişi var idi. O, ağacların budağını və gövdəsini kəsib bir-birinə bağladı. Onların üstün-

⁵⁹ Nihad Sami Banarlı, Resimli Türk Edebiyatı Tarihi, c.I, s. 18.

də yatıb çayı keçdi. Oğuz Kağan məmnun oldu. Onu Bəg Qıpçaq adı ilə adlandırdı. O bölgənin hakimi etdi. Sonra [71] Oğuz Kağan və qoşunu erkək qurdun rəhbərliyində yollarına davam etdilər. Oğuz Kağanın çox maraqlandığı atı qaçıb Buz Dağına getdi. Sowyuqdan ötrü dağın üstündə həmişə qar var idi. Kimsə oradan yuxarı gedə bilmirdi. Qoşunun qəhrəmanlarından biri özünü dağa vurdu. Doqquz gün sonra Oğuz Kağanın atını geri çevirdi. Ancaq o qəhrəman adamın üz-başı qarlı olub ağarmışdı. Oğuz Kağan onu görünçə bəy elədi. Karluk adı ilə adlandırdı. Sonra yol üzərində divarları qızıldan, pəncərələri gümüşdən və damı dəmirdən bir ev gördülər. Evin qapısı bağlı idi və açarı da yox idi. Əsgərlərin arasında sənətkar bir kişi var idi. Oğuz Kağan ona “qal, ac” dedi. Orada qal və damı açandan sonra orduya qatıl. Ondan sonra onun adı “Qalac” qaldı.

Sonra erkək qurd yol üzərində durdu. Oğuz Kağan buyurdu, orada çadır qurdular. O bölgənin xaqanı Çürçət, Oğuz Kağanın fərmanı altına girmədi. Bu üzdən savaşa girdi. Çürçət öldürülünce Oğuz Kağanın əsgərlərinin əlinə çox miqdarda qənimət keçdi. Əsgərlərdən biri qənimətləri yüklemək üçün bir əl arabası düzəltdi. Digərləri də onu təqlid edib, əl arabası düzəlttilər və onlara qənimətləri yüklədilər. Qənimətləri aparırkən “Kanğa, kanga (araba)” deyə haray çəkirdilər. Onları görünçə onlara Kanğaluğ adını qoydu.

Oğuz Kağanın yaxınlarından Uluğ Türk adlı aqsaqqal biri var idi. Bir gecə yuxusunda qızıl bir yayın (kamanın) şərqdən qərbə qədər yayıldığı və 3 oxun şimal tərəfinə hərəkətdə olduğunu gördü. Uluğ Türk, Oğuz Kağanın yanına gəldi. Yuxusunu söyləyərək, “Tanrı şərqdən qərbə qədər olan yerləri sənin fərmanın altına gətirəcək” – dedi. Uluğ Türkün yozumundan Oğuz Kağanın xoşu gəldi. Onun nəsihəti ni dinlədi. Əmr verdi, sabahısı toplandılar. Onlara “canım ovçuluq istəyir. Lakin qocaldım. Gün, Ay, Ulduz, siz şərqə sarı gedin. Götür, Dağ və Dəniz, sizlər də qərbə doğru gedin” – dedi.

Ondan sonra üç böyük qardaş şərqə, üç kiçik qardaş qərbə getdilər. Cox ov ovlayıb, atalarına gətirdilər.

Böyük qardaşlar yolda qızıl yayı təpib atalarına apardılar. Oğuz Kağan sevindi. Yayı üçə ayırdı. Onlara verərək, “ey böyük oğullarım! Yay sizindir. Sizlər də yay kimi oxları kaman ilə atın” – dedi.

Kiçik qardaşlar yolda üç gümüş ox tapıb, ataları üçün gətirdilər. Oğuz Kağan sevindi. Onlara “ey kiçik oğullarım! Oxlar sizin olsun. Kaman oxları atdı. Sizlər oxlar kimi olun” – dedi.

Ondan sonra bir qurultay quruldu. Xidmətçilər və xalq gəlib [72] oturdular. Onlarla fikir alış-veriş apardılar. Sonra “boz-oq”lar sağ tərəfinə, “üç-oq”lar sol tərəfinə oturdular. 40 gün 40 gecə yeyib-içdilər və əyləndilər. Sonra Oğuz xaqan, ölkəsini oğulları arasında böldü və belə dedi:

Ay oğullar köp mən aşdum,
Uruşğular köp mən kördüm.
Çida birlə köp oq atdum,
Ayğır birlə köp yürüdüm.
Düşmanları ıqlaturdum,
Dostlarumnu mən kültürdüm.
Kök Təngrigə mən ötdədim,
Sənlərge birə mən yurtum.

*“Ey oğullarım! Mən çox yaşadım,
Mən çox savaşlar gördüm.
Cida ilə çox ox atdım,
Ayğır ilə çox yürüdüm.
Düşmənləri ağlatdım,
Dostlarımı güldürdüm.
Gök Tanrıya borcumu ödədim,
Sizlərə (də) yurdumu verirəm”.*

İslami şəkli: Qara xanın Aydan və Günəşdən gözəl bir oğlu oldu. O, üç gün, üç gecə anasının südünü əmmədi. Hər axşam anasının yuxusuna girərək “Tanrıının dinini qəbul et, yoxsa südünü işmərəm” – dedi. Anası dözə bilməyib Tanrıının dinini qəbul etdi. Ancaq olanlar haqqında kimsə ilə danışmadı. Çünkü türk xalqı, Alınca Xandan sonra tək Tanrıya tapınmaqdən dönmüş və kafir olmuşdu. Türklerin adətinə uyğun olaraq uşaq bir yaşına girincə o ad-qoyma mərasimi yerinə gətirilir. Bu mərasimdə Qara xan bəylərə “uşağa nə ad qoyum?” – deyə soruşunca bir yaşındakı uşaq hamidən qabaq “mənim adım Oğuzdur” cavabını verdi. Hamı təəccüb

etdi. Lakin Oğuz adını qəbul etdilər. Yeməkdən sonra uşaq qonaqların qarşısında, “Allah-Allah” – deyə bağırırdı. Qonaqlar, “uşaq nə deyir?” – deyə soruştular. Çünkü Allah, ərəbcə bir kəlmə idi və kimsə onun anlamını bilmirdi.

Oğuz xan böyüdü. Büyük əmisinin qızını onunla nişanladılar. Ancaq o, əmisinin qızına dedi ki, “Əgər Tanrıının dininə daxil olursan, səni yoldaş olaraq qəbul edərəm”. Qız qəbul etmədi. [73] Oğuz Xan kiçik əmisinin qızını görüb bəyəndi. Ona Tanrıının dinini qəbul edərsə, onunla evlənəcəyini söylədi. Qız qəbul etdi və görkəmli bir mərasimlə evləndilər. Sonralar Oğuz xanın müsəlman olduğu bilindi. Atası bir qurultay keçirərək orada mövzunu açdı. Ancaq onlar İslami qəbul etməyərək, “Oğuz xanın ov yerində öldürülməsi gərəklidir” – dedilər. Bu xəbər Oğuz xanın yoldaşının qulağına çatdı. O, ərinə xəbər verdi. Oğuzun tərəfdarları onun ətrafında toplanıldılar. Qara xanın qoşunu ilə savaşdılar. Qara xan hardan gəldiyi bəlli olmayan bir oxla öldürüldü. Oğuz xan atasının yerinə keçdi. Millətini haqqın dininə çağırdı. Haqqın dininə daxil olmayanları ölkəsindən uzaqlaşdırıldı. Sonra tatarları özünə bağladı. Çinə hücum etdi. Oranı aldı. Oradan çox miqdarda qənimət ələ keçirdi. Qənimətləri yüklemək üçün əsgərlərindən biri bir kaňlı (əl arabası) düzəltti. Bu kişinin övladına Qanqli dedilər.

Bundan sonra Oğuz xan, çox sayıda məmləkət aldı. Onların şükrənəsi olaraq çox miqdarda sədəqə və hədiyyə verdi. Mərasimlər tərtib etdi. 6 oğluna nəsihətlər verdi. 116 il xaqanlıqdan sonra Tanrıının rəhmətinə qovuşdu.

Bu dastanın, özəlliklə də əski şəklinin aşağıdakı ayrıntıları diqqəti cəlb edir:

Əski türklər qabaqca tək Tanrıni pərəstiş edirdilər. Sonra bütپرəst oldular. Dini inanclar üzündən oğul-ata bir-biri ilə savaşmağa başladılar. Əski türklər işığı müqəddəs sayırdı. Qadına məxsus bir hörmət göstərirdilər. Suyun və ağacın da özəl bir mövqeyi var idi.

Əski türklər öz qəhrəmanlarını müqəddəs sayırdılar. Oğuz xanın anası Ay Xaqandır və Oğuz xanın üzü nuranıdır. Qıpçaq, qanqli, xələc və b. türk qəbilələrinin adlarının hər birinin adlandırılma səbəbi vardır və onlar haqqında mənqibələr söylənilmişdir. Das-

tanda qurdun qılavuz olaraq varlığı totemçilik dövrünün yadigarıdır. Qurd digər əski türk dastanlarında bəzən ana, bəzən də dadi, tərbiyəçi, qılavuz olaraq görülməkdədir. Totemizm dövrlərindən sonra da uğur və zəfər simvolu olaraq qalmışdır.

İslami şəkildə türklərin ilk atası türk adına malikdir. O, Yafəsin oğlu və Nuhun nəvəsidir. Atasının ölümündən sonra İssıq Göl tərəflərinə gedib, ora yerləşmiş və çadırı o qurmuşdur.

İslami şəkildə Oğuz xanın vəziri Uluğ Türkün yerini Irkıl Ata alır. Oğuz xandan sonra Gün xan onun yerinə keçər və Irkıl Ata ilə məsləhətləşərək, ölkəni 24 nəvəsi arasında bölər. Oğuzun 24 qəbiləsi onların uşaqlarıdırılar.

QURAN TƏFSİRİNDƏ, TƏRCÜMƏSİNDE VƏ İSLAM FİQHINDƏ İSTİFADƏ OLUNAN TÜRKCƏ

Quranın ən əski türkcə tərcüməsi və təfsiri XIV əsrin başlarına aiddir. Üç əski türkcə tərcüməsindən biri Leningrad (Sankt-Peterburq) Asiya Muzeyində, 1333-cü ildə yazılmış olan ikincisi İstanbulda Türk-İslam Əsərləri muzeyində və 1363-cü ildə yazılmış olan üçüncüüsü İstanbul Millət Kitabxanasındadır.

İlk türkcə Quran təfsiri də Teymurilər dövrünə aid olub Leningrad Asiya Muzeyində saxlanılır. Bu təfsir, dil baxımından Rəb-güzininkinə yaxındır. “Miftahül-ədl” adlı türkcə fiqh kitabı, yuxarıda zikr edilən kitabların üslubu ilə və onlar kimi sadə bir dillə yazılmışdır. Bu dini kitablar, verdikləri bilgilərə əlavə olaraq kəlmə baxımından da türkcənin xəzinəsi sayılırlar. Bu əsərlərdə keçən İslami qavramların qarşılığı olaraq köçəri xalqın da yaxşı başa düşməsi üçün uyğun türkcə kəlmələrin seçilməsinə və ya yaradılmasına diqqət edilmişdir.

Kaşgarlı türkcəsi, uzun illər Orta Asiyadan ədəbi dili olmuş və bu dillə Türkistanın müxtəlif yerlərində çox miqdarda əsər yazılmışdır. Ünvan olaraq belə, onların hamisini burada şərh etmək həm mümkün, həm də uyğun deyil. Bunun üçün bir neçə örnek verməklə kifayət edilmişdir.

Qaraxanlı türkçesinin bəzi xüsusiyyətləri: Əski türkcənin “b”si “f” (üç nöqtəli ﬂ) olmuşdur. Məsələn: “Eb” yerinə “Ef”(Ev). Bir kəlmə həm ince və həm qalın səsli olaraq tələffüz edilmişdir. Məsələn: “Bıçaq”, “Bıçəg” (Bıçaq). Əski türkçədəki “d” (đ), “z” (ż) ilə; “ng”, “y” ilə əvəz olunmuşdur. Məsələn: qong yerinə qoy (qoyun).

Yönlük hali (məfulün-iləyh), yəni datif qarşılığında “-ka” və “-ke” və nadir olaraq da “-a” və “-e”yə rastlanır.

İsmin halları: Yiyəlik şəkilçisi “nin”, “nun” şəklindədir. Təsirlilik (məfuli-sərih=akuzatif) şəkilçi “k” və “g” şəkindədir. Məsələn: sözü yerinə sözüg və “ni”, məsələn: [75] “kişini” və “-ı” məsələn: kitabı.

Müqayisə şəkilçisi “-rək” və “-raq”dır. Məsələn: gözəlrək (da-ha gözəl). Gələcək zamanın əlaməti “-taçı”, “-təçi” və ya “-acı” və “-əci” şəklindədir. Məsələn: “mən aydaçı” (söyləyəcəyəm).

QƏRBİ TÜRKİSTAN LƏHCƏLƏRİ

Daha öncə də toxunduğumuz kimi, XII yüzillikdən etibarən Orta Asyanın müxtəlif yerlərində mədəniyyət mərkəzləri qurulmuşdur. Bunların hər birində türkçə, inkişaf seyrinə girərək yerli özəlliklər qazanmışdır. Bu mərkəzlərin ən önemliləri Şərqi Türkistanda Kaşgar, Qərbi Türkistanda sırası ilə Xarəzm, Yedisu, Mərv və Buxaradır. Kaşgarının zamanından sonra türk ədəbiyyatının mərkəzi Seyhunun və Xarəzmin güneyinə daşındı. Ərəblərin və İslamin gəlməsindən (712) öncə Xarəzm bölgəsinin sakinlərini, ümumiyyətlə, irani tayfalar təşkil edirdi və Xarəzm dili də ariya dillərindən idi. Ancaq VI əsrəndən sonra xarəzmlər türk dövlətinə tabe olular. Başda ticari alış-veriş olmaq üzrə təmasların təsiri ilə türkçə kəlmələr Xarəzmi dilinə girdi. İslamdan sonra bu bölgədə iki hakimiyyət quruldu. Güney bölgələrini, hakimiyyət mərkəzi Kat şəhəri olan Xarəzmşah ləqəbli əmirlər, Katın şimalını, yəni Ürgənci də Xəlifə adına bir əmir idarə edirdi.

IX yüzilliyin sonlarında Xarəzmin müxtəlif yerlərinə türklərin köç səli axmağa başladı. Bununla birlikdə XI yüz ilə qədər Xarəzm

dili bu bölgənin hakim dili olaraq qaldı. Ancaq daha sonra türkçə Xarəzm dilinin yerini aldı. Xarəzm dili, bu bölgənin türkcəsi içində əridi (Bartold, Cəfəroğlu).

Bu kollektiv köclərə qatılmış olan ən önəmlı türk tayfaları oğuz, türkmən, qıpçaq, xələc, qanqli (yimək və bayavut) tayfalarıdır. Bu tayfalar arasında qanqli türkləri dövlət təşkilatında böyük bir nüfuz qazandılar. Bu bölgədə kaşgar türkçəsinin təsiri davam etdi. Yuxarıdakı amillər və şərait diqqətə alınaraq, yeni türk ləhcəsi, yəni Xarəzm türcəsi, oğuz, kaşgar, qıpçaq və qanqli ləhcələrinin təsiri altında meydana gəldi. Moğolların bu bölgəyə hücumu, qabaqca yiximlərlə nəticələnmiş olsa da bu yiximlər sürətlə düzəldildi. Xarəzm, Cucinin (Çingiz xanın oğlu) hakimiyyət sahəsinin parçası oldu. Cucinin yerinə keçənlərin hakimiyyət mərkəzi Saray [76] və ya Seray şəhəri, Altın ordu hakimiyyətinin mərkəzi oldu. Burada ana dili türkçə olanlar çoxluq təşkil etdikləri üçün Moğollar da getgedə türklərin içində əridilər. Türkçə, sərhədləri içində Mavəraün-nəhrdən başqa, Qafqasiya, Güney Rusiyanın tamamı və Moskva da olan və Əmir Teymurun hücumuna qədər ayaqda qalan Altın ordu dövlətinin rəsmi dili oldu.

XIV yüzilliyin başlarında İbn Bətutə (1333) və Pegolotti (1353) kimi səyyahlar Xarəzmi ziyarət etdilər. Onlar oranın abadanlıq və iqtisadi vəziyyətini bəyənib oranı, ana dili türkçə olanların şəhəri adlandırdılar.

Mötəzilə məzhəbinin və təsəvvüf təriqətlərinin Xarəzmə daxil olması Xarəzmin mədəniyyət səviyyəsinin yüksəlmişinə yardım etmişdir. Yuxarıda zikr edilən amillərin də təsiri ilə XIV yüzillikdə Altın ordu bölgəsinin tamamında oğuz-qıpçaq ləhcələrinin özəllikləri ilə meydana gəlmiş olan türkənin ədəbi ləhcəsi zəngin bir ədəbiyyata malikdir.

Xarəzm türcəsi ilə yazılmış olan əsərlər, ümumiyyətlə, eyni şivə ilə yazılmamışdır. Əsərlərə müəllifin mənsub olduğu qəbilənin və şəhərin dil özəlliklərinin eks olunduğu görülür. Bunların ən önemliləri: “Nəhcül-fəradis”, “Müinül-Mürid”, “Məhəbbətnamə”, Zəməxşərinin “Müqəddəmətül-Ədəb”i, Məhəmməd. Qeyzin “Kitabılığət”i və “Qisseyi-Yusif”.

“NƏHCÜL-FƏRADİS”

Bu kitab, dini-əxlaqi hökmlər və möcüzələr sahəsində öyrədici və sadə bir dillə yazılmışdır. Xazərm türkcəsinin ən gözəl nümunəsidir. Özəlliklə də hərəkəli olması, kəlmələrin düzgün işlədilməsini asanlaşdırılmışdır. Xarəzm türkcəsi kaşgar, qıpçaq və oğuz ləhcələrinin qarışığıdır. Xalq dili ilə yazılmış olduğu üçün uzun illər dillərdən düşməmişdir. İki nüsxəsi mövcuddur: 761 (1359) ilindəki çap olunmuş nüsxəsi İstanbulda; 792 (1389) ilində nəşr edilmiş olan digəri də Yalta Şərq Muzeyində saxlanır. Müəllifi, əski Ürgəncin şərqində yer alan və o dövrdə elm və ədəbiyyat mərkəzi olan Kerderli Əli oğlu Mahmuddur.

Kəlmə cəhətindən zəngindir. Başda məhəlli türkcə kəlmələr olmaq üzrə müxtəlif türkcə ləhcələrin kəlmələrini işlətmişdir. Bəzi kəlmələr fərqli tələffüzlərlə yazılmışdır.

“MÜİNÜL-MÜRİD”

Dini (təsəvvüfi) şeir parçalarından meydana gələn bu mənzum əsər, 692 (1313) ilində “Qutadqu bilik”in və “Ətəbətül-həqayıq”ın vəzni ilə Xarəzmdə yazılmışdır. Dili, “Nəhcül-fəradis”inki kimidir. Bu əsər də yüz illərlə bu bölgənin türk və türkmən tayfalarının dilindən düşməmişdir. Əsərin şairi Şeyx Şərifdir, ancaq onun həyatı haqqında qəti məlumat yoxdur.

Türk tayfalarına fiqhi və təsəvvüfu öyrətmək üçün söylənmiş, 51 səhifədə 900 beytlik şeiri (dörtlük) ehtiva edən kitabın əlyazma nüsxəsi, Bursa şəhər kitabxanasında saxlanır və ondan ilk dəfə Əbülgazi Bahadır xan “Şəcəreyi-tərakəmə”də bəhs etmişdir.

XARƏZMINİN “MƏHƏBBƏTNAMƏ”Sİ

“Məfailün, məfailün, fəilün” vəzni ilə yazılmış, 11 məktubdan meydana gələn türkcə bir məsnəvidir. Ayrıca bir neçə türkcə qəzəli və farsca şeir parçasını da ehtiva edir. Kitabın şeirlərində müəllifi-nin xarəzmlı olduğu söylənir. Müəllif, yaşıdığı dövrdə xarəzmdən başqa Misirdə də tanınmışdır. Belə ki, Misir Məmluklu xanədanının sarayında yaşayan qıpçaq şair Seyfi Sarayı, onun qəzəllərindən birinə nəzirə yazmışdır.

“Məhəbbətnamə” Məhəmməd Xacə bəy adındakı Altın ordu əmirlərindən birinin ricası ilə yazılmış və ona təqdim edilmişdir. Şairin özü bu barədə belə deyir:

Məhəmməd Xace Big mədhin tükattim
“Məhəbbətnamə”ni bünyad ittim.

Məhəmməd Xacə Bəyin mədhiiyyəsini bitirdim.

“Məhəbbətnamə”ni yazdım.

Əsər 731 (1352) ilində Seyhun çayı hövzəsində tamamlanmışdır. Şair bu barədə belə deyir:

“Məhəbbətnamə” sözin munda ayittim
Kamuğun Sir yaqasında bitidim.

*“Məhəbbətnamə”ni mən burada söylədim,
Hamisini Sir (Sir-dəryə) yaxasında yazdım.”*

Bu dəftər kim bolubtur Misr qəndi
Yeti yüz əlli dörd içrə tükəndi.

*“Misir şəkəri kimi olan bu əsər
Yeddi yüz əlli dörddə tamamlandı.”*

Britanya muzeyində iki nüsxəsi saxlanan bu əsərin biri ərəb, digəri [78] uyğur əlifbası ilə yazılmışdır. Əsər haqqındaki ən dərin araşdırmanı, London universitetinin fars və türk dilləri müəllimi, azərbaycanlı (İran) prof. Turxan Gəncəli, Napolidə iqaməti sırasında aparmış və məqaləsini 1958-ci ildə Napoli Universiteti dərgisində yayımlamışdır⁶⁰.

“Məhəbbətnamə”nin başlangıcındakı bir neçə beyti örnek olaraq veririk:

Ulug təngrinin atın yad qıldıım,
“Məhəbbətnamə”ni bünyad qıldıım.
İki yaqtu gühər aləmgə birgən,
Məhəbbət gəncini adəmgə birgən.
Fələknin dəftərindin tünni yuğan,
Cahan bünyadını söz üzre qoyğan.

⁶⁰ T.Gandjei: Muhabbat-nâme-i Harezmî, Annali, VI, Roma, 1957, 131-161; VII, Roma, 1958, 135-166; İl Lessico de'l “Muhabbat-nâma”, Annali VIII, Roma, 1959, 111-170.

Yiti qat zər-nigar eyvani-vala,
Yarattı altı kündə hak təala.

Hava üzrə birür şunqarğa küni,
Tolun ay dik qılur bir qətrə suvnı.

Anın kim ol inində mən yarattı,
Boyı birlə saçını tən yarattı.

Qara toprakdın sünbüл törətti,
Tikənlər arasında gül törətti.

Qatıq taşdın qılur gövhərni peyda,
Quruq neydin qılur şəkkərni peyda.

Yir üzrə qudrəti dərya yarattı,
Sədəftin lö-lö vü la-la yarattı.

Arıq gülni arının aşı qıldı,
Səba yilin çəmən fərrası qıldı.

*“Böyük Tanrıının adını zikr etdim,
“Məhəbbətnamə”nin təməlini atdım.*

*O, dünyada iki mücəvhəri parlatdı,
Məhəbbətnamə xəzinəsini adama verdi.*

*Fələyin dəftərindən qaranlığı sildi,
Dünyanın təməlini sözlə atdı.*

*Qızıl işləməli yeddi qat göyü,
Haq Təala altı gündə yaratdı.*

*Havada günəşi parlayan qıldı,
Bir damla sudan dolunayı meydana gətirdi.*

*Onun ki yanağı üzərinə xal (bən) yaratdı,
Boyunu və saçını uyumlu yaratdı.*

*Qara torpaqdan sünbüл çıxardı,
Tikənlər arasında gül törətdi.*

*Sərt daşdan mücəvhər ortaya çıxardır,
Quru qamışdan şəkər meydana gətirir.*

*Güçü yer üzündə dəniz yaratdı,
Sədəfdən qiymətli inci yaratdı.*

*Təmiz çiçəyi ariya yemək etdi,
Səba yelini çəmənin süpürgəcisi elədi”.*

Xarəzm türkcəsi ilə bağlı aşağıdakı nöqtələr qrammatik cəhət-dən diqqəti cəlb edir:

Ümumiyyətlə, “w” yerinə üç nöqtəli “f” qorunmuşdur. Məsələn: av yerinə af; [79] dəvə yerinə təfə. Bəzən “v” də işlənməkdədir.

“y” yerinə “z” (ż) görülməkdədir. Məsələn: ayak yerinə azak.

Bəzən q (ق), x(څ)yə dönür. Məsələn: yaqşı yerinə yaxşı; oqşa yerinə oxşa (bənzəmək).

“y”yə kəlmənin başında çox təsadüf olunur. Məsələn: ıraq yerinə yıraq.

İsimlərin şəkilçiləri bunlardan ibarətdir:

Yiyəlik və ya tamlama hal (genitif) şəkilçisi: -nın, -nin, -num, -nün.

Təsirlilik hal (akuzatif) şəkilçisi: -ın, -in, -un, -ün

Yönlük hal (datif): -qa, -kə, ğa, gə. Məsələn: oğulqa (oğula)

Yerlik hal (lokatif) : -da, -də, -ta, -tə

Çıxışlıq hal (ablatif): -dın, -din, -tin, -tin

Vasitə hal (instrumental): -ın, -in, un,-ün, -n, -y

Bərabərlik hal (ekvativ) : -ça, -çə, -ca, -cə

Yön durumu (direktif) : -ra, -rə, -ru, -rü; ğaru, gerü

Sıra sayı şəkilçisi: -nç. Məsələn: bişinç (beşinci)

Feldə gələcək zaman əlaməti: -ğay, -gey, -ğə, -ge. Məsələn: Mən varacağım yerinə “bargay mən”.

ZƏMƏXŞƏRİNİN “MÜQƏDDƏMƏTÜL-ƏDƏB”İ

Carullah Əbulqasim Mahmud Zəməxşəri tərəfindən ərəb olmayan müsəlman xalqa (fars, türk, xarəzm) ərəbcə öyrətmək üçün yazılib, 532 (1137) ilindən önce Xarəzmşah Sultan Atsiza təqdim edilmişdir.

Bu kitab, türk dili və ləhcələri haqqında verdiyi məlumat baxımdan «Divani-lüğat-it-türk»dən sonra bu dövrün ən önemli əsəri sayılır. Mətni ərəbcə yazılmış, türkcə və farsca tərcüməsi sətirlərin altında verilmişdir. Türkçəsi xarəzm ləhcəsi ilədir. Daha çox oğuz, qıpçaq və qanqli ləhcələri haqqında bilgilər verməkdədir. Türkçə kəlmələr, mədəni terminlər, yer adları, dini terminlər, geyim, ay, il və heyvan adları baxımından çox zəngindir. Xüsusilə türkcə kəlmələr baxımından önemlidir. Ondan örnek olaraq aşağıdakı kəlmələri göstəririk:

El və ya il: Qəsəbə, şəhər, millət, xalq
Bir illig: Həmşəhri
Oba: Kənd, qəsəbə
Isığ Suf: Hamam
Kebit: Dükkan (Rusca kibitka buradan törəmişdir)
[80] Beşket: Məktəb
Sin: Qəbir, məzar
Sinlağ: Məzarlıq
Qonuqluq ef: Mehmanxana
Kün batar yer: Qərb
Kün toğar yer: Şərq
Tam: Divar
Qabuğ artı: Dəhliz, koridor

Bu kitab, Şərq-İslam mədrəsələrində əsrlərcə oxudulmuş, çəşidli türk ləhcələrinə tərcümə edilmişdir. Hazırda İstanbul kitabxanalarında çox sayda nüsxəsi mövcuddur.

453 (1074) ilində Xarəzmin Zəməxşər kəndində doğulmuş olan Zəməxşəri, zamanının imamı, fiqh və təfsir alimi idi. Eyni zamanda ərəbcə bilməkdə də tayı yox idi. Hənəfi və mötəzilə məzhəbindən idi. Ağilli, aydın və açıqfikirli biri idi. Onun Britaniya məzeyində mövcud olan “Təfsiri-Kəşşaf” adlı əsəri, Quranı-Kərimin ən yaxşı təfsirlərindən sayılır. Quran təfsirindən başqa, daha 20 əsər yazmış və “Fəxri-Xarəzm” ləqəbi ilə tanınmışdır.

Eyni zamanda istedadlı və güclü bir şair olan bu İslam alimi, ərəbcə şeirlərində türk gözəllərini mədh etmişdir⁶¹.

⁶¹ Nihad Sami Banarlı, e.ə., c.I, s. 260 vd.

Çox səfərə getmiş, bir müddət də Məkkədə yaşayaraq Carullah ünvanını almışdır.

Ömrünün sonlarına yaxın getdiyi səfərlərin birində ayağı donduğun üçün onu kəsmək məcburiyyətində qaldılar. O hadisədən çox keçmədən 1134 ilində Xarəzmin Cürcaniyyə qəsəbəsində vəfat etdi.

MƏHƏMMƏD İBN QEYS VƏ “TİBYANİL-LÜĞAT-İT-TÜRKİ ƏLA LİSANİL-QANQLI”

“Lügəti-Türkiyi-Xarəzmi və Lügəti Qanqlı” adları ilə də məşhur olan bu kitab, ərəbcə yazılmış, İbn Mühəenna və Əhməd Müniri kimi dilçilərin “Lügəti-Şərəfnameyi-İbrahim və Fərhəngi-Cahangiri” əsərlərinə qaynaqlıq etmiş, ancaq daha sonralar itmişdir.

ƏLINİN “QISSEYİ-YUSİF”İ

Qurani-Kərimdə nəql edilən “Yusif və Züleyxa” hekayəsini türkcə şərh edən; Xacə Əhməd Yəsəvinin və təriqətinin təsiri altında “Divanı-hikmət” kimi $4+4+4=12$ hecalı vəznlə dördlük şəklində 1233 ilində Əli adında bir şair tərəfindən yazılmış olan bu əsər Azərbaycan türkçəsi tarixi bölümündə ələ alınmışdır.

QÜTBÜN “XOSROV VƏ ŞİRİN”İ

Nizami Gəncəvinin “Xosrov və Şirin” adlı mənzum dastanının türkcə tərcüməsi olan və Altın ordu sahəsinin ən əski türkcə əsərlərindən sayılan, 1341-ci ildə Xarəzm bölgəsində Qütb adlı bir türk şair tərəfindən söylənmiş olan bu əsər, o zamanın hökmardalarından Tini Bək (Tini Bək) və həyat yoldaşı Məlikə Xatuna təqdim edilmişdir.

Əsərin mövcud nüsxəsi, Berke Fəqihi-Qıpçaqi tərəfindən 1383 ilində İskəndəriyyədə əsas nüsxə üzərindən hazırlanmışdır və hazırda Paris Milli kitabxanasında saxlanmaqdadır. Türk ləhcəsi baxımından uyğur və qıpçaq ləhcələrinin qarışımıdır⁶².

⁶² Əsərin nəşri və üzərində aparılan tədqiqat üçün bax: Nihad Sami Banarlı, e.ə., c.I, s. 358.

“RÖVNƏQÜL-İSLAM”

İslamı türkmənlərə öyrətmək üçün söylənmiş olan bu mənzum əsər, müstərək Orta Asiya türkcəsi türkmən ləhcəsinin ən gözəl örnəklərindən biridir. “Müinül-mürid” kimi xalq arasında illercə yayılmışdır.

“Rövnəqül-İslam”, 844 (1465) ilində Şeyx Şərif-Xiveyi tərəfindən yazılmışdır. Bu mənzumədə dil özəllikləri olaraq aşağıdakı nöqtələr gözə çarpir:

“zal” (ز) bəzi kəlmələrdən açıq “z” (ز) ye dönür, bəzən də “d” (د) olaraq oxunur.

Burada da “v” (و) çox vaxt “f” (ف) yə dönəkdədir.

Olmaq yerinə “bolmaq” kəlməsi işlədilmişdir.

“Nəhcül-fəradis”də olduğu kimi kəlmələrin sonunda “e” (ء) yerinə “elif” (إ) də işlədilməkdədir.

Çıxışlıq hali (ablativ) şəkilçisi “-dın”, “-din”dir.

Cənub ləhcələrinə (Dədə Qorqud) məxsus olan “-uban” şəkilçisinin (gerundium) işləndiyi gözə çarpir⁶³.

ALTIN ORDU VƏ YA DƏŞTİ-QIPÇAQ BÖLGƏSİNDEKİ TÜRKCƏ

Çingiz xanın dörd oğlundan biri olan Cucinin (Cuci ulusu) hakimiyyəti alanına daxil olan Altın ordu və ya Dəştı-qıpçaq bölgəsi, Çağatayın (Çingizin ikinci oğlu) hakimiyyət sahəsi ilə İran Elxanlıları dövlətinin şimalında olub; geniş Xarəzm bölgəsini, Qafqasiyanın şimalını [82] Rusyanın cənub çöllərini və Moskvani üçün almaqdaydı. Onun önəmli bir qismi (Dnepr və Volqa çayı arasındaki torpaqlar) qıpçaq tayfalarına aid olduğu üçün Dəştı-Qıpçaq (Qıpçaq çölü) olaraq da zikr edilməkdədir.

Rus və Bizans tarixçiləri, qıpçaq yerinə, tayfa mənsublarının saçlarının rənginə görə, sarı mənasındaki Polovets, Koman və ya Kouman kəlmələrini işlətmişlər. Türklerin bu bölgəyə mühacirəti, Moğol yürüşlərindən yüz illərlə öncə başladı və XI yüzillikdə Dəştı-

⁶³ Bu kitabın nəşri haqqında bax: Ə.Cəfəroğlu, e.ə., s. 142.

qıpçaq, tamamen qıpçaq türklərinin hakimiyyəti altına girdi. Qıpçaq türkləri, Volqa-Don və Dnepr çayları tərəflərindəki bölgələrdə məskunlaşdırılar və bu üç ana ticarət yolunu əllərinə aldılar. Moğol istilası sırasında onlardan az bir qismi Məcaristana mühacirət etdi. Qalanlar isə xanları ilə birlikdə moğollara tabe oldular. Moğol istilasından və Altın ordu dövlətinin quruluşundan sonra bu bölgədə şəhərlər, yeni ticarət və mədəniyyət mərkəzləri quruldu. Önce Saray və ya Səray şəhəri (bugünkü Astaraxan yaxınında) Çingizin nəvəsi Batu tərəfindən tikildi və onun hakimiyyət mərkəzi oldu. Daha sonra Berke Xan, Yeni Saray adında (Stalinqrad yaxınında) başqa bir şəhər quraraq hakimiyyət mərkəzini oraya daşıdı. Bu şəhərlər, Şərqi Avropa ilə İran, Türkistan, Moğolistan və Çin arasında ticari və mədəni dəyişim və keçiş mərkəzi oldu. Bir tərəfdən Xarəzm məntəqəsi və Ürgənc (Cürcaniyyə) şəhəri, öncəki ticari və mədəni əhəmiyyətini qoruyarkən, digər Altın ordunun ən mədəni və zəngin məntəqəsi oldu. Belə ki, Batu Saray və Berke Saray şəhərləri də Xarəzmin və xarəzmilərin təsiri altında qaldı. Əlbəttə, bu təsirə, ümumiyyətlə, qıpçaq tayfalarının İslami qəbul etmələri səbəb oldu.

Xarəzm alimlərindən bir cəmiyyət, Altın ordu sarayında “Əl-Xarəzmi” adı altında fəaliyyət göstərdi. Bunların ən önəmliləri sayılan Loğmanəddin Xarəzmi, Urgənc xəstəxanasının baş həkimi ikən Berke Saray sarayına çağırıldı və orada elmi fəaliyyətlərinə davam etdi.

Altın ordu bölgəsində İslam mədəniyyətinin yayılması ilə türk dili də yayılıb inkişaf etdi. Bu bölgənin hakim moğolları da qısa müddət ərzində türklərlə qarışib onların içində əridilər (XV əsr ərəb tarixçisi Əl-Oməri). Belə ki, türk dili, sürətlə sarayın, dövlətin və bölgə xalqının dili oldu.

Qıpçaq türkcəsi ilə, geniş Altın ordu bölgəsindən başqa, qıpçaq türklərinin nüfusunun çox olduğu və hakimiyyəti əllərində saxladıqları (Misirdəki Məmlükilərin hakimiyyəti) Misir və Suriyada də əsərlər yazıldı. Ayrıca o sırada başqları da qıpçaq türklərinin dili, dini, etnik və sosial özəlliklərinə toxunan kitablar və dastanlar yazdırıldı. Bu dastanların ən önəmliləri “İqor dastanı” ilə “Kodeks Kumanikus”dur.

“IQOR DASTANI” (SLOVO O POLKU İGOREVE)

Bu dastan və ya qəsidə, XII yüzillikdə ruslarla qıpçaqların ard-arda apardıqları savaşlardan sonra bir rus şairi tərəfindən İqorun ordusu haqqında yazılmışdır. Kitabda qıpçaqların sosial həyatı, düşüncələri və inancları haqqında maraqlı məlumat gözə dəyir. Epik bir əsərdir. Orada rusların cəsarəti və müqaviməti mədh edilirkən, türklərə qarşı kin və nifrat göstərilir. Ruslar məğlub olduqları üçün türklərin savaş məharətlərindən də söz edilməkdə və onlar, bir anda rus qoşununa hücum edən və onları dəmirdən divarlar kimi mühəsirəyə alan ormanlara oxşadılmaqdadır. Ayrıca türklərin sərvətindən və rifahından tərif gedir.

Dastanda qıpçaq tayfalarının qonşuları və etraf tayfaları ilə münasibətləri və onların təsiri də şərh edilir. Xristian ortodoks inancları, rusların və bizanslıların; katolik məzhəbi italyan missionerlərin; ticari münasibətlərin təsiri ilə Zərdüşt dini iranlıların, Budizm hindistanlıların vasitəsilə onlara nüfuz edib, kök salmışdı. İslam ölkələri ilə qurulan təmas nəticəsində, İslam dini onların içində qəti qalibiyyətə əl tapdı. Bu bölgəni İslam dünyasının bir parçası elədi. Daha once, digər türk tayfalarının dini kimi, qıpçaq türklərinin dini də Şamanizm idi.

Qonşuluq, qurulan əlaqələr və hətta türklərin ruslar və romənlər kimi qonşu tayfalarla qarışib evlilik əlaqələri qurmaları nəticəsində, qıpçaq dilinə aid çox miqdarda kəlmə digər dillərə daxil oldu. Adət-ənənələr baxımından da eyni vəziyyət ortaya çıxdı. Çox haqlı yerə Bartold, rusların hərəkətli, səkmə, ayaqatma rəqsini qıpçaqlardan aldığıni söyləmişdir.

“KODEKS KUMANİKUS” VƏ YA QIPÇAQ MƏCMUƏSİ

Bu məcmuə, ya da kitab XIV yüzilliyin başlarında qıpçaq türklərinə xristianlığın təbliği və öyrədilməsi üçün italyan və alman missionerlər tərəfindən yazılmışdır. Yeganə əlyazma nüsxəsi Venizdə Saint Marcus kitabxanasında mövcuddur. İtalyan şair Petrarcanın kitabları arasında olduğu üçün onun adı ilə tanınmışdır. Qıpçaq dilinin və mətnlərinin bir məcmuəsidir və qıpçaq türklərinin sosial və iqtisadi həyatı haqqında dəyərli məlumat verir.

Əsər, böyük ehtimal ki, birincisi, italyanlar və ikincisi, almanlar tərəfindən yazılan və sonralar bir-birinə əlavə edilmiş olan iki dəftərdən meydana gəlmişdir.

İtalyan Bölümü olaraq adlandırılan birinci dəftər, latinca-farsca və qıpçaqca lüğətindən meydana gəlir. Latıncadan daha çox, italyanca ilə yazılmış olduğu üçün Kodeksin italyan qismi olaraq adlandırılır.

[84] İlk dəftərdə sözlük, iki şəkildə tərtib edilmişdir: Təxminən 1560 kəlmədən ibarət olan birincisi, əlifba sırasına görə üç sütunda yazılmışdır. Digəri, kəlmələrin mənalarına görə qruplandırılmış və hər qrup özəl bir başlıqla adlandırılmışdır. Bu şəkildə kəlmələr və terminlər, 21 qrup şəklində sıralanmış, hər birində kəlmə, latin hərfəri ilə üç dildə yazılmışdır. Təxminən 1120 kəlməni ehtiva edən bu bölüm, qıpçaq türkcəsinin ictimai vəziyyətini və qrammatikasını aşasından önəmli olmasına baxmayaraq, türkçəni yabancılaraya öyrətmək baxımından nöqsansız deyil. Ona nümunə üçün burada bir neçə kəlməni nəql etməklə kifayətlənirik:

Tenqri: Tanrı

Uçmaq: Cənnət

Tamuq: Cəhənnəm

Yazuq aytmaq: İqrar etmək

Quyaş: Günəş

Kün: Gün

Keçə: Gecə

Tanda: Yarın

Arix: Arıq
Yaman: Pis
Körklü: Gözəl
Eygi, yaxşı: Yaxşı
Özdən: Əsl
Kələpən: Miskin
Kövüz: Səccadə
Aqça: Pul
Boxorik: Ocaq, soba
Açqus: Açıar
Olturuq: Stul
Ağınğuş: Pillə, nərdivan
Otaçı: Doktor, cərrah
Şıraçı: Şərabçı
Ətməkçi: Çörəkçi
Yalçı: Ücrətli işçi
Sıqrıq: Poçtçu
Xan, qan: Padşah, imperator
Bəg: Şahzadə
Bəy: Bəy, əmir verən
Çeri başı: Ordu komandanı
Yarğıcı: Vali, hakim
Alpavut: Əsgər, igid
Orda: Ordu qərargahı
Əpçi: Qadın
Qaravaş, kün: Cariyə
Tolmaç: Tərcüman

İkinci dəftər qıpçaqça-almanca sözlükdən, qıpçaqça xristian dualarından və müəmmalardan ibarətdir. Bu bölüm də birinci dəftərdə, yəni italyanca qismində olduğu kimi, türk qrammatikasının özəlliklərindən qısaca bəhs edilmişdir.

Onların müəllifi və ya müəllifləri, yazılış yerləri və yazılış tarixləri haqqında əldə qəti məlumat yoxdur. Birinci dəftərdə, yəni italyanca qismində 1303 tarixi yazılmış və ya istinsax tarixi olaraq qeyd edilmişdir. Bu əsər [85] möhtəmələn türklərin, italyanların və

iranlıların oturmuş olduğu Qırım yarımadasındaki Solxat şəhərində yazılmışdır.

“Kodeks”in tam mətni, latinca tərcüməsi və izahatı ilə 1880-ci ildə Geza Kuun tərəfindən nəşr edilmişdir. Grönbech, mətnin fotosurəti ilə birlikdə onun kəlmə siyahısını yayınlamışdır.⁶⁴ Əsərdəki tapmacalar 1921-ci ildə almanca tərcüməsi ilə W.Bang tərəfindən yayınlanmış⁶⁵, dil özəllikləri isə məşhur alman türkoloqu V.Radlov tərəfindən tədqiq edilmişdir. Ancaq bunlara baxmayaraq, bu önemli tarixi əsər hələ hər cəhətdən araşdırılmamışdır.

“Kodek Kumanikus”, latin hərfləri ilə yazılmış olduğu üçün türkçə fonetik araşdırması baxımından çox diqqətəlayiqdir. Çünkü əski türkcənin, orta türkcənin və qıpçaq türkçəsinin fonetik özəlliklərini mükəmməl şəkildə göstərə biləcək nadir əsərlərdən biridir. Bu məcmuədə fonetik baxımından diqqətəlayiq nöqtələr aşağıdakı kimidir:

Əski uzun səslilər dağınıq olaraq qorunmuşdur. Məsələn: Toodaq.

Fəthə və kəsrə səsi, hər ikisi də mövcuddur: Məsələn: Keçə.

Səssiz hərflər əski türkcədə olduğu kimidir.

“h”, “f” və “c” hərfləri, yad kəlmələrə məxsusdur.

Səssiz hərflərdə görünən aşağıdakı dəyişikliklər diqqət çəkicidir:

“z” (ذ), “y” (ى)yə dönüşmüştür. Məsələn: Uzqu, uyqu olmuşdur.

“b” (ب), g (گ) və ġ (غ), “v” (و) və ya “y”(ى) olmuşdur. Məsələn: Oqşa, ovşa, oqşa.

Əski türkçə “g” (گ), səssiz hərflərdən oncə “k” (ك), “y” (ى) və “f” (ف)yə dönüşmüştür. Məsələn: Əgsük, eksük, eksik, efsik.

Əski Türkçə “ğ” (غ), səssiz hərflərdən oncə “x” (خ)yə dönüşmüştür. Məsələn: Toğdı, toxdı (Doğdu).

Qıpçaq “Kodeksi”ndə müxtəlif ləhcələrin kəlmələri nəql edilmişdir. Bu mövzunu, ikinci dəftərin müəllifləri tərəfindən birinci dəftərdə aparılmış olan düzəltmələrdən başa düşmək olar. Məsələn: Tudaq və tutaq; ipək və yipək; kəndi və kənsi və s. “qaf” (ق)ın “x” (خ)yə dönüşməsi almanca qismində daha çox gözəl deyir.

⁶⁴ Kopenhagen 1936,1942.

⁶⁵ Über die ratsel des Codex Cumanicus.

LÜĞƏTYAZMA VƏ QIPÇAQCA LÜĞƏTLƏR

XI əsrдə Kaşgarlı Mahmudla başlayan türkçə sözlük yazımı, daha sonra başqa geniş Qıpçaq, Çağatay və Osmanlı torpaqları olmaq üzrə türklərin oturduqları müxtəlif ölkələrdə davam [86] etdi. Qıpçaqca sözlük kitabları bunlardır:

1) **Zəməxşərinin “Müqəddəmətül-Ədəbi”**: Daha once bəhs etdiyimiz, XII əsrдə yazılmış olan bu kitabın mövcud olan ən əski nüsxəsi 1305 tarixinə aiddir.

2) **“Kitabı-məcmü-i-tərcümani-türki və Əcəmi və mögoli və farsi”**: Müəllifi bilinməyən və 1245 ilində Misirdə qıpçaq mühacirlərin ləhcəsi ilə yazılan bu lügətə bir miqdar türkməncə kəlmə əlavə edilmişdir.

3) **Əbu Həyyan əl-Əndəlusinin “Kitab-i-əl-idrak li-lisanil-ətrak”**: 1312-13 tarixində Əbu Həyyan Məhəmməd tərəfindən yazılmış, Misir qıpçaqcası lügətidir. Əbu Həyyan, bu türkçə sözlüyü əlavə olaraq, türkçə qrammatika kitabı ilə “Kitabül-Əfal fi Lisanit-Türk vəd-Dürrətül-Mudiə fil-Lügətit-Türkiyyə” adlı kitabı da yazmışdır. Ancaq təəssüflə bu son iki kitab itmişdir. Prof. Cəfəroğlu, onun uzun illər şərqli lügət müəlliflərinə qaynaq olan “Kitabül-İdrakını” 1931-ci ildə nəşr etmişdir.

4) **Cəmaləddin ibn Mühənnanın Hilyətül-insan və həlbətül-lisan** kitabı: Daha sonra haqqında danışacağımız bu əsər, Elxanlılar zamanında İran Azərbaycanında yazılmışdır.

5) **Əl-Qəvanin “əl-külliyyəli zəbtül-lügətit-Türkiyyə”**: Məmlükilər hakimiyyəti sırasında (XV yüzilliyin başları) Misirdə qıpçaq türkcəsi ilə yazılmışdır. Əlyazma nüsxəsi Müəllim Rifət tərəfindən İstanbulda yayımlanmışdır. Kitabda türkməncə kəlmələr də yer alır.

6) **“Kitabül-töhfətiz-zəkiyə fil-lügətit-Türkiyyə”**: XV yüz illikdə yazılan və müəllifi bilinməyən bu kitabın əlyazma nüsxəsi Beşim Atalay tərəfindən incələnərək, 1945-ci ildə İstanbulda basılmışdır.

7) **“Kitabi-Belügətül-Müştəq fi lügətit-türk vəl-Qıfçaq”**: Qıpçaq – oğuz lügəti haqqında olub XIV yüzilliyin sonları ilə XV yüzilliyin başları arasındaki zamanda yazılmışdır. Cəmaləddin Əbu Məhəmməd Abdullah ət-Türki adındakı müəllifi, səslərin düzgün oxunması üçün hərəkələr işlətmiş və ayrıca baş vurduğu o dövrün tanınmış kitabları olan qıpçaqça “Bilik” ilə İmadəddin əl-Vərəqi Misrinin kitabını zikr etmişdir.

QRAMMATİKA KİTABLARI

Türk dili tarixində Kaşgarlı Mahmudu türk qrammatikasının ustası və atası da sayırlar. Təəssüflə müəllifin qrammatika ilə bağlı “Kitabi-cəvahirül-nəhv fi lügətit-türk” adlı kitabı itmiş və əlimizə çatmamışdır.

Zəməxşərinin “Müqəddəmətül-ədəbi”: Qrammatikaya məxsus bir kitab olmamasına baxmayaraq [87], türk dilinin elmi təlimi baxımından qrammatikasının önəmli mövzularını ehtiva edir.

Əbu Həyyanın “Kitabül-idraku”: Sadəcə sözlük olmayan bu kitab, eyni zamanda əldə olan ilk türkçə qrammatika kitabıdır. Ərəbcə mətni və türkçə tərcüməsi rəhmətlik prof. Əhməd Cəfəroğlu tərəfindən 1931-ci ildə İstanbulda yayınlanmışdır. Kitabda qıpçaq bölgəsindəki türk dialektləri müqayisəli olaraq ələ alınmışdır. Bundan başqa Əbu Həyyanın türkçə qrammatikası haqqında daha üç kitabı vardır.

“Təhfətül-müluk”: İbn Mühəenna tərəfindən qaynaq olaraq işlədilmişdir.

“Qəvaidi-lisanit-türk”: Əbu Həyyanın müəllimi, salur qəbiləsindən Fəxrəddin Məhəmməd bin Mustafa tərəfindən yazılmış və Əbu Həyyan tərəfindən qaynaq olaraq işlədilmişdir.

“Kitabı-bilik”: Əbu Həyyanın faydalandığı kitablardandır⁶⁶.

Bu gün avropalı müəlliflərin maraq və diqqətini cəlb edən qıpçaq tayfaları və qıpçaq türkcəsi haqqında qiymətli əsərlər verilmişdir.

⁶⁶ Bu kitablar haqqında daha çox məlumat üçün bax: Ə.Cəfəroğlu, e.ə., s. 187-194.

ÇAĞATAY TÜRKÇESİNİN İNKİŞAFI VƏ XÜSUSİYYƏTLƏRİ

Əski türkcədən (Göytürk kitabı və uyğurların dili) sonra iki yazı dili ortaya çıxdı: Şimal-şərq türkcəsi və qərb (oğuz) türkcəsi.

Qərb türkcəsi, XIII yüzillikdən bu günə qədər; şimal-şərq türkcəsi, Orta Asiyada və şimal türkləri arasında XIV yüzilliyyə qədər yazı dili olaraq işlədildi. Əslində, əski türkcənin davamı olan bu dil XV yüzillikdən başlayaraq, şərq və şimal ləhcələrinə ayrılmış, daha sonra bu günə qədər davam edən şərq, şimal və qərb olmaq üzrə üç yazı dili meydana gəlmişdir. Qərb türkcəsi oğuz türkcəsinin; Şimal türkcəsi qıpçaq ləhcəsinin, şərq türkcəsi Orta Asiya ləhcələrinin üzərində qurulmuşdur.

Çağatay türkcəsi də adlanan şərq türkcəsi, Əmir Teymurun zamanından etibarən ortaya çıxb, Teymurilərin dövründə inkişaf etdi, Əlişir Nəvai (1441–1501) kimi böyük bir şairin ortaya çıxması ilə bölgənin ədəbi dili oldu.

Əmir Teymurun hücumu başlangıçda yixımlar gətirdi. Ancaq sonra sürətlə təmir etmə və yenidən düzəltmə dövrü gəldi. Səmərqəndi özünə paytaxt seçən Əmir Teymur, orada binalar tikib şəhəri inkişaf etdirməyə başladı. Fəth etdiyi yerlərdən gətirdiyi çeşidli qollardakı ustaları Səmərqənddə topladı. Bu ustalar, onun əmri ilə Səmərqəndin ətrafında kiçik şəhərlər qurdular. Oralara Bağdad, Şam, Qahirə, Sultaniyyə və Şiraz kimi böyük İslam şəhərlərinin adlarını verdilər. Teymur, Səmərqəndə olan marağını bu şəkildə göstərmiş oldu. Teymurun, Şahruxun və Uluğ Bəyin türbələrinin də yerləşdiyi, o [89] dövrün ən böyük məscidi olan Səmərqənd Böyük Camisi, Əmir Teymur zamanın memarlıq sənətinin ən gözəl örnəklərindən sayılır.

Aldığı ölkələr Əmir Teymurdan sonra iki oğlu və 18 nəvəsi arasında bölüşdürüldü. Bir müddət onların arasında savaş və müharibə oldu. Oğlu Şahrux, atasından qalan Xorasan hakimiyyəti ilə kifayətlənmədi. 1409-cu ildə Səmərqəndi aldı. 40 ildən çox (1404–1447) hakimiyyət sürdürdü. Mədəni, elmi sevən və adil bir insan idi.

Zamanında rifah və abadanlıq artdı. Əcnəbilərlə (Hindistan, Çin) ticari münasibətlər inkişaf etdi. Yerli və milli mədəniyyət inkişaf etdi. Ondan sonra oğlu Uluğ Bəy, onun yolunu və hakimiyyətini təqib etdi. Atasının zamanı da daxil olmaq üzrə cəmi 40 il Səmərqənddə hökm sürdü (1409–1449). Riyaziyyat və astronomiya ilə yaxından maraqlanırdı. Özü də nücum alimi idi. Səmərqənd həvalisində Uluğ Bəy rəsədxanasını qurdu. Onun “zic”⁶⁷i də “Zici-cədidi-sultani” adı ilə dostu Əli Quşçunun köməkliyi ilə özü tərəfindən qu-rulub fəaliyyətə keçdi. Əli Quşçu, Uluğ Bəyin öldürülməsindən sonra İstanbula gedərək, orada Uluğ Bəyin işlərini davam etdirdikdən sonra 1474-cü ildə öldü. Uluğ Bəy zici XIX yüzillikdə (1847-52) A.Sedillot tərəfindən fransızcaya çevrildi. Uluğ Bəydən sonra mədəniyyət mərkəzi Səmərqənddən Hərata daşındı. Daha öncə Moğol hückumunun yichernəməz qalmış olan Hərat, Şahrux tərəfindən yenidən tikildi. Şahruxun himayəsi altında bir müddət Səmərqəndlə yarışdı. Daha sonra XV yüzilliyin ikinci yarısında (1469) Sultan Hüseyn Bayqara, Həratı Səmərqəndin yerinə, Teymurilərin paytaxtı seçdi. Ondan sonra Hərat, zamanının rəqibsiz elm və ədəbiyyat mərkəzi oldu. Bu sahədə Əmir Əlişir Nəvainin və dostu Sultan Hüseyn Bayqaranın təsiri unudulmaz.

Zamanının şairlərinin öndə gələni ünvanını ləyaqətlə qazanmış olan Nəvai, ərəb və fars dillərini də türkcə kimi bilirdi. Divanını farsca və türkcə yazdı. Türkçə şeirlərində “Nəvai” və farsca şeirlərində “Fani” maxləsini (təxəllüsünü) seçdi. O, eyni zamanda zamanın ən güclü dövlət adamı (vəzir) idi. Ana dilinə və mədəniyyətinə göstərdiyi əhəmiyyət üzündən türk dili və ədəbiyyatının inkişaf edib yayılması üçün çaba göstərdi. Şairləri türkcə şeir söyləməyə təşviq etdi. O, aşağı-yuxarı ilk şərq türk ədəbiyyatı tarixi sayılan “Məcalisün-nəfais” adlı kitabında yüzdə doxsanı farsca şeir yazan və ana dili türkcə olan 300 şairdən söhbət edir. Bu şairlərdən farsca şeirlə yanaşı, ana dillərində də şeir yazmaqlarını istəyir. Ömrünün sonlarına doğru farsca ilə türkcəni qarşılaşdırmaq üçün “Mühaki-

⁶⁷ Əski astronomların, uluzların yerini və mahiyyətini göstərmək üçün hazırladıqları cədvəl.

mətül-lügəteyn” kitabını yazdı. O, kitabda türkçənin üstünlüyünü sübut etmək üçün türkcə fellərin, oxşar və sinonim kəlmələrin zənginliklərindən örnəklər göstərir.

Çağatay ədəbiyyatının qurucusu olan Nəvai, Çağatay ləhcə-sindən türkcə olaraq bəhs etdiyinə baxmayaraq, XIX yüzillikdən etibarən avropalı müəlliflər onu, o bölgədə hökm sürmüş olan Çingiz xanın ikinci oğlu Çağatayın adı ilə “Çağatay ədəbiyyatı” adlandırmışlar. Çağatay ləhcəsi, digər ədəbi dillər kimi, yerli ləhcələrdən və ya xalqın ortaqlı dilindən birinin üzərində qurul-mamış, [90] əksinə, bəzi yerli şivələrin (Əndican kimi), Orta Asiya ədəbi türkcəsinin və onların qarışımının işlədilməsindən meydana gəlmişdir. Bu ləhcədə güney türkcəsinin, özəlliklə də Azərbaycan türkcəsinin təsiri çox olmuşdur. Çünkü o zamanda Təbriz, Şirvan və Hərat kimi mədəniyyət mərkəzləri arasındaki əlaqə və münasibət geniş səviyyədə idi. Azərbaycan şairləri, müəlliflər və sənətkarlar, Həratda toplanmışdır. Hərat məktəbi, elmlərin və incə sənətlərin mərkəzi idi. Nəvaidən önce türkcə söyləyən (türki-guy) adı ilə tanınmış olan, türk dilində yazılmış “Məxzə-nül-əsrar” mənzuməsinin müəllifi Mir Heydəri-Xarəzmi, “Divan”, “Dəhnəmə”, “Çaqır ü Bəng” münazirəsinin müəllifi (Baysunğur Mirzə zamanında) Yusuf Əmiri; Xəlil Sultan ilə Uluğ Bəyin sarayının qəsidəçisi və baş şairi (məliküş-şüəra) Səkkaki, Atai-Yəqini və Gedai kimi şairlər Səmərqənddə, Lütfi Həratda çağatay ədəbiyyatının ortaya çıxması və inkişafı üçün zəmin hazırladılar.

Atai, şeyxlərinə “ata” deyən Şeyx Əhməd Yəsəvinin qardaşı İsmayıł Atanın övladındandır. Təsəvvüfə göstərdiyi maraqlı yanaşı, şərab və eşq haqqında da şeirlər söyləmişdir. Şeir dili sadədir.

Bu dövrün şairlərindən Yəqini ilə Əhmədi münazirə mövzusu ilə tanındılar. Yəqininin “Ox və Yay münazirəsi” və Əhmədinin “Sazların münazirəsi” adlı əsəri məsnəvi şəklində söylənmişdir. Müxtəlif sazları bir-biri ilə deyişdirən bu münazirənin Britaniya muzeyindəki əlyazma nüsxəsi çox maraqlıdır.

Lütfi (1395–1492), Hərat ədəbiyyat məktəbinin XV yüzilliyin ilk yarısındakı təmsilçisi idi. Qəzəlləri, üslub və mövzu baxımından sözlü ədəbiyyata və xalqın danışiq dilinə yaxın idi. “Güli-Novruz” mənzuməsi bu qəbildəndir. Şeir divanını türkçə və farsca söyləmişdir. Ayrıca dördlükləri (tuyuq) çox tanınmışdır.

Teymurilər dövründə Qaraxanlılar dövrünün ədəbi əsərləri oxunurdu, ancaq bu əsərlərin dili xalq üçün bir az ağır idi. “Ətəbətül-həqayiq” kitabının sonunda qeyd olunan Əmir Aslan Xoca Tarxanın bu sahədəki görüşü maraqlıdır:

Tamam irür Kaşgari til bilə Aymış ədib riqqət til bilə
Əgər bilsə Kaşgar tilin ər kişi Bilür ol edib-nin nə kim aymış.

“*Kaşgarlı dili ilə (əsəri) tamamlayır, ədib, onu incə dillə söyləmiş.*

“*Əgər xalq, kaşgar dilini bilsə, ədibin nə söylədiyini başa düşər.*”

Sultan Hüseyin Bayqara:

Şair və Nəvainin məktəb dostudur. Atası, Nəvainin atası ilə süd qardaşı idid. 1438-ci ildə Həratda dünyaya gəldi. 1469-cu ildə Həratı alaraq sultan oldu. Zamanında xalq, rifah və barış içində yaşıdı.[91] Hərat, Şərqiñ mədəniyyət mərkəzi oldu. Şeirlərində “Hüseyni” məxləsini işlətdi. Türk dilinə aşiq idid. Türk dilində yazılması üçün fərman verdi. Çağatay ədəbiyyatının inkişafı və tərəqqisi sahəində xidmətləri çox dəyərlidir. Onun dövrü türk ədəbiyyatının qızıl dövrü adlandırılır.

XV yüzilliyin ikinci yarısında Hərat məktəbinin öncülüyü Nəvai idid. O, ədəbiyyatın, musiqinin və incəsənətin himayəçisi və təşviqçisi idid. Hafiz Əbru, Əbdürəzzəq-Səmərqəndi, Mir Xand, Xand-Mir və Dövlətşah Səmərqəndi kimi tarixçilərin hamısı, Nəvai tərəfindən idarə və himayə edilən Hərat elm və ədəbiyyat ocağının yetişdirdiyi adamlar idilər. Dövlətşah, “Təzkirə”sini Nəvaiyə təqdim etmişdir. Nəvai Cami, Hatifi, Bənayı kimi şairlər, Sultan Əli Məşhədi kimi xəttatlar, Hüseyin Vaiz kimi musiqişünas və Behzad kimi rəssamla yaxın əlaqədə idid. Dövrün padşahı Sultan Hüseyin Bayqara da bu məktəbin bir üzvü idid.

Babur:

XV əsrдə çağatay ədəbiyyatının təmsilçisi olan Zahirəddin Babur şah (1483–1530), türkçə gözəl şeirləri ilə yanaşı, türkçə nəşrin də ən yaxşı nümunələrini vermiş, çağatay türkcəsinin yayılıb inkişaf etməsində böyük rol oynamışdır.

“Baburnamə” onun xatirələrini ehtiva edir. Türk dili baxımından bir şah əsər və möhtəva baxımından dünya klassiklərindən sayılır. İçində farsca şeirlər də olan Baburun şeir divanı 1917-ci ildə Petroqradda çap edildi.

Nəvaidən sonra, İrandan və Anadoludan gəlib onun ətrafında halqa qurmuş olan şagirdləri, onun şeirini və ədəbi ləhcəsini öz diyarlarına götürdülər. O üzdən şeirləri çox keçmədən həmin ölkələrdə yayılmağa başladı. Anadolu və Azərbaycan şairləri, çağatay ləhcəsi ilə şeir söylədilər. Ədəbiyyatçılar, Nəvainin əsərlərini rahat başa düşmək üçün çağatayca lüğətlər yazdılar.

Azərbaycanda Kazım Salik, Nişat, Höccət və digərləri; Anadoluda Bursalı Əhməd Paşa, Şeyx Qalib, Nədim, Mir Əli Şiri Sani (Katibi) kimi şairlər çağatay ləhcəsi ilə şeir söylədilər. O bölgələrdə çağatay türkcəsi ədəbiyyatının təsiri gedərək çoxaldı.

Çağatay türkcəsinin yayılması və inkişafi sahəsində Orta Asiya hökmdarlarının da rolü var idi. Çünkü maddi və mənəvi dəstəklərlə yanaşı, onların çoxu da şeir söylərdi.

ÇAĞATAY TÜRKCƏSİNDE YAZILMIŞ LÜĞƏTLƏR

Teymurilər zamanından etibarən çağatay türkcəsi haqqında yazılıн çox sayda sözlük, türk dilinin inkişafında və türkcə danışılın yerlərdə yayılmasında önəmli rol oynadı. Çoxu Nəvainin əsərlərini dərk etmək üçün yazılmış olan bu sözlüklerin ən önəmliləri bunlardır:

“Bədayiul-lügət”: Sultan Hüseyn Bayqaranın əmri ilə Nəvainin əsərlərindən faydalana bilmək üçün yazılmış, sonra 1084 (1705-1706) ilində İmanı adı ilə də tanınan Tale Hərati tərəfindən yenidən yazılmışdır. Sonrakı sözlükler üçün qaynaq olan bu kitabın Borovkov tərəfindən fotosurəti olaraq nəşr edilmişdir.

“Abuşka lügəti”: XVI yüzilliyin başlarında Anadoluda yazılmışdır. Yaşlı qadın anlamına gələn “abuşka” kəlməsi ilə başladığı üçün bu adla məşhur olmuşdur. Müəllifi bəlli olmayan bu kitabda Nəvainin, Lütfinin və başqa çağatay şairlərinin əsərlərindən örnəklərə yer verilmişdir.

“Fəzlullah xan lügəti”: XVII yüzilliyin başlarında Babur şahın yerinə keçən Ovrəng Zibin tapşırığı ilə Hindistanda yazılmış və “Risaleyi-Fəzlullah xan” adı ilə tanınmışdır. 1825-ci ildə Kəlkətədə çap edildiyi üçün “Kəlkətə lügəti” də deyilmişdir.

“Kitabı-zəbani-türki”: Çağatayca-farsca sözlükdür. Ovrəng Zibin tapşırığı ilə Yəqub Çəngi tərəfindən yazılmışdır. Türkçə sözlüyü və qrammatikanı ehtiva edən bu kitabın tək nüsxəsi Britaniya muzeyində saxlanılır.

“Sənglax”: Nadir şahın baş katibi (münşisi) Mirzə Mehdi Xan Əstərabadi tərəfindən yazılmışdır. Müəllifin yazdığını görə, bu lügət Nəvainin əsərlərini oxuyarkən qarşılaşılan çətinlikləri ortadan qaldırmaq üçün yazılmışdır. Əlifba hərflərinə görə tərtiblənmiş və birinci qismi “Məbaniyül-lügət” adı ilə türk dilinin qrammatikasına həsr edilmiş olan bu kitab, London və Ankarada (TDK, 1950) çap edilmişdir. Lügətdə Mavəraünnəhr, Anadolu və Azərbaycan türkcə-

sinin kəlmələrindən də bəhs edilmiş və onlardan örnəklər verilmişdir.

“Xülaseyi-Abbası”: Məhəmməd Xoyi tərəfindən yazılib, vəliəhd Abbas Mirzəyə təqdim olunmuşdur.

“Əl-tamğayı-nasırı”: Farsca çağatay türkçəsi lügətidir. Səng-laxdan faydalanaılaraq Şeyx Məhəmməd Salih tərəfindən yazılmış və Nəsirəddin şaha təqdim olunmuşdur.

“Behcətül-lügət və ya lügəti-Fətəli xan Qacar”: Farsca-dan türkcəyə çağatayca ən həcmli sözlük olan bu əsər, XIX əsrдə Fətəli şah zamanında Fətəli xanı-Qəzvini tərəfindən yazılmışdır. Müəllif, burada çağatay türkçəsini Azərbaycan türkçəsi ilə müqa-yışə etmiş, Nəvaidən, Füzulidən və digər şairlərdən örnəklər vermişdir.

“Buxaralı Şeyx Süleyman Əfəndi lügəti”: İstanbulda yaşı-dığı sırasında konsul Özbək Şeyx Süleyman tərəfindən yazılmış və orada nəşr edilmişdir.

Yuxarıda adı çəkilən sözlüklərdən əlavə, çağatayca sözlükler də Radlov, Vambery və b. dünyaca məşhur türkoloqlar tərəfindən yayınlanmışdır⁶⁸.

⁶⁸ Yuxarıda zikr edilən lügətlər haqqında daha çox məlumat üçün bax: Ə.Cəfər-oğlu, e.ə., s. 223-229.

ÇAĞATAY ŞEİRİNDƏN VƏ NƏSRİNDƏN ÖRNƏKLƏR

Nəvainin “Xeyrətül-əbrar”ından:

Gəncə vətən köňli ani gəncxiz
Fikrəti-mizanı bolub xəmsə-sənc
Kəffeyi-mizan aña əflak olub
Tartsa yüz qərn xirəd xazini
Xanı-lətaifkə sözi münqəsim
Nazim olub söz duri-sirabiğa
Qüddəsə sirrihi-məanidür ol

Xatiri gəncur o tili gəncriz
Xəmsə dimə bəlki digil pənc gənc
Batmanı taşı küreyi-xak olub
Çikməkəy anıq köpidən azını
Dürri-məanikə tili müntəzim
Çərx, Nizamı yazıb əlqabığa
Ruhi-qüdüs feyz nişanıdır ol

“Gəncə vətən və könlü xəzinə çıxardandır; xatiri xəzinədar və dili xəzinə saçandır.

Fikrinin tərazisi, xəmsəni çəkməkdədir. Ona “Xəmsə” demə, beş xəzinə de.

Fələklər onun tərazisinin kəfəsi; batman daşı isə yer kürəsi olmuş.

Əgər ağıl xəzinədarı yüz il də çəkisini ölçsə, ondan çoxundan azını belə çəkə bilməz.

Sözü, lütflər süfrəsinə dağıdılmış; dili məna incisi ilə düzülmüşdür.

Söz incisini nəzmə çəkmiş; fələk ona Nizami ləqəbi vermiş.

Torpağı müqəddəs olsun, o, mənanın sirri və müqəddəs ruhun feyzindən bir əlamətdir”.

Nəvainin “Leyli və Məcnun”undan:

Min kim bu tərəf güzar qıldı
Əvvəlda köp eyladım təəmmül
Kim Gəncəda gənclər yaşurğan
Ya Hind-nəjad ü hinduyi-zad
Həm qələ üçün girakdurur şəhr
Bolsa mingə fürsət ol qədər çag
Bağını riyazi-xürrəm itsam

Bu rəncini ixtiyar qıldı
Ta könglimə girdi bu təxəyyül
Hər küncda kim yasadi qurğan
Kim qəsrlərini qıldı abad
Həm qəsrğa bağ ü səbzədin bəhr
Kim şəhr ilə tərh salıban bağ
Şəhrini səvadi-əzəm itsam

*“Mən ki, bu tərəfə keçib, bu zəhmətli işi seçmişəm,
Ağlıma bu fikir gələnə qədər çox düşündüm.
Gəncədə xəzinələr olduğu müddətçə orada yaşayanlar onu
qorumalıdır.*

*İstər hind soylu, istər hindlinin oğlu olsun, onun sarayını da-
ha abad etdi⁶⁹.*

*Qala üçün bir şəhər, eyni şəkildə hər saray üçün yamyaşıl bir
bağça lazımdır.*

*Əgər mən, o fürsəti tapsam, şəhərlə birlikdə bağça da düzəl-
dərəm.*

*Bağçasını yamyaşıl cənnətə çevirib; şəhərini böyük bir şəhər
elərəm”.*

Babur şahdan bir neçə dörtlük (tuyuq):

Qəddimni fəraq möhnəti yay qıldı,
Könklüm ğəm ü ənduh otuna yaqıldı.
Halimni səbağa aytib irdim ey gül,
Bilmən sanga şərh qılmadı ya qıldı.

*Ayrılıq acısı boyumu yay (kaman) şəklinə saldı, könklüm qəm
və kədər odundan yandı.*

*Halimi səba yelinə dedim, ey gül, bilmirəm sənə dedimi, de-
mədimi?*

Tale oqu canımğa bəlalıq boldı
Hər işni kim iyilədim xətalıq boldu
Öz yirmi qoyub Hind sari yüzləndim
Ya Rəb, ni tiyim ki, yüz qaralıq boldu

Tale oxu, canımın bələsi oldu; gördüğüm hər iş xata oldu.

*Öz vətənimi buraxıb Hindistan tərəfinə üz tutdum, ey Tanrı
neyləyim ki, üzü qara oldim.*

⁶⁹ Əmir Xüsrevi-Dehləvinin dediyi “əgər Nizami, şeirdən bir saray düzəltmişə, mən ətrafına divar çəkdir” – cümləsinə işaretdir.

Ey yıl! Barıp əhbabqa namımnı digil
Hər kim məni bilsə bu kəlamımnı digil
Mindən diməgil gər unutulğan bolsam
Hər kim mini sivərsə salamımnı digil

Ey yıl! get, dostlara adımı söyle, məni tanıyan hər kəsə bu sözümü de.

Əgər unudulmuşsam, heç məndən söz açma; məni sevən hər kəsə salamımı söyle.

Babur şahdan bir qəzəl:

Kim görüptür ey köngül əhli-cahandın yaxşılığ
Kim ki andın yaxşı yoq göz tutma andın yaxşılığ
Gər zamanı nəfy qılsam eyb qılma ey rəfiq!
Görmədim hərgiz niteyin bu zamandan yaxşılığ
Dil-rübalardin yamanlıq kildi məhzun köndlümə
Gilmadı canımğa heç arami-candın yaxşılığ
Ey köngül çün yaxşidin gördüng yamanlıq əsrüköp
İmdi köz tutmaqnı, yəni hər yamandın yaxşılığ
Bari ilgə yaxşılıq qılgıl ki, mundın yaxşı yoq
Kim dikeylər dəhr ara qaldı filandin yaxşılığ
Yaxşılıq əhli-cahandan istəmə Babür kibi
Kim görübtür ey küngül əhli-cahandın yaxşılığ

Dünya xalqından kim yaxşılıq görmüş? Ən yaxşı insanlardan belə yaxşılıq gözləmə.

Dostum! Əgər zəmanəni inkar etsəm belə təaccüb etmə ey dost. Necə ki, bu zamandan heç bir yaxşılıq görmədim.

Gözəllərdən həzin könlümə pislik gəldi, heç bir cana sakinlik verəndən canıma yaxşılıq gəlmədi.

Ey könül! Yaxşılıqdan pislik gördüyüün üçün, indi pisliklərə göz yumub görməzdən gəlmək, ən gözəl yaxşılıqdır.

Bari millətinə yaxşılıq elə ki, bundan daha yaxşısı yoxdur; çünki deyərlər ki, dünyada filan şəxs dən yaxşılıq qaldı.

Babur kimi dünya insanlarından yaxşılıq gözləmə, kim indiyə qədər dünya əhlindən yaxşılıq görmüşdür ki?

Lütfidən bir tuyuq:

Sındı könglüm şışəsi qəm taşdırın,
Qan sirayət qıldı iç ü taşdırın.
Qorqaram sin həm vəfəsizlər kimi,
Bulmağay sin iç küfr ü taşdırın.

*Könlümün şışəsi qəm daşı ilə sindi, qan, içərmi-eşiyimi doldurdu,
Qorxuram ki, sən də vəfəsizlər kimi iç küfrünü eşikdən bilməyəsən.*

Əlişir Nəvainin “Məcalisün-nəfayis”indən bir parça:

Ol cümlədin Mövlana Şərəfəddin Əli Yəzdidür. Mövlananıñ sahib-kəmallığı aləm [96] əhli qarşıda müsellem dürür. Şahruх Sultan bozuğlığında fəqirning validi cəmaəti-kəsir bilə ruzigar həvadisi fitnəsidin Xorasandın qaçıb İraqqa barurda, Təftəgə kim Mövlananıñ mövlididür, yarım kiçə yitüp tüstilər. İttifaqən mənzil alarınıñ xaniqahı işikidə vaqe irdi. Tang atqanda andaq kim oyun ətfal dəbi bolur, ol cəmaatning ətfalı ol xaniqahğa oynağalı kirdilər fəqir həm alar bilə irdim. Təxminən altı yaşımda bolğay irdim. Mövlana bir rəhbədə olturup irmişlar. Tüskən cəmaatning keyfiyyətdin məlum qılmaq üçün ətfaldın birini tilədilər. Fəqir alar sarı barurğa müvəffəq boldum. Hər ni kim sordılar, cəvab ayittim, təbəssüm qılıp təhsin qıldılar. Dağı sordular kim məktəbgə barıp mu sin? Didim kim barıp-min. Didilər kim ni yergəçə oqupsın? Didim Təbarək surəsi-ğəçə. Didilər kim bu cemaati-ətfaldın biz tiləgəndə sin kilip bizing bilə aşına boldung. Sining üçün Fatiha oqlu dib öz Fatihalarıga müşərrəf qıldılar. Həm-ol zaman fəqirning validi və ol xeyl uluğları kilip Mövlana xidmətidə ənvai-niyazməndlilər qılğandın songra fəqirğa üni şüur hasıl boldı anga kim ni kişi irkəndürlər ve alar müsənnəfatidin olca məşhurdur: Qəsideyi-burdə şərhi və Əsmaullah şərhi və Zəfərnamə tarixidür və müəmmə fənnini alar tədvin qıldılar. Anda həm Cədəl və Mənazir və Müntəxəb alarınıñ təsnifidür və Mövlana himmət və bəzl babıda tərifdin müstəgñi irdilər. Təbərükən bir mətlələri həm bitildi kim:

صوفی مباش منکر رندان می پرست
کاندر پیاله پرتوی از عکس دوست هست

(Sufi məbaş monkere-rendane-meypərəst Kəndər piyale pərtovi əz əkse-dust həst)

Və Mölana ning qəbri Təftdə həm-ol xanqahdadur.

Azərbaycan türkcəsi ilə: Mövlana Şərifiddin Yəzдинin kamal sahibi olduğunu aləm əhli (hami) qəbul etməkdədir. Şahruخ Sultan üsyanında fəqirin atası qalabaliq bir cəmiyyət ilə zamanın fitnəsi (qarışqlığı) səbəbi ilə Xorasandan qaçıb İraqa getdiyində Mölana'nın doğum yeri olan Təft şəhərinə gecə vaxtı çatıb qonaqladılar. Mənzilləri təxminən Mölana'nın xanəgahı yaxınında idi. Səhər vaxtı, uşaqların adəti oyun olduğu üçün, o cəmiyyətin uşaqları oynamamaq üçün xanəgaha girdilər. Fəqir də (mən də) onlarla birlikdə idim. Təxminən altı yaşındaydım. Mövlana evin səhnində oturmuşdu. Qonaqlar haqqında məlumat almaq üçün uşaqlardan birini (yanlarına) çağırıldılar. Fəqir Mövlana'ya doğru getdim. Soruşduğu hər şeyə cavab verdiyimdə gülüm-səyib təqdir etdilər. "Məktəbə gidirsənmi? Sualına "gedirəm" cavabını verdim. Daha sonra "haraya qədər oxudun?" deyə soruştular. "Təbarək surəsinə qədər" dedim. Ondan sonra "bu uşaqlardan birini istədiyimizdə sən gəlib bizimlə tanış oldun. Sənin üçün "Fatihə" oxuyaq" deyərək, şəxsən oxuduqları "Fatihə"ləri ilə şərəfləndirdilər. Fəqirin atası və cəmiyyətin böyükleri Mölana'nın huzuruna gəlib müxtəlif dualar oxuyub ehtiyaclarını ifadə etdilər. Mən fəqir o zaman başa düşdüm ki, o kimdir. Məşhur əsərlərindən bəziləri "Qəsidiyi-bürdə şərhi", "Əsmaullah şərhi" və "Zəfərnamə" tarixidir. Müəmmə fənnini [97] özləri tərtib etdilər. Bu sahədə "Cədəl", "Mənazir və Müntəxəb" əsərlərini yazdırılar.

Mölana'nın xidmət və əliaçıqlıq xüsusunda tərifə ehtiyacı yoxdur. Təbərrük qəbilindən bir mətlələri yazmaqla kifayətləndilər:

“Ey sufi! Şəraba pərəstiş edən rindləri inkar etmə, çünki qədəhdə dostun şəkli görünür”.

Və Mövlananın qəbri Təftidə (Yəzdi) öz xanigahındadır.”⁷⁰

Babur şah nəsrindən bir örnək:

Uluğ Big Mirzanın imarətləridir. Səmərqənd qələsinin içində mədrəsə və xanıqahdur. Xanıqhin günbədi besyar uluğ günbəddür. Aləmdə anca uluğ günbəd yoq dip nişan berürlər. Uşbu mədrəsə və xanqahqa yavuq bir yaxşı hammam saluptur. Mirza hammamqa məşhurdur, hər növ taşlardın furu qılıptur. Xorasan və Səmərqənd-də anca hammam məlum iməs kim, bolqay, yinə bu mədrəsənin cənubunda bir məscid saluptur. Məscidi-Məktə dirlər.

Azərbaycan türkçəsi ilə: “Səmərqənd qalasının içindəki Mirzə Uluğ Bəyin imarətləri mədrəsə və xanıgahdır. Xanıgahın gümbəzdi çox ucadır. Dünyada o ucalıqda bir gümbəz göstərilməmişdir. Bu mədrəsənin və xanıgahın yaxınına Mirzə Hamamı adı ilə məşhur bir hamam tikmişdir. Orada müxtəlif daşlar işlədilmişdir. Belə bir hamamın Xorasanda və Səmərqənddə mövcud olduğu bilinmir. Yenə bu mədrəsənin güneyində Məqta Məscidi dedikləri bir məscid tikmişdir.”

Həratdakı rəsm məktəbinin qurucusu Kəmaləddin Behzad ilə şagirdləri, çəkdikləri gözəl miniatür tablolarının kənarına, mövzulara uyğun olaraq Əlişir Nəvainin “Heyrətül-Əbrar”, “Fərhad və Şirin”, “Leyli və Məcnun”, “Səbayi-Səyyarə”, “Səddi-İskəndər”, “Lisanüt-Teyr” kimi mənzum dastanlarından gözəl bir nəstəliq xətt ilə türkçə beytlər yazmışlar. Bu dəyərli tarihi tabloların orijinalı, Oxford Üniversitesi Bodlian kitabxanalarında və bəziləri də Paris Milli Kitabxanasında mövcuddur. Yuxarıda zikr edilən tabloların rəngli şəkilləri, Özbəkistan Elmlər Akademiyası, Əlişir Nəvai adına ədəbiyyat müzeyi tərəfindən 1970-ci ildə Teşqəntdə çap olunub yayınlanmışdır. Burada o tabloların ikisini, üzərindəki şeirlərin transkripsiyası və tərcüməsi ilə örnək olaraq veririk:


⁷⁰ Mövlana Şərifiddin Əli Yəzdi ilə bağlı olan bu hissə, “Əlişir Nəvai, Məcali-sün-nəfais, hazırlayan: Prof. Dr. Kemal Eraslan, TDK yay. Ankara, 2001, c. I s. 31 vd; c.II, s. 345 vd-dən alınmışdır.

اول جامت م نیب ق د بکشند	نکام د ناکام نی تاری د شن	نکام د ناکام نی تاری د شن	نکام د ناکام نی تاری د شن
ن ش پیدم دایا کشیدن	ن شان عصل صلاح ایشیدن	ن شان عصل صلاح ایشیدن	ن ش پیدم دایا کشیدن
آینه ای دل خشیدن خیتا و دل	آینه ای دل خشیدن خیتا و دل	آینه ای دل خشیدن خیتا و دل	آینه ای دل خشیدن خیتا و دل
ا ش پرست تکی کوب زنگنه	ایم هداجد د شاپیں و نیکن	ایم هداجد د شاپیں و نیکن	ایم هداجد د شاپیں و نیکن



اید شیخ رشد صاحب کال	این بان شد پکسده آپ بند	این بان شد پکسده آپ بند	اید خام ایچان اور پتہ نقصہ
نمکنی د بکسے دارم پکان	ایش بخا طلاق سبات دعا	ایش بخا طلاق سبات دعا	ایه بان سیخی ن منکھو
صدق ای خوار افقی یارمی	کوب د عاقیده ی جو لاب ضرا	کوب د عاقیده ی جو لاب ضرا	سیکن بیز فرن نی بخست کن

Ə.Nəvainin "Lisanüt-teyr" əsərindən: "Şeyx Sənan donuz otararkən"



Ə.Nəvainin “Heyrətül-əbrar” əsərindən: “Şahın hamamda imamlı söhbəti”

Ol cəmaət həm qılıb qoldaşlıq
 Kam u na-kam ittilər yoldaşlıq
 Yittilər çün qət itib yazı yaban
 Anda bardılar ki şeyxi-xukban
 Ni əsər İslam u iman kişidin
 Ni nişan əqli-səlahəndişidin
 Aşıq u məcnun u meydin məst həm
 Dərdi-bixudluq bilə həmdəst həm
 Tanımay ol xeyldin qaytardı yüz
 Qıldı yüz ol yan ki ol xeyli-tonuz
 Saliki-rəhro bu iş körgəç turup
 Şeyx üçün könli bozuldı ah urup
 Əşki-həsrət tökti köp ruxsarığa
 Didi baqıp ol cəmaət yazığa
 Kim xuda həmd u sənasın aytınız
 Bu məhəldə turmay imdi qaytınız
 Eylə şeyxi-mürşidi-sahib-kəmal
 Xirə eşq aşubidin bolmuş ni hal
 Yanıban şəhr içrə tapıp məbədi
 Dəhr zülm itgən ulusqa məqsadi
 Tingri dərgahında rindi-pakbaz
 Kiçə vü kündüz qılur irdi niyaz
 İş ana qılmaq münacat u dua
 Eyləbən şeyxiğa məxləs müddəa
 Çün bu məqsudida sadıq irdi ol
 Sidq əhliğa müvafiq irdi ol
 Köp dua qıldı çü eyləp iztirab
 Tingri həm qıldı duasın müstecab⁷¹

Donuz otarmaqda olan Şeyx Sənanın vəziyyətini soruşmağa gəlməyini ifadə edən birinci tablodakı çağatayca şeirin (Lisanüt-Teyrdən) Azərbaycan türkcəsinə tərcüməsi:

⁷¹ Əlişir Nəvai, Lisanüt-teyr, hazırlayan: Prof. Dr Mustafa Canpolat, TDK yay. Ankara, 1995, s. 119-120.

*“O cəmiyyət iş birliyi etdilər, istər-istəməz yoldaşlıq elədilər.
Çölü-səhrəni aşib, Şeyxin donuzlara baxdığı yera çatdilar;
[98] Onda nə İslamdan və imandan, nə də düz düşünən ağıldan bir əsər var idi.*

Aşıq, məcnun və badədən sərəxos idi, dərd və özündən keçmişlik də yaxasından yapışmışdı.

Şeyx, o cəmiyyəti tanımayıb, onlardan üz çevirdi, üzünü donuz sürüsünə tərəf döndərdü.

Yol saliki bu durumu görünçə durdu, Şeyx üçün ürəyi yandı və ah çəkdi.

Yanağına çox miqdarda göz yaşı töküldü, dedi ki, o cəmaət onun ürəyini yandırmışlar.

Dedi ki, Tanrıya həmd və dua edin, burada durmayın, qayıdın.

O qədər kamal sahibi olan mürşid şeyx, gör ki, eşq coşgusundan nə vəziyyətə.

Yanıb, şəhərin içində məbədi tapdı; dünyanın məqsədi insana zülm imiş.

Tanrının dərgahında hər şeyini itirmişdi; gecə-gündüz niyaz göz yaşı tökürdü.

İşi minacat və dua idi, Şeyx üçün səmimiyyətlə dua edirdi.

Bu məqsədində səmimi və sədaqətli olduğu üçün sədaqət əhli ilə uyuşmuşdu.

Çox dua etdi, darda qaldığı üçün Tanrı duasını qəbul etdi.”

İkinci tablodakı şeir (“Heyrətül-əbrar”dan: Şahın hamamda imamla söhbəti):

Boldı pəsi-pərdədə qoft u şünud
Pərdə çü qopmadı aradın ni sud
Bar idı hammada bir kün imam
Şeh dağı hamamda qıldır xəram
Bir-biri birlə boluban müxtəlit
Şah sual itti bolub münbəsit

“Pərdənin arxasında danışqlar var idi, pərdə ortadan qalxmayınca nə fayda?

Bir gün imam hamamdaydı, şah da sallana-sallana hamama girdi.

Bir-biri ilə söhbət etməyə başladılar, şah sual soruşdu və razi qaldı”.

ÇAĞATAY TÜRKCƏSİNİN BƏZİ QRAMMATİK XÜSUSİYYƏTLƏRİ

“ng” və “x” səsi mövcuddur. “ə” və “e” səsi, kəlmənin başında və ilk hecada, ümumiyyətlə, “i” (ى) səsinə dönüşməkdədir. Məsələn: səkkiz yerinə sikiz; tengri yerinə tingri; gəl yerinə kil. Ümumiyyətlə, “e/ə” və “i”, “u” və “ü” səslilərinin varlığı səbəbi ilə dodaqlanaraq “o” səsinə dönüsür. Məsələn əcun yerinə “ocun” (dunya); əsrük yerinə “ösrük” (sərxoş). Bəzi hallarda da dodaqlanan səsli hərf, dodaqlanmayan səsliyə dönür. Məsələn: “ordu”, “orda” olur (ordugah kimi).

Cox vaxt “p” “f” yə dönüsür. Məsələn: torpaq yerinə “tofraq”. Bəzən “q” (ق), “x” (خ) yə dönüsür. Məsələn: “yaqşı” yerinə yaxşı.

Bəzən səssiz hərfin yeri dəyişir. Məsələn: “ögrən” yerinə “örğən” (öyrən). Azərbaycan türkçəsindəki kimi, bəzən səssiz hərf, təşdid qazanır. Məsələn: sikkiz (sekiz), doqquz. Farsca və ərəbcə kəlmələr, həmişə qalın şəkilçi alırlar. Məsələn: “fəqir-qa” (yoxsula). Köməkçi “n” çağatay ləhcəsində qaldırılmışdır. Sadəcə şeirdə zərurətə görə qalır. Məsələn: içində yerinə “içidə”.

Üstünlük sıfəti üçün –raq və –rək (Azərbaycan türkçəsindəki kimi) şəkilçisi işlədir. Məsələn: kiçikrək (daha kiçik); köprək (da-ha çox), savuqraq (daha soyuq).

Qeyri-müəyyən əvəzliklərdə “kimsə” yerinə, “kimərsə” (kimsə, heç kimsə) işlədir.

Ədatlardan, sonra yerinə basa; kimi və ya dək (kimi) yerinə bigi; qədər, kimi yerinə çagliq; arasında və ya içində yerinə “ara”; -dək və kimi yerinə “-dik”; bənzərlik yerinə “mingizlik”; tərəfinə, doğru yerinə “sarı” işlədir.

Fellərdə indiki zaman “-dur” və “-tur” köməkçi felinin yardımçı ilə zərf fel “a” və “ə” (gerundium) əlavə edilərək düzəlir: Məsələn: “kilmək” (gəlmək) felinin indiki zamanı kılə-dur-mən (gəli-rəm). Gələcək zaman üçün -cək və -caq şəkilçisi işlədilməz, əksinə əski türkcədə olduğu kimi -qay, -gəy, -qa, -gə və -qu, -gü şəkilçilərindən istifadə olunur. Məsələn: qılqay (edəcəyəm). Məsələn: qıla alsang (edə bilsən) yerinə Azərbaycan və Türkiyə türkçəsində “bil-mək” köməkçi felindən faydalanaılır: qılıbilsəm (edə bilsəm).

ÜÇÜNCÜ BÖLMƏ

YENİ TÜRKÇƏ

I

ÖZBƏKLƏR ZAMANINDA ÇAĞATAY TÜRKCƏSİ (MƏRKƏZİ CƏNUB QRUPU)

Teymurilər hakimiyyəti sırasında şair və ədəbiyyat sevən padşahların göstərdiyi maraq və Əlişir Nəvai kimi bir insanın ortaya çıxışı, çağatay türkcəsi ədəbi dilini və ədəbiyyatını bütün türklərin (oğuz türkləri xaric) ədəbi dili və rəsmi ədəbiyyatı olaraq çox işləkli vəziyyətə gətirdi. Oğuz tayfalarından Türkistan türkmənləri də çağataycanı özlərinə ədəbiyyat dili etdilər.

Özbək adı, Altın Ordunun moğol xanı Özbəkdən (1313-1340) alınmışdır. Özbək xan, İslam dinini qəbul edərək, xalqını da müsəlman etdi. Millət adı olaraq Özbək adı, önce çağatay xalqından ayırd etmək üçün Cuci ulusunun şərq bölgəsi xalqına verildi. Özəlliklə də Əbulxeyr (1412-1468) xalqı bu adla adlandırdı.

Əbulxeyr, Sibiryada xanlığını elan etdi. Nəvəsi Məhəmməd Şeybək xan, hakimiyyətini güneyə doğru genişlədib Teymur oğulları hakimiyyətini yıxdı. Mavəraünnəhri və Xorasanı aldı. Buxarani 1500, Həratı 1507-ci ildə ələ keçirərək, güclü Özbək dövlətini qurdı. Ancaq daha sonra Şah İsmayıл Səfəvi ilə 1510-cu ildə apardığı müharibədə Mervdə öldürdü.

Məhəmməd xan Şeybani (Özbək xanı 1488-1510) Teymurilərin son hökmdarı Baburu Mavəraünnəhrdən çıxardıqdan sonra bütün Türkistanın hakimiyyətini əlinə aldı. Bozqırda yetişmiş olmasına baxmayaraq, çağatay ədəbiyyatı ilə maraqlandı. Özü də məşhur çağatay şairlərindən idi. Məhəmməd xan Şeybani iş başına gəldikdən sonra çağatay şairlərindən bir çoxu onun sarayına gəldi. Bunlar arasında Bənai və Məhəmməd Salih də var idi. Onun [104] çağatay şeirinə və ədəbiyyatına göstərdiyi maraq, bu ədəbiyyatın özbəklər arasında yayılmasına və dilinin sadələşməsinə səbəb oldu. Çünkü qəbilə həyatına örgəşmiş olan və Yəsəvi təriqətinin mənsubları olan özbəklər, Səmərqənd və Buxara şəhərlərinin göstərişli əşraf yaşamını beyənmirlər, çağatay türkcəsindən və ədəbiyyatından çox xoşlanmırlılar. Çünkü çox miqdarda ərəbcə və farsca kəlməyə malik olan çağatay ədəbi dili, onlar üçün rahat başa düşülən deyildi.

Özbeklər, ədəbiyyatdan başqa, türklərin tarixinə də maraq göstərirdilər. Məhəmməd xan Şeybaninin əmisi Quçqunuş xan (1511–1530), Buxaralı Məhəmməd Əlidən Şərəfəddin Yəzдинin “Zəfərnamə”sini türkcəyə tərcümə etməsini istədi. Kitabın mütərcimi müqəddəməsində belə deyir:

“Ama bə’d bilgil kim bu dövranı-şərif və əvanı-lətifdə kim şahənşahı-dindar Quçqunuş xanın mübarək könüllərində səadətmənd xatırlarıqa kiçdi kim Mövlana Şərəfəddini-Yəzdi Farsi til bilən Teymur Bəkin vəqaiyatını aytıptır. Taciklər andan bəhrə tapıb türk iligə feyz təqməy turur. Bəs gərək kim bu kitab türki til bilən bol-qay, ta andan il və ulus fayda tapqa qaylar... Bəzi dana kim bu həzrətin mülazimətində hazır idilər. . Bu əndişədən şad boldular. Bəs andan son bəndeyi-kəminə Məhəmməd Əli ibn Dərviş Əliyi-Buxarıqa işarət boldu kim türki tili bilən zəfərnaməni evirgəy”.

“Sonra bil ki, bu şərafli dövrədə və gözəl zamanda dindar padşah Quçqunuş xanın səadətli xatırına və mübarək ağlına gəldi ki, “Mövlana Şərəfəddini-Yəzdi, Teymur Bəkin gördüyü işləri fars dili ilə bəyan etmişdir. Taciklər onlardan faydalananmaqdadırlar. Ancaq türk milləti ondan feyz almamaqdadırlar. O halda dövlətin və millətin faydalansı üçün bu kitabın türkcəyə çevriləməsi gərəklidir” düşüncəsi gəldi. O həzrətin yanında olan bəzi bilgə kimsələr bu düşüncəni sevinclə qarşılıdalar. Ondan sonra bu kiçik qul Buxaralı Dərviş Əliyə “Zəfərnamə”ni türkcəyə tərcümə etməyim əmr olundu.”

Yuxarıdakı üslub yüksək üslubun bir nümunəsi sayılsa da, sadə və xalqın başa düşə biləcəyi bir üslubdur. Buxaralı mütərcimin özbək dilindən deyil, türk dilindən və türk millətindən danışması maraqlıdır.

Mavəraünnəhrdə və Xorasandakı özbək hökmdarların dövrü, sadə türkçə ilə yazmaq və tərcümə etmək dövrüdür. Məsələn, Quçqunuş xanın xələfi Übeydullah xan zamanında Quranın tərcüməsi və həcmli təfsiri türkçə yazılmışdır. Ayrıca Məhəmməd xan Şeybaninin əmirlərindən Qəmbər bəyin əmri ilə “Kəlilə və Dimnə”, Fəğani tərəfindən türkcəyə tərcümə edildi. Şeybani xanın saray şairi Məhəmməd Salih, Şeybani xanının tarixi “Şeybaninamə”sini mən-zum olaraq yazdı. Bəzi beytləri özbəkçə olan bu əsər, [105] sadə bir türkçə ilə məsnəvi şəklində yazılmışdır.

Übeydullah xan da şair idi. Klassik türk ədəbiyyatı ilə maraqlanırdı. Şeirlərində “Qul Übeydi”, “Übeyd” və ya “Übeydullah” təxəllüsünü seçdi. Daha çox qəzəl və məsnəvi söylədi. Şeirlərində Lütfini və Nəvaini təqlid etdi. Ayrıca Yəsəvi və xələflərinə nəzirələr yazdı. Dili sadə, şeirləri sağlam və gözəldir.

Übeydullah Xanın oğlu və xələfi Abdüləziz xan da şair idi və “Əzizi” məxləsini seçmişdi. Sarayında çox sayda şair toplandı və onun tərəfindən himayə edildi. Bu şairlərin ən tanınmışları olaraq Məclisi və Paşa Xocanın adları zikr edilə bilər.

XVI yüzilliyin sonunda Übeydullah xanın ölümü (1597) üzərinə tac və təxt iddiasında olanlar arasındaki çəkişmələr səbəbi ilə Şeybanilər ölkəsi Buxara, Xivə və Xocənd olmaq üzrə üç xanlığa və ya əmirliyə ayrıldı.

“Şeybani tayfalarının əlinə keçmiş olan Xivədə türk dili və ədəbiyyatının inkişafı davam etdi və daha sadələşdi.

“Şəcəreyi-türk”ün (“Türklərin tarixi”) və “Şəcəreyi Tərakəmə”nin müəllifi Əbülgəzi Bahadır xan (1642–1663), içində ərəbcə və farsca kəlmələr olduğu üçün çağatay ləhcəsini yabancı olaraq seciyyələndirir, yazılarında xalis türkcəni daha çox işlətməyə cəhd edirdi. “Şəcəreyi-Tərakəmə” 1660-ci ildə Xivə xanı Əbülgəzi Bahadır xan tərəfindən yazıldı. “Oğuznamə”nın türkmən rəvayəti olub XVII əsr çağatay ləhcəsi ilə yazılmış olan bu kitabın dili, türkmən ləhcəsi ilə çox da fərqli deyil. Belə ki, bəzi müəlliflər onu türkmən ləhcəsi ilə yazılmış kitablarla bir tutmuşlar. “Şəcəreyi-Tərakəmə”nin türkcə nəsri axıcı, sadə və müəllifin yazdığını görə, xalq dili ilə yazılmışdır. Qaynaq olaraq Rəşidəddin tarixindən və türkmən rəvayətlərindən istifadə edilmişdir. Kitab, prof. Kononov tərəfindən incələnmiş, rusca tərcüməsi və qrammatik özəllikləri ilə birlikdə 1958-ci ildə nəşr edilmişdir. Prof. Məhərrəm Ərgin onu türkçəyə çevirmiş və əsas mətnlə birlikdə “1001 Təməl Əsər” serisində (say: 33) yayınlamışdır.

“Şəcəreyi-tərakəmə”nin nəsrindən bir örnek:

İmdi mundın song Çəngiz övladından Ürkənci Ərəb Məhəmməd xanning oğlu Əbülgəzi xan aytaturur kim köp imkaklar korkan-

din song yaşıımız otuz toquzğə yetkəndə tarix ming taqı əlik birdə ilan yılında Xarəzm məmləkətində atamız taxtida olturub yurt işikə məşğul bolduq. Ol vəqtədə türkmənlər Mang Qışlaq və Əbulxan və Təcən suyining yetəsidə olturub irdilər. Xarəzmdə olturğanları həm bizning kəlürmizni iştirib qacıb bu itilğan üç yurtğa bardılar.

Andın song biri nicası köç birlən və birncası yol birlən üç yurtda bir ivli [106] qalmay barçası Xarəzməga kəldilər. Taqı yaxşılıarı nökər və yamanları rəiyiyət boldilar. Mundın köp yıllar ötti. Türkmanıng mollaları və şeyxləri və bigləri mining tarixini yaxşı bilürəmni iştirib tururlar ta ki bir kün barçaları kəlib ərz qıldılar kim bizning içimizdə Oğuznamə köp türür. Amma hiç yaxşısı yoq barçası qələt və birisi birisigə müvafiq irməs. Hər qayısısı bir türlüg və bir dürüst itibar qılğurək tarix bolsa irdi, yaxşı bolur irdi tip, utun qıldılar irsə anlarning utunlarını qəbul qıldım.

Azərbaycan türkcəsi ilə: “*İndi bundan sonra Çəngiz övladından Ərəb Məhəmməd Xani-Ürgəncinin oğlu Əbülqazi xan, belə deyir: Cox zəhmətlər çəkdikdən sonra 39 yaşında, 1051-ci ildə Xarəzmdə atamın taxtına oturub, yurdun işləri ilə məşğul oldum. Əsirəlarda türkmənlər Mang Qışlaqda, Əbülxan və Təcən çayı həvalisində otururdular. Xarəzmdə olanlar bizim gəlişimizi öyrəndikləri zaman qaçdilar və zikr olunan üç bölgəyə getdilər. Ondan sonra bəziləri Xarəzmə köç etdilər. Bəziləri də yoldan döndülər. Heç biri o bölgədə qalmadı. Onların yaxşalarını nədim və pislərini rəiyiyət etdik. Ondan sonra uzun illər keçdi. Türkən mollaları, şeyxləri və bəyləri mənim tarixi yaxşı bildiyimi eşitmişdilər. Bir gün onların hamısı gəldilər və dedilər ki, ‘bizim aramızda çox “Oğuznamə” var. Heç biri yaxşı deyil. Onların hamısı yanlışdır və bir-biri ilə tutmur. Hər biri fərqlidir.’ Sonra xahiş edərək dedilər ki, əgər mötəbər, düz bir tarix olsa, yaxşı olar. Mən də onların xahişini qəbul etdim.*

“Şəcəreyi-türk” Hz. Adəm zamanından Bahadır xan zama-nına qədər türklərin, xüsusilə Şeyban-Özbək xanədanı tarixini, onların Xarəzmdəki hakimiyyətini tarix və hekayə şəklində bəyan etməkdədir. Xarəzm xalqının dili ilə yazılmışdır. Ərəbcə və farsca kəlmə sayı yüzdə onu keçməz. Almancaya, ingiliscəyə,

fransızcaya və ruscaya tərcümə edilmiş olan bu əsər, öncə Rəfiq Paşa və daha sonra da dr. Rıza Nur tərəfindən Türkiyə türkçəsinə çevrilib yayınlanmışdır.

“Şəcəreyi-türk” nəsrindən bir örnək:

Şol tarixi-fəqirinə aldımda bar. Kitabının əvvəlində həm tip ərdim. Mundan başqa on yeti Çəngiznamə hazır turup turur, an-larıng yüzində biti turur mən.

Azərbaycan türkçəsi ilə: “*O tarix bu fəqirin hafızasında saxlıdır. Kitabın əvvəlində də deyildi. Ayrıca hazırladığım 17 “Çəngiznamə” yə baxaraq onu yazdım.*”⁷²

[107] Bu dövrdə Xivədə tarixi kitabların tərcüməsi və yazılışı böyük əhəmiyyət kəsb etdi. Əbülgəzi Bahadır xanın əsərlərindən başqa, XIX əsrдə Xandmir, Mirxand, İbn Əsir və Məsudi tarixləri türkçəyə çevrildi. Ayrıca Munis və Agahi tərəfindən Xivə tarixləri yazıldı.

Xivənin önemli şairləri arasında Ömər Baqi, Müzəffər Kirmani, Qazi Məhəmməd Niyaz Neşati və Əhməd Təbib kimilərinin adını çəkmək lazımdır. Bunlar da çağatay ədəbi məktəbini təqib etdilər. Neşati, Raqim, Rövnəq, Munis və öz ustadları hesab etdikləri Xivə şairlərindən Müzəffər Kirmani qabarlıq bir şəxsiyyətə sahib idilər.

Xivənin əksinə, Buxarada türk dilinə və ədəbiyyatına maraq göstərilmədi. Oranın mədrəsələrində, ümumiyyətlə, farsca söyləyən şairlərin əsərləri oxuduldu. Ancaq şəhərin xaricindəki özbəklər arasında türkçə şeir yaygın idi. Xalqın istəyi ilə əxlaqi və dini məsələlər haqqında Sufi Allahyar (ö. 1713) tərəfindən mənzum türkçə ilə yazılmış olan “Səbatül-Aciz”in, bu növ əsərlərə bir nümunədir.

Xocənd əmirliyində, Buxaranın əksinə, çağatay ədəbiyyatı inkişaf etdi. Şairlər, yerli çağatay ləhcəsinin təsiri altında yetişmiş olmaqlarına baxmayaraq, ədəbi çağatay üslubunu və şivəsini qorumağa çalışıdilar.

XIX yüzilliyin ortalarından sonra məhəlli türk ləhcələrinin ədəbiyyatı meydana gəldi. Bununla yanaşı, XX yüzilliyin başlarında 1907-ci ildə də Molla Murad Xacə İşan bin Saleh, Sədinin “Gü-

⁷² Bu sətirlər, Türkmen ləhcəsi bəhsində də XVII əsr Türkmen nəsrinə örnək olaraq verilmişdir.

listan”ını tərcümə etdi⁷³. Yeni özbək ədəbiyyatı, XIX yüzilliyin ortalarında ədəbiyyatda yenilik və azadlıq istəyən düşüncələrin ortaya çıxması ilə yarandı. Sosial və milli məsələlər, ədəbi mövzuların başında yer aldı. Bununla birlikdə şairlərin çoxu, şeirlərini çağatay şəkli və qəlibləri ilə söyləməyə davam etdi. Bunların ən önəmliləri Müqimi (1851-1903) və Firqət (1858-1909) idilər.

XIX yüzilliyin sonlarında Qərbi Türkistanda istər öz yurdunda və istərsə də Rusiyada təhsil alanlar arasından aydınlar-ziyalılar sinfi yarandı. “Cədidçilər”⁷⁴ deyilən bu ziyalılar, yeni və yenilikçi bir təhsil metodunu müdafiə edirdilər. Bu proses şimal məntəqəsində, yəni Qazaqistanda daha tez başladı. Şair Abay (1845-1904) Qazaqistanda ilk dəfə ana dilində təlim və tərbiyənin əhəmiyyətini vurğuladı. Sürətlə yeni məktəblər açıldı. “Uş Cuz”, “Alaş” və “İqab” kimi yerli qəzetlər yayınlandı.

Güney Türkistanda Buxara və Səmərqənddə Əhməd Daniş Buxari (1827-1904) islahatın qabaqcıllarından idi. Alim və eyni zamanda xəttat və miniatürçü olan Əhməd Daniş-Buxari, [108] əsərlərini İslahatda yazdı. O günlərdə İsmail Qaspiralının “Tərcüman” qəzetində (Krım) yazdıqları ilə Türkiyə və Azərbaycandakı müstəqillik və yenilik axımlarının da Türkistanda böyük rolü oldu.

Əhməd Danişdən sonra Münəvvər Qari (1880-1933) “Xurşid” qəzetini nəşr etdi. O da islahat və müstəqillik istəyənlərdən olub, 1933-cü ildə öldürüldü.

XX yüzilliyin başlarında (1900-1917) ədəbiyyat, təlim-tərbiyə vəzifəsini də öhdəsinə aldı. Behbudi, Qari, Övlani və Niyazi kimi müəlliflər; Kami (1865-1923), Miskin (1880-1937), Ayvaz Otaroğlu (1884-1919) kimi şairlər bu sahədə önəmli bir vəzifə ifa etdilər. “Ayinə” dərgisini idarə edən, orada siyasi və sosial məqalələr yazan, müstəqillik üçün cəhd göstərən “Pedər-koş” pyesinin müəllifi Məhəmməd Xace Behbudi (1874-1919), 1919-cu ildə Buxara əmiri tərəfindən daşa basıldı (öldürüldü).

“Qızılgül”, “Ağgül”, “Buştigül” adları ilə 1916-cı ildə üç cilddə yayınlanan Həmzə Niyazinin şeirləri milli himnlər səviyyəsində idi.

⁷³ “Sövqi-Gülistan” (farsca mətni ilə Gülistan tərcüməsi), Taşkənt, 1337 (1918).

⁷⁴ Yenilikçilər.

Özbəkistanda XX əsr şairlərindən Abdül-Rauf Fitrət, Abdül-Həmid Süleyman Çolpan və Maqcan Cuma Bəyi milli şairlər arasında saya bilərik. Bunların hər üçü də 1938-ci il repressiyası zamanı aradan götürüldü. Müstəqillik tərəfdarlarından Məşriqəl-bək də 1938-ci ildə öldürüldü.

Sovet tərəfdarı olan şairlərin başında Həmzə Niyazidən başqa, Sədrəddin Eynidən (Tacik) söhbət etmək lazımdır. Niyazi (1889–1929) şeirlərində və əsərlərində keçmişin nöqsanlarını ifadə edərək sovet rejimi müdafiə etdi. Siniflərin ziddiyətini göstərdiyi Bəy və “Qulluqçu” adlı məşhur pyesi ilə özbəklər arasında sovet pyes yazıçılığının təməlini qoyarkən, Özbəkistanda sovet ədəbiyyatının qurucusu sayılmışdır.

Abdullah Qədiri (1894–1939) sovet nəşrinin qurucusu, ictimai və tarixi romanların ustası idi. satirik hekayələr də yazmışdır. Onun “Ötən Günlər” və “Mehrab əqrəbi” romanları, özbək ədəbiyyatında romançılığın ilk örnəklərindəndir.

Bu dövrdə şairlər və müəlliflər Niyazini təqib edərək, sadə yazmağa və söyləməyə başladılar. Əruz vəznindən heca vəzninə meyil etdilər. Əsərlərində ictimai-siyasi mövzulardan, günün məsələlərindən və insandan bəhs etdilər.

Şairlərdən Qafur Qulam (1903–1966), Həmid Alimcan (1909–1944), Musa Aybek (1905–1968), Kamil Yaşın, Uyğun, Məqsud Şeyxzadə, Mir Teymur, Mir Möhsin, A.Muxtar, H.Qulam və Zülfüyyə xanımının adını çəkmək lazımdır. Qafur Qulam lirik və epiq şeir yazan şairlərdən idi. Nəsrdə də “Yadigar dastanı” kimi dəyərli əsərləri var idi. Musa [109] Aybek, şeirlərində özbəklərin irəliləyiib inkişaf etməsini təsvir etmişdir (“Zamanə qızı Dilbər” və “Baxtı Güл Sağındıк” mənzumələri).

Dünya müharibəsindən sonra sülh məsələsi, sənayenin və abadanlığın inkişafı, işçilərin yaşayışı şeirin mövzusu oldu. Ayrıca Sovet xalqlarının, özəlliklə də Türkistan xalqlarının qardaşlığı, şairlərin şeirlərində ifadə edildi.

Pyeslərdə də tarixi hadisələrlə müasir yaşam, birlikdə əks olundu. M.Şeyxzadənin “Mirzə Uluğ Bəy faciəsi” adlı mənzum pyesi, tarixi romanların ən gözəl örnəklərindən biridir.

Şərəf Rəşidovun və şair, eyni zamanda jurnalist olan Əsqəd Muxtarın əsərləri romançılıqda önəmlı bir addım sayılır.

B.Tursun da romançı idi. Onun sovet dövrü özbək romanlarının ilki sayılan “Müəllim” adlı romanı bir avtobioqrafiyadır.

Müasir şairlərin ən məşhuru olan və əsərləri bir neçə dilə tərcümə edilən Zülfüyyənin şeirlərində gənc yaşında əri ölen bir annanın qəmi və kədəri, insan sevgisi duyğuları ilə birlikdə görülür⁷⁵.

Burada örnek olaraq 1949-cu ildə Qazaqistanın 25-ci ili münasibəti ilə Qafur Qulamin bir şeirini nəql edəlim⁷⁶:

Qazaq elinin uluğ toyu:

Əzəmət xalq – ölkən Qazaq
Özbək elidən qutlar
Bir tuğ astı birləştirdi

* * *

Bir tamrmız, bir çarvamız
Bir qazanmız, bir aləv
Ortamızda nemət tola
Dəsturxandı keng yaylav
Özbək eli öz ağam, deb
[110] Ötrik sözləməs Qazaq
Cəkəm desəm canqa tutuş
İnim desəm yaxınraq

*“Böyük Qazax xalqı və ölkəsini,
Özbək xalqı təbrik edir.
Bir bayraq altında birləşdirdi.*

* * *

*Bir damar və bir parçayıq,
Bir qazan və birşöləyik.
Aramızda nemət boldur,
Geniş vadisi süfrə kimidir.*

⁷⁵ Prof. Pənah Xəlilov: Sovet sosialist xalqları ədəbiyyatı, c.I, Bakı, 1977.

⁷⁶ Çağatay Kuçar, Çağatay Türkistan şeirində qardaşlıq temasından örnekler, IV Mülklətlər arası türkologiyay konqresi, İstanbul 1982.

*Xalq, özbəyi öz qardaşı olaraq adlandırdığı vaxt
Qazax yalan söyləməz
Əgər öz yaxınım desəm, canıma daha yaxındır
Əgər qardaş desəm, ondan daha yaxındır.”*

Müasir özbək nəşrindən bir örnek

Özbək nəşri bu dövrdə çox inkişaf etmədi. Ancaq teatr, Azərbaycan teatrından ilham alaraq inkişaf etdi.

Aşağıdakı parça, 1970-ci ildə Taşkənddə basılmış olan Babur şahın miniatürlərinin albomuna (“Baburnamə Rəsimləri”) prof. Həmid Süleymanov tərəfindən yazılmış olan girişdən (müqəddimə) alınmışdır:

Zəhirəddin Məhəmməd Babur 1483 yıl 14 fevralda Əndican şəhridə toglıqan. Onun ağası Ömər Şeyx Mirza Teymurunın nəbirəsi Fərgana mülkünün hakimi idi.

Zəhirəddin anası Qutluq Nigar Bəgüm Taşkəndin feodal zadəganlarından Yunus canıng qızı Bolqan Babirin yaşlıq yılları Fərganədə ötdi. Şübhə yoq ki, o dəstlikli məlumatını Əndicanda, əsasən öz ana tilisi bolqan Özbək tilində alqan..

Mirza Babur xanın ictimai-fəlsəfi görüşləri, onun estetik təbi və elmi gizikü və caqılığı, Mirza Uluğ Big, Ali Şir Nəvayı, Abdurrahman Cami, Lütfi və başqa şərq klasiklərinin genial əsərləri təsir-də şəkilləndi.

Azərbaycan türkcəsi ilə: “Zahirəddin Məhəmməd Babur, 14 fevral 1483-cü ildə Əndican şəhərində dünyaya gəldi. Atası Ömər Şeyx Mirza, Teymurun nəvəsi və Fərganə hakimi idi. Zahirəddinin anası, Qutluq Nigar Bəyüm, Yunus xanın qızı və Taşkəndin məşhur ailələrdən idi. Baburun gənclik illəri Fərganədə keçdi. Şübhəsiz, o, ilk məktəbinin Əndicanda və ana dilində, yəni özbək dilində tamamladı.

Mirza Babur xanın sosial və fəlsəfi görüş və düşüncələri, onun estetik zövqü və elmi araşdırmları Mirza Uluğ Bəyin, Əlişir Nəvainin, Əbdürəhman Caminin, Lütfinin və digər şərq klassiklərinin dahiyanə əsərlərinin təsiri altında şəkillənmişdir.”

Sovet rejiminin quruluşuna rastlayan 1917–1926-cı illər arasında, sənətdə və [111] ədəbiyyatda da dəyişikliklər meydana gəldi. Siyasi mövzular öncəkindən daha çox işləndi. 1924-cü ildə sovet

rejimi Qərbi Türkistanı 5 cumhuriyyətə ayırdı (Türkmənistan, Özbəkistan, Tacikistan, Qırğızistan və Qazaqistan). Bu bölünməyə paralel olaraq beş rəsmi dil meydana gəldi. 1927-ci ildən sonra dəyişikliklər daha çox hiss edildi. Sovet ədəbiyyatı yeni bir möhtəva ilə ortaya çıxdı. Latin əlifbası rəsmiləşdi. Ancaq 1940-cı ildən başlayaraq kiril əlifbası onun yerini aldı. Özbəkistanın ədəbi dili, Teşqənt və Fərgana ləhcəsi üzərinə quruldu.

Günümüzdə Özbəkistan 15.391.000, Türkənistan 2.759.000, Tacikistan 3.801.000, Qazaqistan 14.685.000, Qırğızistan 3.529.000 olmaq üzrə cəmi 43.966.000 nüfusa malikdir və bunların təxminən 13 milyonu rus və türk deyil⁷⁷.

ÖZBƏK XALQ ƏDƏBİYYATI

Özbək xalq ədəbiyyatını dastanlar, xalq mahnıları və nağıllar təşkil edir. İslami məzmunlardan başqa, ictimai tənqidlərin də görüldüyü bu növ əsərlər arasında Qurban Ata İsmailov (1866–1944) ilə Pulqanın əsərləri məşhurdur. Xalq ozanlarının ən tanınmışları Nəzəroğlu (1872–1953) ilə Varqaş Çuman-Bulbuloğlu (1868–1937); qəhrəmanlıq dastanlarından ən tanınmışı isə alpliq, yəni qəhrəmanlıq almış mənasına gələn “Alpamış”dır. Bu dastan, bir ölçüyə qədər “Bamsı Beyrək” (Dədə Qorqud) dastanı ilə “Odissey”⁷⁸ dastanına, bir qismi də “Koroğlu” dastanına bənzər. Bundan əlavə özbəklər arasında “Şeybani xan ilə Gün Doğmuş”, “Şirin ilə Şəkər”; “Rüstəm xan ilə Koroğlu” dastanları da məşhurdur.

Dastanlar, baxşı və ya cirçi⁷⁹ deyilən dütar çalan xalq ozanları tərəfindən oxunur. Eşq dastanları, ümumiyyətlə, İran-İslam ədəbiyyatına dayanır. “Fərhad və Şirin”, “Tahir və Zöhrə” və “Seyfül-Mülük” kimi xalq şeirlərinin çoxu, yerli rəngli İslami mövzularda söylənmişdir.

Özbək xalq ədəbiyyatı və roman janrlarında öyud, nəsihət, atalar sözü çox görülür. Lətifələr, qonşu xalqların lətifələrinə oxşar. Məsələn: Kəl, Aldar Köşə, Əfəndi (Molla Nəsrəddin və ya Nəsrəddin Xoca).

⁷⁷ 1979-cu il Sovetlər Birliyinin rəsmi istatistiyi, Moskova 1981

⁷⁸ Yunan destanı.

⁷⁹ Mahnı oxuyan.

ÖZBƏK TÜRKCƏSİNİN XÜSUSİYYƏTLƏRİ

6 səsli və 25 səssiz hərf vardır. 6 səsli, rus əlifbasında 10 hərflə göstərilmişdir. Səslilərdən “ə” və “ö” mövcud deyil. Özbək türkcəsində fəthə (ə) “a”ya dönüşməkdədir (mərkəz yerinə markaz); “o”, “u” olmaqdadır (yoq yerinə yuk).

“O” ikinci və üçüncü hecalarda da görülür. Məsələn: qazan yerinə qozon. Ayrıca nazal “n” və “h” mövcuddur.

Azərbaycan türkcəsi ilə müqayisədə bir çox halda /h/ səsi /x/ ilə, /c/ səsi /j/ ilə əvəzlənir. Məsələn, “əcdad” yerinə “əjdad”.

“F”, alınma kəlmələrdə işlənir türkcə kəlmələrdə “p”yə dönüşür.

Kəlmələrin başında “r”, “l”, nazal “n”, “j” işlənməz.

Ahəng qanunu aradan getməkdədir. Sadəcə qalın şəkilçilər işlənir.

Üstünlük sıfəti şəkilçisi “-rok”dur.

İndiki zaman, /-yap/ və /-etir/ şəkilçiləri əlavə edilərək düzəlir: İşlayap man (işləyirəm). Geniş zaman “-a” və “-i” ilə düzəlir. Baraman (Gedərəm). İşlayımız (işləyərik), işləyisiz (işləyərsiniz).

Keçmiş zaman da “-di” və “-qan” ilə düzəlir: İşlaqan man və ya işlədim (işlədim).

Yiyəlik şəkilçisi -ning; akuzatif tümleç -ni; yönlük halı -ğa, -gə; çıxışlıq hal -dan; yerlik hal “-da” ilə düzəlir. Səssizlərin qoşa oxunması (təşdid) say olaraq çoxdur. Məsələn: yetdi (7), səkgiz (8), toqquz (9) otti (30).

Özbək ədəbi dilinin meydana gəlməsində, yerli şivələrin üç qrupunda özəllikləri görülən oğuz, qıpçaq, uyğur və qarluq dilləri kimi bir neçə türk dili yer almışdır. Məsələn: qarluq-çigil-uyğur şivələri qrupunda “k” (ك), “g” (گ), “ğ” (خ) və “q” (ق) kəlmələrin sonunda qalır. Bundan əlavə “g” (گ), “x” (خ) ilə, “l” də “n” ilə əvəzlənir. Nazal “n” mövcuddur. Bu qrupa daxil olan dialektlər şəhərlilərin (Taşkənt, Səmərqənd, Buxara və s.) dialektləridir. Çağdaş ədəbiyyat dili isə, Taşkənt-Fərgana dialekti üzərində qurulmuşdur⁸⁰.

⁸⁰ Prof. Fərhad Zeynalov, Türkologianın əsasları, “Maarif” nəşriyyatı, Bakı, 1981.

II

OĞUZ TÜRKCESİ

İslamı qəbul etməzdən əvvəl Türkistanın şimalında yaşayan və Kiçik Asiya, Azərbaycan və İraq türklərinin və türkmənlərin ataları olan oğuzlar, türk tayfalarının ən önemlidisidir. Çin qaynaqlarında Huqut adı ilə qeyd olunan oğuzlar, yenə Çin qaynaqlarına və Orxon kitabələrinə görə m.ö. VII-VIII. Yüzilliliklər arasında Ötükənin (Sibiryada) ormanlıq və dağlıq məntəqələrində yaşayırdılar. Kaşgarlı Mahmud, “Divani-lüğat-it-türk” adlı əsərində oğuzu, türkmənlə eyni sayır. Kəlmənin etimologiyasına baxaraq oğuzlar haqqında müxtəlif görüşlər irəli sürülmüşdür. Buna görə oğuz kəlməsi, boyalar, qəbilələr (oq-uz) və ya oqlar (qədim türkcədə -uz və -iz cəm şəkilçisi idi) mənasına gəlir. Başqa bir görüşə görə də heyvanların doğmasından sonra əmcəyindən alınan ilk süd anlamına gələn “ağuz” və ya “ağuz” kəlməsindən yaranıb.

Ərəbcə mətnlərdə “ğoz” olaraq qeyd olunan “oğuz”, “oqsus” və ya “ceyhun” olaraq da adlandırılmışdır. Əfsanəyə görə, oğuzlar, 6 uşağı olan Oğuz xanın soyundandır və onlardan 22 və ya başqa bir görüşə görə 24 oğuz qəbiləsi əmələ gəlmişdir.

İslam dinini qəbul etdikdən sonra Səlcuqlu və Osmanlı imperatorluqları kimi ən böyük imperatorluqları quran oğuzlar tarixdə əhəmiyyətli rol oynamışlar.

Oğuz adı öncə Yenisey daş kitabələrinin birində bir boy adı olaraq qeyd olunmuşdur.

Göytürk xaqanlarına aid VIII əsr Orxon kitabələrində onlardan bəhs edilən və Göytürk imperatorluğuunda Tula çayı (bugünkü Moğolistanın şimalı) sahillərində yaşayan oğuzlar (Doqquz [114] Oğuz), türk cəmiyyətinin böyük bir qismini təşkil edirdilər. Bundan əlavə Göytürk dövləti xaqanı İstəmi xanın qoşununun böyük bir qismini oğuzlar (On-oq) təşkil edirdi. Böyük ehtimal ki, On-Oq oğuzlarından olan, X əsrənə Seyhun çayı sahillərində yaşayan oğuzlar, qeyd etdiyimiz əsrənə etibarən müsəlman oldular. XI əsrənən sonra da İrana və Kiçik Asiyaya gəldilər və müsəlmanlar tərəfindən

türkmən adı ilə şöhrət qazandılar. İki əsr sonra türk və türkmən adı, oğuzun yerini tutdu. 1035-ci ildə oğuzların bir bölümü Xorasana getdi. Bunlar, müharibələrdən və savaşlardan sonra Xorasanı Qəznəlilərdən alıb Səlcuqlu dövlətini qurdular. Onların başındakı Səlcuqun oğulları Çağrı bəy və Toğrul bəy qardaşları, Oğuzların 24 qəbiləsindən biri olan qanıqlı (və ya qınıqlı) qəbiləsindən idilər. Onlar İranı aldıqdan qısa bir müddət sonra Kiçik Asiyaya doğru hərəkət etdilər və Malazgird fəthindən (1071) qısa bir müddət sonra da Kiçik Asiyanın böyük bir qismini alıb Səlcuqlu imperatorluğunu qurdular. O sırada Bağdaddakı xilafət dövlətinin zəifləməsindən faydalanan Roma dövlətinin, Kiçik Asiyanın cənubundakı müsəlman məntəqələrini və Suriyanı alaraq İslam ölkələri üçün ciddi bir təhlükə yaratdığı üçün müsəlman türklərin Roma torpaqlarına irəliləməsi Bağdad xilafət hakimiyyəti tərəfindən xoş görüldü.

XI əsrдə oğuzlardan başqa bir qrup, Xəzərin və Qara Dənizin şimalından Balkanlara keçərək orada yerleşdi.

O sıralarda köçəri türklər, ərəb və kürd qəbilələrinin əksinə, el, yəni qəbilələr birliyi şəklində yaşayırıldılar. Oğuzlar, müstəqil siyasi təşkilat yaradan və eyni qövmdən olan öz qəbilə birliklərinə “il” və ya “el” deyirdilər. Digər türk qəbilələri də “il” kəlməsi yeri nə “budun” və ya “ulus” kəlmələrini işlədirdilər.

Hər birinin xüsusi bir möhrü və ya damgası olan oğuz eli, 24 qəbilədən və ya boydan meydana gəlirdi. Hər altı qəbilə bir ov quşu olan (qartal, şahin, doğan və s.) və türklərin gözündə müqəddəs sayılan, ətləri haram olan bir “onğun”a (totem) malik idi. Heyvanlarına və atlarına öz damgasını vuran hər qəbilə və ya boy, bir neçə obaya və ya qrupa (oymaq, yörük) ayrıılırdı. Elin başçısına yabğu, qəbilə başçısına da bay deyilirdi. Bəy sifəti irsi idi və “yabğu”lar da bəylər arasından seçilirdi.

El kəlməsi tədricən ölkə anlamı da qazandı. Əskidən elin, qəbilənin və tayfaların yaşadıqları bölgəyə yurd deyilirdi.

Oğuzlar, qoşunu və dövlət təşkilatını sağ və sol olmaq üzrə iki yerə ayıırlırdılar. Moğolların əksinə, sağ qol və ya cinah, sol cinah-

dan daha önemli idi. Sağ qola boz-oq, sol qola da üç-oq və ya üç qəbilə [115] deyərdilər. Elin idarəsi və hakimiyyət simvolları, yəni yay boz-oqların əlində idi. Üç-oqların simvolu isə ox idi. Bu səbəblə Toğrul bəy, Nişapura daxil olduğu zaman (1038), Oğuzun iki qolunun hakimi olduğunu göstərmək üçün biləyində bir yay və kəmərində üç ox var idi.

Oğuz yabğuları, əslən qayı, yazır, afşar, bəydili və eymür kimi beş qəbiləyə aid idilər. Eymür qəbiləsi üç-oqlardan, digərləri boz-oqlardan idilər. “Dədə Qorqud” dastanlarındakı siyasi üstünlük üç-oqlardadır. Bunlar, İslam hakimiyyətlərində önəmlı rol oynadılar. Çünkü Səlcuqlu xanədanı (Qınıq), Salurlar və Ağqoyunlular (Bayındır) bunların qolundan idi.

“Divani-lügat-it-türk”də, “camiət-təvarix”də və Əli Yazıcıoğlu'nun “Tarixi-Ali-Səlcuqu”nda oğuz qəbilələrindən və qollarından ayrıntılı olaraq bəhs edilmişdir. Məsələn: “Camiət-təvarix”də oğuzların özəllikləri haqqında belə yazılır: “Əskidən böyük toylardada sof-ranın başında Oğuz qəbilələrindən hər birinə sünük və ya sümük dedikləri et parçasından hazırlanmış yemək təyin olunmuşdu. Hər dörd qəbiləyə bir sümük ayrılmışdı⁸¹.

Yuxarıda deyilənlərdən məlum olur ki, çox əski zamanlarda altı qəbilə halında yaşayan oğuzların, sonralar hər qəbiləsindən dörd qəbilə çıxdı. Bundan sonrakı səhifədə yer alan tablo, Rəşidəddinin “Camiət-təvarix”inə görə, oğuz qəbilələrinin isimlərini və özəlliklərini göstərməkdədir.

⁸¹ Yəni süfrəyə oturulmadan önce hansı qəbilə mənsubuna heyvan ətinin hansı parçasının veriləcəyi bəlli olmuşdu. Bu barədə bax: Mürsel Öztürk, Câmiü't-Tevârih'e Göre Oğuzlar, Prof. Dr. Kâzım Yaşar Kopraman'a Armağan, Ankara 2003, s. 522 vd.

Rəşidəddinin “Camiət-təvarix”inə görə oğuz boyları

Qabilənin adı	Mənası	Onqun (totem ya münqəddəs heyvan)	Mohür ya damğa	No
Qayi	Möhkəm	Şahin	ش	1
Bayat	Varlı	Şahin	س	2
Alqər evli	Müvəffəq	Şahin	3
Qara evli	Qara çadırlı	Şahin	ح	4
Yazir	Çox sayda ölkələrə hakim	Qartal	ي	5
Dögər	Toplanmaq üçün	Qartal	خ	6
Dordurğa	Fəth və hökmədarlıq	Qartal	ع	7
Yapərli		Qartal	ل	8
Avşar ya Əfsar	Çevik və heyvan ovunu sevən	Tavşancıl	ف	9
Qiziq	Qutlu - ciddi	Tavşancıl	X	10
Bigdeli	Böyüklerin sözü tak əziz	Tavşancıl	ك	11
Qarqın	Çoxlu və doydurucu xörək	Tavşancıl	م	12
Bayəndər	Nemətlərlə zəngin yer	Sunqur	و	13
Beçənə	Yaxşı işləyir/ Qeyrətli	Sunqur	ئ	14
Çavuldur	Şərafli, və məşhur	Sunqur	ئ	15
Çebni	Düşmən gördüyü hər yerdə döyüşən	Sunqur	ئ	16
Salur	Qılınca və çomağı hər yanda işə yarar	Oc	ئ	17
İmur	Çox yaxşı və varlı	Oc	ئ	18
Alayontli	Yaxşı heyvanları olan	Oc	ئ	19
Ürägir	Nizam və yaxşı iş banisi	Oc	ئ	20
Yigdir	Yaxşılıq, böyüklik, mərdanəlik	Qırğı	ئ	21
Bugduz	Hamiya təvazökarlıq və xidmət edən	Qırğı	ئ	22
Yiva	Hər kəsən yüksək	Qırğı	ئ	23
Qiniq	Hər yerdə əziz	Qırğı	ئ	24

Tarixi baxımdan oğuzları üç qrupa ayıırlar: qədim oğuzlar, orta oğuzlar və yeni oğuzlar.

1) Qədim oğuzlar – VII və VIII yüzilliklərdə Ötükən bölgəsində yaşamış olan əski oğuzların önəmli bir qismi Göytürk dövlətinə bağlı idi. Dilləri, Orxun kitabələri və əski uyğur mətnləri haqqındaki bölmədə izah edilmişdir (6-9-cu əsrlər).

2) Orta oğuzlar – Müsəlman oğuzlardır. XI yüzillikdə onların dili və digər özəllikləri haqqında ayrıntılı məlumat verən Kaşgarlı Mahmud, onları 22 qəbiləyə ayırmışdır. XVII əsrдə xivəli Əbülqazi Bahadır xan, “Şəcəreyi-tərakəmə” və “Şəcəreyi-türk” adlı əsərlərində oğuzlardan bəhs edərkən onların 24 qəbiləsinin adını bu şəkildə zikr etmişdir: Qınıq (Səlcuqluların qəbiləsi), Qayıq (Qayı), Bayındır, İva və ya Yiva, Salgur və ya Salur, Afşar, Bəydili, Bügdüz, Bayat, Yazqır, İynur və ya Eymür, Qara Böyük, Alqa Böyük, İğdir, Ürəgir, Tutırqa (Dodurğa), Ulayundluq, Tögər (Döyər), Peçənək, Çuvaldır, Çepni və Çaruq.

Orta Oğuzca, IX və X əsrlərdə qırğız ləhcəsinin və X və XI yüzilliklərdə də qıpçaq və qarluq türkcəsinin təsiri altında qalmış, əlbəttə, bu təsir qarşılıqlı olmuşdur. Elə ki, [118] “Məhəbbətnamə”, “Nəhcül-fəradis” və s. Xarəzm və Altın Ordu (Qarluq və Qıpçaq) əsərlərində oğuz ləhcələrinin özəllikləri də gözə çarpir.

3) Yeni oğuzlar – Türkiyə və Azərbaycan türklərinin və türkmənlərin atalarıdır. Bunlar, XIII yüzillikdən, yəni qərbə mühacirət etdiķdən və digər türklərlə (qıpçaq, uyğur), mögollarla və yerli xalqla qarşılıqdan sonra Anadolu və Azərbaycan türkcəsi ləhcələri ilə turkmən ləhcəsini meydana gətirdilər.

Anadolu, Azərbaycan və turkmən ləhcələrinə ayrılmadan öncəki dövrə aid olan yeni oğuz türkcəsi ilə yazılmış yazılar və mətnlər mövcuddur. Bu baxımdan yeni oğuz türkcəsi mərhələsini, Səlcuqlu, Osmanlı, Azərbaycan və turkmən türkcələrinin başlangıç mərhəlesi saymaq lazımdır. XIII-XV əsrlər arasında bu ləhcələrin bir-birindən çox fərqi yox idi. Bu ləhcə ilə yazılmış olan XIII və XIV əsrlərə aid əsərlərin bu üç ləhcədən hansı ilə yazılmış olduğu barədə alimlər arasında fikir birliyi yoxdur. Məsələn, 1230-cu ildə Şair Əli tərəfindən yazılmış olan “Qisseyi-Yusuf” mənzuməsini,

bəzi alımlar qədim Azərbaycan türkcəsinə, bəziləri də qədim türkməncəyə aid edirlər.

Yeni oğuz türkcəsini şərqi və qərbi olmaq üzrə iki qrupa ayırmalı lazımdır. Şərqi oğuz türkcəsindən qədim və yeni türkməncə; qərbi oğuz türkcəsindən osmanlı, qaqauz və Azərbaycan türkçələri meydana gəlmişdir.

Osmanlı türkcəsi bir neçə tarixi inkişaf mərhələsi keçirmişdir: Səlcuqlu-əski osmanlıca, orta osmanlıca, yeni osmanlıca, Türkiyə türkcəsi.

Balkan, Kipir, Suriyyə və cənubi Krım türkcəsi, osmanlı türkcəsidir. Azərbaycanın, (Zəncan daxil), Savənin, Həmədanın, Qaşqay yurdunun, İnallunun, Baharlunun, İranın digər bölgələrinin (türkməncənin xaricindəkilər), Kərkükün (İraq türkləri) türkcəsi də Azərbaycan türkcəsi sayılır.

A) TÜRKİYƏ VƏ YA QƏRBİ OĞUZ TÜRKCƏSİ

Türkiyə və ya qərbi oğuz türkcəsi, XII–XIII yüzillikdən başlayaraq Anadoluda ortaya çıxmışdır ki, üç dövr şəklində tədqiq ediləcəkdir:

1) Qədim Anadolu türkcəsi və ya səlcuqlu-əski Osmanlı türkcəsi; XIII yüzillikdən XV yüziliyin sonuna qədər davam edir.

2) Osmanlıca: İstanbulun fəthindən sonra və ya XVI yüziliyin başından 1908-ci ilə qədər davam etmiş və Tənzimat fermanının elanından (1839) sonra Yeni Osmanlıca olaraq adlanmışdır.

3) Yeni türkcə və ya [119] Türkiyə türkcəsi: 1908-ci ildə başlayıb bu günə qədər davam etmişdir.

i) ƏSKİ ANADOLU TÜRKCƏSİ

Türk dilinin Anadoluda yayılması, 1071-ci ildə Alp Arslanın başçılığındaki Malazgird fəthindən sonra türklərin bu bölgəyə köç etməkləri ilə başlayır. Səlcuqlu türkləri 1071-1078-ci illəri arasında Anadolunun böyük bir qismini fəth edib İznik şəhərinə yerləşdilər. (Alp Arslanın oğlu) Məlikşah zamanında Anadolunun təxminən dörddə üçü türklərin əlinə keçdi. Fəthdən sonra Anadoluda, pay-

taxtı Konya olan Rum Səlcuqluları dövləti quruldu. Konya, moğol istilası sırasında Türkistandan, İrandan və İraqdan gələn alimlər və sənətkarlar sayəsində İslam mədəniyyətinin mərkəzlərindən biri halına gəldi.

Anadoluda 24 oğuz boyu ilə birlikdə xələc, qarluq, qıpçaq və peçenek türkləri, yerli xalqlarla qarışib Anadolunun bugünkü sakinlərini meydana gətirdilər. İstər irq, istərsə dil baxımından əksəriyyət oğuzlardan olduğu üçün oğuz ləhcəsi, digər ləhcələrdən də təsir alıb, əski Anadolu türkcəsini meydana gətirərək, hakim təbəqənin və xalqın yazı dili oldu. Əldə mövcud olan Anadoluya aid ən əski əsərlər və yazılar XIII əsrə aiddir. XIII əsrədə Səlcuqlu dövlətinin və bölgənin ədəbiyyat, təsəvvüf və yazı dili farsca idi. Bu üzdən Mövlana əsərlərini farsca yazmışdır. Ancaq Konya 1277-ci ildə Qaramanoğlu Məhəmməd tərəfindən alındıqdan sonra türk dili, yazılı əsərlərdə də fars dilinin yerini aldı. XIII əsrədə ilk öncə dini, təsəvvüfi və əxlaqi əsərlər yazıldı. Türk şair və müəlliflər, İslami təbliğ etmək və xalqı aydınlatmaq üçün mənzum və mənsur əsərlərini din və təsəvvüf mövzusunda yazırdılar. Mövləvi dərgahlarının ədəbi dili farsca idi. Halbuki təkkə deyilən Bəktaşı (Hacı Bəktaş Vəlinin təriqəti) dərgahları, ümumiyyətlə, türkçə danışan xalqın mədəniyyət mərkəzi sayılırdı. Bəktaşı şairləri, Bəktaşı təlimatını və 12 şia imamını irfani xalq şeirləri ilə təbliğ edirdilər.

Anadoluda XIV yüzilliyin ortalarına qədər Rum dilləri, bir qədər də ermənicə yaygın dillərdən idi. Ondan sonra İslamın yayılıb ümumiyyət qazanmasına paralel olaraq türk dili, Anadolu xalqının ümumi dili oldu. XIII yüzillikdən etibarən Anadolu türk ləhcəsinin inkişafı və yayılması sırasında bu dildə üç növ ədəbiyyat meydana gəldi: 1) Təsəvvüf ədəbiyyatı, 2) Divan ədəbiyyatı, 3) Xalq ədəbiyyatı.

Təsəvvüf ədəbiyyatı, dini-irfani əsərlərlə başladı. Sufi şairlər, təsəvvüfi mənzumələr yazaraq, öz peşələrini xalq arasında yayırdılar. Orta sinifə xitab edən bu ədəbiyyatın dilinin [120] təbii olaraq bu sinifə uyğun olması gərəkli idi.

Divan ədəbiyyatı, yüksək təbəqəyə məxsus idi. Nəzm, şəkli baxımından İran ədəbiyyatından ilham almışdır. Şairlər sərf əruz

vəzni ilə nəzmin çeşidli janrlarını işlətməyə başladılar. Bu münasibətlə sonrakı dövrlərdə aşırı ölçüdə farsca və ərəbcə kəlmələr klasik ədəbiyyata daxil oldu.

Xalq ədəbiyyatı, xalq şairləri və ozanlar tərəfindən xalqın dili ilə meydana gətirildi. Sonrakı dövrlərdə inkişaf seyrini davam etdirdi.

XIII yüzillikdə Anadoluda şeir və ədəbiyyatın ən önəmli təmsilçiləri: Cəlaləddin Rumi, Əhməd Fəqih, Sultan Vələd, Şəyyad Həmzə, Xoca Dehhani və Yunus Əmrədir. Mövcud bütün əsərləri farsca olan Mövlana'dan bir neçə bənd türkçə və türkçə-farsca qarışq şeir qalmış, ancaq bunlar İranda basılmış olan divanlarda yer almamışdır.

Əhməd Fəqih “Çərxnamə” qəsidəsinin və “Övsafi-Məsacidi-Şərifə”nin (mənzum, 339 beytlik) müəllifidir.

Möhtəmələn bənnə ustası (şəyyad, ərəbcədə bənnə ustası mənasına gəlir) olan Şəyyad Həmzə, Molla Nəsrəddinin dostu və yerliyi idi. Sufiyanə əsərlərini qəsidə, qəzəl və dördlük şəklində söyləmişdir. Eyni zamanda 1529 beytlik “Yusuf və Züleyxa” məsnəvisinin də müəllifidir.

Mövləvi təriqətinin qurucusu olan Mövlana'nın oğlu Sultan Vələdin “Divan”ı farscadır. Ancaq türkçə şeirləri (“İbtidanamə”, “Rübəbnamə” və s.) türk dili baxımından diqqətəlayiqdir.

Xoca Dehhani, Türkiyədə ilk klassik (divan) ədəbiyyat şairi və Anadoluda qeyri-dini mövzularda şeir söyləyən ilk adamdır. O, Xorasan türklərindən olub, bir müddət Səlcuqlu sultani III Əlaaddin Keyqubadın qulluğunda işlədi. Onun adına farsca “Şahnamə”ni yazdı, ancaq bu əsər sonradan itdi. Eşq, şərab və təbiət təsviri mövzularındakı türkçə şeirləri çox sağlamdır.

XIII əsrдə xalq ədəbiyyatı, xalq şairləri və ya ozanlar tərəfindən meydana gətirildi.

Bu əsrдə “Seyyid Battal Qazi” və “Danişmənd Əhməd Qazi” dastanları, “Battalnamə” və “Danişməndnamə” başlıqları ilə yazıya keçirildi. Möhtəmələn, Molla Nəsrəddin də bu əsrə aiddir. Onun qabaqca dildən-dilə dolaşan lətifələri sonradan yazıya köçürüldü.

Xalq təsəvvüfünün qurucusu olan Yunus Əmrə, Mövlananın müasiri və ondan 30 yaş kiçik idi. O, şeirlərində görüşdüyü Mövlananı hörmətlə yad etmişdir. Əhməd Yəsəvinin (“Piri-Türkistan”) təsiri ilə türkçə sufianə şeirləri heca vəzni ilə söyləmiş; Bəktaşı, Hürfufi və Qızılbaş şairlər onu təqib etmişlər. [121] Onun şeir divanı, təsəvvüf mövzusunda başdan sona sadə bir türkçə ilə söylənmişdir. O, vahdəti-vücud fəlsəfəsinə inanmış humanist bir şair idi. Önəmi, sadə Anadolu türkcəsi ilə ilk dəfə təsəvvüf ədəbiyyatının təməlini atmış olmasından irəli gəlir.

XIII əsrədə Anadolu türkcəsinin özəlliklərini göstərmək üçün Mövladan, Şəyyad Həmzədən, Sultan Vələddən və Yunus Əmrədən bir neçə örnek verək:

Mövladan:

Gələsən, bunda sənə mən qərəzim yoq işidürsən,
Qalasən, anda yavuzdur, yalunuz qanda qalursən.
Çələbidür qamu dirlik, Çələbə gəl, nə gəzərsən,
Çələbi qulların istər, çələbiyi nə sanursan
Nə uğurdur, nə uğurdur, Çələb ağzında qığırmaq
Qulağun aç, qulağun aç bola kim, anda dolarsan.

*“Buraya gəl! Sənə heç bir pis niyyətim yoxdur, eşidirsən mi?
Orada qalmağın yaxşı deyil, yalnız harda qalacaqsan?*

*Bütün həyat təriqət şeyxidir, Allaha gəl, nə gəzirsən? Şeyx
qullarını istiyir, şeyxi sən nə sanırsan?*

*Nə səadətdir nə saadət, Tanrı ağzından çağırmaq. Qulağımı
aç! Qulağını aç! Bəlkə, ondan dolarsan”⁸².*

Şəyyad Həmzədən dördlüklük:

Ey xacə, sən bilürsin
Nicə diri qalasın.

İşbu cahan içində,
Bu az zaman içində

⁸² Nihad Sami Banarlı, e.ə. c.I, s. 319

* * *

Könlün tolu qüssə-qəm, Aydursən: Bən ölməzəm
Örtdi qəflət gözünü. Qaldun güman içində⁸³.

*“Ey xacə! Sən bilirsən, bu dünya içində
Bu az zamanda nə qədər diri qalacaqsan?
Könlün qəm və kədər dolu, ‘mən ölmərəm deyirsən.
Qəflət gözünü örtdü, şübhə içində qaldın.”*

Sultan Vələddən qəzəl:

Sənün yüzün günəşdür, yoxsa aydur,
Canum aldı gözün, daxı nə aydur.

[122] Bənüm iki gözüm bilgil canumsan,
Bəni cansuz qoyasun sən, bu keydür.

Gözümdən çıqma kim bu ev senündür,
Benüm gözüm sana yaxşı saraydur.

Nə oqdur bu, nə oq kim dəgdi səndən,
Bənüm boyum sünüydi, indi yaydur.

Təmaşa-çün bərə gəl kim görəsən,
Nitə gözüm yaşı irmaqu çaydur.

Sənün boyın budağdan ağdı keçdi,
Cahan imdi yüzündən yazü yaydur.

Bu gün eşqun odından issı aldux,
Bizə qayu dəgül, gər karü qaydur.

Bana hər gicə səndən yüzbin astı,
Bənüm hər gün işüm səndən qolaydur.

Vələd yoxsıldı sənsüz bu cahanda,
Səni buldı bu gəzdən, bəgu baydur.

⁸³ Eyni əsər, c. I, s. 321.

Bugünkü Azərbaycan türkçesi ilə:

“Sənin üzün günəşmi, yoxsa aymı? Gözlərin də canımı aldı, artıq nə deyir?

Mənim iki gözüm! Bil ki, (sən) mənim (ilahi) canımsan. Sən canım olub məni (bu heyvani) candan xilas edirsən, bu nə yaxşıdır.

Gözümdən çıxma ki, gözüm sənin evindir. Mənim gözüm sənə ən gözəl saraydır.

Mənə səndən dəyən bu ox necə oxdur ki, o dəymədən mənim boyum süngü kimi dimdik idi. İndi yay kimi bükülmüşdür.

Yaxşı görmək üçün mənə yaxınlaş və gör ki, mənim göz yaşlarım necə ırmaq və çay kimi axır.

Sənin (gözəl) boyun (günəş kimi) yüksəlib budağı keçdi. İndi sənin üzündən çıxan yazdır, yaydır.

Bu gün eşq odundan istilik aldıq. Artıq hər tərəf qar olmuş, külək olmuş, bizim üçün qayğı deyil.

Mənə hər gecə səndən yüz min fayda (nemət) var; mənim hər gün işim sənin (köməkliyinlə) asandır.

Vələd, bu dünyada sənsiz yoxsul idi. Səni tapdi, bəy oldu, zəngin oldu”⁸⁴.

Yunus Əmrədən bir ilahi:

Canlar canını buldum,
Bu canum yağma olsun.
Astı ziyandan kecdüm,
Dükkanum yağma olsun.

Bən bənlığumdən kecdüm,
Gözüm hicabın açdum.
Dost vaslına erişdüm,
Gümanum yağma olsunş.

İkilikdən usandum,
Birlik xanına qandum.
Dərd şərabın içdüm,
Dərmanım yağma olsun.

⁸⁴ Eyni əsər, c.I, s. 324.

[123] Varlıq çün səfər qıldı,
Dost andan bizi kəldi.
Viran könül nur doldı,
Cahanum yağma olsun.

Yunus, nə xoş demişsin,
Balü şəkər yemişsin.
Ballar balını buldum,
Qovanum yağma olsun⁸⁵.

Dehhaninin qəzəllərindən bir örnək:
Bir qədəhlə bizi saqi qəmdən azad eylədi,
Şad olsun könli anun, könlimi şad eylədi.
Bəndə idi bunca, yıllar qəddünə sərvi-revan,
Doğruluqla qulluq etdiyçün azad eylədi.
Nəss gətirdi, hüsninün davasın isbat etməgə,
Ol ki yarın qaşını nunü gözin sad eylədi.
Od ilə qorqutma, vaiz bizi kim ləli-nigar,
Canımız bizim oda yanmağa mötad eylədi⁸⁶.

XIV ƏSR

XIV yüzillik, Osmanlı dövlətinin quruluş əsridir (1299). Bu əsrдə Anadolu türkcəsi inkişaf seyrinə davam etdi. Xalqın danışığı və ədəbiyyat dili oldu. Divan ədəbiyyatı olaraq adlandırılan klassik ədəbiyyat da bu əsrдə meydana gəldi.

Bu dövrdə dini, sufianə, tarixi, dastani və əxlaqi əsərlər nəzm və nəsrlə yazıldı. İran ədəbiyyatından alınan dastanlar, türkcə nəzm və nəsrə çevrildi. Məsələn, “Kəlilə və Dimnə” Xacə Məsud tərəfindən mənzum və mənsur olaraq türkcələşdirildi. Eyni şair, Sədinin “Busta”nından seçdiklərini [124] “Fərhəngnaməyi-Sədi” adı ilə türkcəyə çevirdi.

⁸⁵ Eyni əsər, c.I, s. 333.

⁸⁶ Eyni əsər, c.I, s. 346.

Farsca və ərəbcə əsərlərin türkcəyə tərcüməsinə əlavə olaraq bu dillərin bəzi kəlmələri və qrammatik qaydaları da türk qrammatikasına daxil oldu.

Bu dövrün ən önəmli şeir və ədəbiyyat simaları arasında sırası ilə Gülşəhri, Aşıq Paşa, Əhmədi, Xacə Məsud, Mustafa Şeyxoğlu, Yusuf Məddah, Məsud İzzəddin Əhməd ilə xalq şairlərindən Səid Əmrə və Qayğusuz Abdalın adını çəkmək lazımdır. Hər ikisi də şeyx olan Gülşəhri və Aşıq Paşa, mutasavvif şairlərdən idilər.

Şeyx Əhməd Gülşəhri, farsca “Fələknamə”nin və türkcə “Məntiqut-teyr”in müəllifidir. Hər iki əsər mənzumdur. Bu əsrin ən yaxşı sufi şairi olan və şeirlərində güclü bir lirizm müşahidə edilən Gülşəhri, Əttarin “Məntiqut-teyr”ini bəzi əlavələrlə türkcəyə çevirmişdir.

O dövrün mədəniyyət mərkəzlərindən Qırşəhərli olan Aşıq Paşa, təsəvvüf qayda-qanununu öyrətmək üçün qələmə aldığı “Qəribnamə” adlı əsərini türkcə yazmışdır. Ayrıca heca vəzni ilə ilahi və ya minacat şeirləri də var idi.

“Xurşidnamə”nin müəllifi Mustafa Şeyxoğlu, Xacə Məsudun yetişdirmələrindən idi. Öncə Germiyan xanının, daha sonra da Sultan Yıldırım Bəyazidin xidmətinə girdi. “Xurşidnamə”nin ikinci nüsxəsini ona təqdim etdi. Onun “Siyasətnamə”yə bənzər şəkildə türkcə nəşrlə yazdığı “Kənzül-Kübəra” adlı əsərində zamanının sozial hadisələri, padşahların və vəzirlərin vəziyyətləri izah edilirkən, şairlərin şeirlərində örnekler verilir. 7675 beytlik məsnəvi şəklində yazılmış olan “Xurşidnamə”, İran padşahı Siyavuşun qızı Xurşid ilə Məğrib padşahının oğlu Fərruxşadın eşqini mövzu seçilir.

Əhmədinin türkcə divanı (8000 beyt), “İskəndərnamə”si (8250 beyt) və “Cəmşidi Xurşidi” (5000 beyt) var idi. Mövzusu Gəncəli Nizaminin kitabından alınmış olan “İskəndərnamə”, Makedonyalı İskəndərin həyat hekayəsini, fəhlərini və eşq macəralarını bəyan edir. Məsnəvi şəklində yazılmış olan “Cəmşidi Xurşid”, Çin padşahı Cəmşidin Rum qeyserinin qızı Xurşidə aşiq olması hekayəsini mövzu seçilir. Digər əsərləri, tibb haqqındaki mənzum “Tərvicül-ərvah” (10 min beytdən çox) ilə yenə mənzum olaraq yazılmış ərəbcə-farsca lüğət kitabı olan “Miqatül-ədəb”dir. Müəllif, “Miqatül-ədəb”ə Osman oğullarının mənzum tarixini də əlavə etmişdir.

Fuad Köprülüyə görə, Əhmədi Anadoluda klassik şeirin qurucusudur.

Qazi Burhanəddin, Nəsimi və Zərir də bu dövrün böyük şairlərindəndir. Əsərlərini daha çox Azərbaycan türkcəsi ilə yazmış olan bu şairlər haqqında məlumat “Azərbaycan türkcəsi” bölməsin-də verilmişdir.

Türk xalq ədəbiyyatının ən əski yazılı əsəri olan “Dədə Qorqud” kitabı oğuz türklərinin qəhrəmanlıq dastanları haqqında yazılmış və dünya ədəbiyyatının şah əsərlərindəndir. Oğuz türkcəsinin Azərbaycan və əski Anadolu müstərək ləhcəsi ilə yazılmış olan bu kitabdan, “Azərbaycan türkcəsinin tarixçəsi” bölümündə bəhs edilmişdir. Burada yuxarıda zikr etdiyimiz şairlərdən bir neçə örnek nəql edirik:

Gülşəhrinin “Məntiqut-teyr”indən:

“Məntiqut-teyri” ki Əttar eylədi,
Parisicə quş dilini söylədi.
Anı turki surətində biz daqı,
Söylədük tazi kimi Tanrı haqı.
Çün “Fələknamə” düzəttük şahvar,
Parisicə təxt ü tacı-zər-nigar.
Türk dilincə daxı tazidən lətif,
“Məntiqut-teyr” eylədik ana hərif.
Ben bu turki dəftərün çün dürməyəm,
Parisicəsi ilə dəgsürməyəm.
Kimsə böylə tatlu söz söyləmədi,
Kimsə bundan yig kitab eyləmədi⁸⁷.

“Əttar yazdığı “Məntiqut-teyr”də farsca quş dilini söylədi.
Biz də onu Tanrı haqqı ərəbcə kimi türk dili ilə söylədik.
“Fələknamə”ni şah əsər etdik. Farsca qızıl bəzəkli təxt və tac elədik.

Ərəbcədən daha incə türk dili ilə “Məntiqut-teyri” ona rəqib etdik.

⁸⁷ Eyni əsər, c. I, s. 380.

Mən bu türkçə dəftəri bükmərəm, onu farscası ilə dəyişdir-mərəm.

Kimsə bu şirinlikdə bir söz söyləmədi, kimsə bu gözəllikdə bir kitab yazmadı”.

Aşıq Paşanın “Qəribnamə”sindən:

Qamu dildə var idi zəbtü usul,
Bunlara düşmüş idi cümlə uqul.
Türk dilinə kimsəne baqmaz idi,
Türklərə hergiz könül aqmaz idi.
Türk daxi bilməz idi bu dilləri,
İncə yolu ol ulu mənzilləri⁸⁸.

**Əhmədinin “İslam Şəhidləri” (“Şühədayı-İslam”) haqqında
şeirlərindən:**

Bir gün ol Sultan Əlaiddin səid,
Sordı nolur halı qazi vü şəhid.
Bildi anı kim qəza key iş olur,
Qazilərin həşri bi-təşviş olur.
Qazi olan haqq dinündür aləti,
Lacərəm xoş olasıdır haləti.
Qazi olan Tanrıının fərraşdır,
Şirk çirkindən boyisi arıdır.
Qazi olan haqq qılıcudur yəqin,
Qazidür püst ü pənahı-əhli-din.
Anı kola⁸⁹ Tanrı yolunda şəhid,
Öldi sanma kim diridür ol səid.
Haqq qatında rizq içidədür olar,
Ölmədilər bil ki zindədür olar.
Bəs həvəs etdi ki idə bir cihad,
Ola kim qazi urarlar ana ad⁹⁰.

⁸⁸ Yenə orada, c.I, s. 381.

⁸⁹ Ki ola.

⁹⁰ Yenə orada, c.I, s. 388.

XV ƏSR

XV yüzilliyin başında Əmir Teymurun hücumu və Yıldırım Bayəzidin məglubiyyəti, Anadolunun yenidən bölünməsinə və xalqın böyük bir qisminin Türkiyə Avropasına (Rumeli) mühacirət etməsinə səbəb oldu. Ancaq Sultan Məhəmməd Çələbinin səltənəti sırasında Osmanlı dövləti birliyini yenidən təmin etdikdən sonra başda Avropada olmaq üzrə imperatorluq sahəsini daha da genişlətti. Bu əsrдə, keçmişdə olduğu kimi, İslamin yayılmasına paralel olaraq türkçənin yayılması da davam etdi. Türk dili, imperatorluğun rəsmi dili oldu. Bununla birlikdə fəth edilən bölgələrdə yaşayan digər millətlərin yerli dilləri də işlədildi.

Bu əsrдə Osmanlı imperatorluğunun hakimiyyət sahəsində üç mədəniyyət mərkəzi meydana gəldi:

- 1) Konya: Qaramanoğulları hakimiyyətində idi.
- 2) Kastamonu: Candaraoğulları hakimiyyətində idi.
- 3) Edirmə və Bursa: Osmanlı imperatorluğunun mərkəzləri idi.

Bu əsrдə elmin, şeirin və musiqinin aşığı olan və türkçə elmin, şeirin və musiqinin inkişafına hamidan çox səy göstərən Sultan II Murad da bəzən şeir söylərdi. Onun dövründə musiqi haqqında bir çox əsər yazılıdı və ya tərcümə edildi. Dövrünün şairləri arasında Şeyxinin, Ruminin, Hüsaminin, Şəmsinin, Safinin, Nücuminin, Nədiminin, Ələvinin və Zəifinin adlarını zikr edə bilərik.

Fateh ilə II Bayəzid zamanında Osmanlı sarayında fars dili və ədəbiyyatının təsiri daha da artdı. Fateh, şair Şəhidiyə, Osmanlı Şahnaməsini, II Bayəzid də İdrisi-Bitlisiyə Osmanlı tarixini farsca yazmasını əmr etdi.

O dövrdə Osmanlı ədəbiyyat dünyasında İrana və özəlliklə də fars ədəbiyyatına bağlı olmanın böyük bir imtiyazi var idi. Bu üzdən Tokatda özünü iranlı deyə tanıdan Ləliyə Fatih tərəfindən təkkə verildi. Ancaq yalan söylədiyi bəlli olunca təkkəsini geri aldılar. Ləlinin türkçə və farsca divanı var idi. Yenə bu dövrdə Bursada dəfn edilmiş olan Azərbaycanlı şair Hamidi, Şirvanşahın sarayından Fatehin sarayına gəldi. Onun divanı o dövrün siyasi və sosial tarixini eks etdirir.

Sultan II Bayezid, atası kimi, müasiri olan iranlı şair Cami ilə məktublaşdı. Ona hər il min altun sikkə göndərdi.

[127] Bu dövrde Həratda Əlişir Nəvainin ortaya çıxması ilə Çagatay şeirinin və ədəbiyyatının Osmanlı dili və ədəbiyyatı üzərinə nüfuzu və təsiri çoxaldı. Nəvainin şeirləri üçün nəzirə yazmaq, o günün dəb halını aldı və Tənzimat dövrünə qədər davam etdi. Digər tərəfdən farsca nəzmin və nəsrin gündən-günə artan təsiri ilə farsca ədəbi terminlərin və kəlmələrin Osmanlı ədəbi dilində işləkliyi artdı. Bu vəziyyət, o yüzilliyn sonlarında bəzi türk şairlərin reaksiyasına səbəb oldu. Məsələn: Visali, bu axına qarşı çıxaraq, şeirlərini sadə türkcəylə yazdı. Fateh Sultan Məhəmmədin özünün də sadə dillə təlifləri olmuş və sadə türkcəni təşviq etmişdir. Xalq ədəbiyyatı saray adamlarının və əyanların rəğbətini qazandı. Özləri arasında ozanların şeirləri sazlı-sözlü oxundu. Şəhər mühitində, sarayda və ziyafətlərdə “Battalnamə”-dən, “Salsalnamə”-dən, “Əbu müslimnamə”-dən və “Şahnamə”-dən nağıl oxuyan nağılxanlar və məddahlar ortaya çıxdı.

ƏSKI ANADOLU TÜRKCƏSİNİN QRAMMATİK XÜSUSİYYƏTLƏRİ⁹¹

XII əsrдən XV əsrin ortasına, yəni İstanbulun fəthinə qədər davam edən və hələ əski türkcənin qrammatik özəllikləri görülən əski Anadolu türkcəsinə, gündən-günə daha çox ərəbcə-farsca kəlmə və tərkiblər daxil olmuşdur. O dövrün dil özəllikləri belədir:

Səslilər arasında ahəng qanunu zəifdir. Şəkilçilərin çoxunda səslilərin dodaqlanması görünür.

Səslilər. Səslilərin sayı səkkizdir. Ayrıca ərəb əlifbası işlədildiyi üçün ayırd edilməsi çətin olan bir də qapalı “e” mövcuddur.

Səslilərin dəyişməsi. İlk hecada fəthə və kəsrə yerinə, ümumiyyətlə, “i” işlədilməkdədir. Yəni “bən” yerinə “bin”; gecə yerinə “gicə”; “geniş” yerinə “giniş” deyilirdi. Bu özəllik indi də bəzi Anadolu dialektlərində yaşamaqdadır.

⁹¹ Bu bölüm, Faruk. K.Timurtaş, Eski Anadolu Türkçesi, Türk Dünyası El Kitabı, Ankara, 1976, c.II, s. 193 vd-dən faydalananlaq yazılmışdır.

Bugünkü türkçədə “i”yə dönüşmüş olan əski türkcənin “e” səsi, əski Anadolu türkcəsinin bəzi kəlmələrində qalmışdır. Məsələn: “iyi” yerinə “eyü”; “giy” yerinə “gey”. Bu özəllik də bəzi ağızlarda əskidən olduğu kimi qalmışdır.

[128] Bəzi kəlmələrdə əski türkçədəki “e” səsi “i”yə dönüşmüştür. Məsələn: “emdi” yerinə “imdi” (indi); “eşit” yerinə “işit”; “necə” yerinə “nicə”. (Azərbaycan türkcəsində bu gün də, ümumiyyətlə, əski türkçədəki şəkli tələffüz edilir. Yəni “eşit” və “necə” deyilir.)

İncəlik və qalınlıq baxımından ahəng qanunu sağlamdır, ancaq dodaqlanan və dodaqlanmayanlar arasındaki ahəng zəifdir. Dodaqlanmayanların dodaqlanma meyili də müşahidə edilir.

Səslilərin dodaqlanma meyilinin səbəblərindən biri, dodaq samitinin varlığıdır (b, m, p, v). Yəni bu hərflərdən sonra saitlər dodaqlanır. Məsələn: büləzük (Bilezik). Saitlərin dodaqlanana səsə çevrilməsinin başqa bir səbəbi də kəlmlərdə -q və -g səslərinin düşməsidir. Məsələn: arıq (arı, təmiz) kəlməsi “aru”ya; qapıq kəlməsi “qapu”ya dönüşmüştür.

Bəzi kəlmələrdə isə, /-q/ və /-g/nin düşməsinə baxmayaraq, sait dəyişməz. Məsələn: acıq yerinə acı; ayıq yerinə ayı; çerig yerinə çeri (əsgər); ısılıq yerinə ıssı (ısı).

Əksinə olaraq, bəzi vəziyyətlərdə sait əski türkçəyə görə düzleşmişdir (dodaqlanmayan olmuşdur). Məsələn: “üçün” yerinə “içün”; “qanu” yerinə “qanı” (hanı).

Bəzi şəkilçilər, daima dodaqlanmayan saitlə işlədir. Məsələn:

Təsirlilik həli (məfəli-sərih) şəkilçisi: “öküzü” yerinə “öküzi”.

Üçüncü şəxs yiyəlik şəkilçisi: “oqu” yerinə “oqi”.

Şühudi keçmiş zamanın üçüncü şəxs şəkilçisi: “gördü” yerinə “gördi”.

Sual şəkilçisi /-mı, -mi/dır. Halbuki əski türkçədə hər zaman /-mu, mü/ şəklində olmuşdur.

Əmir ikinci təklik şəxs şəkilçisi: -gil, -gil: ol-gıl (ol); gör-gil (gör).

Feldən isim düzəldən şəkilçilər, dodaqlanmayan saitlərdir. Məsələn: -ıcı : alıcı.

İsimdən isim düzəldən -lıq və -lik şəkilçiləri də, ümumiyyətlə, dodaqlanmayan saitlərdir. Məsələn: “dostluq” yerinə “dostlıq”.

Məchul şəkilçiləri də dodaqlanmayan saitdir. Məsələn: dök-il-üp; yon-ıl-mış.

Bir çox kəlmədə orta heca saiti düşər. Məsələn: “çağıiriş” yerinə “çağrış”.

Saitlə bitən bir kəlmədən sonra saitlə başlayan bir kəlmə və ya şəkilçi gəldiyi zaman saitlərdən biri düşər (contraction). Məsələn: nə+icün yerinə niçün; [129] bu+imdi yerinə indi; kendü+özi yerinə kendüzi.

Samitlər. Əski Anadolu türkçəsində x (χ) və sağır n (ng) mövcuddur.

Samit dəyişmələri. Bəzi kəlmələrdə “b”, hələ bugünkü kimi “p”yə dönüşməmişdir. Məsələn: bınar; bişirmək.

Bəzi kəlmələrdə “b”, əski türkçə kəlmələrin içində və sonunda “v”yə dönüşür. Məsələn: av, iv (ev), tavşan.

Bir çox kəlmədə əski türkçənin “k”si, “g”yə dönüşür. Məsələn: gəl, git, gətür.

Bəzi kəlmələrdə nazal n qorunmuşdur. Məsələn: gönglək (gömlək). “d”, “y”yə dönüşür: adaq yerinə ayaq.

“b”, bolmaq felinin başında; “l”, olturmaq və gəltür kəlmələrində düşər. Bunların yerinə olmaq, oturmaq, gətür işlənir.

Bəzi kəlmələrdə “y”, kəlmənin başında düşmüşdür. Məsələn: ilan (yılan), il (yıl).

Bir neçə hecalı kəlmənin sonundakı “g” və “ğ” şəkilçiləri düşər.

Kəlmə düzəltmə və fel hallandırma (sərf etmək) şəkilçilərinin başındakı “g” və “ğ” düşər. Məsələn: qorq-qu yerinə qorqu; iç-gərү yerinə içərү.

Şəkilçilərdə samitlərin ahəngi hələ mövcud deyil.

Kar samitlər əgər iki sait arasında isə sədalı samitə dönüşür. Yəni “t”, “d”yə; “k” (ک), “g” (گ)yə; “q” (ق), “ğ” (ڦ)yə dönüşür. Məsələn: yaratmaq felindən yaradan; dağıtmaq felindən dağıdan.

Saitlər, bəzi kəlmələrdə “ç”, “ş” və “y” samitlərinin varlığı səbəbi ilə incələşir. Məsələn: “uçun” yerinə “icün”.

Morfologiya. Sözdüzəldici şəkilçilər.

“-çı” və “-ci” kimi peşə ismi düzəldən və ya bir işi alışqanlıq halına gətirən kimsəni göstərən şəkilçilər, daima dodaqlanmayan

saitdir və “ç” ilə işlədir. Məsələn: qapu-çı, göz-çı. Əksinə, isimdən sıfət düzəldən -lu və -suz mənfi şəkilçilərdə sait dodaqlanana çevrilir. Məsələn: baş-suz, bəxt-lü.

Oxşarlıq və bərabərliyi göstərən -layın, -leyin, -cılayın, -cileyin şəkilçiləri. Məsələn: ogrı-layın (oğru kimi), ançı-layın (onun kimi), bənci-leyin (mənim kimi), buncı-layın (bunun kimi). Bu gün bu şəkilçilər işlənməməkdədir.

Məsdər şəkilçiləri -maq və -məkdir Bugünkü şəkilçilərlə fərqi yoxdur. Ancaq -lıq əlavə edilərək, daha geniş bir şəkil alır. Məsələn: almaq-liq (almaq), vermək-lik [130] (vermək). Bu özəllik bu gün də Azərbaycan türkçəsində qalmışdır.

“m” şəkilçisi, ümumiyyətlə, bir dəfədə olan işi göstərir. Məsələn: baq-ı-m (bir baxış), iç-i-m (bir udum).

-iş və -uş şəkilçiləri, ümumiyyətlə, hərəkət bildirən isimlər düzəldər. Bir çeşid məsdərdir. baq-ış; gör-üş.

Sifət-fel (present participle) şəkilçiləri bugünkü kimidir. -an, -ən, -ar, -ər.

Keçmiş zaman sıfət-fel (past participle) şəkilçiləri bugünkündən fərqsizdir və iki növdür: Birincisi -duq, -dük şəkilçiləri hər zaman dodaqlanandır. Məsələn: bil-düğ-im, al-duq-larım. İkinci növü olan -miş və -muş hər zaman dodaqlanmayıandır. Məsələn: çü-ri-miş.

Gələcək zaman sıfət-fel, bu gün çox az işlədir. Onun şəkilçiləri -ası və -əsidir. Məsələn: “cahan, baqi qal-ası dəgül”. Nadir olaraq -acaq, -əcək şəkilləri də işlədir: var-acaq yerüm.

Təsirli fellərin müxtəlif şəkilçiləri mövcuddur. Bunlar: -ur, -ür, -dur və -dürdür ki, hər zaman dodaqlanan şəkli işlədir. Art-ur, gey-ür, yağı-dur, ək-dür. Ayrıca, -dar, -dər, -t, -d, -ğur, -gür təsirli şəkilçiləri də nadir olaraq işlədir: -ğur və -gür şəkilçiləri bu gün işlədilməz. Məsələn: “dir-gür”ə bugünkü türkçədə diriltmək deyməkdədir.

İsmin hal şəkilçilərində fərqliliklər gözə çarpmaqdadır. Ümumiyyətlə, yönlük halı (datif) şəkilçisi yerinə, təsirlik halı (accusatif) şəkilçisi işlədilməkdədir. Məsələn: “ağlar idi kendü vasfi-halına” yerinə, “ağlar idi kendi vasfi-halın-ı” deyilməkdədir. Yönlük halı (datif), bəzən təsirlik halı yerinə işlədilməkdədir: “Qisseyi-Yusifi

bünyad idəlüm” yerinə, qisseyi-Yusifə bünyad idəlüm”. Yerlik halı (locatif) şəkilçisi, ümumiyyətlə, çıxışlıq halı və bəzən də təsirlilik halı yerinə işlədilmişdir. Bəşir əlin-də gömləyi Yəqub alur. Bu cümlədə əlin-də, əlin-dən yerinə işlədilmişdir.

Sıra sayıları şəkilçiləri dodaqlanmayan saitdir. Məsələn: üç-inci, dörd-inci.

Üstünlük sıfəti şəkilçisi -raq və -rəkdir (Azərbaycan türkçəsində olduğu kimi).

Sual sıfətləri “nə”, “nicə”, “qaç” və “qanqı”dır. Bu gün nicə yerinə nasıl, qanqı yerinə hangi işlədirilir.

[131] Şəxs zəmirləri bugünkü kimidir. Bu fərqlə ki, üçüncü təklik şəxs əvəzliyi “ol”, hallanma sırasında anın, onun; ana, ona yerinə işlədilmişdir.

Mənsubiyyət şəkilçisi daima dodaqlanan saitdir. Məsələn: bə-nüm, sənün.

İşarə əvəzlikləri: bu, şu, o, ol, şol.

Qayıdış əvəzlikləri: kəndü, özü və kəndüz (bu gün kendi və kendisi işlədilməkdədir).

Bağlayıcı əvəzlik, “kim” və farscadan gələn “ki”dir.

Zaman zərfləri: indi, imdi, şimdi, girü (sonra), qaçan (nə zaman), həmişə, çün, nicə bir (nə zamana qədər).

İşarə ədatları: uş, uşda, üş-bu, iş-budur.

Fel çəkimlərində indiki zaman şəkilçisi, Azərbaycan türkçəsinə oxşayır. Yəni -im və -um yerinə -əm və -um şəkilçiləri işlədilmişdir. Məsələn: benim yerime bən-əm; -siniz yerinə -siz: qardaşınız yerinə qardaş-sız. Nadirən, Azərbaycan türkçəsində olduğu kimi, birinci təklik şəxs üçün -vam və -vəm də işlənir. Məsələn: aşiq-ıvam (aşıqinəm), dəlü-vəm (sənin dəlinəm). Qeyri-şühudi keçmiş zaman şəkilçisi Azərbaycan türkçəsindəki kimidir. Gəlüp-dur (gəlibdir); gəlip-sin (gəlmisən).

İndiki zamanda şəxs üçün xüsusi bir şəkilçisi yoxdur. Onun yerinə geniş zaman və ya istək şəkilçiləri, yəni -ur, -ür, -ər və -ar işlədir. Birinci təklik şəxs üçün, ümumiyyətlə, -am və -əm işlədir: qalur-am. Geniş zaman olumsuzu üçün -maz və -məz işlədir: Sormaz-am (sorusmaram), bil-mə-zəm (bilmərem).

Gələcək zaman üçün -caq və -cək yerinə -ısar və -isər şəkilçiləri işlədir: görmə-y-isər-üz (görməyəcəyik). Gələcək zaman bəzən geniş zaman və istək forması ilə də ifadə edilir.

Bəzən də “-sa+gərək”, “-sə-gərək” şəkilçiləri işlədir: Ver-səm-gərək (verəcəyəm). Nadir hallarda da -ası və -əsi şəkilçiləri işlədir: gid-əsi-dür (getməlidir).

İstək forması şəkilçisi də bugünkü ilə fərqli olub Azərbaycan türkcəsi kimidir və -a və -ə şəkilçiləri ilə düzəlir: gör-əm, dur-am. İstək şəkilçisi bəzən indiki zaman, geniş zaman və gələcək zaman üçün də işlədir. Bu gün istək üçün -sa və -sə şəkilçiləri də işlənir: al-sam, gör-səm.

Əmir şəkilçisi üçün -ğıl və -gil də işlədir: ağla-ğıl (ağla), işit-gil(eşit).

Zərf-fel (gerundium) şəkilçiləri:

[132] a) Hal bildirmək üçün: -a, -ə, -u; -araq, -ərək, -ikən: al-araq; ver-ərək.

b) Zaman bildirmək üçün: -ıncə, -incə, -ıcaq, -icək, -madın, -mədin, -duqca, -dükçə, -duqda, -duğında. Zaman mənası daşıyan -ıncə, -incə həm bugünkü kimi “-dışı zaman” anlamına, həm də “-incaya qədər” anlamını ifadə edər: Sübh ol-ıncə (səhər olana qədər).

c) Feli bağlayıcı üçün -ub, -uban, -übən şəkilçiləri işlədir.

-ıcaq, -icək şəkilçiləri bu gün işlənməməkdədir.

Zaman və hal ifadə etmək üçün işlənmiş olan -madın, -mədin şəkilçiləri bu gün -madan və -mədən olaraq işlədir.

Əskidən Azərbaycan türkçəsində işlənən -uban və -übən şəkilçiləri bu gün işlədilmir.

2) OSMANLI TÜRKCESİ

XVI ƏSR

Osmanlı türkcəsi XV yüzilliyin ikinci yarısında başlamış, 1839-cu ildə Tənzimat fermanının nəşrindən sonra “Yeni Osmanlı Türkçəsi” adını almış və Məşrutiyətin elanına qədər davam etmişdir (1908).

XVI əsrд Osmanlı imperatorluğu Sultan Səlimin və Qanuni Sultan Süleymanın fətləri ilə böyük bir ölçüdə genişlədi. Misir, Suriyə, Kipir, Şimali Afrika və Avropada Macaristan fəth edildi. İmperatorluğun Avropa qismində yunanlar, sırlar və bulgarlarla temas nəticəsində, bunların dillərindən türkçəyə və ya türkcədən onlara kəlmə və deyimlər daxil oldu. Şərq türkcəsi ədəbi dili ilə yazmaqda olan Krim yarımadası xalqı, əsərlərini Osmanlı ləhcəsi ilə yazmağa başladılar. İraq türkləri də ədəbi əsərlərində Azərbaycan türkcəsi yerinə, Osmanlı ləhcəsini işlətdilər.

XVI əsrд təxminən bütün padşahlar və şahzadələr şeirin və şairin himayətçisi oldular və bunların çoxu şeir söylədilər. Farsca divanı olan Sultan Səlim, Osmanlı və çəqatay türkcəsi ilə də şeir söyləyir, şairləri dəstəkləyirdi. Mühibbi təxəlliüsü ilə şeir söyləyən Qanuni Sultan Süleyman, şairləri himayə edərdi. Onun sədrəzəmi İbrahim Paşa da şair idi və şairlərin himayətçisi idi. Bu dövrdə türk dili və ədəbiyyatı çox inkişaf etdi. Bütün şəhərlərdə, xüsusilə Rumelidə mədrəsələr və təkkələr quruldu. Oralarda türk dili oxuduldu və şairlərə maaş verildi.

XVI əsrд Cami və Nəvai, Osmanlı şairlərinə çox təsir göstərdilər. Cami Rumi Lamei, Əbdürrəhman Caminin əsərlərini türkçəyə çevirdi. [133] Caminin məsnəviləri şairlərə örnek oldu. Türk şairləri Nəvaini təqlid etdilər. Hətta Çəqatay ləhcəsi ilə şeir söylədilər. Çeşidli səbəblər üzündən Xorasandan gəlmiş olan şairlər Nəvainin əsərlərini nəşr etmək və tanıtmaq sahəsində önəmlı rol oynadılar.

Bu dövrdə Azərbaycan şairlərdən bir qismi də Osmanlı diyarına gedib Sultanın sarayında toplandı. Başlıcaları Bidari Dərgəzi, Səhabi, Sahi, Həbib, Məsihi-Şərqi, Ənqayı-Şirazi, Pənahi-Təbrizi, Məşrəbi-Həmədani, Məhəmməd-Qəzvini, Mirzayı-Məxtüm və

Molla Mərhumi-Mərvi olan bu şairlər, əsərlərini Azərbaycan türkçəsi ilə yazdılar.

Yuxarıda zikr edilən azərbaycanlı şairlərin ən önemlisisi, Şah İsmayıł sarayından qaçıb İstanbula gəlmış olan Şahidir. Ondan sonra Həbibiblər gəlir. Şahi, bir müddət İran şahının baş şairi (məliküşşüəra) olmuş, ancaq bilinməyən səbəblərlə İstanbula getmişdir. Füzulidən öncə Azərbaycan şairlərinin ən böyüyüdür. Füzuliya də təsir göstərmışdır. Azərbaycanlı şairlərin bəzisi Osmanlı ləhcəsi ilə də şeir söyləmişdir. Bunlar arasında Bəsirini zikr etmək lazımdır.

Bu dövrdə Osmanlı sarayı ilə hamisinin dili türkçə olan İrandağı Səfəvilər, Türkistandakı Şeybanilər və Hindistandakı Baburilər arasında mədəni və ədəbi əlaqələr quruldu. Şah Təhmasib ilə Qanuni Sultan Süleyman bir-birlərinin şeirlərinə nəzirə yazdılar. Türk dili və ədəbiyyatının inkişafı və kamilləşməsi çərçivəsində türkcəyə farsca və ərəbcə kəlmələrin daxil olması, türkçənin əruza daha çox uyuşmasına, ancaq eyni zamanda düzəltmə bir dil halına gəlməsinə səbəb oldu. Onun qarşısında sadə türkçəcilik axımı da öz yoluna davam etdi. Məhrəmi və Nəzmi kimi şairlər bu dövrdə sadə türkçəcilik axımının təmsilçiləridirlər.

Bu dövrün klassik şairlərinin ən böyükleri sırası ilə Zati, Xəyalı, Füzuli və Baqidir.

Zati, Balıkesirli idi və qəsidə, qəzəl və nəsir yazırdı. Qəsidələri daha çox bəyənilmişdir. Zatini, Kəmal Xocəndinin bənzəri və Nəcəti ilə Baqi arasında keçiş nöqtəsi olaraq sayırlar.

Zatidən sonra gələn Xəyalinin şeirləri daha sağlamdır. Əhdi, təzkirəsində onu Hafizi-Rumi olaraq adlandırır. Digər şeirlərindən daha yaxşı olan qəzəlləri, bir az Füzulinin şeirlərini xatırladır.

Bağdadda yaşamış olan Füzuli, dövrünün ən böyük şairi idi. Ancaq şeirləri Azərbaycan türkçəsi ilə olduğu üçün Azərbaycan türkçəsi bölməsində izah ediləcəkdir.

Baqi, Xəyalinin ölümündən sonra zamanın ən böyük şairi oldu. Riyazi, təzkirəsində onu “məliküş-şüəra” və “sultanül-şüəra” olaraq adlandırır. Duyğuları, Füzulinin dərinliyi və səmimiyyəti ölçüsündə olmasa da, qəsidələri çox sağlamdır. Ancaq o, hər mövzunu ən yaxşı bir şəkildə qəlibə tökərək yaza bilən bir sənətçidir.

Bu dövrün məşhur qəsidə şairi Fəğani, Sədrəzəm İbrahim Paşanın qəzəbinə uğrayaraq edam edildi.

Burada Azərbaycan məsnəvi müəlliflərindən İbrahim Çələbi ilə Mustafa Cinanini də zikr etmək lazımdır. İbrahim, [134] “Nəqşixəyal” məsnəvisini “Məxzənül-əsrara” nəzirə olaraq yazmış, Cinani də “Riyazül-Cinan”, “Cəlaül-qulub” və “Məxzənül-əsrar” məsnəvilərinin sahibidir. Hər iki şair, XVI yüzilliyin son dövrünə aiddir.

Ayrıca bu əsrдə şəhərlərin təsviri və yerli yaşamı haqqında “şəhrəngiz” yazmaq rəvac tapdı.

“Şahnamə” və tarix yazmaq:

Bu əsrдə şahnamə yazmaq da rəsmi vəzifə halına gəldi. Sarayıñ əmri və tapşırığı ilə hər üçü də azərbaycanlı olan sırası ilə Fətullah Arif Çələbi, Əflatun Şirvani və Seyyid Loğman bu vəzifəni yerinə gətirdilər.

Şahnamələr Firdövsinin “Şahnamə”sinin vəznində farsca yazıldı. Mövzuları Osmanogulları tarixi idi. Bu janr, Türkiyə Səlcuqluları zamanından başlayaraq adət-ənənənəyə çevrildi. Xəttatlar və rəssamlar da onlarla həmkarlıq etdilər. Şahnamələrin müəllifləri eyni zamanda türkcə tarix də yazırdılar. Bu dövrün ən önəmlı tarix müəllifi, eyni zamanda şair də olan Əli idi. Onun əsərlərindən “Künhül-əxbar”, “Qəvaidül-məcalis” və “Mənaqibi-hünərvəran” çox önəmlı və dəyərlidir.

Tarix yazımında ədəbiyyat tarixi də özünə önəmlı bir yer tapdı. Öncə Səhi, Nəvayinin “Məcalisün-nəfaisi”ni təqlid edərək “Həşt Behişt” adı ilə “Osmanlı şairleri təzkirəsi”ni yazdı (945/ 1538). “Daha sonra Lətifinin”, Aşıq Çələbinin, Əhdi Bağdadının və Həsən Çələbinin təzkirələri yazılıdı. Eyni şəkildə “Camiün-nəzair” (Hacı Kamal) və “Məcməün-Nəzair” (Nəzmi) adlarında şeir nəzirələri yazıldı.

Bu dövrдə lüğət, qrammatika və ədəbi şərh kitabları, eyni zamanda elmin müxtəlif qollarına aid təzə, həmçinin tərcümə əsərləri yazılıdı.

Aşıqlar:

Şifahi xalq ədəbiyyatı əsərləri, bu əsrдən etibarən daha müntəzəm bir şəkildə yazılıdı. Bundan sonra aşiq deyə adlandırılan

ozanlar, qəhrəmanlıq və ya epik şeirləri, mərsiyələri və xalq mahnılarını xalqa oxuyub, onların sevinc və şadlığına şərīk oldular. Bu dövrdə onların ən önəmli təmsilçiləri Bəxşî ilə Qul Hikmətdir. Bəxşî, Sultan Səlimin İran və Misir savaşlarının hekayəsini yazan şəxsdir.

Bu dövrdəki bəktaşı-qızılbaş dərviş şairlər, klassik şairlərin əksinə şeirlərini heca vəzni ilə və sadə türkcə ilə yazdılar. Qul Hikmət və onun müridi olan Pir Sultan Abdalın əsərləri, bu növ şeirlərin ən gözəl örnəkləridir. Qızılbaş-bəktaşı şairlərindən və Şah Təhmasibin tərəfdarlarından olan Pir Sultan Abdal, Sivasda Şah Təhmasibin lehinə keçirilən üsyana lider olaraq qatıldığı üçün Xızır Paşa tərəfindən tutuqlanıb asıldı.

XVI əsr Osmanlı türkçəsi nəzmindən və nəsrindən örnəklər:

Bağdadlı Ruhinin 17 bənddən ibarət olan və XVI yüzilliyin şah əsərlərindən sayılan məşhur tərkibbəndindən bir örnək:

Birinci bənddən:

Sanman bizi kim şireyi-əngur ilə məstiz,
Biz əhli-xərabatdanuz məsti-ələstiz.
Ərbabı-qərəz bizdən irağ olduğu yegdür,
Düşməz yerə zira oqumuz sahibi-şəstiz.
Həm-kaseyi-ərbabı-diliz ərbədəmüz yoq,
Meyxanədəyüz gərçi vəli eşq ilə məstiz.

Altıncı bənd:

Vardım səhəri taət içün məscidə nagah,
Gördüm oturur halqa olub bir nicə gümrah.
Girmiş kimisi vəhdətə almış ələ təsbih,
Hər birisinün virdi-zəbanı çel ü pəncəh.
Didüm nə sayarsız nə alırsuz nə satarsız,
Kəsla dilinüzdə nə nəbi var ne xud Allah.
Didi biri kim şəhrimizin hakimi-vaqtı,
Xeyr etmək içün xalqa gəlür məscidə hər gah.

Ehsanı ya pencahu ya çeldür füqəraya,
 Səbr eylə ki dəmdür gələ ol miri-fələkcah.
 Gəldiklərini məscidə bildüm nə içündür,
 Yüz döndürüb andan dedim, ey qövm, olun agah.
 Sizdən kim irağ oldu isə Haqqa yaqındur,
 Zira ki zəlalət yoludur tutduğunuz rah.

“Sammayin ki, biz üzüm suyu ilə sərxoş olmuşuq, biz xərabat əhliyik, və ələst məclisinin şərabi ilə məstik.

Pis niyyətlilərin bizdən uzaq durmaları yaxşıdır, çünkü bizim atlığımız ox yerə düşməz, biz məharət sahibiyik.

Biz könül əhli ilə eyni kasadan içərik, davamız yoxdur. Mey-xanədəyik, amma eşq ilə sərxoşuq.

[136] *Bir səhər vaxtı, ibadət üçün məscidə getdim. Gördüm ki, yolunu azmış bir neçə şəxs halqa vurub oturmuşlar.*

Bəzisi əlinə təsbeh alıb təkbaşına bir güşədə oturmuş. Hər birinin dilinə dolanan söz ya qırxdır, ya da əlli.

Dedim: ‘nə sayırsınız, nə alıb nə satırsınız ki, Peyğəmbərin də, Allahın da adını çəkmirsiniz.

Biri dedi ki, şəhərimizin valisi xalqa yaxşılıq etmək üçün həmişə məscidə gələr.

Yoxsullara verdiyi pul ya qırxdır, ya da əlli. Sən də səbr elə ki, o fələk rütbəli əmirin məscidə gəlmə vaxtidır.

Məscidə nə üçün gəldiklərini öyrəndim. Sonra üz çevirib dedim ey camaat, bilin ki,

*Hər kim sizdən uzaq olsa, Allaha yaxın olur. Çünkü sizin tutduğunuz yol zəlalət (azığlıq) yoludur.*⁹²

Baqının, Qanuni Sultan Süleymanın mərsiyəsi haqqında yazdığı şeirindən bir nümunə. Bu tərkibbənd aşağıdakı farsca beytlə başlamaqdadır:

Eye Paybəndi-damgəhi-qeydi-nam ü nəng,
 Ta key həvayı-məşğəleyi-dəhr bi-dirəng.

⁹² Nihad Sami Banarlı, e.ə., c.I, s. 581.

An ol günü ki axır olub no-baharı-ömr,
Bərgi-xəzanə dönsə gərək ruyi-lalə rəng.

“Ey şöhret və ehtiras tələsinə düşmüş insan! Bu qərarsız dün-ya işləri ilə məşğul olmaq işlərin nə qədər davam edəcək?

O günü ağlına gətir ki, ömrünün baharı sona çatacaq və lalə rəngli üzün xəzan yapraqına dönəcək.”

Dördüncü bənd:

Olsun qəmində bənciləyin zar-ü bi-qərar,
Afaqı gəzsün ağlayaraq əbri-nobahar.
Tutsun cahanı naleyi-mürğan sübhədəm,
Güllər yolunsun ahu-fəğan eyləsün həzar.
Sünbüllərini matəm edüb çözüsün ağlasun,
Damanə döksün əşki-firavani kuhsar.
Andıqca buyi-xülqunu dərdünlə laləvəş,
Olsun dərunı-nafeyi-müşki-Tatar tar.
Gül həsrətinlə yollara dutsun qulağını,
Nərgis kimi qiyamətə dək çəksün intizar.
Dəryalar etsə aləmi çeşmi-gühərfişan,
Gəlməz vücuda sənciləyin dürri-şahvar.
Ey dil bu dəmdə sənsün olan bana həm-nəfəs,
Gel ney kimi inləyəlüm bari zar zar.
Ahəngi-ah u nalələri idəlim bülənd,
Ashabı-dərdi cuşə götürsün bu həft bənd.

*“Yaz buludu sənin qəmində mənim kimi qərarsız olub ağlasın
və səmaları ağlayaraq gəzsin.*

*Səhər vaxtı quşların iniltiləri dünyani tutsun, güllər yolunsun;
bülbüllər ah və fəryad etsinlər.*

*Dağlar yas tutsun, sünbü'l kimi saçlarını açıb ağlasın, bol göz
yaşlarını ətəklərinə töksün.*

[137] Tatar ölkəsindəki müşk ceyranının qarnında gizli müşk
kisəsi, sənin yaradılışdan gözəl iyini xatırladiqca (iysiz) lalə gülü
kimi (icindən) dərdlənib qapqara olsun.

Gül sənin həsrətində qulağını yollara tutsun, nərgiz çiçayı ki-mi qiyamətə qədər gözləsin.

İnci saçan gözlər, dünyani dənizlərlə örtəcək qədər çox ağla-salar da, yenə sənin kimi şahanə bir inci əmələ gəlməz.

Ey könül! Bu anda mənim tək dostum sənsən. Gəl səninlə ney kimi yanıq-yanıq ağlayaq.

Ahlarin, inləmələrin səsini yüksəldək. Bu yeddi bənd, dərdli insanları coşdursun.”⁹³

Edamından qabaq Pir Sultan Abdalın zindanda dediyi bir şeir:

Xızır Paşa bizi bərdar etmədən,
Açılun qapular, şaha gedəlüm.
Siyasət günləri gəlib yetmədən,
Açılun qapular, şaha gedəlüm.

Könül çıqmaq istər şahın köşkünə,
Can boyanmaq istər Əli müşkünə.
Pirim Əli on iki imam eşqinə,
Açılun qapular, şaha gedəlüm.

Hər nərəyə getsəm, yolum dumandur,
Bizi böylə qılan əhdü amandur.
Zəncir boynum sıqdı, halım yamandur,
Açılun qapular, şaha gedəlüm⁹⁴.

Osmanlı türkcəsi nəsri, XVI əsrdə ərəbcə və farsca kəlmə və deyimlərin işlənməsi ilə daha ağır və anlaşılması çətin bir vəziyyətə düşdü. Ərəbcə və farsca kəlmə və deyimlərlə birlikdə onların bəzi grammatik qaydaları da türkcə nəsrə daxil oldu. Bundan əlavə cümlələr boş sözlərlə uzanıb bir-birinə bağlanması çətin və anlaşılmaz vəziyyətə gəldi. Səcişlətmə (qafiyəli nəsr) həvəsi də cümlələri daha da uzatdı. Bu axım XVII əsrdə daha da gücləndi. Ancaq nə yaxşı ki, birinci dərəcədəki müəlliflər, belə bir üslubun və tərzin tərəfdarı olmadılar və ümumiyyətlə, əsərlərini daha sadə bir nəsrlə yazdılar.

⁹³ Eyni əsər, c.I, s. 595.

⁹⁴ Eyni əsər, c.I, s. 625.

Bu dövrün nəsrinə örnək olaraq, bu əsrin məşhur şair və tarixçisi (“Təvarixi-Ali-Osmanın” müəllifi) Sədrəzəm Lütfi Paşanın “Asəfnamə”sindən bir neçə sətir nəql edək:

“Sultan Səlimi-mərhum zamanında bir dəfə fəth-i Diyarbəkirə gedərkən otaq qabağına bir neçə casus həramzadələr ki, Şah İsmail tərəfindən irsal olunmuşlar, xeymeyi-padişahını atəşə urub gecə ilə padişahı bəkləyüb taşra çıxarsa xəncər ilə urmaq niyyətinə gəlmış [138] imiş.

Duyulub haqlarından gəlinmiş idi. Ol zaman birər növbət ilə bir bəlük ağası bəkləmək əmr olunmuşdur.”⁹⁵

“Mərhum Sultan Səlim xan zamanında Diyarbəkirin fəthinə gedərkən Şah İsmayıllı tərəfindən göndərilmiş olan bir neçə casus həramzadə, padşah çadırını atəşə verib gecə ilə padşahi gözləyib, eşiyə çıxarsa, xəncər vurmaq istəmişlər. Eşidib haqlarından gəlinmişdi. O zaman orada bir bəlük ağasının növbət tutması əmr olunmuşdur”.

XVII ƏSR

XVII əsrдə divan ədəbiyyatı inkişafına davam etdi. Qəsidə və qəzəldə çox güclü şairlər ortaya çıxdı. Füzuli və Baqi ədəbi məktəbləri quruldu. Hind üslubu ilə qəzəllər və həkimanə şeirlər söyləndi.

Bu əsrin ən böyük şairləri Nəfi, Yəhya, Naili, Nabi, Ətai və Halətidir.

Nəfi qəsidədə, Yəhya, Naili və Nabi qəzəldə, Ətai məsnəvidə, Haləti rübaidə üstəd olub şöhrətə çatdılar.

Nəsrдə Katib Çələbi və Övliya Çələbi çox önemlidirlər. Tarixçilərdən Nəima və Pəçəvinin adları zikr edilə bilər.

Xalq şairlərindən aşiq Ömər, Gövhəri və özəlliklə də Qaracağlan şöhrətə çatdılar. Xalq təsəvvüf şeirinin təmsilçiləri isə, Niyazi Misri, Sinan Ümmi və Xudai idilər.

Ömər Nəfi, padşaha və vəzirlərə qəsidə yazaraq, çox məşhur oldu. Ancaq daha sonra onlar üçün yazdığı satiralar, öldürülməsinə səbəb oldu. Onun türkçə, farsca divanları ilə həcv məcmuəsi vardır.

⁹⁵ Eyni əsər, c.I, s. 608.

Şeyxüislam Yəhyanın gözəl aşiqanə qəzəlləri vardır. Onun duyğuları və xəyal gücü çox və dili öz müasirlərinə nisbətən daha sadədir. O, eyni zamanda dini risalələrin müəllifi və mütərcimidir.

Mustafa Çələbi Naili, ilk dəfə Türkiyədə hindü üslubu ilə aşiqanə və bir qədər də sufiyanə gəzəllər yazmış divan sahibidir.

XVII əsr, türkçə nəşrin inkişafı baxımından diqqətçəkicidir. Bu dövrdə müxtəlif elm mövzularında və qollarında çox sayda əsər yazıldı. Mənsur əsərlər, sadə türkçə və qarışiq osmanlıca olmaq üzrə iki üslubla yazıldı. Bu dövrün ən önəmli nəşr müəllifləri, Övliya Çələbi (Məhmət) ilə Katib Çələbidir.

“Səyahətnamə”nin müəllifi Övliya Çələbi Məhmət, 1611-ci ildə İstanbulda doğuldu. [139] Dini elmlər sahəsində təhsil etdikdən sonra Quranı əzbərləyib bir müddət imamlıq elədi. Osmanlı, Avropana, İran və Qafqaz ölkələrinə etdiyi səyahət sırasındaki araştırma və müşahidələrinin nəticəsini 10 cildlik “Səyahətnamə”sində yazdı. Tarixi, coğrafi və ictimai mövzularla çeşidli millətlərin folklorunu ehtiva edən “Səyahətnamə”nin dili sadə və axıcıdır.

Hacı Xəlifə ləqəbli Katib Çələbi (Mustafa), Övliya Çələbidən üç yaşı böyük olub, onun yerlisidir. 49 yaşında ölməsinə baxmayaraq, əngin biliyə malik dindar alim və güclü bir müəllif idi. Yadigar qoyduğu əsərlərin ən önəmliləri bunlardır:

“Kəşfüz-zünun”. Ərəbcə yazılmışdır. 14500 kitab haqqında qiymətli məlumat (biblioqrafiya şəklində) verir. Alman, ingilis və latın dillərinə çevrilib nəşr edilmişdir.

“Cahannüma”. Avropalı qaynaqlardan faydalananaraq yazılmış Osmanlı və dünya coğrafyası haqqındadır.

“Təqvimüt-təvarix”, “Mizanül-haqq”, “Dəsturul-əməl”. Hər üçü də risalə şəklindədir. Müəllif bu üç əsərində sosial mövzulardan, Osmanlı dövlətinin nöqsanlarından, axsayan cəhətlərindən və onları düzəltmə yollarından bəhs etmiş, türk cəmiyyətinin inkişafı üçün müsbət elmlərin təşviqini təklif etmiş və insanların diqqətini Avropadakı irəliləyişə cəlb etmişdir.

Bu dövrdə yazılmış olan tarix kitablarına örnek olaraq Naima və Pəçəvi tarixlərini saya bilərik.

Qarışiq və anlaşılması çətin Osmanlıca nəsrin təmsilçiləri Nərgisi və Veysidirlər. Hər ikisi də müxtəlif əsərlər və münsəat yazmışlar.

Şair təzkirələri olaraq “Riyazüş-şüəra” (“Riyazinin təlifi”) və “Təşrifatüş-şüəra” zikr edilə bilər.

Dini və təsəvvüfi ədəbiyyat sahəsində İsmail Ankaravinin 6 cildlik “Məsnəviyi-Mövləvi şərhi” və “Sarı Abdullah Əfəndinin “Məsnəvi şərhi” önəmlidir.

Bu əsrдə xalq ədəbiyyatı da diqqətəlayiq bir inkişaf göstərdi. Bu dövrдə xalq ədəbiyyatı şairlərinin ən önemliləri aşiq Qaracaoglan, aşiq Ömər, Gövhəri, Quloğlu və Qul Mustafadır.

Bu dövrдə teatr, xalq oyunları (Qaragöz və orta oyunları) və məddahlıq inkişaf etdi. “Əsli ilə Kərəm”, “Aşık Qərib” və “Koroğlu” kimi xalq dastanları yazılıdı. Azərbaycanda da məşhur olan bu dastanlar, şifahi ədəbiyyatın bir parçası sayıldı. Təkkə şairləri arasında da Niyazi Misri (Niyazi divanının müəllifi), Ümmi Sinan, Xudayı (“Təzkireyi-Xudayı”nın müəllifi) ortaya çıxdı. Bunlar şeirlərini heca vəzni ilə söylədilər.

Niyazinin sufyanə şeirləri Nəsimininki kimi, sufilərin dilindən düşmədi.

XVII əsrдəki Osmanlı türkçəsindən nəzm və nəsr nümunələri:

Nəfinin Sultan IV Muradın mədhi haqqındakı “Bahariyyə” qəsidəsindən:

Əsdi nəsimi-nov-bahar, açıldı güllər subh-dəm,
Açsun bizim də könlümüz, saqi mədəd sun camı-cəm.
Ərdi yinə ürdibehişt, oldu hava ənbər-sirişt,
Aləm behişt, əndər behişt, hər guşə bir bağlı-İrəm.
Gül dövrü, eyş əyyamıdır, zövq ü səfa həngamıdır,
Aşıqların bayramıdır bu mövsimi-fərxundə-dəm.
Dönsün yinə peymanələr, olsun tühi xumxanələr,
Rəqs eyləsün məstanələr, mutriblər etdikcə neğəm.
Bu dəmdə kim şamu səhər meyxanə bağa rəşk edər,
Məst olsa dilbər, sevsə gər məzurdur şeyxül-hərəm.
Ya neyləsün biçarələr, aşüftələr, avarələr,

Saqər suna məhparələr, nuş etməmək olur sitəm.
 Yar ola camı-cəm ola, böylə dəmi-xürrəm ola,
 Arif odur bu dəm ola, eyş u tərəblə mügtənəm.
 Zövqi o rind eylər tamam, kim duta məst ü şadkam,
 Bir əldə camı-laləfam, bir əldə zülfə-xəm be xəm.
 Hər nov-rəsidə şaxı-gül almış əlinə camı-mül,
 Lütf et açıl, sən daxi gül, ey sərv-qədd ü qönçə-fəm.

“Bahar yeli əsdi. Səhər vaxtı güllər açıldı. Bizim də könlümüz açılsın (deyə) (ey) saqı! Mədəd et və Cəm qədəhini (şərabını) ver bizə.

Yenə Aprel ayı gəldi. Hava gözəl ətir verməyə başladı. Aləm cənnət içində cənnət. Hər bucağı bir İrəm bağı kimi.

Gül dövrü şənlik günləridir; zövq və səfa zamanıdır; bu uğurlu mövsüm, aşıqların bayramıdır.

Yenə şərab qədəhləri dönsün! Şərab küpləri boşalsın! Sazlar çalıb söylədikcə, sərxoş olanlar rəqs etsin, oynasın.

(Ancaq) o rind tam zövq alar ki, sərxoş və sevincli ola. Bir əlində lala rəngli (bir) qədəh, [141] bir əlində də qıvrım-qıvrım saç tuta.

Hər yeni yetişmiş gül budağı (kimi bir gözəl) əlinə şərab qədəhi almış. Lütf et, açıl, sən də gül, ey sərviboylu və qönçə dodaqlı gözəl.”⁹⁶

İndi Sultan IV Murad üzərində təsir göstərən və reform sahəsində onu hərəkətə keçirən XVII yüzilliyin Osmanlı mütəfəkkiri Qoçi bəyin risaləsindən bir qismini örnək olaraq göstəririk:

Müqəddəmətən bəylik və bəylərbəyilik və sair mənasibi-padişahi, idareyi-məmalikdə kar-didə və əməkdar və müsteqim kimsələrə tövcih olur(du). Müqabilində bir aqça və həbbə rüşvət və caizə alınmaz (dī) və cürm ü günahı zahir olmayan bir fərd əzl olunmadı. Ələlxüsus sancaq bəyləri və bəylərbəyiləri, yirmişər və otuzar yıl (30 il) mənsəblərində bərqərar olurdu.

Ol cəhətdən dövləti-padişahidə qüvvət və qüdrətləri kamalında olub səfəri-Hümayun vaqi olduqca hər biri yedişər, sekizər yüz,

⁹⁶ Eyni əsər, c.I, s. 190.

bəlkə, binər (min nəfərlik) mürəttəb və mükəmməl mərdi-cəngavər ilə əzmi-səfəri-zəfər-rahbər edərek uğrı Hümayun-ı padişahidə nice ərliklər və mərdanəliklər ibraz eylərlərdi⁹⁷.

“Əskidən bəylik və bəylərbəyliyi və digər səltənat məqamları ölkələrin hakimiyyətində təcrübəli əməkdar və düzgün şəxslərə verilirdi. Qarşılığında bir aqça və bir tək rüşvət və qarşılıq alınmazdı. Cürmü və günahı olmayan bir şəxs işindən alınmazdı. Özəllikdə səncaq bəyləri və bəylərbəyləri igirmi-otuz il vəzifələrində qalırdılar.

O üzdən padşah dövlətində gücləri və qüvvətləri mükəmməl olub, padşah yola çıxınca hər biri yeddi-səkkiz yüz, hətta min nəfərlik müntəzəm və mükəmməl savaşçı əsgəri ilə zəfər yolçuluğuna öncülük edərək, padşah uğruna böyük comərdlik və igidliklər göstərirdilər”.

XVIII ƏSR

XVIII əsrдə Osmanlı dili və ədəbiyyatında sadəlik və sadə yazmaq meyli daha da artdı. Şeirdə, nəsrdə və özəlliklə də təzkirə yazılışında milliyyətçiliyə və yerliçiliyə təmayül hakim oldu.

Nədim və Şeyx Qalib kimi birinci dərəcədəki şairlər də müasirləri kimi şeirlərini və əsərlərini sadə türkcə ilə yazmağa, farsca və ərəbcə kəlmə və deyimləri daha az işlətməyə, əsərlərində xalqın örf və adətlərini əks etdirməyə, yazılarında xalq deyimlərindən və sözlərindən faydalanağa, xalq dili ilə xalqın duyğularına, kədər və üzüntülərinə tərcüman olmağa qeyrət göstərdilər. Əlbəttə, bütün şairlər və müəlliflər, bu milli ədəbi axına qatılmadılar. Bir qrup da əski üslub və tərzlə qarışış və anlaşılması çətin olan Osmanlıca yazmağa davam etdilər. Xalqın anlayışı və duyğuları ilə maraqlanmadılar. [142] Məhəlliləşmə axını nəticəsində dördlüklərin mahni tərzi, əski türkcə şeiri şəkli ilə, ancaq əruz vəzni ilə inkişaf etdi.

Bu əsrдə Osmanlı ədəbiyyatında nisbi bir durğunluq gözə çarpar. Birinci dərəcədəki şairlərin ən önemlilərindən Nədim, əsrin başlarında, yəni Lalə dövründə yaşadı. Digəri isə yüzilliyin son-

⁹⁷ Eyni əsər, c. II, s. 697.

lарında yaşamış olan Şeyx Qalib (Dədə Qalib)dir. Onlardan sonra Yəhya Nazim, Süleyman Nəhifi, Taib və ya Həmdi, Seyyid Vəhbi, Kami, Nili, Səlim, Sami, Raşid, İzzət Əli Paşa, Raqib Paşa, Heşmət, Fitnət Xanım, Sünbülzadə Vəhbi, Süruri və Əndəruninin adları zikr edilə bilər. Bu dövrün padşahları, hər ikisi də şair, xəttat, elmin və ədəbiyyatın təşviqçisi olan şeirlərində Nəcib təxəllüsünü işlədən Sultan III Əhməd ilə İlhami təxəllüsünü işlədən Sultan III Səlimdir.

Sultan III Əhmədin və onun sədrəzəmi İbrahim Paşanın dövründə Lalə dövrü deyilir. Lalə dövrü 1730-cu ilə qədər davam edib xalqın Patrona Xəlil başçılığında üsyən etməsi ilə sona çatdı. Padşah əzl edildi (hakimiyyətdən uzaqlaşdırıldı) və sədrəzəmi öldürüldü. Lalə dövründə barış və əmniyyət təmin edildi. Ölkəni inkişaf etdirmək və xalqın mədəniyyət səviyyəsini yüksəltmək üçün abadanlıq və mədəniyyət fəaliyyəti aparıldı. İstanbulda ilk mətbəə quruldu. Xəttatlar, iqtisadi baxımdan bu işə razı olmayıncə, əskidən olduğu kimi, dini kitabların xəttatlar tərəfindən yazılıması qərarlaşdırıldı.

Lalə dövründə İstanbuldakı Xəlic sahilində Avropa üslubunda Su Şəhəri və Sədabad adında kiçik bir şəhər quruldu. Saray qonaqlıqları orada verilirdi. Oradakı sazlı-sözlü ziyafətlərdə saray şairləri şeirlərini oxuyurdular. Sədabadda, özəlliklə bahar mövsümində çox olan lalələr gülləri arasında, zövq və əyləncə süfrəsi sərilərdi. Bu üzdən bu dövrə Lalə dövrü deyilir.

Şair, xəttat və birinci dərəcədə musiqişunas olan Sultan III Səlimin şeir “Divani” var. O, bir neçə musiqi məqamının (suzi-dilara, şövq-əfza və s.) yaradıcısı və eyni zamanda ney və tənbur çalğıçısı idi. Şeirlərində İlhami təxəllüsünü işlədirdi.

Lalə dövrünün ən böyük şairi Əhməd Nədim, Patrona Xəlil üsyənində 50 yaşındaykən öldürüldü. İstanbullu idi və İstanbul dialekti ilə şeir söylərdi. İstanbul ləhcəsi ilə şeir söyləmək axını, hər nə qədər Baqi və Yəhya ilə başlamış olsa da, Nədim vasitəsi ilə kök saldı. O, qəzəldə, təsnifdə və qəsidədə böyük bir istedada malik idi. Təsnif janrı onunla inkişaf edib yayıldı. Şeirlərində eşqin yanında Lalə dövrünün təmtəraqlı həyatı ilə İstanbul şəhərinin gözəllikləri gözə çarpir. Nədim, farsca və çağatay türkçəsi ilə də şeir söyləmişdir.

Osmanlı divan şeirinin ən böyük üstadlarından olan, Mövlana'dan çox təsir alan və mövləvi təriqətinin böyüklərindən olan Şeyx Qalib (1757–1799), hind üslubunun təmsilçisi idi. Onun divanından başqa “Hüsn və Eşq” adlı məsnəvisi var. Bu məsnəvi, eşq-təsəvvüf mövzusunda bir hekayə olub, onun şah əsəri sayılır.

[143] Musiqişunas və eyni zamanda Mövləvi məktəbinin mənsubu olan Yəhya Nazimin şeir “Divani” vardır.

Eyni zamanda xəttat olan Süleyman Nəhifi, “Məsnəvi”ni altı cild olaraq türkçə şeirə çevirmişdir.

Şair və müəllif olan Taib və ya Həmdi “Hədiyatül-vüzəra”, “Hədiyatül-mülük” və “Münşəat” kimi əsərlərin müəllifidir.

Sədrəzəm Raqib Paşa şair, mətəfəkkir və xəttatdır.

Heşmət, həcv şairi və “Sənədüş-şüəra”nın müəllifidir.

XVIII yüzilliyin sonlarında İranda səfirlilik edən Sünbülzadə Vəhbi, “Töhfeyi-Vəhbi” adında farsca-türkçə və “Nüxbeyi-Vəhbi” adında ərəbcə-türkçə mənzum lüğətlərin müəllifidir. Bunlardan “Töhfeyi-Vəhbi” Türkiyə və Qafqaz mədrəsələrində uzun illər fars-canın öyrədilməsində işlədildi.

Qarışq nəsrin təmsilçisi, divani-hümayun katibi Şəfiq Əfəndi, Edirnə və 1730-cu ilin inqilab hadisəlerini yazmışdır.

XVIII yüzilliyin başlarında Səid Məhəmmədin köməkliyi ilə İstanbulda Avropa tərzində ilk mətbəəni quran İbrahim Mütfərriqə, eyni zamanda müəllif, mütərcim, naşir və böyük bir reformist idi. “Üsulul-hikəm fi nizamil-cədid” adlı kitabı Osmanlı dövləti və qoşununun islahatı mövzusundadır.

Bu əsrə erməni aşıqlar da türkçə şeir söylədilər. Bunların ən önemliləri Aşıq Vartan və Aşıq Məcnunidir.

XVIII ƏSRİN OSMANLI TÜRKCƏSİ NƏZM VƏ NƏSR ÖRNƏKLƏRİNDƏ

Sultan III Əhmədin (Nəcib) qəzəlindən bir dörtlük:

Əsirin bir bəni sanma cahan avareyi-hüsün,
Pəsəndi-dideyi-aləm cavani-dil pəsəndimsin.

Gərək cevrinlə məhzun et gərək lütfünlə qıl məsrur,
Gərək ağlat, gərək güldür əfəndimsin əfəndimsin⁹⁸.

“Sanma ki, əsirin bir mənəm. Bütiün dünya gözəlliyinin avarəsidir. Aləmin gözüün bəyəndiyi, mənim könlümün bəyəndiyisən.

*Cövrünlə məhzun etsən, lütfünlə sevindirsən; ağlatsan da,
güldürsən də əfəndimsən, əfəndim.”*

Nədimin İstanbulun təsviri və [144] Lalə dövrü sədrəzəmi Damad İbrahim Paşanın mədhi haqqındaki qəsidəsindən bir parça:

Bu şəhri-Sitanbul ki, bi misl-ü bahadır,
Bir sənginə sədparə Əcəm mülkü fədadır.

Bir gövhəri-yekparə iki bəhr arasında,
Xürşidi-cahantab ilə tartılsa səzadır.

Altındamı, üstündəmidir cənnəti-əla,
Əlhəq bu nə halət, bu nə xoş ab-u havadur.

İnsaf deyildir anı dünyaya dəyişmək,
Gülzarların cənnətə təşbihi xə tadır.

Hər kəs irişür anda müradına anınçün,
Dərgahları məlcəi-ərbabi-ricadır.

Kalayi-maarif satılır sövqlərində,
Bazari-hünər mədəni-ilm ü üləmadır.

Camelərinin hər biri bir kuh-i təcəlli,
Əbruyi-mələk anlara mihrabi-duadır.

⁹⁸ Eyni əsər, c.I, s. 747.

Məscidlərinin hər biri bir locceyi-ənvar,
Qəndilləri meh kimi ləbrizi-ziyadır.

Həp xalqının ətvari pəsəndidə vü məqbul,
Derlər ki, biraz dilbəri-bi mehr ü vəfadır.

Şimdi yapılan aləmi-nov-rəsmi-səfanın,
Övsafı hələ başqa kitab olsa səzadır.

Namı kimi olmuşdur o həm sə'd, həm abad,
İstanbula sərmayeyi-fəxr olsa rəvadır.

Kuhsarları, bağları qəsrləri həp,
Guya ki, bütün şövq ü tərəb zövq ü səfadır.

İstanbulun övsafını mümkünmü bəyan heç,
Məqsud həmən sədri-kərəmkarə sənadır⁹⁹.

“Bənzərsiz və qiymət biçilməz bu İstanbul şəhərinin hər daşı-na yüz parça əcəm ölkəsi fəda olsun.

İki dəniz arasında bütöv bir mücəvhərdir, dünyani aydınlarından günəşlə müqayisə edilsə belə yeri vardır.

Yüksək cənnət onun altındamı, üstündəmi? Həqiqətən, bu nə gözəllik, bu nə gözəl iqlimdir!

Onu dünyaya dəyişmək insaf deyil; gül bağçalarını cənnətə oxşatmaq yanlışdır.

Həmi orda muradına çatır, çünkü dərgahları siğınanların pənahıdır.

[145] *Bazarlarında mərifət malları satılır, ora sənət bazarı, elmin və biliyin mədənidir.*

Məscidlərindən hər biri bir tacəlli dağıdır; mələk qaşı onlar üçün dua mehrabıdır.

Məscidlərinin hər birində bir nur dənizi vardır; qəndilləri ay kimi işıq saçmaqdadir.

Bütün xalqının davranışları bəyənilmiş və məqbuludur, ancaq deyirlər ki, dilbərləri bir az sevgisiz və vəfasızdır.

⁹⁹ Eyni əsər, c.II, s. 756.

İndi dünyanın vəsfü üçün yeni bir gözəllikdir, vəsfləri başqa bir kitab olsa yerində olar.

Adı kimi, həm bəxtiyar (sə'd), həm də abadan olmuşdur; İstanbula fəxr sərmayəsi olsa, rəvadır.

Bütün dağları, bağçaları və sarayları sanki bütün zövq, şövq və səfadır.

İstanbulun vəsflərini bəyan etmək heç mümkün mü? Məqsəd, sədri-kərəmkarə (Tanrıya) dua etməkdir.”

Şeyx Qalibin (Qalib Dədə) “Hüsn-ü eşq” məsnəvisindən bir örnək:

Dil zindeyi feyzi-Şəmsi-Təbriz,
Ney pareyi-xameyi şəkər-riz.

Bu rəsmə qoyub bəyani-eşqi,
Söylər bana dastani-eşqi.

Kimvardı Ərəbdə bir qəbilə,
Müstəcməi-xisləti-cəmilə.

Sərlövheyi-dəftəri-fütüvvət,
Sər xeyli-Ərəb bəni məhəbbət.

Amma nə qəbilə qiblyi-dərd,
Bilcümlə siyahbəxt ü ru-zərd.

Geydikləri aftabi-təmmuz,
İçdikləri şuleyi-cahan-suz.

Vadiləri rig ü şışeyi qəm,
Qumlar sağısınca hüzn ü matəm.

Xərgəhləri dudi-ahi-hirmən,
Söhbətləri ney kimi həp əfqan.

Hər birisi bir nigarə məftun,
Şəmşir kimi dəhanı pür-xun.

Ərzaqları bəlayi-nagah,
Atəş yağar üstlərinə hər gah.

Əkdikləri daneyi şərarə,
Biçdikləri qəlb-i-parə-parə.

Anlar ki kəlama can verirlər,
Məcnun o qəbilədəndi derlər.

Her kim ki bəlaya mürtəkibdir,
Əlbət o ocağa müntəsibdir.

Satdıqları həp məta-i candır,
Aldıqları suzişi-nihandır.

“Könül, Şəmsi Təbrizinin feyzi ilə canlanmış, ney ise, şirin sözlər saçan ney parçası qələmim;

Eşq üslubunu bu tərzdə ifadə edib, mənə eşq dastanını tərifləyir.

Deyir ki, ərəb diyarında bir qəbilə var idi ki, bütün gözəl xuyuları özündə toplamışdı.

Əliaçıqlıq və böyüklik kitabının baş lövhəsi olan bu qəbilə, ərəb qəbilələrinin başı və adı Bəni-Məhəbbət idi.

Amma nə qəbilə! Qəbilə deyil, dərd qibləsi kimi bir cəmiyyət idi. Hamisinin baxtı qara və üzü sarı idi.

Geydikləri iyul günəş; içdikləri, dünyani yandıran od idi.

Vadilərində qəm qumu, qəm şişəsi var idi; qumlar qədər hüzn və matəm (icində idilər).

Çadırları yoxsulluq ahının dumanından düzəlmüşdi, danışqları, ney kimi həmişə fəryad halında idi.

Hər biri bir sevgiliyə vurğun idi; ağızları qılinc ağızı kimi qanla dolu idi.

Yeyəcəkləri birdən-birə gələn bəlalar idi, üstlərinə od yağırdı.

Torpağa qığılçım dənələri əkir, [146] parça-parça olmuş qəblər biçirdilər.

Söza yeni bir həyat verən şairlər, Məcnunun o qəbilədən olduğunu söyləyirdilər.

Üstünə bəla almaq istəyən hər kəs, əlbəttə, o ocağa mənsub idi.

Onlar can malını satır və (qarşılığında) ürək yanğısı alırdılar”¹⁰⁰.

¹⁰⁰ Eyni əsər, c.II, s. 777 vd.

XIX ƏSR

XIX əsr, Osmanlı mədəniyyəti və ədəbiyyatının dəyişdiyi və avropa səpkində yeni ədəbiyyatın başladığı dövrdür. Bu mədəni inqilab, Tənzimat fərmanının XIX yüziliyin ortalarında (1839) rəsmən verilməsi ilə başlayır.

XIX yüziliyin birinci yarısında bir tərəfdən klassik (divan) ədəbiyyatı davam edərkən (ancaq sürəti azalmaqdır), digər tərəfdən ictimai, mədəni, siyasi və hərbi islahatlar, şəraiti Avropa mədəniyyətini qəbul etməyə hazırlayırırdı.

III Sultan Səlim, səltənəti sırasında (1788–1807) cəmiyyətin inkişafı və ordunun islahatı üçün səy göstərdi. Fasid olan və artıq itaət etməyən yeniçeri ordusunun qarşısında nizami-cədid ordusunu qurdu. Yeni ordunun yaranmasına cəhd etdi. Zabitlərə təlim vermək üçün Fransadan müəllimlər dəvət etdi. Ancaq təəssüflə Yeniçeri üşyani ilə qarşılaşaraq, bu yolda həyatını itirdi. Yerinə keçən oğlu Sultan II Mahmud, onun işini təqib etdi. Hərtərəfli dərin islahatlar apardı. Eyni zamanda şair, rəssam, musiqişünas, bəstəkar, xəttat, inqilabçı və cəsarətli bir rəhbər olan o, yeniçeri ocağını topa tutdu. Avropalı təlim tərzi ilə yeni bir ordu təşkil etdi. Hərbiyə Məktəbi adı ilə hərb məktəbini qurdu. Oranın açılış nitqində “bir müddət üçün fransız müəllimlərdən fransızca dərslər alacaqsınız. Ancaq qısa müddətdə kitablar türkcəyə çevriləcək, türk mütəxəssislər yetişəcəkdir” – dedi. Ayrıca bir qrupu təhsil üçün Avropaya göndərdi. İlk təhsili icbari və pulsuz elədi. Universitet öncəsi dönəm üçün “Rüşdiyyə” məktəblərini qurdu.

1831-ci ildə ilk rəsmi qəzet türkçə “Təqvimi-vəqaye” və fransızca “Le Moniteur Ottoman” adları ilə nəşr edildi.

Sultan II Mahmud, ölkə idarəsi üçün də işləri bölmək məqsədi ilə dövlət təşkilatından ilham alaraq vizarətxanaları qurdu. Bundan əlavə “geyim dəyişimi fərmani”nı verdi. Özü də geyimini dəyişdirdi. O zamandan sonra böرك sarıq yerinə fəs işlənməyə başladı. Sultan II Mahmud, şeirdə “Ədli” təxəllüsünü seçdi.

Divan ədəbiyyatı Tənzimatdan sonra da davam etdi. Ancaq bu sahədə artıq böyük şairlər çıxmadı. Bunlar, əski məzmunları tək-

rarlayaraq, keçmiş təqlid etdilər. Divan ədəbiyyatının əksinə, bu əsrдə xalq ədəbiyyatı diqqətəliyiq bir inkişaf göstərdi.

[147] Tənzimat öncəsi klassik şairlərdən Vasifi-Əndəruninin, Keçəcizadə İzzət Mollanın, Akif Paşanın, Leyla xanımın, Şərəf xanımın və Mütərcim Asimin adları qeyd edilə bilər.

Mütərcim Asim, Məhəmməd Hüseyin Burhani-Təbrizinin yazdığı farsca “Burhani-qate” lügətini türkcəyə çevirdi¹⁰¹. Bundan əlavə ərəbcə-türkçə sözlük hazırladı. Böyük Firuzabadi “Qamusu”nu tərcümə etdi. Ərəbcə və farsca kəlmələrin qarşısına türkçə kəlmələr qoyaraq türk dilinə böyük bir xidmət göstərdi.

Ətaullah Əfəndi, fransızcadan 16 tibb kitabı (fiziologiya-anatomiya) tərcümə etdi və türkçə tibb lügəti yazmağa başladı.

XIX yüzilliyin ortalarında Xoca İshaq Əfəndi, Həkimbaşı Behcət, Xoca Təhsin, Mustafa Rəşid Paşa, Əli Paşa və Fuad Paşa əsərləri ilə Avropa üslubunda yeni ədəbiyyat və mədəniyyət üçün şərait yaratdı.

Sultan II Mahmud 1839-cu ildə öldü. Oğlu Abdülməcid padşah oldu. Cavan padşah, Mustafa Rəşid Paşanın mütərəqqi düşünəcəsinin təsirindən siyasi və ictimai islahatlar üçün öz şəxsi imtiyazlarının bir çoxundan vaz keçdi. Taxta oturmasından üç ay sonra “Xətti-Hümayun İslahatı”nı və ya başqa bir deyişlə “Tənzimat Fərmanı”nı çıxardı. Bu fermana görə, milliyətinə və dininə baxılmadan, bütün Osmanlı təbəələrinin canına, malına, irzinə və namusuna imperatorluq kəfil olur və onları qanun qarşısında bərabər tuturdu. Şəriət məhkəmələri qarşısında mədəni məhkəmələr quruldu. Heç kimse mühakimə edilmədən cəzalandırılmır, məhkəmə qərarı ilə edama məhkum olanların malları zəbt edilmirdi. Tənzimat Fərmanının verilməsindən sonra Avropa tipli reformlar böyük bir sürət və ciddiyətlə davam etdi. Mədəni reformlar önə çıxdı. 1846-ci ildə Məkatibi-ümumiyyə nəzarəti adı ilə Maarif Nazirliyi və Darülmüəllimin (orta məktəblər üçün müəllim məktəbi) quruldu. Parisdəki ki-mi, akademik universitet kitablarını hazırlamaq üçün “Əncüməni-Daniş” (elm və fənn cəmiyyəti) quruldu (1850). Bu cəmiyyətdə

¹⁰¹ Bu lügət üçün bax: Mütərcim Asim Əfəndi, “Burhani-qate”, hazırlayanlar: Mürsel Öztürk, Derya Örs, TDK, yay. Ankara, 2000.

Mustafa Rəşid Paşa, Əli Paşa, Fuad Paşa, Əhməd Cövdət kimi alim və müəlliflər; avstriyalı tarixçi Hammer, J.W.Redhouse və Bianchi kimi yabancı alımlar üzv oldular. Əncüməni-Daniş tərəfindən nəşr edilən ilk əsər, Osmanlıca qrammatikası “Qəvaidi-osmaniyyə”dir. Bu kitab Fuad Paşa ilə Əhməd Cövdət tərəfindən yazıldı. “Əncüməni-Daniş” 10 il sonra yerini “Cəmiyyəti-elmiyyəyi-osmaniyyə”yə buraxdı.

1860-ci ildə İbrahim Şinasinin əməkdaşlığı ilə Agah Əfəndi tərəfindən “Tərcümani-əhval” adlı özəl bir qəzet yayınlandı. Şinası, Tənzimat dövrünün ən önəmli şəxsiyyətlərindəndir. O, fransız şairlərin şeirlərini türkcəyə tərcümə edib, 1858-ci ildə “Tərcüməyi-mənzumə” adı ilə nəşr etdi. Türk şairlər, bu əsərdən fransız şairlərin əsərləri ilə tamış oldular. Tənzimatdan sonra ortaya çıxan yeni türk ədəbiyyatı, [148] Avropa ədəbiyyatının təsiri altında şəkil, janr və möhtəva baxımından aşağıdakı dövrlərə ayrılır:

- 1) Tənzimat dövrü (1860–1896)
- 2) Yeni ədəbiyyat dövrü (“Servet-i Fünun”, 1896–1909)
- 3) Fəcri-Ati dövrü (1909–1913)
- 4) Milli ədəbiyyat dövrü (1911–1923)
- 5) Cumhuriyyət dövrü (1923-dən bu günə qədər)

Tənzimat dövrü. Şinasinin fransız şairlərindən tərcümələr etməsi ilə başlayır. Əsərlərini danişq dilinə yaxın bir dillə yazan Şinası, eyni üslubu şeirlərində də istifadə etdi. Ziya Paşa, Namiq Kəmal, Rəcaizadə Əkrəm və Hamid kimi Tənzimat şairlərinin ən böyükleri də onun üslubunu davam etdirdilər. Şinası, ayrıca Türkiyənin Avropa tipli ilk tamaşasının da müəllifidir.

Bu dövrdə şeirlərin mövzuları da fərqləndi. Tənzimatın məqsədlərinə paralel olaraq, ümumiyyətlə, mədəniyyət, haqq, qanun, ədalət, xalq-dövlət münasibətləri və vətən mövzularında şeirlər söyləndi. Şeirlərdə daha çox fəlsəfi və bədii mövzular və eyni zamanda təbiət mövzusu da işləndi. Əlbəttə, işin içində dini mövzular və görüşlər də daxil oldu. Divan ədəbiyyatında, ümumiyyətlə, mücərrəd və abstrakt olaraq ifadə edilən eşq və təbiət mövzuları, bu dövrdə konkret və dərk edilə bilən bir istiqamətə daxil oldu.

Ədəbiyyatın qərbəşmə tərəfdarı olan bu dövrün ən böyük şairlərindən Namiq Kamal, hürriyyət və məşrutiyətin müdafiəçisi oldu. Sənətini xalqın qulluğunda işlətdi. Onunla eyni yolda hərəkət edən Abdülhaq Hamid qəzəllərini romantik üslubla yazdı. Ən yaxşı əsəri, Beyrutda həyat yoldaşının matəmi üçün yazdığı “Məqbər” adlı poemasıdır.

“Sərvəti-Fünun” cəmiyyəti şairlərindən Tofiq Fikrəti, Cənab Şahabəddini və Süleyman Nəzifi zikr etmək lazımdır. Tofiq Fikrət eyni zamanda “Sərvəti-Fünun” dərgisinin də redaktoru idi. Bunlar, “sənət sənət üçün” prinsipinin tərəfdarı idilər. Şeir üçün ədəbi dili məcburi gördüklərindən dilləri, xalq dilindən uzaq idi.

Hürriyyətçi və humanist bir şair olan və Əbdülhəmid istibdadı ilə mübarizə edən Tofiq Fikrət, hürriyyət və mədəniyyət şairi olaraq tanınmışdı. Onun “Rübəbi-şikəstə”, “Xaluqun dəftəri” və “Şərmin” adlarındakı şeir dəftərləri dəfələrlə çap edilmişdir.

Yüksək dərəcəli bir şair olan, İslam birliyi və ilk İslama dönüş tərəfdarı Məhmət Akif Ərsoyun (1873-1936) şeirləri “Səfəhat” adı ilə çap edilmişdir. Sədiyə xüsusi bir maraq göstərən Mehmet Akifin şeirlərində Qurani-Kərimdən aldığı ilham müşahidə olunur.

[149] “İstiqlal Marşı” adlı Türk milli himni və “Çanakkale Şehitlerine” adlı şeir ona aiddir¹⁰².

Rıza Tofiq, həkim, filosof və şair idi. Şeirləri “Sərabi-ömrüm” adı ilə nəşr olundu.

Sərbəst şeirə təmayül göstərən Fəcri-Atı¹⁰³ şairlərindən Əhməd Haşimin və digərlərinin “Sərvəti-Fünun” mənsubları ilə çox fərqi yox idi.

¹⁰² Akif və onun seçilmiş şeirləri haqqında İstanbulda prof. Əli Nihad Tarlan tərəfindən yazılmış kitap, farsca və ingiliscəyə də çevrilmişdir. Farsca tərcüməsi, Kazım Rəcəviyə (İzəd) aiddir. Bu tərcümədə Akifin bəzi şeirləri farscaya mənzum olaraq çevrilmişdir.

¹⁰³ 1908-ci il Məşrutiyət inqilabından sonra ortaya çıxan ədəbi cəmiyyətin və axının adı.

3) YENİ TÜRKÇƏ VƏ YA TÜRKİYƏ TÜRKÇƏSİ XX ƏSRDƏ

Məşrutiyyət inqilabının qələbəsindən sonra başlayan Yeni Türkçə, əslində türk milliyyətçiliyi ilə əlaqədardır.

1908-ci ildə başlayan Türkiyədəki milliyyətçilik cərəyanı, üç il sonra ədəbiyyatda öz əksini tapdı. Milli ədəbiyyat axımı, 1911-ci ildə Selanikdə Ömər Seyfəddin və Əli Canib tərəfindən yayınlanan “Gənc qələmlər” adlı dərgi ilə başladı. Uyğun bir şərait yarandığı üçün 10 il içində milli ədəbiyyat şəklini aldı. Ədəbiyyatı cəmiyyət üçün istəyən milli ədəbiyyat tərəfdarları xalqın dili ilə yazdırılar. Şeirdə əruz vəzni yerinə, heca vəznini işlətdilər. Əsərlərində xalqın həyatı ilə bağlı problemlərə toxundular və milli şüuru oyandırıb qüvvətləndirməyə cəhd etdilər.

Milliyyətçi şairlər olaraq Mehmet Əmin Yurdakul, Orhan Seyfi, Ziya Göyalp, Yusuf Ziya, Faruk Nafiz Çamlıbel və Kemaleddin Kamunu zikr etmək lazımdır.

XX əsrin ən böyük lirik şairlərindən biri olan, əruz vəzni ilə şeir söyləyən və bu üzdən divan şairlərindən sayılan Yəhya Kamal Bayatlı (1884–1958) müxtəlif mövzularda və janrlarda şeir söyləmiş, rübai də yazmış və Xəyyamın rübaилərini türkcəyə çevirmişdir.

Cumhuriyyət dövründə türk şeiri və ədəbiyyatında çeşidli istiqamətlər ortaya çıxdı. Avropa tərzi şeir və ədəbiyyatın müxtəlif növləri sənandi. Türk şeiri və ədəbiyyatında ən önəmli siyasi cərəyanlar milliyyətçilik və onun qarşısında isə solçuluq idi.

Milliyyətçi şairlərin ən önemliləri arasında Behcet Kemal Çağlar, Necib Fazıl Kısakürek, [150] Orhan Şaik və b. qeyd edə bilərik. Orhan Şaik, eyni zamanda ədəbiyyat araşdırmaçısıdır. Onun Dədə Qorqud haqqındaki araşdırmaları çox dəyərlidir. Marksist şairlərdən Nazim Hikmət (1902–1963), dünya şöhrətinə malikdir. Ondan sonra Orhan Veli Kanık, Oktay Rifat, Melih Cevdet Anday, Fazıl Hüsnü Dağlarca və b. qeyd etmək lazımdır. Bu son qrupda zikr edilən şairlər sərbəst şeirin tərəfdarı idilər. Şeirlərində ictimai və ideoloji məsələləri ələ alırdılar.

Tənzimatdan sonra fransızca, ingiliscə və almanca əsərlərin tərcüməsi və Şinasinin əsərləri ilə başlayan Avropa tərzində teatr,

Sultan II Əbdülhəmid zamanında bağlandı. Əbdülhəmidin taxtdan uzaqlaşdırılmasından sonra ciddi olaraq davam etdi və Cümhuriyyət dövründə Avropa forması tam mənimşənildi.

İlk pyes, Hayrullah Əfəndinin “Hikayeyi-İbrahim Paşa və İbrahim Gülsen” adlı əsəri olub, 1844-cü ildə yazılmışdır. Dörd epi-zoddan ibarət olan bu dramın mövzusu, XVI yüzilliyin tarixi hadisələrindən alınmışdı. Ondan sonra “Şair Evlenmesi” adlı bir komedi əsər Şinasi tərəfindən yazıldı. Namiq Kamal, Abdülhak Hamid, Şəmsəddin Sami (“Qamusı-Əlamı-Türki”nin müəllifi), Cənab Şahabəddin, Xalid Ziya və başqaları da pyes yazmağa davam etdilər.

Cümhuriyyət dövründə teatr da ədəbiyyat kimi, milli və sol olmaq üzrə iki axın olaraq davam etdi.

Roman və hekayə yazmaq da Tənzimatdan sonra Avropada yaygın olan şəkil və üslubla yazıldı. Bu iki ədəbiyyat qolundan hekayəçilik, “xalq üçün xalq dili” prinsibi ilə Əhməd Midhət tərəfindən başlayıb bu günə qədər davam etdi. Avropa tipli təhsil alanlar üçün yazılmış olan romanlar Namiq Kamal ilə başladı və ondan sonra da davam etdi. Teatri və romanı faydalı bir əyləncə vəsiləsi görən Namiq Kamal, orada bədii bir dildən (yəni sadə ədəbi dil) istifadə etdi. Burada milliyyətçi hekayə müəlliflərindən Xalidə Ədibin, Yəqub Qədrinin və Ömər Seyfəddinin; solçu müəlliflərdən Sədri Ərtəmin, Orhan Kamalın və Yaşar Kamalin adlarını qeyd etmək lazımdır. Bunlardan Yaşar Kamal, Avropa dillərinə və farscaya çevrilmiş olan “İncə Məmməd” romanı ilə dünya şöhrəti qazandı.

Tənzimatdan sonra satira müəllifləri də ictimai məsələlərə maraq göstərdilər. Cəmiyyətin nöqsanlarını şeir və nəsrlə təqnid və həcv etdilər. Bu sahədə Mehmed Eşrefin, Tofiq Fikrətin və Süleyman Nəzifin həcvləri zikr edilə bilər.

Milli ədəbiyyat dövründə satira üslubu inkişaf etdi. Bu sahədə Ərcümənd Əkrəm (“Səyahəti-dövri-aləmdəki Məşhədi” əsərinin müəllifi), Faruk Nafiz, Orhan Seyfi və Neyzen Tofiq zikr edilməyə layiq şəxsiyyətlərdir. Cumhuriyyət dövründə satira ümumiyyətlə mənsur hekayə şəklində özünü göstərdi. [151] Bu janrin ən önemli təmsilçiləri Yusuf Ziya Otaç, Əziz Nesin və Adnan Vəlidir.

Ədəbi tənqid də Tənzimatdan sonra başladı. Öncə divan ədəbiyatı tənqid edildi. Onun müxalifləri və tərəfdarları arasındaki qələm savaşçı, XX əsrə qədər davam etdi. Müəllim Naci divan ədəbiyyatını müdafiə edərkən, Namiq Kamal, Ziya Paşa və Əkrəm onu tənqid etdilər.

Milli ədəbiyyat dövründə ədəbi tənqid, obyektiv və nisbətən elmi şəkil aldı. Bu dövrün ən önəmlili tənqidçiləri Əli Canib və Fuad Köprülü idi.

Tənzimatdan öncə ədəbiyyat tarixi təzkirəcilik şəklində idi. 1888-ci ildə Tarixi-Ədəbiyyati-Osmaniyyə (“Osmanlı ədəbiyyatı tarixi”) Abdülhəlim Məmduh tərəfindən yazıldı. Daha öncə Ziya Paşa “Xərabat” antologiyasını yazdı. Ondan sonra da bu sahədə əsərlər yazıldı. Ancaq Avropa tərzində ədəbiyyat tarixi 1926-cı ildə Fuad Köprülü tərəfindən qələmə alındı. Türk ədəbiyyatı tarixini yazmaqla kifayətlənməyən Köprülü, əski türk ədəbiyyatı tarixini, digər türk ləhcələrinin ədəbiyyat tarixini və eyni zamanda Azərbaycan ədəbiyyatı tarixini də yazdı. Ondan sonra bu sahədə adları bu kitabın bibliografiyasında qeyd olunan çox sayıda kitab yazılmışdır.

XIX əsrдə Tənzimatdan sonra yazı dilini sadələşdirmək və onu xalq dilinə yaxınlaşdırmaq cəhdı, daha böyük bir sürətlə davam etdi. Daha öncə də deyildiyi kimi, dini və ədəbi təsirlərlə əski Anadolu türkcəsində ərəbcə və farsca kəlmələr və terminlər çıxalmış, bu dillərin deyimləri və qaydaları gedərək osmanlı dilini, üç dilin qarışıımı halına gətirmişdi. Bu cərəyan XV yüzilliyin son yarısına, yəni qədim türkcənin və ya əski Osmanlıcanın son zamanına qədər türkcənin dəngəsini pozacaq qədər güclü deyildi. Ancaq ondan sonra ərəbcə, farsca kəlmə və deyimlər bir anda artaraq, Osmanlı türkcəsinin ünsürlərinin çoxunu təşkil etdi. Belə ki, XVII əsrə aid bəzi mətnlərdə bir neçə felin və zərfin xaricindəki bütün kəlmələr ərəbcə və farscadır.

XVII yüzillikdən XVIII yüzilliyə qədər Osmanlı yazı dili xalqın danışışq dilindən tamamilə uzaqlaşdı. Xüsusi bir zümrənin xaricindəkilər tərəfindən anlaşılmaz bir hal aldı.

O dövrdə sadə türkcə, xalq şairlərinin (aşıqlar, təkkə şairləri) şeirlərində və xalq nağıllarında qaldı və Osmanlı ədəbi türkcəsindən ayrı bir yolda inkişafına davam etdi.

Tənzimat fermanının elanından sonra dildə sadələşmə sahəsində bəzi təşəbbüsər göstərildi. Şinasi, Ziya Paşa, Namiq Kamal, Şəmsəddin Sami, tarixçi Esad Mehmed, Əhməd Midhət və Əli Süavi şeirlərində və məqalələrində şairləri və müəllifləri sadə yazmağa təşviq edərkən, özləri də xalqın danışq dilinə yaxın bir dillə yazmağa cəhd göstərdilər.

Başqa bir qrup da çeşidli səbəblərlə dildə sadəçilik axımına qarşı çıxdı. Məsələn: “Sərvəti-Fünun” məktəbi [152] mənsubları, ədəbi yazı üslubunun yüksək səviyyədə tutulmasına tərəfdar idi. Bunların vasitəsi ilə bir miqdar Avropa mənşəli kəlmə və termin yazı dilinə daxil oldu.

Dili sadələşdirmək, Osmanlı türkçesini təsfiyə etmək, yazı və danışq dili arasındaki fərqi ortadan qaldırmaq üçün köklü təşəbbüsər, Məşrutiyətin elanından (1908) sonra, yəni Yeni Türkiyə Türkçəsi dövründə aparıldı.

Tənzimatdan sonra Avropa mənşəli qavram və terminlərin tərcüməsində ərəbcə kəlmələrdən istifadə edildi və yeni terminlər ərəbcədən seçildi. Ayrıca əlifbanı və imla qaydalarını islah etmək üçün təkliflər irəli sürüldü. Qəzətin və pyes yazmağın yaygınlıq qazanması ilə məcburən daha sadə bir dil işlədildi. Tənzimat dövrünün milli şairi və pyes müəllifi Namiq Kamal, Şinasi tərəfindən nəşr olunan (1866) “Təsviri-Əfkar” qəzetində yazı dilini islah etmək üçün “əksəri-ərbəbi-qələm, yazdığını söyləməkdən və söylədiyini yazmaqdan həya edər” deyə yazdı.

Əhməd Midhət Əfəndi də 1871-ci ildə “Bəsirət” qəzetində “xalqın danışq dilini milli (yazı) dil etməliyik” deyərkən, dili islah etmək üçün də bu təklifləri irəli sürdü: “1) Ərəbcə tərkiblər, təyin edən və təyin olunan, cins kateqoriyası, təklik və çoxluq çekimi dilimizə girməməlidir. 2) Türkçə kəlmələrin var olduğu durumlarda ərəb-fars kəlmələri işlədilməməlidir.” Tanınmış lüğət alimi Şəmsəddin Sami bu sahədə daha irəliyə gedərək “Osmanlı dili deyimi doğru deyil, buraxılmalıdır. Yerinə türk dili deyilməlidir. Çünkü bu dillə danışan millətin adı turkdür”¹⁰⁴. Onun fikrincə, ərəbcə, farsca kəlmə və tərkiblər türk dilindən çıxardılmalıdır.

¹⁰⁴ Lisani-türkiyi-Osmani, Həftə Məcmuəsi, say:12 (1881).

İkinci Məşrutiyyətin elanından sonra dili islahetmə tərəfdarlarının sayı daha da artdı. “Gənc qələmlər” və ondan sonra “Türk Dernəyi” (Türk Məcmuəsi) və “Türk Yurdu” ətrafında toplanan bəzi qruplar, qəzet və dərgilərində dili islah tezisini müdafiə etdilər.

“Gənc qələmlər” məcmuəsi, 1911-ci ildə Əli Canib tərəfindən Yunanistana bağlı Selanik şəhərində nəşr edildi. Ömrə Seyfəddin bu məcmuədə “Yeni lisan” başlığı altında bunları yazdı: “Milli ədəbiyyatı meydana gətirmək üçün öncə milli dili seçməyimiz lazımdır. Xalqın danışiq dili (İstanbul dialekti) ən təbii milli dildir. Yazı və danışiq dilini eyniləşdirmək, ədəbiyyatımızı canlandıracaqdır. Dilimizdə türkçə qaydalar, sadəcə türkçə qaydalar hakim olmalıdır. Yeni terminlər və deyimlər üçün də ya ərəbcə-farsca sadə kəlmələrdən ya da türkçə tərkiblərdən faydalanaq lazımdır.” Daha sonra [153] məşhur türkçü müəllif və mütəfəkkir Ziya Göyalp da bu qrupa daxil oldu. Bu axım, milliyyətçilik rənginə büründü. Balkan müharibəsindən sonra xalq arasında milliyyətçilik axımı qüvvətləndi. Türk ocaqları da milli məramı yaymaq üçün dilin islahını və sadə yazmağı təbliğ etməyə başladılar. Sonraları İttihad və Tərəqqi partiyası tərəfindən yayınlanan “Yeni məcmuə”də Ziya Göyalp bu axımı izlədi. Məşhur şair Yahya Kamal, İstanbul ləhcəsi ilə söylədiyi ən gözəl şeirlərini “Yeni Məcmuə”də nəşr etdirdi. “Türk dilini islah etmək üçün bütün yad kəlmələri bir tərəfə buraxmaq lazımdır” deyən Göyalpa görə, xalq tərəfindən anlaşılı bilən hər kəlmənin türkçə sayılması və yazı dilində işlədilməsi gərəklidir. Bəziləri ifrat edib “bütün yabancı kəlmələr türkcədən çıxarılmalıdır” deyib, bunun adını da təsfiyə qoyurdular. Ancaq uzaq görüşlülərin çoxu, təsfiyənin sadəcə yabancı qrammatika qaydalarının müxtəlif şəklərində aparılmasının zərurətinə inanırdılar.

1932-ci ildə Atatürkün rəhbərliyində Türk Dil Qurumu quruldu. Bu günə qədər fəaliyyətinə davam edən və türk dili sahəsində səlahiyyətli olan bu mədəniyyət qurumu, 1940-ci ildə rəsmi dilin adını, “Türkiyə Türkçəsi” olaraq elan etti. Türkiyə Türkçəsi, dilçilər tərəfindən Yeni Türkçə olaraq da adlandırılır. Türk Dil Qurumu, çəsidi metodlarla (dərləmə-toplama) müxtəlif ağızlardan və xalq dilindən yeni kəlmələr toplayarkən, əski mətnlərdən və kitablardan

əski türkçə kəlmələri seçməkdə və türkçə sözlərin köklərinə türkçə şəkilçilər gətirərək yeni kəlmələr düzəltməkdədir. Ayrıca "Türk Dili Dergisi" adı ilə aylıq bir dərgi və "Türk Dili Araşdırma Yılıığı-Belleten" adı ilə illik bir araştırma bülleteni yayınlayan bu qurum, son illərdə yeni anayasada (1982) aparılan dəyişikliklərlə təməl dəyişmələrə başlamışdır.

1928-ci ildə ərəb əlifbasının yerinə latin əlifbası seçildi və ərəb hərfəri ilə kitab çap edilməsi uzun illər qadağan olundu. Əlifba dəyişməsi uğurla, ancaq ağır bir bədəllə aparıldı. Səkkizi sait və qalanı samit olmaq üzrə 29 hərfdən meydana gələn yeni əlifba, ərəb əlifbasının əksinə fonetik bir əlifbadır.

[154] Türkiyə türkcəsinin son 70 ildəki dəyişimini göstərmək üçün biri Atatürkün nitqindən və digəri əski Türkiyə baş naziri Büllent Ecevitin "Ortanın solu" adlı kitabının ön sözündən olmaq üzrə iki klassik mətn nəql edilməkdədir. Bu iki mətnin bir-biri ilə müqayisə edilməsi, bugünkü türkçə ilə Osmanlı dövrü türkcəsi arasındaki açıq fərqi gözlər öünüə sərməkdədir:

Atatürkün nitqindən:

"Efendilər! Büyük hayallər peşindən koşan, yapamiyacağımız şeyləri yapar gibi görünən sahtekar insanlardan değiliz. Büyük ve hayali şeyləri yapmadık, yapmış gibi görünmek yüzündən bütün dünyanın husumətini, garezini, kinini bu memleketin üzerine celb etdik. Biz, Pan İslamizm yapmadık. Yapıyoruz, yapacağız dedik. Düşmanlar da yapdırmamak için "bir an evvel öldürelim" dedilər. Pan Turanizm yapmadık, "yaparız, yapıyoruz, yapacağız" dedik və gene "öldürelim" dedilər. Bütün dava bundan ibaretdir.

Efendilər! Bütün cihana havf və telaş veren mefhüm bundan ibaretdir. Biz böyle yapamadığımız mefhumlar üzərində koşarak düşmanlarımızın adedini və üzərimizə olan tezyikatı teyid etmək-dən ise hadd-i tabiiye, hadd-i müşra rücu edelim, haddimizi bilelim. Binaealeyh Efendilər! Biz hayat və istiklal isteyen bir millətiz. Yalnız və ancak bunun için hayatımızı ibzal ederiz."¹⁰⁵

¹⁰⁵ İsmail Hami Danışmənd, Türkük Məsələləri, İstanbul, 1942, s. 7.

Bülent Ecevitin “Ortanın solu” kitabından:

“Bir köy kahvesine giderseniz... devlet işlerini nice aydınlar-
dan daha derinliğine eleştirebilen bazı okuma yazma bilmeyen köy-
lülerle karşılaşırıınız ... Bir işçi toplantısına katılırsanız... bilim
adamlarının yazdıklarını şaşılacak bir kavrayışla değerlendiren yani
okul görmemiş işçilere rastlarsınız. Bir yol üstü lokantasına uğrar-
sanız... duvarda belki bir araba boyacısının yaptığı resimde, kimli-
ğini ortaya çıkaramamış, yarılmış, olamamış bir büyük sanat-
çının firça izlerini görürsünüz.”

Ecevitdən nəql edilmiş olan bu məndəki 55 kəlmədən beşi
ərəbcə, üçü farsca və biri fransızca olmaq üzrə 9 kəlmə yabancıdır.
Yəni kəlmələrin yüzde on altısını yabancıdır. Devlət, bəzi, belki,
duvar, sanatçı və sanatkar və b. Bu yad kəlmələrin çoxu da xalq
arasında əsrlərdir işlədirək xalqın dilinə daxil olan kəlmələrdir.

Azərbaycan türkcəsi ilə:

Bir kənd qəhvəxanasına gedərsiniz... dövlət işlərini bir çox
ziyalıdan daha dəqiq tənqid edə bilən bəzi oxuma-yazması olmayan
kəndlilərlə qarşılaşırıınız... Bir işçi toplantılarında iştirak edərsi-
niz... Alımların yazdıqlarını təəccübəndirici bir dərk qabiliyyəti ilə
dəyərləndirən bəzi məktəb görməmiş işçilərlə rastlarsınız. Bir yol
üstü restorana baş çəkərsiniz... Divarda, bəlkə, bir maşın boyacısı-
nın çəkdiyi rəsmidə, kimliyini ortaya çıxara bilməmiş, yarımcıq qal-
mış bir böyük sənətkarın firça izlerini görürsünüz.

XX ƏSR TÜRKİYƏ TÜRKCƏSİNDƏN ÖRNƏKLƏR

Burada müasir əsrin şeirinə örnek olaraq türk şairi Mehmet
Akif tərəfindən [156] “Qəhrəman ordumuza” başlığı ilə söylənmiş
olan və ilk iki bəndi Türkiyə milli hamni seçilən şeirini; XX əsr qə-
zəl şairlərindən Yahya Kamaldan bir neçə beyti və məşhur yenilikçi
şair Nazim Hikmətdən bir neçə şeiri örnek olaraq nəql edirik.

Yuxarıda qeyd olunan üç şairin hər biri, müasir dövrün bir-birindən ayrı ədəbi məktəb və üslubların ən böyük təmsilçisidir.

İstiqlal himni

Korkma sözmez bu şafaklarda yüzen al sancak,
Sönmedən yurdumun üstünde tüten ən son ocak.
O benim millətimin yıldızıdır parlayacak,
O benimdir, o benim millətimindir ancak!

* * *

Çatma kurban olayım çehreni, ey nazlı hilal,
Kahraman ırkıma bir gül ne bu şiddet, bu celal.
Sana olmaz dökülen kanlarımız sonra helal,
Hakkıdır hakka tapan milletimin istiklal!

* * *

Ben ezelden beridir hür yaşadım, hür yaşarım,
Hangi çılgın bana zincir vuracakmış şaşarım.
Kükremiş sel gibiyim, bendimi çiğner aşarım,
Yırtarılm dağları enginlere sığmaz taşarım.

* * *

Garbin afakını sarmışsa çelik zırhlı duvar,
Benim iman dolu göğüm gibi serhaddim var.
Ulusun korkma nasıl böyle bir imanı boğar,
Medəniyet dediğin tek dişi kalmış canavar.

* * *

Arkadaş yurduna alçaklısı uğratma, sakın,
Siper et gövdeni, dursun bu hayasızca akın.
Doğacaktır sana vaat etdiyi günlər Hakkın,
Kim bilir belki yarın, belki, yarından da yakın.

* * *

Bastığın yerleri toprak diyerek geçme, tanı,
Düşün altındaki binlerce kefensiz yatanı.
[157] Sen şehit oğlusun incitme yazktır atanı,
Verme dünyaları alsan da, bu cennet vatanı.

* * *

Kim bu cennet vatanın uğruna olmaz ki feda,
Şüheda fişkiracak, toprağı sıksan şüheda.
Canı, cananı, bütün varımı alsan da Hüda,
Etmesin tek vatanımdan beni dünyada cüda.

* * *

Ruhumun sendən, ilahi, budur ancak emeli,
Değmesin mabedimin göğsüne namahrem eli.
Bu ezanlar ki şehadətləri dinin temeli,
Ebedi yurdumun üstünde benim inlemeli.

* * *

O zaman vecd ilə bin secde edər, varsa taşım,
Her cerihamdan, ilahi, boşanıp kanlı yaşım.
Fişkirir ruhi-mücerred gibi yerden naşım,
O zaman yükselerek arşa değer belki başım.

* * *

Dalgalan sen de şafaklar gibi, ey şanlı hilal,
Olsun artık dökülen kanlarımın hepsi helal.
Ebediyen sana yok, ırkıma yok izmihlal,
Hakkıdır Hakka tapan millətimin istiklal!

Yahya Kamalın “Rindlərin ölümü”¹⁰⁶ şeirinə diqqət edək:

Hafızın kabri olan bahçede bir gül varmış,
Yeniden her gün açılmış kanayan rengi ile.
Gece bülbül ağaran vakte kadar ağlarmış,
Eski Şirazı hayal etdiren ahengi ile.

Ölüm asude bahar ülkəsidir bir rində,
Gönlü her yerde buxurdan gibi yıllarca tüter.
Ve serin servilər altında kalan kabrinde,
Her seher bir gül açar, hər gecə bir bülbül öter.

[159] Yahya Kamal Hafızə böyük bir maraq göstermiş, bu şeirdə onu rindin mükəmməl nümunəsi olaraq zikr etmişdir.

Mehmet Emin Yurdakulun 1898-ci ildə nəşr olunan “Türkçe Şiirler” adlı kitabından:

Ben bir Türküm, ruhum, cismim uludur,
Sinem, özüm ateş ile doludur.
İnsan olan vatanının kuludur,
Türk evladı evde durmaz, giderim.

Nazim Hikmətin “Memleketimi seviyorum” adlı şeiri:

Memleketimi seviyorum
Çınarlarında kolan vurdum, hapishanelerinde yattım,
Hiç bir şey gideremez iç sıkıntımı
Memleketimin şarkıları ve tütünü gibi.

* * *

Sen esirliğim və hürriyetimsin,
Çiplak bir yaz gecesi gibi yanın etimsin,
Sen memleketimsin.

¹⁰⁶ Bu şeir, müasir İran şairi Kazım Rəcəvi(İzəd) tərəfindən farscaya şeir olaraq tərcümə edilmişdir.

* * *

Mavi çanakta cacık,
Peynirli pide getirdiler.
İstanbuldayım sanki
Peynirli pide getirdiler
Susamlı, sıcak-sıcak, yumuşak...
Varnada bu yaz günü
Çok hasta, çok muhacir şair için bile,
Bütün büyük laflardan uzak
Bir bahtiyarlık yaşamak

* * *

Ama kendi evin kardeşin evinde bile unutulmuyor
Bu gurbetlik zor sanaat.

Azərbaycan türkcəsi ilə:

Məmləkətimi sevirəm.
Çınarlarında küf uçdum, zindanlarında yatdım.
İçimdəki qüssəni heç bir şey məmləkətimin mahnıları və tübü-nü kimi aradan apara bilməz.

* * *

Sən əsirliyim və azaldığımsan.
İsti bir yay axşamı kimi yanın ətimsən.
Sən məmləkətimsən.

* * *

Mavi kasada caciq (qatiq və xiyar)
Pendirli pidə çörəyi gətirdilər.
Sanki İstanbuldayam
Pendirli pidə çörəyi gətirdilər.
Xaşxaşlı, isti və yumşaq...
Bu yay istisində Varnada
Hətta ən xəstə, ən qərib şair üçün belə,

*Bütün böyük sözlərdən və mübaliğədən uzaq,
Həyat bir bəxtiyarlıqdır.*

* * *

*Amma öz evin, qardaşın evində belə unudulmur.
Bu qurban çətin işdir.*

TÜRKİYƏ TÜRKCƏSİNİN XÜSUSİYYƏTLƏRİ

Türkiyə türkcəsi, 1908-ci ildən, yəni II Məşrutiyət fərmanının elanından sonra başlayıb, bu günə qədər davam edir. Qrammatik özəllikləri, az bir fərqlə Osmanlı dövrü qrammatikasını da ehtiva edir. Təməl fərqlər, alınma kəlmə və tərkiblərin varlığındadır. Yeni türkçədə ərəbcə və farsca tərkiblər türk dilindən çıxmış, onun yeri-nə türkçə kəlmələr və tərkiblər işlədilməkdədir. Yeni türkçənin qrammatik xüsusiyyətlərini izah edərkən, onun Osmanlı və Azərbaycan türkcələri ilə fərqlərinə toxunacağıq.

Yeni Türkiyə əlifbasının 29 hərfi vardır:

A B C Ç D E F G Ğ H İ İ J K L M N O Ö P R S Ş T U Ü V Y Z

İki növ “k” vardır: İncə “k”. Məsələn: keçi; qalın “k”. Məsələn: korku. “G”, bəzən (Ğ), bəzən (Ğ) yerinə (məsələn: gece və saygı), bəzən (Ğ) yerinə (məsələn: bağ) işlədilir. Bəzən də “y”yə oxşar bir səs olaraq işlənir (iki səsli arasında qaldığı zaman, məsələn: verdiği).

Anadolu ağızlarında x (خ), qaf (ق) və bəzən nazal “n” görülür.

Bu hərflerin səkkizi sait və qalanı samitdir. Azərbaycan türkcəsində səkkiz saitə əlavə olaraq “e” (qapalı e) saiti də mövcuddur.

Saitlər: a, e, ı, i, o, ö, u, ü.

Saitlər ya incə (e, ı, ö, ü) və qalın (a, o, u, ı), ya dodaqlanmayan (a, e, ı kimi) və dodaqlanandır (o, ö, u, ü).

Səslər: Türkiyə türkcəsində uzun səs yoxdur. Hətta yad kəlmələrin uzun səsləri belə qısalıdır. Məsələn: hâzır, hazır şəklində qısa tələffüz edilir.

/o/ və /ö/ saitləri yalnız ilk hecalarda görülür.

[162] Qapalı e, zahirdə İstanbul türkçəsində mövcud deyil. Bəzən Azərbaycan türkçəsindəki /e/lər, /ə/ və /e/ arasında tələffüz edilir. Məsələn: gecə, etmək.

/j/ yalnız alınma sözlərdə görünür.

/f/ türkçə kəlmələrdə azdır və sonradan daxil olmuşdur.

/h/ türkçə kəlmələrdə azdır. Ancaq yerli ağızların və Azərbaycan türkçəsinin /x/ və /q/ səsi, orada /h/ ilə əvəzlənir. Məsələn: xanım > hanım. Bir çox kəlmədə Azərbaycan türkçəsinin /q/ və /x/ səsləri /k/ ilə əvəzlənir. Məsələn: “qorxmaq” kəlməsi, Türkiyə türkçəsində “korkmak” olur.

Kəlmə əvvəlində, ümumiyyətlə, /c/, /ğ/, /l/, /m/, /n/, sağın /n/, /r/, /v/ və /z/ səsləri gəlməz. ‘vermek’ və ‘varmak’ kəlmələrindəki əski “b”, “v” ilə əvəzlənmişdir.

Kəlmələrin sonunda /ç/, /k/, /p/ və /t/ əgər iki sait arasında gəlirlərsə, yumşalarlar. Yəni /ç/, /c/yə; /k/, /g/yə; /p/, /b/yə; /t/, /d/yə çevrilir. Məsələn: ağaç > ağaçın gölgesinde; yatak > yatağın altında.

Kəlmələrin və hecaların sonunda /b/, /c/, /g/ və /ğ/ (yumşaq samitlər) istifadə olunmaz (özəlliklə bugünkü ədəbi dildə). Onların yerinə /p/, /ç/, /k/ (sərt samitlər) görünür. Halbuki Azərbaycan türkçəsində belə deyil.

Qoşa sait (diftonq) mövcud deyil.

Azərbaycan türkçəsində olduğu halda, kəlmələrin kökündə qoşalaşma (təşid) yoxdur. Məsələn: yedi (7), sekiz (8), dokuz (9) kəlmələri Azərbaycan türkçəsində yeddi, səkkiz və doqquz şəklin-dədir.

Kəlmələrin başında qoşa samit yoxdur.

/l/ səsi, kəlmələrin ortasında, /t/dən önce gəldiyi zaman düşür. Məsələn: olturmak yerinə oturmak; geltirmek yerinə getirmek. Azərbaycan türkçəsində də belədir.

Türkiyə türkçəsində üç çeşid ahəng qanunu var: saitlərin uyuşması, samitlərin uyuşması, sait və samitlərin uyuşması.

Saitlərin uyuşması qalınlıq-incəlik və dodaqlanan-dodaqlanmayanlıq baxımındandır.

Əgər ilk hecanın saiti qalınsa, digər saitlər də qalın; incə isə, incə olmalıdır.

Əgər ilk hecanın saiti dodaqlanmayan isə, qalan saitlər də dodaqlanmayan olacaqdır.

Əgər ilk hecanın saiti dodaqlanan isə, ardınca gələn hecaların saitləri geniş (a, ə) və ya dodaqlanan və dar (u, ü) olur.

[163] Sait-samit uyuşması qaydasına görə, türkçə kəlmələrdə “k” (qalın) və “g” (ğ), qalın saitlərlə; “k” incə və “g” (ğ) incə saitlərlə birlikdə gəlir. Məsələn: karın, kesmek, gelin.

Bir kəlmədəki samitlər ya cingiltili (d, c, b, g), ya da cingiltisiz (t, ç, p, k) olur.

Səs dəyişmələri: Osmanlı və Türkiyə türkcələrində səs dəyişmələri bu durumlarda olur:

Kəlmələrin başında, ilk hecada bəzən “i”, “e” yə dönüşür və ya əksi olur. “i”nin “e” yə dönüşməsi hadisəsi daha çoxdur və Osmanlıının son dövründə ortaya çıxmışdır. gice-gece, dimek-demek. Əksi: eyi-iyi, eşitmek-işitmek olmuşdur. Kəlmələrin başındaki “b”, “p” olmuşdur. Məsələn: barmak-parmak, bişmek-pişmek. Bu dəyişiklik Azərbaycan türkçəsində mövcud deyil.

“G” və “ğ”, Osmanlıcada “y” yə dönüşmüştür. Məsələn: beg > bey. Bəzən də “ğ” “v” yə dönüşmüştür. Dögmek > dövmek; koğmak > kovmak.

Kəlmələrin ortasında və sonunda əski q (ğ) “k” (ğ) yə dönmüş və bəzi Anadolu və Azərbaycan şivələrində x (χ) olmuşdur. Məsələn: ayaq-ayak (Türkiyə türkçəsi), ayax (Azərbaycan və bəzi Anadolu şivələrində).

Kəlmələrin başında “b” yerinə (Türkiyə türkçəsində), Azərbaycan türkçəsində “m” işlədir. men - ben.

Şəkilçilər:

Peşə və məşgələ ismi düzəldən -ci / -ci, -çı / -çi, -cu / -cü, -çü / -çu şəkilçilərinin Osmanlıcada başlangıçda sadəcə -ci şəkli var idi.

Ki: Bağlayıcı şəkilçidir. Məsələn: öteki, beriki, dünkü.

Üstünlük sıfatı kəlmənin önünə “daha” əlavə edilərək düzəlir. Halbuki əski Osmanlıca və Azərbaycan türkcəsində /-raq/ şəkilçisi sıfatın sonuna əlavə edilir. Daha gözəl ~ gözəlraq.

-layın və -leyin şəkilçisi, zaman ismi üçün işlədir. Sabahleyin, gecəleyin kimi. Azərbaycan türkcəsinə, ümumiyyətlə, “çağı” əklənir: Səhər çəg; gün orta çəg (ögleyin).

Bu şəkilçilər felden isim düzəldər: -ma, -me-, -iş, -uş, -m, ik, -uk, -ak, -ga, -ge, -gun, -gün, gen, -gıcı, -ici, -ucu, üçü, -ç, -nç, -a, -ə, -ti, -tu, -t, l, -si, [164] -su, -ak, -amak, -əmək, -mik, -muk¹⁰⁷...

Feldən fel düzəldən şəkilçilərdən “-n” qayıdış şəkilçisidir: çəkinmek.

/-l-/ Məchul fel üçün işlədir: görəlmək.

/-ş-/ və ya /-iş/ və /-uş/, qarşılıqlı fel (müfailə) şəkilçisidir: vuruşmak.

/-ir-/, /-t-/, /-dir-/, /-dur-/, /-tir-/, /-tur-/, icbar (mütəəddi) feli üçün işlədir: geçirmek, gezdirmek, boğdurmak, attırmak.

/-gür/, Osmanlıcada və əski türkçədə təsirli fel (mütəəddi) şəkilçisi olaraq istifadə olunurdu, ancaq bu gün işlədilmir.

İsim hal şəkilçiləri:

Cəm şəkilçiləri /-lar/ və /-ler/dir. Əski türkçə və Azərbaycan türkcəsi ilə bir fərqi yoxdur.

Mənsubiyyət şəkilçiləri “-m”, “-n”, (“-i” -u, -si, su), üçüncü təklik şəxs üçün; -miz, -muz, (birinci çoxluq şəxs); -niz, -nuz (ikinci çoxluq şəxs), -ları, -ləri (üçüncü çoxluq şəxs üçün). Osmanlıcada üçüncü təklik şəxs şəkilçisi sadəcə -i, -si şəkli ilə, yəni dodaqlanmayan şəkli ilə mövcuddur.

Təsirlik hal şəkilçisi: -i və -u: adımı.

Yönlük hal şəkilçisi: -a, -e: adama.

Yerlik hal şəkilçisi: -da, -de, -ta, -te: Osmanlıca və Azərbaycan türkcəsində “-ta” və “-te” mövcud deyil: evde.

¹⁰⁷ Sözü uzatmamaq üçün ərəb əlifbasında olmayan ı, ö, ü səslərini ehtiva edən şəkilçiləri yazmaqdan vaz keçdik.

Çıxışlıq hal şəkilçisi: -dan, -den, -tan, -ten: ağaqtan. Osmanlıca və Azərbaycan türkçəsində sadəcə -dan və -dən şəkilləri vardır.

Sual şəkilçisi: -mi, -mı, -mu, -mü: gəldi mi? vurdu mu?

İşarə sıfətləri: bu, şu. Osmanlı türkçəsində ol, şol və işbu da işlənirdi.

Sual sıfətləri: kaç, hangi, ne, nasıl, nice, nerede.

Əvəzliklər, ümumiyyətlə, Azərbaycan türkçəsindəki kimidir. Ancaq “men” yerinə “ben” deyilir: ben, sen, o, biz, siz, onlar. Osmanlıcada “onlar” yerinə “anlar” deyildi.

Qayıdış əvəzliyi “kendi”dir və ona Azərbaycan türkçəsində “özü” deyilir.

Bağlayıcı zəmir “ki”dir. Osmanlıcada onun yerinə “kim” və “ki” işlədilmişdir.

Fel hallanması:

Şəxs əvəzliyi şəkilçiləri: -im, -um, -sin, -sun, -iz, -uz, -siniz, -sunuz, -lar, -lər.

Osmanlıcada öncələri -im və -um yerinə, -am və -em var idi.

[165] Birinci çoxluq şəxs şəkilçisi isə -uk və -ikdir.

Geniş zaman şəkilçisi -ir, -ır, -ür, -ur, -er və -ardır: gəlir (Azərbaycan türkçəsində: gələr).

İndiki zaman şəkilçisi “-yor”dur ki, əsas felə “yürümek” fəlinin əlavə edilmesi ilə düzəlmüşdir. “geliyorum, geliyorsun, geliyor...” kimi.

Türkiyə türkçəsində /-makta/, /-mekte/, /-mada/, /-mede/ şəkilçiləri ilə düzələn indiki zamanın başqa bir şəkli də vardır. Məsələn, “gelmekteyim”.

Şühudi keçmiş zaman şəkilçisi: -di, -du, -ti, -tu. Anadolu türkçəsində öncə yalnız /-di/ var idi: “geldi”. Azərbaycan türkçəsində də /-di/ və /-du/ işlənir.

Qeyri-şühudi keçmiş zaman üçün /-miş/ və /-muş/ şəkilçilərin-dən istifadə olunur. Anadolu (Osmanlı) türkçəsində yalnız /-miş/ işlədilmişdir. Azərbaycan türkçəsində /-ib/ və /-ub/ şəkilçiləri də işlədilir: “gəlmış, gəlib”.

Gələcək zaman üçün /-ecek/ və /-acak/ şəkilçilərin-dən istifadə olunur.

Əmr şəkilçiləri:

Birinci şəxs tək: -ayım, -eyim

Üçüncü şəxs tək: -sin, -sun

Birinci şəxs cəm: -alım, -elim

İkinci şəxs cəm: --in, -un, -iniz, -unuz

Üçüncü şəxs cəm: -sınlar, -sinlər, -sunlar, -sünlər

Osmanlıcada ikinci şəxs tək üçün “gil” və “qıl” işlədilirdi ki, Azərbaycan türkçəsində də mövcuddur. Bəzi şivələrdə “-gilən” işlədir.

Şərt forması: /-se/ və /-sa/dır.

İstək forması: /-a/ və /-e/ dir və birinci şəxsi işlədilməz (Türkiyə türkçəsində).

Vacib forma: /-malı/ və /-meli/ dir: almalıyım, gitmeliyim.

Feli bağlama (gerundium):

-ip, -ıp, -up, -üp: “başlayıp”, “alıp”, “görüp”.

-arak, -erek: “yaparak”, “bilerek”.

-ınca, -ince, -unca, ünce: “alınca”, “başlayınca”, “gelince”.

Azərbaycan türkçəsində -ınca şəkilçisi yerinə, “kimi” işlədir: “alan kimi” (alınca).

-alı, -eli: “başlayalı”, “geleli”.

-madan, -medən: “almadan”, “gelmeden”. (Azərbaycan türkçəsində /-dan/ və /-den/ yerinə, /-miş/ işlədir: “almamış”).

-uban, -üben: “duruban”, “gelüben”.

-kaç, -geç: “görgeç”. (Bu son iki şəkilçi, yalnız Osmanlı və əski Azərbaycan türkcələrində işlədirilir.)

-ken: “alırken”. [166] (Azərbaycan türkçəsində, ümumiyyətlə, -anda və -ənde işlədirilir: “alanda”, “verəndə”)¹⁰⁸.

Kəlmə baxımından:

Kəlmələrin çoxu Azərbaycan türkçəsinin bənzəri və bəzən ey-nisidir (tələffüzdəki kiçik dəyişikliyə baxmayaraq). Ancaq onların bir qismi iki dil və ya ləhcədə müxtəlif mənaya malikdir. Məsələn: “saklamak”, Türkiyə türkçəsində “gizlətmək” və Azərbaycan türk-

¹⁰⁸ Məhərrəm Ərgin, Türkiye Türkçesi, Türk Dünyası El Kitabı, c.II, s. 197-210.

cəsində “qorumaq” mənasına gəlir. “Danışmak” Türkiyədə “məsləhətləşmək”, Azərbaycanda “söhbət etmək” anlamındadır. “Kurtarmak” Türkiyədə “xilas etmək”, Azərbaycanda “sona çatdırmaq” anlamında işlədir.

Cumhuriyyət dövründə Türk Dil Qurumu tərəfindən yad kəlmə və terminlərin yerinə türkçə kəlmə və terminlər qoyulmuş və daha sonra ədəbi, ictimai və hətta elmi əsərlərdə işlədilmiş, bəzən də bu yolda ifrat edilmişdir. Son 40 ildə (60 il) hər sahədə yazılmış olan əsərlərin dili keçmişə görə çox fərqlidir. Belə ki, yaşılılar həmçinin müxtəlif sahələrdə işə yeni başlayanlar, bəzən yeni türkçə lügətə ehtiyac duymaqdadırlar.

Türkiyə türkcəsi şivələri:

Prof. Əhməd Cəfəroğlu türk xalqının çeşidli şivələri haqqında elmi araşdırımlar aparmış, nəticəsini Türkiyədə türkçə, eyni zamanda “Philologiae Turcica Fundamenta I” kitabında almanca nəşr etdirmişdir. Ayrıca Türk Dil Qurumu, çeşidli şivələrdə istifadə olunan kəlmələri yayınlamışdır¹⁰⁹.

İstanbul ləhcəsindən fərqli olan və çoxunda əski Osmanlı və oğuz türkçəsinin izləri görünən Anadolu ağızları, coğrafi bölgələrə görə aşağıdakı qruplara ayrılır¹¹⁰:

- 1) Cənubi-şərq şivəsi (Bandırmadan Antalyaya qədər).
- 2) Orta Anadolu şivəsi (Afyondan Ərzuruma qədər).
- 3) Şərqi Anadolu şivəsi (Elazığ və Ərzurumdan İran sərhədinə qədər).
- 4) Şimal-şərq Qaradəniz şivəsi (Samsundan Rizeyə qədər).
- 5) Cənubi-qərb Anadolu şivəsi (Gaziantep, Adana, Antalya və ətrafi).
- 6) Kastamonu və şimali-qərb şivəsi.
- 7) Karamanlı və bəzi qrupların şivəsi.

[167] Hər birinin özəllikləri ayrı və tam olaraq qeyd olunmasada, yuxarıdakı şivələrin ümumi xüsusiyyətləri qısaca belədir:

¹⁰⁹ “Türkiyədə xalq ağızından söz dərlemə dərgisi”, 6 cilt 1939-57.

¹¹⁰ A.Dilaçar: Türk diline genel bir bakış, Ankara, 1946.

Səs:

1) Saitlər: Saitlər, ümumiyyətlə, yad kəlmələrdə də ahəngə təbe olur. Məsələn: xəbər yerinə habar, qəzet yerinə qazata, acele yerinə acala.

“u”nun “i”ya dönüşməsinə çox rast gəlinir. Məsələn, çubuk yerinə çıbık deyilir. Səs dəyişməsi nəticəsində çox vaxt bunların uyumu da aradan gedir. Məsələn: değil yerinə değül; avcı yerinə evci; benim yerinə benüm deyilir. Ayrıca gözəl, gözel (Azərbaycan türkçəsində olduğu kimi); dudak, dodak (Azərbaycan türkçəsindəki kimi) olur.

Bəzən saitlərin tərkibi sırasında onların biri düşər. Məsələn, əlli altı yerinə ellaltı.

2) Samitlər: “t”, “d”yə; “k”, “q”yə; “p”, “b”yə; “s”, “z”yə; “s”, “c” yə; “ç”, “c”yə dönüşür: taş-daş (Azərbaycan türkçəsindəki kimi); kardaş-qardaş (Azərbaycan türkçəsindəki kimi); çizme, çizme tələffüz edilir. Bəzən də yuxarıdakı durumun əksi görünür.

“k” (q) yerinə “x” işlənir (Azərbaycan türkçəsindəki kimi). Məsələn: “okumak”-“oxumax”; “tatmak”-“dadmax” (Azərbaycan türkçəsindəki kimi).

Bəzən samitlərdən biri düşər və diftonq durumu əmələ gəlir. Məsələn: bu gün > buun; ağa > aa; tavuk > taux və ya tovux; kalk > kax (Azərbaycan dilindəki kimi).

Bəzən kəlmə ortasındaki “ğ”, “v”yə dönüşür: soğan > sovan. Bəzən “l”, “r”yə, “b”, “m”yə dönüşür: ben-men (Az.dəki kimi).

Bəzən kəlmənin başına “y” və ya “h” əlavə edilir: ırmak > yırmak; ayva > hayva.

Bəzən ”ç”, ”ş”yə, ”c”, ”j”yə dönüşür: açmak > aşmak; alcık > ajlık.

Bəzən metatez, yəni sesin yer dəyiştirməsi hadisəsi baş verir. Məsələn: köprü > körpü (Azərbaycan türkçəsindəki kimi); öksür > öskür.

Morfologiya:

Geniş zaman və əmr formasında I şəxsin cəmində bəzən Azərbaycan türkçəsinə bənzər dəyişikliklər gözə çarpır. Eyni şəkildə bağlama fellərdə: “gelip” yerinə “gelüben”; “gəlirken” yerinə “ge-

lende” işlədir. Azərbaycan türkcəsində olduğu kimi /-dek/, /-de-ğin/ (-dək, -ə qədər) şəkilçisindən çox istifadə olunur.

Kəlmə baxımından da oğuz türkcəsi kəlmələrindən bir çoxu tələffüz baxımından az-çox Azərbaycan türkcəsinə oxşayır.

B) AZƏRBAYCAN TÜRKCƏSİ

Azərbaycan türkcəsi də Türkiyə türkcəsi və türkməncə kimi oğuz türkcəsinin bir qoludur. Azərbaycanda, İranda, İraqda türklərin oturduğu yerlərdə və Şərqi Anadoluda (Qars, Ərdahan, Van, Iğdır)da danişılır.

Bu dilin başqa dillər kimi bir neçə danişq şivəsi ilə ümumi Azərbaycan türkcəsinin üst şəkli olan ədəbi dili vardır ki, Azərbaycan türkcəsi tarixinin araştırma mövzusunu təşkil edir.

Azərbaycan türkcəsi ədəbi dilinin yazı və danişq dili olmaq üzrə iki qolu vardır. Bunlardan ilki klassik ədəbiyyatı, ikincisi isə, Azərbaycan türkcəsinin şifahi ədəbiyyatını təşkil edir. Azərbaycan türkcəsi bir anda meydana gəlməmiş, əksinə müxtəlif tayfaların, özəlliklə də oğuz və qıpçaqların ləhcələrinin yüz illər boyunca bir-birinə qarışmasından meydana gəlmiş və Azərbaycan xalqının vahid dili halını almışdır. Bu dilin təşəkkülündə türk ləhcələrindən (oğuz, qıpçaq, şərq türkcəsi) başqa bir dərəcəyə qədər mögol, tati və ya yerli ləhcələr də rol oynamışdır. Müasir Azərbaycan türkcəsində də az-çox bu dillərin müxtəlif kəlmələri və ünsürləri müşahidə olunur. Azərbaycan türkcəsinin, Azərbaycan xalqının ümumi və vahid dili olması ilə bağlı alımların görüşləri bir-birindən bir az fərqlidir.

Qərb müəlliflərinin çoxuna görə, bu dil, Səlcuqlu türklərinin Azərbaycana gəlmişindən, yəni XI yüzillikdən sonra Azərbaycan xalqının əksəriyyətinin dili olmuş, XIII əsrдə mögol istilasından sonra Elxanlılar zamanında türklərin bölgəyə yeni köçləri nəticəsində bu bölgə xalqının ümumi dilinə [169] çevrilmişdir. Sovet müəlliflərinə görə isə, VII-X əsrlər arasında bu dil, Azərbaycan xalqının vahid dili olmuş və ondan sonra inkişaf seyrinə davam etmişdir¹¹¹.

¹¹¹ Prof. Dəmirçizadə, Azərbaycan ədəbi dilinin tarixi, “Maarif” nəşriyyatı, Bakı, 1979, s. 48.

Qəti olan budur ki, Azərbaycandakı türk dili tarixinin türk tayfalarının bu bölgəyə köçləri ilə birbaşa bağlıdır. Onun üçün türklərin Azərbaycana gəlmə tarixini qısa da olsa izah etməliyik.

Türk tayfalarının Azərbaycana köçləri, VII əsrə, bir rəvayətə görə sakaların (iskitlər) köçü ilə başlayır¹¹². Sonrakı köclər IV və V əsrlərdə hunların oraya gəlməsi ilə ilə oldu. Erməni qaynaqlarında hilendurk və ya hilentürk adı ilə qeyd olunan¹¹³ hunların mərkəzi, cənubi Mugandaki Balasağun¹¹⁴ şəhəri idi. Bir qismi Şərqi avropa-ya köç etmiş olan əski bulğar, xəzər, ağaçeri türkləri və sabirlər Azərbaycana gəlib yerləşdilər. Erməni tarixçiləri bu köclərdən ayrıntılı olaraq söz edərlər¹¹⁵. Xəzər tayfalarından sayılan ağaçerilər, 460-cı ildə, onlardan 8 il sonra saroğurlar (Sarı Oğurlar) Qafqazın güneyinə gələrək 488-ci ildə Sasanilərlə savaşa girdilər. Daha sonrakı dövrlərdə, bu arada Hülagunun Ələmətə hücumunu göstərən tarixlərdə zikr edilən ağaçerilərin adı, bəzən də qaçar olaraq qeyd olunmuşdur¹¹⁶. Sabirlərin başçısı Ambazuk, 508-ci ildə Ənuşirəvanın atası Qubad ilə muharibəyə girdi. Ancaq oğulları onunla saziş edərək Rumlarla savaşış 515-516-ci illərdə Ermənistani işğal etdi-lər və Konyaya qədər irəlilədilər. Ümumiyyətlə, Qubadın səltənətinin sonuna qədər Aran, Gürcistan və Azərbaycanın güney bölgələri, Xəzərlərin və onlara yaxın tayfaların əlində qaldı. Bu üzdən bu bölgələrə Xəzər¹¹⁷lərin ölkəsi də deyilmişdir¹¹⁸. Onların mərkəzi Qəbələ şəhəri idi.

Ənuşirəvan zamanında da türk tayfalarından bir qrupu Azərbaycanda məskunlaşdırılar¹¹⁹. [170] Bu türklərin bir qismi (10 bin ev), Sasanilərə məğlub olan Qərbi Göytürk ölkəsinin xaqanı İstəmi xan qoşunundan qalanlar idi.

¹¹² Herodotun yazdığını görə türklər m.ə. VII və VI əsrə şərqdən qərbə köç etmiş və qərb sakalarına qatılaraq, onların hakim sınıfını meydana gətirmişlər. Əfrasiyab da onların xaqanı imiş (İbrahim Kafesoğlu, Türk Millî Kültürü, İstanbul, 1984, s. 204).

¹¹³ Marquart, İranşehr, s. 96

¹¹⁴ Balasağun, eyni zamanda şərqi Türkistanda bir şəhərin adıdır.

¹¹⁵ Abas Katina, Musa Xoren, K. Kunik, Melanges Asiatique, V, 150

¹¹⁶ Spiegel, Iranische Altertum, skunde III, 374

¹¹⁷ Xəzər kəlməsi “gezer” ile eyni kökdəndir.

¹¹⁸ Belazuri 194, Təbəri, İbn Xürdadbih, Tarixi-Yəqubi.

¹¹⁹ Təbəri, Yaddaşthayı-Ənuşirvan.

Ərəblərin hücumu sırasında Azərbaycanda ana dili türkçə olan diqqətəliyiq bir cəmiyyət var idi. İbn Hisamın “Kitabüt-Tican” kitabındaki (Heydərabad nəşri) Vahab ibn Münəbbihin rəvayəti bu iddianı təsdiq etməkdədir. Adı keçən kitabda nəql edildiyinə görə, bir gün Müaviyə, müşaviri Übeyd bin Sariyədən “Azərbaycan nədir?” deyə soruşduğu zaman, Übeyd cavabında “burası əskidən bəri türklərin ölkəsdir” demişdir.

VII yüzillikdən etibarən türkmən (oğuz) qəbilələrindən bir qrup, önce Xorasana, oradan Azərbaycana gəldilər. Bunların böyük bir qismi, ərəb əmirləri tərəfindən Azərbaycana sürgün edilmiş, bir qismi də əsir və qul olaraq gətirilmişdi.

X əsrə Kiyev rusları qüvvətlənərək, cənuba gəlib Xəzər türkləri ilə savaşdırılar. Bu müharibələrdə xəzərlər məğlub oldular (965). Onların bir qismi güneyə, yəni Azərbaycana köçdülər. IX yüzillikdən sonra Orta Asiyadan qalxıb Xəzər dənizinin şimalından qərbə köç edən peçenek, oğuz və qıpçaq qəbilələrinin bir qismi də Azərbaycana gələrək orada qaldılar.

SƏLCUQLU TÜRKLƏRİ ZAMANINDA AZƏRBAYCAN

Türklərin İrana və özəlliklə də Azərbaycana toplu şəkildə mühacirəti Səlcuqlular zamanında olmuşdur. Toğrul və Çağrı qardaşları qoşununun gəlib İranı və Kiçik Asiyani fəth etməsi ilə bu ölkələrin yolu türklərə açıldı. Hər həcum mühacirəti də yanında gətirdi. Yeni gələn türklərin bir qismi, başda Azərbaycan olmaq üzrə, İranın şəhər və kəndlərində məskunlaşırkən, bir qismi də qəbilələr şəklində yaşamağa başladılar.

Məlikşah zamanında Azərbaycana türkmənlər gəldilər. Gəncə, Xoy, Urmiyə və Həmədan sürətlə türkmənlərlə doldu. Xoy şəhərinə İran Türkistanı adı verildi. Oğuzlardan başqa, qıpçaq türkləri də Azərbaycana mühacirət etdilər. Qıpçaq qəbilələrindən önemli bir qismi də Xəzərin şimalından keçib Qafqaziyaya gəldi. Bunlardan bir qismi xristianlığa girərək gürcülerin içində əridi. Təbriz xalqının təşəkkülündə qıpçaq ünsürünün önəmlı bir payı vardır.

MOĞOL ELXANLILARI ZAMANINDA AZƏRBAYCAN

Moğolların saldırısıyla ana dili türkçə olan tayfaların Azərbaycana köçləri yenidən başladı. Qoşununun yarısından çoxu türklərdən əmələ gələn moğol ordusu sərkərdələrinin önemli bir qismi türk idi. Tarixçilərin yazdığını görə, Hülaku xan zamanında 2 milyon türk, moğollarla birgə İrana gəldi. Bu mühacirətlərin və qoşunçəkmələrin təfsilatı Rəşidəddinin, Vəssafin və Abdullah Kaşanının tarixlərində nəql edilmişdir.

Elxanlı hakimiyyətində başda tatlar olmaqla Azərbaycanın türk olmayan yerli xalqı, [171] təzyiq altında qalıb torpaqlarını və ölkələrini tərk etmək məcburiyyətində qaldılar. Bu basqı, hesablı və planlı bir şəkildə bu yollarla aparılırdı: Birinci olaraq onlara ağır bir vergi bağlanırdı. Ticarəti əldə tutmaq üçün bütün dövlət imkanlarından faydalanan moğol xanlarından, şahzadələrdən və uyğur türklərdən meydana gələn “ortaq” adlı şirkətlər qurulmuşdu ki, ticarəti və mali etibarı öz əllərinə almışdır. Tat¹²⁰ tacirləri, bu şirkətlərə olan borclarını ödəyə bilmədikləri zaman yoldaşları və uşaqları ilə qul olaraq işlədilirdilər. Ayrıca tatları hərbi xidmətə qəbul etmirdilər. Əsgər olduqları zamanlarda da üstlərinə qoyduqları xüsusi işarələrlə onları aşağılayırdılar.

Moğollar, əraziləri “iqta” olaraq komandanlarına bağışlayır və o ərazilərdə işləyən əkinçilər, moğolların rəiyyəti olurdular. Bu ayır-seçkilik və ədalətsiz işlər nəticəsində xalq yerindən-yurdundan mühacirət etdi. Tarixçilərin yazdığını görə, tatların çoxu Firat çayından açılan çox sayda su kanalları ilə əkinçilik və abadanlıq işlərində böyük ölçüdə inkişaf göstərən İraqa köç etdi. Bu şəkildə İraqi-əcəmin yerli xalqı ilə Azərbaycan tatları gedərək, yerlərini moğol və türk tayfalarına buraxdılar. Qalanların bir qismi də moğollar kimi türklərin arasında əridi. Ondan sonra türk dili, bu ölkə xalqının ümumi dili oldu. Belə ki, XIV əsrдə Təbrizə səyahət edən İbn Bəttutə və İbn Fəzlullah əl-Öməri kimi səyyahlar, Təbriz xalqı dilinin türkçə olduğunu söyləmişlər.

¹²⁰ Türkər, Azərbaycanın türk olmayan xalqına “tat” deyirdilər.

Türklərin, xüsusilə oğuzların, Azərbaycanı vətən seçmələrinin bir başqa səbəbi də ordakı bağçaların bolluğu və maldarlıq üçün geniş və uyğun otlaqların olması idi. Çoxu maldarlıqla məşğul olan oğuzların bu bölgəni yaşamaq üçün tərcih etməkləri təbii idi.

* * *

Azərbaycan türkcəsi, oğuz, qıpçaq və uyğur ləhcələrinin qarışmasından meydana gəldi. Əmir Teymur zamanında və ondan sonra Anadolu türk tayfaları (Şamlu, Rumlu, Ustaclu, Afşar və b.) və boyalarının Azərbaycana gəlişi ilə Azərbaycan türkcəsindəki oğuz ünsürü daha da artdı.

Azərbaycan türkcəsini Anadolu türkcəsindən ayıran fərqlərdən biri, Azərbaycan türkcəsində qıpçaqca, bir qədər də şərq türkcəsi və moğolca ünsürlərin varlığıdır. Qıpçaqca ünsürü, Azərbaycanın şimalında daha çox, cənubda isə daha azdır¹²¹.

Ümumiyyətlə, oğuz türkcəsinin inkişaf mərhələsində Azərbaycan və Osmanlı türkcələrinin ortaya çıxmasındaki başlıca amillər bunlardır:

1) Azərbaycan türkcəsinin təşəkkülündə oğuz ləhcəsindən başqa, qıpçaq və uyğur, bir qədər də moğol və yerli ləhcələr Anadoludakından daha çox rol oynamışdır.

2) Fars dili və ədəbiyyatının Azərbaycan türkcəsinə, özəlliklə də ədəbi [172] dilə nüfuzu və təsiri.

3) Şia və sünni məzhəb ayrılığı.

Yuxarıdakı amillərin hamısı, tədricən Azərbaycanda və Türkiyədə az-çox bir-birindən ayrı iki ədəbiyyat və iki türk ləhcəsinin meydana gəlməsinə səbəb oldu. Bu iki bölgənin ədəbi əsərləri incələnincə bu vəziyyət yaxşıca aşkara çıxır.

XIII və XIV əsrlərin Osmanlıca və Azərbaycan ədəbi əsərlərinin bir-birindən fərqi ilk baxışda ayırd edilməyəcək qədər azdır. Ancaq sonraları bu fərq get-gedə artdı və tədricən bugünkü vəziyyətə gəldi.

¹²¹ Zeki Veli dī Togan, Azərbaycan, İA, c.II, s. 118 vd.

Şərqi Anadolu, özəlliklə də İraq (Kerkük) türklərinin danışq ləhcəsi Azərbaycan türkcəsinə oxşayır. Ancaq onların ədəbi ləhcəsi, Osmanlı hakimiyyətindən sonra Osmanlı türkcəsinin rəngini almışdır. Oğuz ədəbi türkcəsi, Səlcuqlu türklərinin İrana və Türkiyəyə gəlməsindən iki əsr sonra meydana gəldi. Çünkü Səlcuqlular, farscanı özlərinə rəsmi və ədəbi dil olaraq seçdilər. Ana dili türkcə olan müəlliflər və şairlər də əsərlərini ərəbcə, ya da farsca yazırdılar.

Elxanlılar zamanında da, Elxanlıların İslami qəbul etməsindən sonra farsca yayıldı. Bununla birlikdə moğolların gəlişi ilə uyğur katibləri (baxşı), uyğurca əsərlər və uyğur əlifbası ilə İrana gəldilər. Divanda və hakimiyyətdə moğolcaya paralel olaraq türkcə də yayıldı. Ancaq bu türkcə, XI yüzillikdən etibarən Şərqi Türkistanda zəngin bir ədəbiyyata malik olan uyğur türkcəsi, yəni şərqi türk ləhcəsi idi. Türkiyədə də 1277-ci ilə (676) qədər Türkiyə Səlcuqlularının rəsmi dili farscayıdı. Bu ildə Qaraman əşirətinin başçısı Qaraman oğlu Mehmet, Konyanı alaraq, farscanın yerinə türk dilini rəsmi dil elan etdi. Ondan sonra türk dili və ədəbiyyatı Anadoluda inkişaf etdi. Osmanlıların iş başına gəlməsi ilə də daha çox irəlilədi.

Oğuz türkcəsinin tarixi İranda və Türkiyədə Xorasan şairlərinin şeirləri ilə başlayır. Azərbaycan türkcəsi ilə şeir söyləyən ilk şair Həsənoğlu və Anadoluda türkcə şeir söyləyən ilk şair Xoca Dehanidir və bunların hər ikisi də Xorasan oğuzlarındanandır¹²².

* * *

Sovet Azərbaycanı dilçiləri, Azərbaycan türkcəsinin XI əsrə tək və ümumi bir dil halına gəldiyinə və “Dədə Qorqud” dastanları kimi dəyərli xalq ədəbiyyatı əsərlərinin o dövrdən qaldığına inanırlar. Bu alimlər bu görüşü sübut etdirmək üçün Kaşgarlı Mahmudun “Divani-Lügət-it-türk”ünü qaynaq olaraq göstərərək, hər nə qədər bu kitabda Azərbaycanın adı açıqca keçməsə də, türkləri coğrafi mövqelərinə görə izah etdiyinə baxaraq, oğuz və qıpçaq qisminin Azərbaycana dənk (tən) gəldiyini söyləməkdəirlər¹²³. Bu sahədə

¹²² Fuad Köprülü, Azeri, İA, c.II, s. 91 vd.

¹²³ Dəmirçizadə, e.ə. s.

Kaşgarlı Mahmud belə yazır: “Xalis türklər 20 qəbilədirlər. Mən onları [173] istər müsəlman, istər büt pərəst olsunlar, oturduqları yerləri Rum bəldələri yaxınından başlayaraq şərqə qədər bu sırayla şərh edirəm: Rum yaxınındaki ilk qəbilə peçenek, sonra qıpçaq, oğuz, yimək, başqırd, basmil; sonra kay, yabaqu, tatar və qırğızdırlar. Qırğızlar Çinə yaxındırlar. Sonra şimaldan cənuba doğru çigil, tuxsi, yağma, uğraq, caruq, cumul, uyğur, tanqut, xitay, yəni Çin, tabğaç, yəni maçın.”

Oğuz-qıpçaq ləhcələrində “g” və “q” isimlərin və fellərin sonunda düşər. Məsələn: tamqaq, “damaq”a; sıçqan, “sıçan”a; yazqıcı, “yazıcı”ya dönüşür. Sifət-feldə də belədir. Qaçqan, yazqan, gitgən, qaçan, yazar və gedənə dönüşür.

Ancaq adət mənəsi daşıyan bəzi sözlərdə “q” və “g” qalır. Məsələn: gəzəgən, dövüşkən, çalışqan.

İkinci şəxs tək əmri üçün oğuzlarda nazal ”n” və ondan sonra ”z” əlavə olunur. Yəni saygı və incəlik üçün iki dəfə cəm işlədir. Məsələn, veriniz. Lügət baxımından da oğuz-qıpçaq kəlmələri, Azərbaycan türkcəsinin əsasını təşkil edir.

Şərq türkcəsində sözlərin başındaki “m”, oğuz-qıpçaq türkcəsində “b” yə dönüşür. Məsələn: mən yerinə bən; mu yerinə bu; moyun yerinə boyun. Azərbaycanda XVIII əsrə qədər “ben və “men” hər ikisi də istifadə olunurdu. Türkiyə türkcəsində bu gün də “ben” işlədir.

Şərq türkcəsi ləhcələrində sözlərin ortasındaki “y”, “n” yə dönüşür. Məsələn: qayısı yerinə qansı (hansı) deyilir. “t” və “d” üçün də eyni qayda keçərlidir. Bəzi şərq türkcəsi ünsürlərinin və digər ləhcələrin Azərbaycan türkcəsindəki varlığı ona görədir ki, oğuz və qıpçaq ləhcələrinin xaricində, digər tayfaların da Azərbaycan türkcəsinin təşəkkülündə rolu vardır. Bu məsələ, müxtəlif tayfaların öncəki köçlərindən başqa möğolların və uyğur türklərinin (şərq türkcəsi) gəlişi ilə daha qabarıq bir şəkildə gözə çarpır. Kaşgarlı Mahmudun XI əsrə oğuz-qıpçaq dillərinin özəllikləri haqqında söylədikləri, qədim Azərbaycan türkcəsinin özəlliklərinə uymaqdadır. Bu mövzunu aydınlaşdırmaq üçün bu dilləri müqayisəli olaraq ələ alaq.

Kaşgarlıya görə, oğuz və qıpçaq türkcəsi, eyni qrupun parçasıdır və aşağıdakı özəlliklərlə digər türk ləhcələrindən fərqlənir:

Türkçə (şərq türkcəsi) ləhcələrdəki isimlərin və fellərin başındakı “y”, oğuzlar və qıpçaqlar arasında “i”, “i”yə dönüşür. Məsələn, yılın yerinə ilan; yılıg yerinə ilig (iliq) [174] deyilir. Bəzi kəlmələrdə də “y” qalır. Məsələn, yaxşı, yara, yaz, yazı. Qıpçaqlar arasında bəzi durumlarda “y”, “c”yə dönüşür. Azərbaycan türkcəsində də belədir. Məsələn, çizmaq, cırmaq.

Şərq (kaşgarlı) türkcəsindəki “z” (ز), oğuz-qıpçaq türkcəsində “y”yə dönüşür. Məsələn, qazın > qayın. Bu münasibətlə bəzi dilçilər, türk ləhcələrini, “-d-” və “-y-” olmaq üzrə iki qrupa və ya “d”, “z” və “y” olmaq üzrə üç qrupa ayırmışlar. Azərbaycan türkcəsi “y” qrupundandır. Məsələn: sayan türkcəsində “adaq”, Azərbaycan türkcəsində “ayaq”, şor və xakas türkcələrində “azaq” olur.

Şərq türkcəsindəki “r” səsi, oğuz və qıpçaq türkcəsində “l”yə dönüşür. Bu məsələ yad sözləri də ehtiva edir. Məsələn, zərər sözünü “zərəl” olaraq tələffüz edərlər.

“z” və “s” səsləri şərq türkcəsində və oğuz-qıpçaq türkcəsində fərqlidir. Şərq türkcəsinin “z”si, oğuz-qıpçaq ləhcələrində “s”yə dönüşür və ya əksi olur.

AZƏRBAYCAN TÜRKCƏSİ ƏDƏBİ DİLİNİN FORMALAŞMASI

Azərbaycan türkcəsi ədəbi dilinin təşəkkülü, Azərbaycan coğrafyasının İslamdan sonrakı ictimai-mədəni şəraitinə birbaşa bağlıdır. Azərbaycan, VII yüzilliyin ikinci yarısından etibarən müsəlman ərəblər tərəfindən alındı. Onların hakimiyyəti IX yüzilliyin başlarına qədər davam etdi. Azərbaycanlıların İslamiyyəti qəbul etməsindən sonra ərəbcə, xalqın dini və rəsmi dili oldu. Ərəblər Bərdəni mərkəz seçdilər. Yeni şəhərlər quruldu. Ticarət və karvan yolları inkişaf etdi. Bərdə ikinci Bağdad mövqeyini qazandı.

O dövrdə ərəb əlifbası və dili yayıldı. Azərbaycanın oxumuşları əsərlərini ərəbcə yazdılar. Ancaq aşıqlar-ozanlar, şeirlərini xalq üçün, xalqın dili ilə söylədilər. Bununla belə bu dövrdə şəhərlərin inkişafi, xalqın bir-biri ilə olan münasibətinin artması nəticəsində qəbilə və

tayfa ləhcələri bir-birinə qarışdı. Bu qarışma və qaynaşmadan xalqın vahid və ümumi dili, yəni Azərbaycan türkcəsi meydana gəldi.

XI yüzillikdən, yəni Səlcuqlu türklerinin gelişindən sonra Azərbaycanda farsca da işləndi. Din adamları, divana və saraya bağlı sınıf mənsub şəxslər, farscanı ərəbcə kimi öyrənərək, əsərlərinəni bu dillə də yazmağa başladılar. Ancaq bu yazılar xalqın dili ilə olmadığı üçün inkişaf edə bilmədi və dillərə düşmədi.

Bu dövrdə farsca yazılmış olan ədəbi əsərlərə örnək olaraq [175] Xaqani Şirvani ilə Nizami Gəncəvinin əsərlərini göstərə bilərik. Nizaminin “Xəmsə”sindəki “Leyli və Məcnun”un müqəddiməsinə göz atsaq, o sırada türkcənin o bölgə xalqının dili olduğunu və onun şeirlərini türkcə yazmaq istədiyini görərik. Çünkü bu müqəddimədə Nizami, Şirvanşahın dilindən belə deyir:

“Bu yeni gəlini farsca və ərəbcə bəzəyi ilə bəzə.

Türkcə bizim vəfamızın sıfəti deyil, türklər kimi söz söyləmək bizi yaraşmaz.

Yüksək soydan gələnə, yüksək (əla) söz yaraşır.”

Buradan açıqca bəlli olur ki, Nizami, şeirlərini türkcə, yəni xalqın dili ilə yazmaq istəyirmiş və ona görə də Şirvanşah belə bir göstərişə ehtiyac duymuş və Nizamidən “Leyli və Məcnun” hekayəsini farsca, yəni Şirvanşahların bəyəndiyi dillə yazmasını istəmişdir. Şirvanşah, xalqın dili olan türkcəni yüksək və şahanə soyuna uyğun görməmiş, türkcə şeirləri şanına yaraşdırıa bilməmişdir. Bu təhqiredici sözlərdən inciməş olan Nizami də üzüntüsünü və kədərini belə ifadə etmişdir:

“Padşahın halqası qulağıma taxılınca, ürəyimdəki əsəbilik beynimə vurdu.

Nə əmri dinləməməyə cəsarətim var idi, nə də bir guşədə oturmağa.

O utanc içində vəziyyətimin pisliyindən və işin zəifliyindən pərişan oldum.

Sirrimi açacağım və bu hekayəni ona şərh edəcəyim bir sirdaşım yox idi.”

Bu örnəyə baxmayaraq, bu dövrə aid Azərbaycan xalqının ədəbi zənginliyini və dilinin inkişafını göstərən şifahi ədəbi əsərlər qalmışdır.

Dünya xalq ədəbiyyatının şah əsərlərindən biri olan və oğuz türklərinin hekayələrini mənzum və mənsur olaraq əks etdirən, Avropa, Türkiyə, Azərbaycan və bir çox dünya alımlarının böyük bir diqqətlə incələyərək, Azərbaycan xalqının ilk şifahi ədəbiyyatı nümunəsi saydıqları “Dədə Qorqud” bu dövrdə yazılmışdır.

Xalqın duyğularını, düşüncələrini, etnik, dini özəlliklərini, məişət tərzini bəyan edən və sadə bir dillə ifadə olunan şifahi ədəbiyyat, yazılı ədəbiyyat üçün zəmin hazırlamışdır. Siyasi şəraitin türk ədəbi dili üçün uyğun olmamasına baxmayaraq, XIII yüzillikdən etibarən Azərbaycan türkcəsi ilə ədəbi əsərlər yazılmış, zamanla türkcə şeir söyləmək və kitab yazmaq, Azərbaycanın oxumuş təbəqəsi arasında da yayılmış və get-gedə [176] Azərbaycan türkcəsi ilə zəngin bir ədəbiyyat xəzinəsi meydana gəlmişdir.

Azərbaycan türkcəsi ədəbi dili ilə ilk şeir, XIII əsrə Həsənoğlu tərəfindən söylənmişdir. Həsənoğlunun şeir dili, inkişaf etmiş, yetişmiş və axıcı bir dildir. Onun qəzəlləri qısa müddətdə Azərbaycan, Anadolu və Misir türkləri arasında yayılmış, XIV əsrə Seyfi Sarayı və XV əsrə Əhməd Dai kimi şairlər ona nəzirə yazmışlar. Buradan aydın olur ki, Həsənoğlunun şeirləri bu dilin ilk nümunəsi və təcrübəsi deyil. Ancaq bu sahədə daha əski bir əsər əldə olmayı üçün bunu belə qəbul etməliyik.

Mövlananın müləmmə və türkcə şeirlərini də Azərbaycan türkcəsinin ilk şeir örneklerindən saymaq lazımdır. Çünkü onun türkcəsi Azərbaycan ləhcəsinin özəlliklərini daşımaqdadır. Ayrıca Mövlana mühacirlərdəndir. Atası ilə birlikdə mögolların qorxusundan Bəlxdən Konyaya gəlib, oraya yerləşdi.

Azərbaycan türkcəsi, Azərbaycan xalqının vahid və ümumi dili şəklini aldıqdan sonra inkişaf seyrinə davam etdi. Təxminən min il davam edən bir prosesdə müxtəlif mərhələlər qeyd olundu.

Azərbaycan türkcəsinin təşəkkül və inkişafının müxtəlif mərhələlərini, dilçilər müxtəlif zaviyələrdən təyin etmişlər. Əslən Sarab şəhərindən olan Azərbaycanının böyük yazıçısı Mirzə İbrahim kimi alımlar, bu mərhələləri böyük şəxsiyyətlərə və yeni bir dövr başadan ədəbi əsərlərə görə, bu şəkildə sinifləndirmişlər: 1) Dədə Qorqud dövrü, 2) Nəsimi dövrü, 3) Şah İsmayıл Xətai dövrü, 4) Füzuli

dövrü, 5) Vaqif və Axunzadə və XIX əsr dövrü, 6) 1905-1920-ci illəri arasındaki dövr, 7) Sovet quruluşundan sonrakı dövr.

İnkişaf prosesində öz daxili qanun və qaydalarına uyan dil, gedərək daha axıcı və mükəmməl hal alır. Əski qəliblər yerini yeni qəliblərə buraxır. Bu sahədə ədəbi dildə dövlət təsiri olduğu kimi, xarici amillər də az-çox özünü göstərir.

Azərbaycan ədəbi dilinin təşəkkülü və inkişafında heç bir dövlət müəssisəsinin birbaşa rolü olmamışdır. Çünkü tarix boyunca heç bir zaman Azərbaycan türkcəsi dövlətin tək rəsmi dili olmamış, dövlətin nüfuz bölgəsində inkişaf edib, yayılmasına səbəb ola biləcək himayəni görməmiş, əksinə türklərin hakimiyyəti altında belə bəzən dövlət gücərinin mənfi təsirindən ziyan görmüşdür. Azərbaycanının məşhur dilçi alimi prof. Dəmirçizadəyə görə, hər ədəbi dilin inkişaf mərhələlərini təyin etmək üçün onun meydana gəldiyi sahəni və işləndiyi mühiti diqqətə almaq lazımdır. Başqa bir deyişlə, ədəbi dilin xalqın dilindən meydana gəldiyinə, yoxsa milli bir dil olduğuna və onun nüfuz, işleklik dairəsinə baxmaq lazımdır.

Azərbaycan türkcəsi ədəbi dili, xalqın ümumi dili üzərində qurulmuş, təxminən [177] min il inkişaf dövrü keçirmiş və XVIII yüzillikdən bəri Şimali Azərbaycanda xalqın milli dili olmuşdur. Buna görə, Dəmirçizadə, Azərbaycan türkcəsinin inkişaf tarixinin çeşidli mərhələlərini üç dövrə ayırır:

- 1) Ədəbi dilin ümumxalq dili əsasında formallaşma və inkişaf dövrü.
- 2) Ədəbi dilin milli dil təməli üzərində qurulması dövrü.
- 3) Müasir dövr.

(Cənubi Azərbaycan üçün dilin inkişaf prosesi baxımından yuxarıdağı sinifləndirmədəki ilk dövrün xaricində, digər dövrlər mövcud deyil. Ondan sonra xüsusilə 60 illik Pəhləvi dövründə Azərbaycan türkcəsi, ədəbi dil sahəsində durğunluq və geriləmə prosesi yaşamışdır.)

1) ƏDƏBİ DİLİN ÜMUMXALQ DİLİ ƏSASINDA FORMALAŞMA VƏ İNKİŞAF DÖVRÜ

Ədəbi dil olaraq Azərbaycan türkcəsinin ilk formallaşma və inkişaf dövrü XI yüzillikdən başlayıb, XVIII yüzilliyin sonlarına qədər davam etdi. Sadəcə Səfəvi dövrünün ilk illərindəki qısa bir

müddətin xaricində hər zaman ədəbiyyatın qulluğunda oldu. Bu dövrün ədəbi əsərləri, ümumiyyətlə, mənzum idi. Bu üzdən ədəbi dilin təməlini şeir dili təşkil etdi. Ancaq bu başlangıç dövründə XVI yüzillikdən sonra yazılmış olan nəsr əsərləri də inkişaf etdi və müxtəlif üslublar meydana gəldi.

Bu dövrdə ədəbi dilə ərəbcə və farscadan çoxlu kəlmə daxil oldu. Türkcənin inkişaf seyri yavaşladı. Danışiq dilinin az bir qismi ədəbi dilə əks olundu. Ədəbiyyat dili, seçkinlər zümrəsinə aid edildi.

Sosial, siyasi, iqtisadi və mədəni hadisələr nəticəsində bu dilin söz tərkibində, qrammatikasında, üslub tərzində tarix boyunca dəyişikliklər meydana gəldi. Bu dövrdə ədəbi dil bir-birindən fərqli üç mərhələ keçdi:

- I) Başlanğıc dövrü (XI-XV əsrlər).
- II) Xətai-Füzuli dövrü (XVI-XVII əsrlər).
- III) Vaqif dövrü (XVIII əsr).

I) Başlanğıc dövründə ədəbi dil olaraq Azərbaycan türkcəsi

Mövcud tarixi qaynaqlara (“Dədə Qorqud” və “Divani-Lügat-it-türk”) görə, XI yüzillikdən etibarən başlayan başlangıç dövründə, öncə şifahi ədəbiyyat dili (“Dədə Qorqud”) və bir müddət sonra da yazılı [178] ədəbiyyat dili (Həsənoğlu) meydana gəldi.

A) Danışiq dili və şifahi ədəbiyyat dövrü

Tarixi ilə yaxından bağlı olan Azərbaycan xalqının şifahi ədəbiyyatı çox zəngindir. Xalqın duyğu və düşüncələri, həyat tərzi, ailə və sosial münasibətləri, dünya və axırət inanışları şifahi ədəbiyyat əsərlərinə müxtəlif yollarla gözəl və şairanə bir şəkildə əks olunmuşdur. Şifahi ədəbiyyatda ədəbi üslub əsas təşkil etsə də, ictimai, siyasi və elmi üslublar ibtidai şəkli ilə mövcuddur.

Şifahi ədəbiyyat dilinin özəlliklərinin tədqiq edilməsi üçün, “Dədə Qorqud” hekayələrinin, yəni Azərbaycan xalqının ilk şifahi xalq ədəbiyyatı nümunəsinin incələnməsi zəruridir.

“DƏDƏ QORQUD” KİTABI

Dünyanın ədəbi-folklor şah əsərlərindən olan “Dədə Qorqud Kitabı”, bir müqəddimə və 12 hekayədən ibarətdir. Hekayələr nəzm və nəşrlə yazılmışdır. Onların sonunda bayatı, nəğmə, atalar sözü və hətta ağı (mərsiyə) kimi şifahi ədəbiyyat əsərlərinin müxtəlif janrları görünür. Epik bir əsərdir. Hekayələrin hər biri, qəhrəmənlardan birinin heyrətləndirən igidliklərindən və macəralarından bəhs edər. Bununla birlikdə, 12 hekayənin öz içində də bir-biri ilə əlaqəsi vardır. Bu hekayələrdə oğuz türklərinin cəsarəti, igidliyi, qəhrəmənlığı, adət-ənənələri, həyat tərzləri və inanışları ifadə edilmiş; vətən eşqi, qonaqsevərlik, ana və uşaq sevgisi, qadınlara hörmət və insani xüsusiyyətlər kimi fəzilətlər vəsf edilmişdir. Mənzum və mənsur bölməldən meydana gələn hekayələrin nəsri sadə və xalq dili ilə olub, kitabın yüzdə otuzunu təşkil edən şeirləri təxminən 2 min beytdir. Bu gün aşiq deyilən ozanlar tərəfindən söylənmiş olan bu şeirlər, saz (qopuz) ilə birlikdə Azərbaycan mahnalarında oxunur. Nəşr və şeir qisimlərinin bir-birini təqib etdiyi bu heayələr, türk tayfalarının tarix boyunca malik olduqları mədəniyyətini, folklorunu, yəni hər şeyini göstərən bir güzgü kimidir.

Müəllifi və yazılış tarixi bəlli olmayan kitabın müqəddiməsinin nəsri, daha sonra hekayələri toplayan şəxs tərəfindən yazıldığı üçün əsas mətnin nəsrindən fərqlidir. Kitab, möhtəmələn, XV yüzilliğin ikinci yarısında yazıya köçürülmüşdür. Ancaq hekayələrdə tərif edilən hadisələrin tarixi daha əskidir. Mən alimlərin araşdırmaşını göz önündə tutaraq, bu hekayələrin Azərbaycanda və şərqi Anadoluda meydana gələn tarixi hadisələrdən ilham alınaraq yazılışı və köklərinin Orta Asiyaya dayandığı qənaətinə çatdım.

“Kitabi-Dədə Qorqud” dil özəllikləri baxımından, hələ Azərbaycan türkcəsinin Anadolu türkcəsindən ayrılmadığı bir zamana aiddir. Yəni müqəddiməsində də yazıldığı kimi, oğuzların dilində yazılmışdır¹²⁴. Bununla belə formalaşma dönəmindəki Azərbaycan türkcəsinin bir çox xüsusiyyətini özündə saxlamışdır. [179] Heka-

¹²⁴ “Kitabi-Dədə Qorqud əla lisani-tayfeyi-oğuzan”.

yələrin və hadisələrin meydana gəldiyi yerlər (Gəncə, Bərdə, Əlinçə qalası, Göycə gölü, Göycə dənizi, Dərşam və Dərbənd) Azərbaycandadır. Ancaq Şərqi Anadolunun şəhərlərindən (Trabzon, Bayburt, Mardin) də qonşu kafir şəhərləri olaraq bəhs etməkdədir. Bu vəziyyət, bizə hadisələrin baş verdiyi tarix haqqında da bəzi məlumatlar verə bilər. Beləliklə, məlum olur ki, bu hadisələr, adı keçən şəhərlərin Səlcuqlu (oğuz) türkləri tərəfindən alınmadığı və sakinlərinin müsəlman olmadığı, yəni XII əsrə və ya ondan öncəki bir zamana aiddir. Ömrünü Dədə Qorqudu tədqiq etməyə həsr edən məşhur rus şərqşünası prof. V.Bartold və İstanbul universitetinin türk dili müəllimi prof. Məhərrəm Ərginə görə, hekayələrdəki hadisələri Azərbaycanda baş vermişdir.

“Dədə Qorqud” kitabının iki əlyazma nüsxəsi mövcuddur ki, onlardan biri Almanyanın Drezden kitabxanasında, digəri Vatikan kitabxanasında saxlanılır. Vatikan nüsxəsi sonradan tapılıb və nöqsanlıdır. Hər iki nüsxə ərəb hərfəri ilə yazılmışdır.

Müxtəlif dillərə tərcümə edilərək nəşr olunan “Dədə Qorqud Kitabı”, Türkiyə və Azərbaycanda da latın və kiril əlifbaları ilə dəfələrlə çap olunmuş, avropalı (Diets, Fischer), rus (Bartold), türk (Orhan Saik, Məhərrəm Ərgin) və azərbaycanlı (Həmid Arası, Ə.Dəmirçizadə, Ş.Cəmşidov) alımlar tərəfindən tədqiq edilmişdir.

Azərbaycanın görkəmli şairi Səhənd (Bulud Qaraçorlu), İranda hekayələri nəzmə çəkərək, keçmiş rejimin qadağalarına baxmayaq, ilk qismini “Sazımın sözü” adı ilə iki cilddə nəşr etmişdir. İran İslam inqilabından sonra da bugünkü imla ilə Məmmədəli Fərzənə tərəfindən çap olunmuşdur. Mən də kitab haqqında “Varlıq” dərgisində bir neçə məqalə yazdım¹²⁵. Bunlardan əlavə, kitabın ingiliscədən farscaya tərcüməsi də “Ata Qorqud”¹²⁶ və “Həməseyi-Dədə Qorqud”¹²⁷ adları ilə yayımlanmışdır.

¹²⁵ Dr. Cavad Heyət, Ədəbiyyati-Şefahiye-Mərdome-Azərbaycan, “Varlıq”, Tir və Mordad ve Şəhrivər, 1360.

¹²⁶ C. Weis, Ata Korkud, farscaya tərcümə: Fəribə Əzəb Dəftəri ve Məhəmməd Həriri Əkbəri, nəşr. Ibni-Sina, Təbriz, 1355 hş.

¹²⁷ Anar, “Həməseye-Dədə Qorqud”, farscaya tərcümə: İbrahim Darabi, Tehran, 1355 hş.

Kitaba adını verən Dədə Qorqud, bütün hekayələrdə yer alır. Hekayənin sonunda səhnəyə girərək, hekayəni didaktik və nəsihətverici sözləri ilə bitirir. O, hekayələrdə ozan-aşıq, aqsaq-qal və bilgə, həm də oğuz tayfasının yaxşılığını ve xeyrini düşü-nən bir şəxsdir.

“Təpəgöz” hekayəsini almancaya tərcümə edib yayınlayan alman alimi Dits, onu Homerin Odiseyi ilə müqayisə etmiş, və bu nəticəyə çatmışdır ki, Homer [180] “Odisey” dastanını söyləyərkən, sonralar “Dədə Qorqud” kitabının bir bölümündə yer alan bu əski hekayədən faydalananmış və ya ən azından onun möhtəvasından xəbərdar olmuşdur.

“Dədə Qorqud” hekayələrində qadınların yüksək və kişilərlə bərabər bir yeri vardır. Bu hekayələrdəki ailə təkxanımlıdır (mono-qam). Həyat yoldaşının seçilmə adətlərindən biri, qızın və oğlanın at minməkdə, oxçuluqda, qılınc işlətməkdə, güləşdə və döyüşdə yarışmasıdır. Hekayələrin qəbilələri və qəhrəmanları müsəlmandırlar və onlar, İslamin yayılması yolunda cahad etməkdə, düşməni kafir və yolunu azmış olaraq səciyyələndirirlər.

“Dədə Qorqud” kitabı, türkçə gözəl sözlerin, fellərin və cümlələrin xəzinəsidir. Hekayələrin dili axıcı, sadə, ahəngli, ölçülü və ümumiyyətlə, seçilmiş bir türkçədir. Şeirləri isə heca və sərbəst vəzndədir. Burada hekayələrin nəsrindən və şeirindən bir neçə örnək vermək istəyirik:

“Atam at səgirdişimə baqsun, qıvansun; oq atışima baqsun, güvənsün; qılıç çalışuma baqsun sevinsün, der idi (“Dirsexan oğlu Boğaç xan hekayəsi”).

“Yumru yumru ağladı, yanuq cigərimi tağladı” (“Salur Qazan hekayəsi”).

“Ol zamanda bəglərün alqışı alqış, qarqışı qarqış idi” (“Bamsı Beyrək hekayəsi”).

Mənzum parçalardan:

“Yüçələrdən yüksəsin,
Kimsə bilməz nicəsin.
Ya varam, ya varmayam,
Ya gələm, ya gəlməyəm”.

Bu hekayələrdə atalar sözü də çox işlədilmişdir. Məsələn:

Ölən adam dirilməz.

Əski pambuq bez olmaz.

[181] *Qarı*¹²⁸ *düşman dost olmaz.*

Atılan oq geri qayıtmaz.

* * *

İndi də “Dədə Qorqud” u dil özəllikləri baxımından tədqiq edək:

Fonetik xüsusiyyətləri: Ərəb əlifbasından faydalanaraq əski kitabların fonetikasını tədqiq və təhlil etmək, çətindir. Çünkü ərəbcədə saitləri yazmaq üçün üç hərf mövcud ikən, Azərbaycan türkçəsində doqquz sait hərf mövcuddur. Bununla belə “Kitabi-Dədə Qorqud”da bu məqsəd üçün bəzi hərəkə və işarələrdən istifadə olunması, işi bir qədər asanlaşdırılmışdır.

“Dədə Qorqud” kitabında bugünkü dildə olduğu kimi, 9 sait məxrəc vardır. Yəni /a, ə, u, ü, i/ sözlərin başında, ortasında və sonunda birinci, ikinci, üçüncü və s. hecalarda işlədilmişdir.

“e”, “ö” və “o” saitləri sadəcə ilk hecada, hecanın başında, ortasında və sonunda işlədilmişdir.

“Kitabi-Dədə Qorqud”da 24 samit mövcuddur ki, bunlardan müasir dildə sadəcə /ng/, yəni nazal “n” (“qarangu” və “təngri”də olduğu kimi) ortadan qalxmışdır.

“J”, “f” və “h” daha çox yad sözlərdə və səs təqlidi kəlmələrdə gözə çarpır.

Eyni şəkilde “ğ”, “v”, “x”, “l”, “r”, “z” və “c” yad sözlərin başında işlədir. Bu səslərin türkçə kəlmələrdəki varlığı çox məhduddur. Daha çox səs təqlidi kəlmələrdə işlədilmişdir.

“r”, “z” və “l” ilə başlayan kəlmələrin hamısı ərəbcə kəlmələrdir.

Bugünkü qədər olmasa da, ahəng qanunu mövcuddur. Məsələn, gəlmək, almaq. Ayrıca samit və saitlər arasında da uzlaşma vardır. Belə ki, əgər bir kəlmənin tərkibində incə saitlər işlənmişsə, samitlər də incə samit olub, şəkilçilər də ahəng qanununa tabe və ya

¹²⁸ Əski.

bunun tərsi olacaq. Məsələn, “qarı” (qadın, yaşlı qadın) və “ağla” kəlmələrinin sonunda qalın saitlər, yəni “a” və “u” işlədilmişdir. Buna görə onların samitləri də eyni cinsdən qalın samitlərdir. “q” (ق), “ğ” (غ), “x” (خ) kimi. Halbuki “yigit”, “ye”, “iç”, “ört” kimi kəlmələrin kökündə incə saitlər olan e, ö, i işlədilmişdir. Onların samit hərfləri və şəkilçiləri incə samit, yəni “g”, “y”, “ç” olacaq.

“Kitabi-Dədə Qorqud”da məxrəc yumşaması vardır. Yəni “t”, “k”, “q” iki sait arasında gəlirsə, sırası ilə “d”, “g” və “ğ” yə dönüşür.

Qrammatik xüsusiyyətləri. Qrammatika baxımından “Kitabi-Dədə Qorqud”, müasir dillə təxminən doxsan faiz üst-üstə düşür. 800 illik inkişaf prosesində əvezliklər, zərflər və bağlayıcıılarda bəzi dəyişikliklər meydana gəlmişdir. Bəziləri tərk edilmiş, bəziləri də bu gün olduğu kimi işlənməkdədir. Məsələn, bən, “mən”ə; qanqu “hangi” yə; qaçan “haçan” a, ol və şol ”o” ya (bu kəlmələrin çoxu XVIII yüzilliyyin sonlarına qədər şeirlərdə işlənilmişdir), birlə “ilə” yə; kibi, “kimi” yə; əvət “bəli” yə (ərəbcə) dönüşmüştür.

Lügət baxımından da az-çox müasir dillə fərqliliklər gözə çarpır. Kitabda işlənən yad sözlərin sayı çox azdır. Məsələn, bütün kitabda əksəriyyəti din və müharibə ilə bağlı olan terminlərin 350-si ərəbcə, 136-sı farscadır. Kitabın türkçə kəlmələrinin əksəri eynən müasir dildə işlənir, bəzisi də dəyişikliklərə məruz qalmış və ya tamamilə tərk edilmişdir.

“Dədə Qorqud”da sinonim kəlmələr çoxdur və ümumiyyətlə, bir arada işlədilmişdir. Bəzən sinonimlərin hər ikisi də türkçədir, ancaq fərqli ləhcələrə aiddir. Məsələn, “et-qıl”; “de-söylə-ayıt-degil”; “əsən-sağ-salim”; “qızıl-altun”; “getmək-varmaq”; “yigit-alp-cilasun-ərən-övrən, qəhrəman”; “yaqşı-yaxşı-eyü-yig”; “toy-düğün” və s. Bəzi durumlarda belə işlədilən sinonimlərin biri türkçə, digəri ərəbcə və ya farscadır. Məsələn, ağır-əziz; yazı-yaban; uçmaq-behiş (cənnət); ayaq-sürəhi; savaş-cəng; Tanrı-Allah və s.

Bu növ sinonimlər, hər şeydən əvvəl, “Dədə Qorqud”un dilinin sadəcə oğuz qəbiləsinin xalis dili olmadığı, əksinə oğuz, qıpçaq və şərq türkləri qəbilələrinin dillərinin bir qarşımı olduğu, yəni forma-laşma mərhələsindəki Azərbaycan türkçəsinin dili olduğu anlamına gəlməkdədir. Ərəbcə və farsca kəlmələrin, eyni mənanı daşıyan türkçə

kəlmələrlə işlədilməsi, o dövrdə ərəbcə və farsca sözlərin xalqın dilinə yeni girdiyini, hələ hamı tərəfindən başa düşülmədiyini və bunun üçün türkçə sinonim kəlmələrlə birlikdə işləndiyini göstərməkdədir. Ümumiyyətlə, siyasi, dini, irfani və ədəbi mövzuların nüfuzu nəticəsində türkçəyə daxil olan bu cür kəlmələr, uzun bir müddət sonra türkçə kəlmələrin yerini alaraq, sonrakı dövrlərdə təkbaşına işlədilmişdir.

YAZILI VƏ YA KLASSİK ƏDƏBİYYATIN DİLİ

Azərbaycan türkcəsi ədəbi dili ilə yazılmış olan ən əski əsərlər XIII əsrə aiddir. İlk mənzum əsər, Həsənoğlu ilə Nəsir Bakuiyə aiddir. İlk ədəbi nəşr isə, Hinduşah Naxçıvanının Azərbaycanın türklərinə farsca öyrətmək məqsədi ilə yazdığı “Sıhahül-Əcəm” əsəridir.

Başlanğıcda, xüsusilə başda şeir olmaq üzrə ədəbi və bədii üslub yaygın idi. Tədricən şeirdə biri qəzəl, digəri dini, təsəvvüfi-fəlsəfi mövzular olmaq üzrə iki üslub ortaya çıxdı. Ədəbi üslubların ortaya çıxıb inkişaf etməsində hər dövrün adlı-sanlı ustadlarının önəmli rolü olmuşdur.

XIII yüzillikdən etibarən inkişafa başlayan Azərbaycan türkcəsi nəsrində çeşidli üslublar meydana gəldi.

Həsənoğlu və Nəsir Bakuinin şeirlərinin dili

İsfərayinli Həsənoğlu, XIII əsrдə yaşadı. Xorasan türklərindən idi. Həyat hekayəsi, Dövlətşah Səmərqəndinin “Təzkirətüş-şüərasında” verilmişdir. Türkçə və farsca divanlar yazmış, ancaq sadəcə iki türkçə qəzəli bu günə qədər gəlib çata bilmişdir.

Bu qəzəllərin dili axıcı, sadə və bir qədər də inkişaf etmişdir. Şübhəsiz, bu qəzəllər, bu dilin ilk nümunəsi və şeir sənaması ola bilməz.

“Apardı könlümi bir xoş qəmər yüz, can-fəza dilbər,
Nə dilbər dilbəri-şahid, nə şahid şahidi-sərvər.

Mən ölsəm, ey büti-şəngül, sürəhi eyləmə qulqul,
Nə qulqul, qulquli-badə, nə badə, badeyi-əhmər.

Başımdan getmədi hərgiz sənülən içtiğüm badə,
Nə badə, badeyi-məsti, nə məsti, məstiyi-sağər.

Şəha, şirin sözün qılur Misirdə bir zaman kasid,
Nə kasid, kasidi-qiyət, nə qiyət, qiyəti-şəkkər.

Tutuşmayınca dər atəş, bəlürməz xisləti-ənbər,
Nə ənbər, ənbəri-suziş, nə suziş, suzişi-məcmər.

Əzəldə canum içində yazılıdı surəti-mə'ni,
Nə mə'ni, mə'niyi-surət, nə surət, surəti-dəftər.

Həsənoğlu sənə gərçi duaçıdır, vəli sadiq,
Nə sadiq, sadiqi-bəndə, nə bəndə, bəndeyi-çakər.”

Həsənoğlunun şeirləri, Anadoluda və Misirdə məşhur idi. Belə ki, XIV əsrədə Misir Məmluklu sarayındaki qıpçaq şair Seyfi Sarayı və XV əsrədə Anadoluda Əhməd-Dai onun qəzəlinə nəzirə yazmışlar.

Nəsiri-Bakui

XIII yüzilliyin sonlarında və XIV yüzilliyin başlarında Bakıda yaşayan bu şair, Qazan xan və Sultan Məhəmməd Olcaytunun müsiri idi. Olcaytu, qardaşının yerinə taxta oturduqdan sonra Bakıya gedib, əhalini bəzi vergilərdən azad edərək oranı abadlaşdırıldı.

Nəsiri-Bakui həmin münasibətlə Azərbaycan türkcəsinə örnek olaraq, nəql etdiyimiz aşağıdakı müxəmməsi söyləmişdir:

Zar könlüm Tanrına qılğıl sena iman ilən,
Buldı rövnəq din ü iman taəti-sübhan ilən,
Taəti-sübhan bizə fərz oldı cism ü can ilən,
Şükr ola şol Haqqa kim, bi-müntəha ehsan ilən,
Sər-fəraz etdi bizi Olcaytu tək sultan ilən.

Tərk edib şirk ü çəlini¹²⁹ gəldi Tanrına tərəf,
Din-i İslami qəbul eylədi ol xeyrül-xələf.
Yengi İslam boldı verdi dini-İslamğa şərəf,

¹²⁹ Sağər, badə.

Oldı kinə oxuna İslamın ədası hədəf,
Yandı nirani¹³⁰-həsəddə atəşi-suzan ilən.

Şəfqəti-ədl ilə açğay mülki-İslamğa liva¹³¹,
Buldı qüvvət dövlət ü dini-müsəlman bərməla.¹³²
Lütfini hər bir məkanda eylədi bəzl ü əta,
Bize də feyzini şamil qılğan ol xani-səxa¹³³
Hümmətin giltürdü izhara sər ü saman ilən .

Şəhrimiz neffatə, adın gərçi algay xalq-ara,
İndi zər xanı tapıb, bolğay qamusından vəra.
Pərtövi-mehri-cəladan verdi Bakuya cəla,
Getdi zülmət, boldı röşən din ü dövlət mütləqa.

Tiği-nüsrətin müxalif səddinə çəkdi hesar,
Eylədi məğlub olan əda yerini fərqdar,
Batılı batıl, haqı haqq eylədi Quran ilən.

* * *

İsmi-pakidir “Xudabəndə”, özü həm bəndədir,
Kövkəbi-iqbali-ali, taleyi-fərxündədir.
Şövkətindən hər qaya düşmənləri şərməndədir,
Böylə bir ali himəm sultani-adil qandadır,
Hər zaman məşğul bolsun mülkdə ümran ilən.

Tiği-aləmgir ilə fəthini müurdad eylədi,
Qanda müşrik buldusa İslamca minqad eylədi.
Ruhı-Abğun Xanı yadi-xeyr ilə şad eylədi,
Əlhəq ol şahi-cahan şahlar-ara ad eylədi,
Fəthi-bi-aram ilən həm lütfi-bi-payən ilən.

Bayraqı-İslamı əla qılmağa amadədir,
Dad edər kim dad qılsa, dadə çün dildadədir.

¹³⁰ Cəhənnəm

¹³¹ Bayraq

¹³² Aşkar

¹³³ Bəxşış süfrəsi

Bi-nəsib olmaz o kəs kim, payinə üftadədir,
Afərin ol şaha kim, həqqa Hülagu-zadədir
Zərdə Xatəm, zorda həmtaydur xaqan ilən.

Möhtərəm bolğay məsacid, həm ziyanətgahlar,
Paymal olğay qamu bütxanələr gümrahlar,
Açılıub xalqın yüzünə bağlı qalğan rahlar,
Fəxr elər bu şah ilə əlhəq gədalar şahlar,
Hökmini cari qılur İran ilən, Turan ilən.

Namına kişvər-güşəliq yazdı əzəldə dəbir,
Hifz edən zilli-inayətdə Xüdavəndi-bəsir,
Hər zaman çini könüldən tabi-dürr-əfşan ilən.¹³⁴

“Ey mənin ağlayan könlüm! Tanrına imanla şükür elə. Din və iman Tanrıya itaətlə yayındı. Tanrıya itaət, ürəkdən və candan bizə vacib oldu. Şükür və mədh olsun o Tanrıya ki, bizi sonsuz ehsani ilə Sultan Olcaytunun varlığı ilə ucaltdı.

Şirki və qədəhi tərk edib, Tanrı tərəfinə gəldi. O, övladların xeyirlisi olaraq İslam dinini qəbul etdi. Yeni İslama girdi və İslam şərəfləndi. İslam düşmənləri kin oxuna hədəf oldular və qısqanlıq cəhənnəmində kin odu ilə yandılar.

Ədalət və şəfqətindən İslam ölkəsində bir bayraq yüksəltdi. Müsəlmanın dövləti və dininin gücü bəlli oldu. Lütfündən hər yerdə əliaçıqlıq və bağış göstərdi. O, əliaçıqlıq xani-feyzi ilə bizi də qapsadi. Onun hümmət görüntüsü bizə intizam verdi.

Gərçi xalq arasında bizim şəhərimizin adı Nəffatə idi, indi digər şəhərləri keçib qızıl süfrəsi oldu. Parlaq günəşin parlamasından Bakı parlaqlığa çatdı. Qaranlıq getdi, din və dövlət mütləq aydınlığa yetişdi.

Nailiyətinin qılinci düşmənin səddinə səd çəkdi. Məğlub olmuş düşmənlərinin yerini dar ağacı elədi. Quran ilə haqqı haq, batılı batılı etdi.

¹³⁴ Cəfər Rəmzi İsmayıllıdə. Deyilən söz yadigarıdır, “Yazıçı” nəşr. Bakı, 1981.

* * *

Təmiz adı “Xudabəndə”, özü də bəndə (qul)dur. İqbal ulduzu yüksək, taleyi mübarəkdir. Onun həşmətindən düşmənlər utanmaqdadır. Belə hümməti uca bir padşah harda görünmüştür? O həmişə ölkədə abadanlıq işi ilə məşğuldur.

Murdad ayında dünyani fəth edən, qılınçı ilə fəth etdi. Müşrik olan hər yeri İslama boyun əydirdi. Yadi xeyri olsun Abgün xanın ruhunu şad etdi. Həqiqətən də, o dünya padşahi, sona çatmayan fəthi və sonsuz yaxşılığı ilə şahlar arasında şöhrət qazandı.

İslam bayrağını ucaltmaq üçün hazırlıdır. Ədalətə könül verdiyi üçün, ədalət istəyən hər kəsə haqqını verir. Onun ayağına düşən şəxs nəsibəz qalmaz. Aşərin o şaha ki, həqiqətən, Hülakü oğludur. Qızilda Hatəmə bərabərdir, qüdrətdə xaqana.

Məscidləri və ziyarətgahları möhtərəm elədi. Bütün bütxanələr və azmiş olanları ayaqlar altına düşdülər. Xalqın üzünə bağlı olan yollar açıldı. Həqiqətən də, bu padşahla diləncilər və padşahlar fəxr etməkdədirler. Hökmünü İranda və Turanda həyata keçirir.

Katib, əzəl gündən bəri onun adını ölkə fatehi yazdı. Müqtədir Tanrı onu, yardımının kölgəsində qorusun. Şəhərimiz bir göy, padşahımız da parlaq ay. Nəsiri-Bakuyi, həmişə könlüünün dərinliyindən inci saçan təbiəti ilə o hünər şahını mədh edər.”

Bu şeirdə şol (o), boldı (oldu), qamu (hamı), qanda (harda) kimi “Dədə Qorqud” kitabındaki keçən kəlmələrdən başqa, şərq türk-cəsinin sözləri və qrammatik özəllikləri də diqqəti cəlb edir. Məsələn, İslamğa, açgay, alğay, bolğay və yengi. Bunun səbəbi daha öncə söyləndiyi kimi, şərq türklərinin (uyğur) mögollarla birlikdə Azərbaycana köçü və Azərbaycan türkəsinin formallaşma prosesində ləhcələrinin oğuz-qıpçaq ləhcələri ilə qarışmasıdır. Bundan əlavə, Bakı şəhərinin səmaya, padşahın parlaq aya oxşadılması, Rudəkinin (Əmir aydır, Buxara göy. Ay həmişə göyə doğru gələr) şeirindən ilham almış olduğunu ağla gətirir.

XIII ƏSR AZƏRBAYCAN TÜRKCƏSİ NƏSRİ

Bu dövrə aid Azərbaycan türkcəsi nəsrinin nümunəsi Hinduşah Naxçıvanının “Sıhahül-Əcəm” əsəridir. Fəxrəddin təxəllüslü Hinduşah ibn Səncər, XIII yüzilliyin sonlarında və XIV yüzilliyin başlarında yaşamış və 1330-cu (709) ildə vəfat etmişdir. Bu alim yaziçi, zamanının qüdrətli şairi və ədəbiyyatçısı idi. Türk, fars, ərəb və pəhləvi dillərinə vaqif idi. Təəssüflər olsun, onun farsca divanı tapılmamışdır. Ancaq oğlu Hinduşah Şəmsəddin tərəfindən yazılmış olan “Sıhahül-Fürs”də ondan örnəklər verilmişdir. Araşdırmacıların uzun müddət “Sıhahül-Fürs” ilə eyni olduğunu sandıqları “Sıhahül-Əcəm” haqqında sadəcə XVII yüzilliyin məşhur türk alimi Katib Çələbi tərəfindən yazılan “Kəşfüz-zünun”da məlumat rast gəlmək mümkündür. Əsərin bir əlyazma nüsxəsi, prof. Həsən Zərrinəzadə tərəfindən Bratislava kitabxanasında görülmüş, surəti alınmış, daha sonra prof. Qülamhüseyn Beqdeli tərəfindən nəstəliq xətti ilə yazılmış, “Mərkəzi-nəşri-daneşqahi” nəşriyyatı tərəfindən çap olunmuşdur (1982).

Əslində, Azərbaycan türklərinə farsca öyrətmək məqsədi ilə yazılmış olan dörd dilli lüğət kitabı “Sıhahül-Əcəm”, bir müqəddimə və üç bölmədən meydana gəlmişdir. Ərəbcə yazılmış olan müqəddimədə bu cümlələr yer almaqdadır: “Lüğət kitablarının çoxu ərəbcə və farsca yazılmışdır. Halbuki bu sözlükə maraqlananların çoxu, ərəb və fars olmayanlardır. Bu üzdən mən bu əsəri, İsmayııl Cövhərinin “Sıhahül-ərəbiyyə”sinə görə tərtib etdim və ona ərəb olmayanların faydalananması üçün “Sıhahül-əcəm” adını verdim.”

Kitabın birinci cildinin mətni “Dirinə” adını daşımaqdə və 145 səhifə və üç bölmədən ibarətdir:

Birinci bölmə, farsca-türkcə lüğətdir. Altı mindən çox kəlmə toplanmış; farsca kəlmələrin tamamı və türkcə kəlmələrin bir qismi, türklərin düzgün tələffüz edə bilmələri üçün hərəkəylə yazılmışdır.

İkinci bölmədə farscanın qrammatikası türkcə izah edilmişdir.

Üçüncü bölmə ərəbcə yazılmış, fars dilinin qrammatikasıdır. Örnəklər farsca və türkcə verilmişdir. Sətirlər arasında və səhifə altlarında türkcə izahat verilmişdir.

1553-cü (932) ildə yenidən yazılmış olan kitabın mövcud nüs-xəsinin sonuna XVII əsrдə Əli İbn Hüseyn əl-Amasi tərəfindən türkcədə əruz elmi haqqında bir əlavə yazılmışdır (11 s.). Əlavə edilən türkcə qismın nəşri, kitabın mətnindən daha ağırdır. Orada əruz bəhrlərindən bəhs edilirkən, türkcə beytlərdən örnəklər nəql edilmişdir. Ancaq təəssüf ki, lügətin “s”dən “l”yə qədər olan üçdə bir qismi itmişdir. Özündən əvvəlki farsca lügətlərə görə, daha zəngin bir farsca lügət olub, istər Azərbaycan türkçəsinin qiymətli bir xəzinəsi olması baxımından, istərsə də Azərbaycan türkçəsi nəşrinin ən əski ədəbi nümunəsi olması baxımından, bu dilin tarixini tədqiq etmək üçün çox dəyərlidir. Örnək üçün kitabı qrammatika bölməsindən bir bölümü nəql edirik:

“Bilgil kim məsadiri-ərəbi nice kim əsldür andan sadir olur əsma və əfal, ancılayın məsadiri-parsi əsldür andan münşəib olur qalan övzan və əmsal və qeyrə. Ol məsadiri-parsi iki dürlüdür. Ama biri lazımlı, biri mütbəəddidür. Ol ikitən hər birisi ya müfrəddür ya cəmdür. Bu məcmuədən hər birisi ya müsbətdür ya mənfidür. Məsadiri-lazımlı misalı ki, həm müfrəd və müsbətdür “danistən” və qeyrəha. Məsadır-mənfinin misalı “nə-danistən” və qeyreha. Məsadiri-lazımlı kim, həm cəm, həm müsbət ola “danistənha” mənfi olanın misalı “nə-danistənha”, məsadiri-mütbəəddinin misalı kim, həm müfrəd, həm müsbət ola “bəxşaidən”, mənfi olanın misalı “nə-bəxşaidən”. Məsadiri-mütbəədinin misalı kim, (həm) cəm həm müsbət ola “bəxşaidənha”, mənfi olanın misalı “nə-bəxşaidənha”.

Qайдə: Bilgil məsadiri-parsının əlaməti oldu ki, axırında “nun” ola sakın olduğu halda. Misal “danistən”. Qaçan ol nunun ma-qəbli ni sakın qılsan, maziyi-qaib olur. Misal “danist”. Qaçan ol mazinün axırına “nun” və “dal” ziyad etsən, sakın olduqları halda cəmi-qaib olur. Misal: “danistənd”.

“Bil ki, bir əsl olduğu kimi, ərəbcə məsdərlərdən isim və fellər əmələ gəlir. Necə ki, əsl olaraq farsca məsdərlərdən də digər vəznlər yaranır. Bu farsca məsdərlər iki növdür. Biri lazim¹³⁵, biri də mütbəədi¹³⁶. Bu ikisindən biri ya müsbətdir ya da mənfi. Bu məcmuə-

¹³⁵ Təsirsiz

¹³⁶ Təsirli

dən hər biri ya müsbətdir, ya da mənfi. Həm müsbət, həm də mənfi olan lazim məsdərlərin örnəyi “danestən” və s. Mənfi məsdərlərin örnəyi “nədanestən” və s. Lazim məsdərlərin həm cəm, həm də müsbət oları “danestənha”, mənfi oları “nədanestənha”. Həm tək, həm müsbət oları mütəəddi məsdərlərin örnəyi “bəxşaidən”. Həm cəm, həm müsbət oları mütəəddi məsdərlərin örnəyi “bəxşaidənha” və mənfisinin misali “nəbəxşaidənha”.

Qayda: Bil ki, farsca məsdər əlamətlərinin sonu sakin nun (n) olur. Məsələn, “danestən”. Nundan (n-dən) öncəki hərfi sakin etsək, maziyi-qaiib (keçmiş zaman üçüncü şəxs) olur. Məsələn, “danest”. Onun sonuna /n/ və /d/ əlavə olsa, üçüncü şəxsin cəmi olur. Məsələn, “danestənd”.

Nemətullahın lügətindən fərqli olduğu düşünülən başqa bir “Sıhahül-əcəm” lügəti də, prof. Beqdeli tərəfindən Qazan Elmlər Akademiyası kitabxanasında tapılıb, tədqiq edilmişdir. Yeni tapılan “Sıhahül-əcəm” kitabında təxminən 11 min söz var və nəzərə belə gəlir ki, bu lügət Naxçıvanının lügətindən təxminən iki-üç əsr sonra yazılmışdır. Farsca-türkçə bu lügətin əlyazma nüsxəsi də prof. Beqdeli tərəfindən nəstəliq yazı ilə kopya edilib çap olunmuşdur (1987).

XIV ƏSR

XIV əsrдə Azərbaycan ədəbi dilində hiss olunan dərəcədə inkişaf görünür. Bu dövrdə Nəsimi, Qazi Bürhanəddin və Zərir kimi şairlər, nəzmin çeşidli janrlarında istedadlarını göstərmış və dəyərli divanlar və əsərlər meydana gətirmişlər. Bunların arasından Nəsimiyə Azərbaycan şeir dilinin qurucusu deyə bilərik. Ərzurumlu Zərir, şair və eyni zamanda müəllifdir.

Səfəvi padşahlarının cəddi Şeyx Səfiyəddin Ərdəbilinin (ölümü 1334 / 735) əsərləri haqqında “Peydayışı-Dövləti-Səfəviyyə” kitabında belə yazılmışdır:

“Əfzəlüt-təvarix”in (1026/ 1617) müəllifi Fəzli İsfahani, Şeyx Səfiyəddin Ərdəbiliyə aid “Məqamat və Məqalat” adlı bir əsərdən söz etməkdədir. Minorskinin (ingilis tədqiqatçı və şərqşünas) yaz-

dığına görə, Şeyx Səfi bu məcmuəni, müridlərini açıq bir şəkildə hidayət etmək üçün, “Qara Məcmuə” adlı bir kitabda farsca və türkcə yazıb, onlara “Seyrüs-Sufiyyə” adını verdi. Səfəvi dövrünün sonlarında İranı ziyarət edən Chardin¹³⁷ [190] deyir ki, “Padşah səfərə çıxmadan öncə din alımləri, Şeyx Səfiyə nisbət verilən “Qara Məcmuə” kitabından məsələləri oxuyurlar.” Minorskiyə görə, “Qara Məcmuə”, həmin “Əfzəlüt-Təvarix” müəllifinin bəhs etdiyi “Məqamat və Məqalat” kitabıdır. Məhəmmədəli Tərbiyət¹³⁸, “Qara Məcmuə” ilə bağlı deyir ki, “Qara Məcmuə”, Səfəvi padşahlarının kitabxanalarından başqa yerdə yoxdur.”

“Bəqai və Qəribi də yazdıqları farsca və türkcə təzkirələrində Şeyx Səfiyəddinin həyatını ayrıntılı olaraq şərh etmiş və yazmışlar ki, o həzrətin “Qara Məcmuə” adlı bir kitabı var və o məcmuə sadəcə Səfəvi sultanlarının kitabxanalarında mövcuddur. Adı keçən Qəribi, mövzusundan uzaqlaşaraq, onun möhtəvasının bir bölümünü zikr etmişdir. Bəqai də məşhur Ərdəbil hakimi olub, türkcə şeirlər söyləmişdir.”¹³⁹

Qazi Bürhanəddin

Qazi Bürhanəddin (1344-1398) XIV əsrдə Şərqi Anadoluda (Sivas) qazi (hakim) və əmir idi. Ağqoyunlularla müharibədə öldürüldü¹⁴⁰. Türklerin salur qəbiləsindən idi. Türkçə, ərəbcə və farsca şeir söylərdi. 1500 qəzəl, 20 rübai və 119 tuyuğu ehtiva edən türkcə divanı Türkiyə və Azərbaycanda çap olmuşdur.

İki beyt olan, rübaiyə oxşayan və əruzun failatün, failatün, failün vəzni ilə söylənən tuyuğun mövzuları, ümumiyyətlə, fəlsəfə və təsəvvüfdür. Bu növdə ilk türkcə şeiri Qazi Bürhanəddin söyləmişdir. Türkçə qoşmaya yaxın olan tuyuq 11 hecalıdır. Qazi Bürhanəddinin şeir dili, Azərbaycan türkcəsidir. Bu üzdən türk ədəbiy-

¹³⁷ Chardinin “Səfərnamə”sindən faydalanan Minorskinin “Təzkirətül-mülük”da (Languelle bask, c.10, Paris 1811, s.113) dediyi kimi.

¹³⁸ “Danişməndani-Azərbaycan”, Tehran, 1314/1935, s. 234.

¹³⁹ Michel M.Məzavi, “Peydayeşə-dovləte-Səfəviyyə”, tərcümə: Yəqub Ajənd, I çap, Tehran, 1363 hş, s. 173-174.

¹⁴⁰ Qazi Burhanəddinin dövləti haqqında bax: Əziz b. Ərdəşir Əstərabadi, Bəzəm ü Rəzm, tərcümə: Mürsel Öztürk, Kültür Bak. Yay. Ankara, 1990.

yatında Azərbaycan şairləri arasında yer alır. Şeirləri, biri türk xalq ədəbiyyatı və digəri ərəb-fars ədəbiyyatı olmaq üzrə iki qaynaqdan ilham alır. Burada onlara örnək olaraq bir tuyuğu nəql edirik:

Gül ol ola bülbülnü gözləyə,
Şah ol ola bir qulnu gözləyə.
Xub ana deyəm ki, həmdəm içində,
Bülbülünүn gülgülünü gözləyə.
“Gül odur ki, bülbülüni gözləyə.
Şah odur ki, qulunu gözləyə.
Mən, yaxşı ona deyərəm ki, dostları arasında,
Bülbülünүn coşğusunu gözləyə.”

Nəsimi və şeirlərinin dili

İmadəddin Nəsimi, 1369-cu ildə Şirvanda anadan oldu. Hürfiyyə təriqətinin qurucusu Fəzlullah Nəimi Təbrizi (Əstərabadi) ilə Şirvanda görüşdükdən sonra [191] onun tələbələrindən oldu. Daha sonra onun yerinə keçib, bu təriqətin ən güclü təbligatçısı oldu. Varlığın birliyinə (Vəhdəti-vücud) inanan bu təriqət, hər şeyi ilahi varlığın görüntüsü sayarkən, insanı da Tanrıının ən gözəl görüntüsü qəbul edir. Hərflərə əsrarəngiz və müqəddəs məna verir.

Nəsimi bir müddət Bakıda yaşadı. Miranşahın əmri ilə mürşidinin öldürülməsindən sonra Kiçik Asiyaya getdi. Sonra məcburən Hələbə səfər etdi. Lirik və sufiyanə şeirlərində hürufilik təriqətini təbliğ etdi. Sonunda padşahın əmri ilə Hələb müftüsü tərəfindən ölümə məhkum edildi. Dərisi soyularaq, qorxunc bir şəkildə öldürüldü.

Əruzun müxtəlif vəznləri ilə qəzəl, qəsidi, məsnəvi, fəxriyyə və rübai; heca vəzni ilə qoşma (bir növ 11 hecalı xalq dördlüyü) və tuyuq vəzni ilə şeirlər də söyləyən Nəsiminin türkcə, farsca və ərəbçə şeir divanı var. Ancaq bunlardan ərəbcə divanı əlimizə gəlib çatmamışdır. Onun mövcud müləmmələrindən aydın olur ki, o, ərəbcədə də ustad idi. Farsca və türkcə divanları nəşr olunmuşdur. Şeirlərində Nizamidən, Əttardan, Mövlanadan və Hafızdən faydalanan Nəsimi, Azərbaycan şeirində yeni bir səhifə açmış, Həbib, Füzuli, Xətai və Qövsi kimi özündən sonra gələn şairlərə böyük təsir göstərmüşdür.

Burada Nəsiminin şeirlərindən bir neçə beyt nəql etdikdən sonra onun əsərlərini, dil və bədii sənəti baxımından tədqiq edəcəyik:

Dəryayı-mühit cuşa gəldi,
Kövn ilə məkan xüruşa gəldi.
Sirri-əzəl oldu aşikara,
Aşıq nice eyləsün müdara.

*“Ucu-bucağı olmayan dəniz coşmağa başladı,
Zaman ilə məkan kükrəməyə başladı.
Əzəl sirri bəlli oldu,
Aşıq (buna) necə dözsün?”*

Gəl ki, müştəq olmuşam didarına,
Vermişəm can zülfü-ənbər-barına.
Məhrəm etdin çün mənə əsrarına,
Ey pəri, gəl çək məni bər-darına.

*“Gəl ki, səninlə görüşməyə çox darıxmışam,
Ənbər saçan saçına canımı vermişəm.
Sən məni sırlarınə məhrəm etdiyin üçün,
Ey pəri, gəl məni dara çək.”*

Aşıqin seyranı ol aləmdədir,
Görməyən şol aləmi matəmdədir.
“Küntü kənzən” gövheri adəmdədir,
Adəm ol meydir ki, cami-Cəmdədir.

[192] *“Aşıqin seyranı o aləmdədir,
O aləmi görməyən matəm içindədir.
“Bir xəzinə idim” cövhəri insandadır,
İnsan isə, Cəmin qədəhindəki meydədir.”*

Dodağın qəndinə şəkər dedilər,
Cani-şirinə gör nələr dedilər.
Dedilər kim, dəhanı yoxdur onun,
Bi-xəbərlər əcəb xəbər dedilər.
Əhli-mə’ni xüçəstə surətinə,

Mə'niyi-vahibüs-süvər dedilər.
Haqdan iraq imişlər anlar kim,
Səni ey nuri-haqq! Bəşər dedilər.
Fitnə düşdü cahana yüzündən,
Bu cəhətdən sana qəmər dedilər.
Ənbər-əfşan saçına, arizinə,
Yasəmin üzrə müşki-tər dedilər.
Bax onun yüzünə ilahını gör,
Ehli-mə'na budur nəzər dedilər.
Şama bənzətdilər qara saçını,
Arizin nurinə səhər dedilər.
Kirpiyin oxuna, qaşın yayına,
Aşıqin sinəsin sıpər dedilər.
Şəb-i yəlda durur saçın gecəsi,
Surətin bədrinə qəmər dedilər.
Ey Nəsimi, mühiti-əzəmsən,
Gərçi əlfazına gühər dedilər.

*“Dodağının qəndinə şəkər dedilər,
Şirin cana gör nələr dedilər.
Dedilər ki, onun ağızı yoxdur,
Xəbərsizlər əcəb xəbər dedilər.
Mə'na əhli, sənin mübarək üzünə,
Üzlərə məna bağışlayan dedilər.
Haqdan uzaq imiş o insanlar ki,
Ey haqqın işığı! Sənə bəşər deyənlər haqdan uzaq imişlər,
Sənin üzündən dünyaya fitnə düşdü,
Bu səbəbdən sənə ay dedilər.*

Ənbər saçan saçına və üzünə yasəmin üstündəki təzə müşk dedilər.

*Onun üzünə bax ilahını gör,
Mə'na əhli dedilər ki, nəzər budur.
Qara saçını şama oxşatdilar,
Üzünüñ nuruna səhər dedilər.
Kirpiyin oxuna, qaşın yayına,*

*Aşıqin sinəsini sıpər dedilər.
 Qara saçların cillə gecəsi kimidir (uzundur),
 Üzünün dairəsinə ay dedilər.
 Ey Nəsimi! Sən əngin dənizsən,
 Gərçi sözlərinə cəvahir dedilər.”*

Nəsiminin şeirlərindəki türkçə kəlmələr bir neçə qrupa ayrılır:

- 1) Əksəriyyəti təşkil edən bir qismi, bu gün də Azərbaycan türkcəsində olduğu kimi istifadə olunur.
- 2) Bir qismi, dilin inkişaf prosesində fonetik dəyişikliyə məruz qalmış, ancaq öz həqiqi mənasında işlədilir. Məsələn, ayruq > ayrı, oq > ox, uyqu > yuxu, bin > min, böylə > belə, [193] torpaq > torpaq, qamu > hamı, qanı > hanı, kim > ki, yudmaq > udmaq, yürek > ürək, yücə > uca, yıldız > ulduz.

3) Bəziləri bu gün anlam dəyişikliyinə uğramışdır. Məsələn, əskidən insan anlamına gələn kişi, bu gün erkək yerinə işlədilməkdədir.

4) Bəzi kəlmələr bu gün tərk edilmişdir. Məsələn, tamu (cəhənnəm), uçmaq (cənnət), sayru (xəstə), əsrük (sərxoş), sağış (hesab).

Nəsimi şeirlərində türkçə atalar sözü, vəcizələr və gözəl tərkiblərdən də istifadə etmişdir:

*Sənsiz yediyim, hər nə yesəm, dərd ilə qandır,
 Gəl, gəl dodağın şərbətinə canımı qandır.*

Müasir Azərbaycan türkcəsi ilə:

*Yüzün qiyamət eylər, şol zülf ü xal içinde,
 Cün hər nə kim əkərsən, anı biçərsən axır.*

*“Üzün, o saç və xal arasında qiyamət eyləyir,
 Çünkü nə əkərsən, sonunda onu biçərsən.”*

“Can verici”, “xəstə könül”, “saçın qoqusu” kimi söz tərkibləri ilə də zamanının dilini zənginləşdirən Nəsimi, əsərlərində farsca və ərəbcə kəlmələri iki şəkildə işlətmişdir:

- 1) Türkçədə qarşılığı olmayanlar,
- 2) Türkçədə də işlədilənlər.

Birinci qrupdakılar, ümumiyyətlə, fəlsəfi, elmi və təsəvvüfi qavramlar üçün işlədirikən, ikinci qrupdakılar, eyni mənadakı türkçə kəlmə ilə birlikdə işlədilmişdir. Məsələn, Tanrı-Allah-Hüda; uçmaq-cənnət. Bəzən də yad sözlərə türkçə şəkilçilər əlavə edərək yeni kəlmələr düzəltmişdir.

Türk ədəbiyyatında orijinal üsluba malik olmaqla, dini və fəlsəfi şeirlərin də qurucusu sayılan Nəsimi, şeirlərinin oxucunun zehninə yerleşməsi və ona daha çox təsir göstərməsi üçün mövzunu və möhtəvanı dolğunlaşdırmaqla birlikdə şeir şəklini də zənginləşdirməyə çalışmış və təsbih, istiarə, məcaz, mübaliğə, təsgir, təzad, təkrar, [194] təlmih, kinayə, təriz, tərsi, iltizam, sual, xitab, nida və s. kimi şeir sənətlərinin çeşidlərindən faydalanmışdır.

BAŞLANĞIC DÖVRÜNDƏ MƏSNƏVİ VƏ NAMƏ

Məsnəvidə, ümumiyyətlə, insanların həyatı və macəralarının şərhindən əlavə, fəlsəfi, sosial, siyasi, əxlaqi mövzulara və didaktik nəsihətlərə də yer verilir. Qərb və Azərbaycan türkcəsində məsnəvi janrının ilk nümunəsi “Qisseyi-Yusif”dir.

“Qisseyi-Yusif”

Bu məsnəvi Əli adlı bir şair tərəfindən 1230-cu (609) ildə söylənmiş və orada “Yusif və Züleyxa” hekayəsi qoşmaya oxşayan dördlük şəklində bəyan edilmişdir. Şair, “Türkistan Piri” Xoca Əhməd Yəsəvi və onun təriqətinin təsiri altında qalmış və bu məsnəvinin “Divani-Hikmət” kimi 12 hecalı ($4+4+4=12$) heca vəzni ilə dörtlük şəklində söyləmişdir.

Brockelmann kimi türkoloqlar bu əsəri şərq türkcəsi özəlliklərinə malik, qərb türkcəsi ilə yazılmış ilk əsər sayırlar. Prof. F. Köprülüyə görə, Şair Əli, hənəfi məzhəbli Xarəzm türklərindəndir. Bu mənzumənin, türk ləhcəsi baxımından bir-birindən fərqli bir neçə əlyazma nüsxəsi mövcuddur. Prof. Əhməd Cəfəroğlu, Gota nüsxəsinin bəzi bölmələri üzərində apardığı tədqiqatlar nəticəsində bu

mənzumənin Azərbaycan və “Dədə Qorqud” ləhcəsinə yaxın olduğu qənaətinə çatmışdır.

Mənzumədəki sözlər, əslində, oğuz-qıpçaq və kaşgar türkçə-sindən əmələ gəlməkdədir. Onda Qurani-Kərimin və fars ədəbiyyatının təsiri müşahidə olunur. Daha sonralar Türkistanın müxtəlif yerlərində türkçənin çeşidli dialekt və ləhcələri ilə yazılmış və xalq arasında yayılmışdır.

A. Dilaçarın və bəzi tədqiqatçıların əski türkməncə nümunəsi olduğunu söylədikləri bu mənzumədə danışıq dilinə aid material çox miqdarda işlədilmişdir. Məsələn:

Misr içrə bir tacir olar irdi,
Anın adı Məlik bin Doğar irdi.
Doğar oğlu Məlik bir tuş gördü,
Müəbbirə tə'vilün sorar irdi.
Ayittur: Bu tün bir tuş gördüm,
Tuşum içrə Kənana varur irdim.

*“Misirdə bir tacir var idi;
Adı Məlik Doğar oğlu idi.
Məlik Doğar oğlu bir yuxu gördü,
Yuxu yozandan onun yozumunu soruşdu.
Dedi ki, bu gecə bir yuxu gördüm,
Yuxumda Kənana getdim.”*

“Dastani-Əhməd Hərami”

Bu mənzumə daha öncə xalq arasında yaygın olan bir hekayə-dən alınmışdır. Dili sadədir və “Dədə Qorqud”da işlənən dili xatırlaşdır. Burada örnek üçün onun başlangıcından və sonundan bir neçə beyt nəql edirik:

Hekayənin başlangıcı:
Bu dastanı bu gün bünyad edəlüm,
Haqqın qüdrətlərin biz yad edəlüm.
Gəlin ey məna bəhrin seyr edənlər,
Bu dərya gövhərindən xeyr edənlər,
Mənada qılı iki biçənlər.

Dilindən daima gövhər saçanlar,
 Gəlin bari bu gün söhbət qılalum,
 Məani kanının dürrün bulalum.
 Nə dilüm var anı şərh eyləyəm bən,
 Nə bilüm var ki, şərhini söyləyəm bən,
 Anun dil zikrini etmək gərəkdir,
 Anun doğru yolun getmək gərəkdir.
 Yüzüm qara, sözüm qısa, suçum bol,
 Belüm əgri, yolum doğru, boyum sol.

*“Bu hekayənin təməlini bu gün qoyaq,
 Haqqın qüdrətini yada salaq.
 Gəlin ey məna dənizini dolaşanlar,
 Ey bu dənizin incilərindən xeyr aparanlar,
 Mənada qılı ikiyə ayıranlar,
 Dilindən həmişə inci saçanlar,
 Gəlin bu gün söhbət edək,
 Məna mədəninin incisini tapaq.
 Nə onu şərh etməyə dilim var,
 Nə də şərhini izah etməyə biliyim var.
 Dil, onu zikr etməlidir,
 Onun göstərdiyi düz yoldan getmək lazımdır.
 Üzüm qara, sözüm qısa və günahım çoxdur,
 Belim əyri, yolum doğru və hekayəm soldur. ”*

2) Hekayənin sonu:

Güləfruz anı gördü, oldu həm şad,
 Çü düşmən öldü, qəmdən oldu azad.
 Buyurdı tez naqqarələr vurıldı,
 Xəbər oldu çü şəhrin xalqı gəldi.
 Sevinib cümləsi şadan olurlar,
 Yüz uruban Haqın şükrün qılurlar.
 Oxa dikdilər ol düşmən başını,
 Son ucu noldı gör anın işini.
 Yavuz sanuları başına gəldi,
 Nə kim sanurdı xalqa kəndi buldı.

*“Güləfruz onu görüb sevindi,
 Düşmən ölən kimi qəmdən azad oldu.
 Əmr etdi ki, nağaralar tez çalınmağa başlasın,
 Şəhərin əhalisi xəbərdar olunca oraya toplandılar.
 Hamısı sevinib bəxtiyar oldular,
 Üzlərini yerə qoyub Haqqa şükr etdilər.
 Düşmənin başını oxa taxdilar,
 Gör işinin sonu nə oldu.
 Pis düşündüyü hər şey başına gəldi,
 Xalq üçün nə düşüñürdüsə, öz başına gəldi.”*

[196] Bu dövrə məsnəvi və namə yazma sahəsində inkişaf meydana gəldi. “Fəraqnamə”, “Yusif və Züleyxa”, “Leyli və Məcnun” kimi əsərlər ortaya çıxdı. Ancaq məsnəvinin mükəmməl şəklinin Füzulinin və Şah İsmayıл Xətainin əsərləri ilə meydana gəldiyini bilmək lazımdır.

Qazi Zərir

Yusifoğlu Mustafa Zərir, XIV əsr Azərbaycan şairlərinin ən böyüklərindəndir. Ərzurumda anadan oldu. Anadangəlmə kor olduğu üçün Zərir ləqəbini seçdi. Malik olduğu qeyri-adi istedad və yaddaşla İslami dilləri (ərəbcə, türkcə və farsca) və məlumatları ən yüksək səviyyədə öyrəndi. Şəhərin qazisi (hakimi) oldu. Şeirləri ilə Kiçik Asiyadan əlavə Suriyə və Misirdə də şöhrət qazandı. 1377-ci (779) ildə Misrə getdi. Məmluk türklərinin sarayında Məlik Mənsur Əlinin hüzuruna yol tapdı. Bir müddət sultanın yaxını və dostu oldu. Onun istəyi ilə mənzum və mənsur olaraq türkcəyə tərcümə etdiyi “Sirəti-Nəbi”nin müqəddiməsində belə deyir:

“Bu kitab kim, Rəsulun sirəti kitabıdır, ərəb dilindən türk dilinə nə səbəbdən tərcümə olduğunu bildürür. Zərir aydır: Ol yıl içində kim, Rəsulun hicrətinə yeddi yüz yetmiş doqquz olmuşdı. Zərirə Misir səfəri ruzi oldu. Cün Misir şəhrünə gəldi diləgi ol idi kim, Misir Məlikinə yetişə. Mülük həzrətinə yol bula. Ya sultanlar söhbətinə layiq ola... Miskin Zəriri-fəqir və həqir, ol saadətlü Məlikin söhbətinə söz söyləmək səbəbindən yol buldi. Kəlimat bərə-

katindən ol həzrətə təqərrüb hasil oldu. Zira gözsüz kişinin əgərçi gözü yoxdur və görki əksükdür, amma qüvvəti-hafizəsi qatı olur. Sözi könlində cəm eyləməgə qüvvəti olur. Zərir söz söyləyicək datlu söylərdi, qüvvətlü, mərifetlü söylərdi. Nəzm və nəşr söyləməkdə ibarəti xubdi. Xəlayiq anun sözünü dinləməgə əzim rəğbat edərlərdi. Beş yıl ol padişahun hazırlındə Zərir hər gecə məclis eylədi¹⁴¹.

“Peyğəmbərin əxlaqını şərh edən bu kitab, ərəbcədən türkcəyə niyə tərcümə edildiyini bildirir. Zərir belə deyir: Rəsulun hicrətin-dən 779 il keçincə Misir səfəri Zərirə nəsib oldu. Misirə gəlinçə Mi-sir padşahının hüzuruna çıxıb, sultanlarla söhbət etməyə layiq ol-maq istəyirdi. Miskin, düşkün və yoxsul Zərir, danışmaq yolu ilə o səadətli padşahla görüşmə yolunu tapdı. Kəlmələrin bərəkəti ilə o həzrətə yaxınlaşa bildi. Çünkü gözləri görməyən bir adam hər nə qədər kor olub, az görəsə də, yaddaşı gülcü olar. Sözü ürəyində tut-maq üçün yaddaşı qüvvətli olar. Zərir söhbət etdiyi zaman sözləri şirin, güclü və biliklə dolu [197] idi. Onun nəzm və nəsrdəki cümlə-ləri gözəl idi. Xalq onun sözünü eşitmək üçün böyük rəğbat göstə-rirdi. Zərir, beş il o padşahın hüzurunda hər axşam məclis qurdu.”

Sonra padişahın dili ilə belə deyir:

Gəl ey gözsüz bana bir sıra söylə,
Kim anda surət ü həm sırat olsun
Həm anda elm anılsun, ədl anılsun
İçində məni ü mərifət olsun
Bize əyləncə olsun dinləməkdə
Yürəgümüze dahi quvvət olsun.

Zərir, “Sirəti-Nəbi”ni 1388-ci (790) ildə, Məlik Mənsur ölü-dükdən sonra tamamladı. Zərir, daha sonra Hələbə getdi. Orada Hə-ləb hökumət naibi Əmir Çolpan adına “Tarixi-fütuhüs-Şamı” ərəb-cədən türkcəyə tərcümə etdi.

Zəririn ilk əsəri, failatün failatün, failat vəzni ilə 2120 beytlik “Qisseyi-Yusif” məsnəvisidir. Məsnəvi qitələri arasında qəzəllər də gözə çarpir. Məsələn: Züleyxanın dilindən söylədiyi bu qəzəl kimi:

¹⁴¹ Nihad Sami Banarlı, e.ə., c.I, s. 367.

Budur ol eşq ilə könlüm əyləyən,
Canum içindəki sultanum bənüm.
Budur ol könlümü yağma əyləyən,
Canum olsun ana qurbanum bənüm.
Budur ol sultani-xubani-cəhan,
Kim bənə göstərdi Sübhanum bənüm.

Sonra bu məsnəvi ilə davam edir:

Qəsd qıldı pəncərədən kəndüzin,
Kim salayıdı Yusif ardına özin.
Turdu yerindən nigar aşuftə-var,
Kəndüzin qıymaq dilərdi aşkar.
Tayalar dutdılalar ol dəm dilbəri,
Aşıq olanlardan olur dil bəri.

*“Özünü pəncərədən atmaq istədi ki,
Yusifin ardınca getsin.*

*[198] O gözəl, pərişan bir halda yerindən qalxdı.
Özünü hamının gözünün önündə öldürmək istədi.
Dadilar o anda o dilbəri tutdular.
Bilirsiniz ki, aşıqlarda könül qalmaz”.*

Son bölümde Yusif və Züleyxanın evlilik hekayəsini belə şərh edir:
Düzdilər gərdək için köşk ü saray,
Rəqsə gəldi ər qamu yoxsul u bay.
Hər yanadan düzdilər reqsi-səma,
Həm Züleyxa Yusif idə ictima.

*“Gərdək üçün köşk və saray tikdilər,
Bütün yoxsullar və bəylər rəqsə başladılar.
Hər tərəfdən rəqs və səma etdilər ki,
Yusif və Züleyxa bir araya gələ bilsin”.*

Mənzumənin sonunda yazılış tarixi olaraq 768-ci (1366) il
ve rılmışdır¹⁴².

¹⁴² Nihad Sami Banarlı, e.ə., c.I, s. 368 vd.

Zəririn ən önəmli əsəri, daha öncə də söylədiyimiz kimi, mənsur və mənzum qisimlərdən meydana gələn “Sirəti-Nəbi”dir. Bu əsərin nəşri sadə və təbiidir. Kəlmələri xalq dilindən seçilmişdir. XIV əsr Azərbaycan türkçəsinin ən gözəl nümunəsidir. Mənzum qismin ən gözəl parçası isə, Kiçik Asiyada və Balkanlarda qısa bir müddətdə türklər arasında yayılmış olan və daha sonra yazılan mövludlara örnek olan Peyğəmbərin mövlududur. Əlyazma nüsxələri İstanbul Universiteti kitabxanasında saxlanılan Zəririn üç əsərindən heç biri hələ nəşr olunmamışdır. Onun şeirlərində və nəsrlərində müasir türkcədə unudulmuş olan “uş” (indi), “kəndü” (öz), “qutlu” (mübarək), “aydur” (deyir), “qati” (güclü) kimi kəlmələr işlədilmişdir. Eyni şəkildə əsərlərdə bu gün fonetik dəyişiməyə uğrayan və tələffüzləri dəyişmiş olan sözlərə də rast gəlirik. Məsələn, yıl, yürək, ol, turdı, datlu, dutdilar, qamu. Bunlar müasir Azərbaycan türkçəsində sırası ilə il, ürək, o, durdu, dadlı, tutdular və hamı olmuşdur.

LÜĞƏT KİTABLARI:

Bu dövrdə farscadan türkcəyə və ərəbcədən türkcəyə lügətlər yazıldı. Yəni farsca və ərəbcəni türklərə öyrətmək üçün yazılmışdır. Çünkü bu dövrdə də yayğın və hakim olan axım, fars və ərəb dillərinin yayılmasıdır.

“Sihahül-əcəm”: farsca-türkcə birinci sözlükdür və daha öncə şərh verilmişdir.

“Hilyətül-insan və həlbətül-lisan”: Farscadan türkcəyə olan bu lügət XIV əsrə Elxanlıların hakimiyyəti dövründə [199] Cəmaləddin İbn Mühəenna tərəfindən yazılmış və tarixi baxımdan çox önemlidir. Kitab üç bölmədən meydana gəlmişdir: 1) Ərəbcə-farsca, 2) ərəbcə-türkcə, 3) ərəbcə-moğolca.

Ərəbcə-türkcə qismində Azərbaycan türkcəsinin fonetik və qrammatik özəllikləri haqqında ayrıntılı məlumat verildikdən sonra çoxu bugünkü dildə də işlədirən iki mindən çox türkcə kəlmə qeyd olunmuşdur.

“Töhfəyi-Hüsəm”: Azərbaycan mədrəsələri tələbələri üçün yazılmış olan farsca-türkcə mənzum lügətdir. Bu üzdən Töhfə adlandırılmışdır.

Bu növ lügətlər get-gedə daha çox yazılmışdır. Məsələn, Töhfəyi-Şahidi¹⁴³ XVI əsrə və Töhfəyi-Vəhbi XVIII əsrə aiddir.

XV ƏSR

XV əsrə Azərbaycanda hər ikisi də türkmən tayfasından (oğuz) olan Qaraqoyunlular və Ağqoyunlular hökm sürdülər. Bunnar, bir yandan özlərindən öncəki adət-ənənəni saxlayaraq fars dili və ədəbiyyatını himayə edərkən, digər yandan ana dillərinə də maraq göstəriridilər.

Farsca və türkcə şeir söyləyən və şeirlərində “Həqiqi” məxləsini (təxəllüsünü) işlədən Qaraqoyunlu Cahanşah, Caminin müasiri idi və ona xüsusi bir maraq göstərdiyi üçün “Divan”ını ona göndərmişdi. 1467-ci ildə (846) Ağqoyunlu Uzun Həsən ilə apardığı müharibədə ölüdüldü və özünün tikdirdiyi Təbrizdəki Götə məsciddə dəfn edildi.

¹⁴³ “Töhfəyi-Şahidi” şərhləri haqqında bax: Yusuf Öz, *Tuhfe-i Şâhidî Şerhleri*, Konya, 1999.

Şeyx Qasim Ənvar

XV əsr başlarının tanınmış şairlərindəndir. Sarablı idi. Şeyx Sədrəddin Ərdəbilinin yanında təhsil gördü. Təriqət əhli idi. Farsca və türkçə şeirləri (qəzəl, tuyuq, müləmmə) məşhur Çağatay şairi Əlişir Nəvaini təsirləndirmişdi. Aşağıdakı bənd, dostu Çələbi üçün yazdığı şeirden alınmışdır:

Aşıq olduğum bilürsən,
Canıma cəfa qılursən,
Hali-zarımı sevürsən,
Çələbi, bizi unutma.

Həbibi

XV yüzilliyin ən böyük və tanınmış şairidir. Şimali Azərbaycanın Göyçay tərəflərindəki Bərgüşad qəsəbəsindən idi. Uşaqlığında çobanlıq ilə məşğul olurdu. Ağqoyunlu Sultan Yaqubla qarşılışınca onun maraq və himayəsinə məzhər oldu. Sonra zamanının elmlərini öyrənməyə başladı. Dövrünün ən tanınmış şairi oldu. Şah İsmayıł zamanında [200] bir müddət sarayın baş şairi (məliküşşüəra) oldu. Təbrizin Osmanlılar tərəfindən işgalindən (1514) sonra İstanbula getdi və orada vəfat etdi.

Şiə məzhəbinə mənsub və hürufilik təriqətinin tərəfdarı olan Həbibinin lirik və sufianə şeirləri vardır. Yazı üslubu sadə və səmimidir. Azərbaycan dili və ədəbiyyatının inkişaf prosesində Nəsimi-Füzuli arasında bağlayıcı bir köprü vəzifəsi yerinə gətirir. Füzuliyə, Lətifî və Ruhi kimi Anadolu şairlərinə və eyni şəkildə Camiyyə təsir göstərən şeirlərinə nəzirələr yazılıdı. Sam Mirzə, Aşıq Çələbi və Lətifinin təzki-rələrində şeirlərindən nümunələr verilmişdir. “Divan”ı Türkiyə və Azərbaycanda, son zamanlarda da İranda müasir Azərbaycan şairi Həsən Məcidzadə Savalanın cəhdii ilə nəşr olunmuşdur.

Aşağıdakı qəzəl, onun şeirlərindən bir örnəkdir:

Gər səninçün qılmayam çak, ey büti-nazik-bədən,
Gorum¹⁴⁴ olsun ol qeba əynümdə pirahən kəfən.
Çıqmaya sevdayi-zülfün başdan, ey məh gər yüz il,

¹⁴⁴ Qəbrim.

Üstüxani-kəlləm içrə dutsa əqrəblər vətən.
 Düşdü şəbnəm bağa, gəl ta gül nisar etsün sana,
 Səbzənin hər bərginə bir dürr tapşurmuş çəmən.
 Ey könül, eşq əhlinə hər şəb gülərdün şəm tək,
 Mən deməzmiydüm ki, bir gün ağlayasıdır gülən.
 Nicə dinlənsün Həbibə sənsüz, ey əndamı gül,
 Cün batar cisminə təndə hər tuy olmuş bir dikən.¹⁴⁵

*“Ey incə bədənli büt! Əgər sənin üçün qəbami parçalamasam,
 O qəba məzarım olsun və əynimdəki köynək də kəfənim.
 Ey ay üzlü, əgər yüz il də başımın sümüyünü əqrəblər özlərinə
 yuva etsələr də, saçlarının sevdası başımdan çıxmaz.
 Bağcaya şəbnəm düşdü, gəl sənə ki gül hədiyyə etsin,
 Çəmən hər bir yarpaq üçün bir inci tapşırmış.
 Ey könül! Sən hər gecə şam kimi eşq əhlinə gülərdin,
 Mən deməzdəm mi ki, gülən bir gün ağlayacaq?
 Ey gül əndamlı! Həbibə sənsiz necə dinlənsin?
 Çünkü təninin hər bir tükü tikan olub bədəninə batır.”*

Hər nə qədər [201] ayrı şəhərdən və diyardan olub, aralarında bir əsrlik zaman fərqi olsa da, Həbibinin şeirləri Füzulininkilərlə müqayisə edildiyində, dil və ləhcə baxımından aralarında hiss olunan bir fərqlilik gözə çarpmır. Bunların dili, digərlərinə görə, müasir dilə daha yaxındır.

Xəlilinin “Firqətnamə”si

Təhsil üçün Azərbaycandan Kiçik Asiyaya gedən şairlərdən Xəlili, İznik şəhərinə yerləşdi. Orada eşq macərası yaşadı. Muradına çatmadığı üçün İstanbula getdi. Başından keçən eşqin hekayəsini “Firqətnamə” adı ilə məsnəvi şəklində yazdı. “Firqətnamə”, məfailün, məfailün fələlün vəznindədir, sonuna qəzəllər əlavə olunmuşdur. Müasiri olan şairlərdən əlavə, Həbibə və Füzuli kimi özündən sonra gələn şairlərə də təsir göstərən Xəlilinin şeirlərində Nəsiminin təsiri açıqca görünür.

¹⁴⁵ Nihad Sami Banarlı, e.ə., c. I, s. 436.

Türkçə nəşr

XV əsrдə elmi üslubda Azərbaycan türkcəsi nəşrinin nümunəsi olan “İxtiyarati-qəvaidi-külliyyə” və “Daireyi-cahan-nüma”, astronomiya və səyyarələrin hərəkətinə baxaraq, zamanın təyini haqqında olub, İberi Xoca İbn Adilinin qələmi ilə 1459-60-cı illərdə (839) yazılmış və XV yüzilliyin imla və inşa özəlliklərini daşıyır.

Bu kitab, Bakıdakı Qədim Əlyazmalar Fondunda prof. Rüstəm Əliyev tərəfindən tədqiq edilmiş¹⁴⁶, ancaq hələ nəşr olunmamışdır. Kitabın müqəddiməsində müəllifin şairlik istedadını göstərən bir şeir vardır. Burada örnək üçün kitabın mətnindən bir neçə sətir nəql edirik:

“Daxi bu kitab yeddi fəsil üzərinə məbnidir. Fəsli-əvvəl hər ayın qürrəsi nə günə gəldiyini bəyan edər. İkinci fəsil bir həftə ki, yeddi gündür hər gündə nə işləmək gərək və nədən saqınmaq gərək və saatlarını və yeddi yıldızın sıfətlərini bəyan edər. Üçüncü fesil ay və günəşin on iki burcların hər qanğısına gələcək, nə kimi əməl etmək gərək onu bəyan edər. Dördüncü fəsil yigirmi səkkiz mənzilin seyrini və şəklini və xassələrini bəyan edər. Beşinci fəsil on iki Rum aylarının keyfiyyətini bəyan edər. Altıncı fəsil məzkrə yigirmi səkkiz mənzilin hər biri nə saat doğar və dolanır onu bəyan edər. Yedinci fəsil göydəki yulduzlar ki, səyyarələrdür sıfətlərini bəyan edər.”

“*Bu kitab yeddi bölmə üzərində qurulmuşdur. İlk bölmə, hər ayın başının hansı günə rast gəldiyini bəyan edər. İkinci bölmədə bir həftənin yeddi gün olduğunu, hər gündə nə iş görmək və nədən saqınmaq gərəkdiyini, saatlarını və yeddi yıldızın xüsusiyyətlərini bəyan edər. Üçüncü bölmə, ayın və günəşin on iki bürcün hansına gələcəyini və necə davranılacağını bəyan edər. Dördüncü bölmə, iyirmi səkkiz mənzilin seyrini, şəklini və özəlliklərini bəyan edər. Beşinci bölmə, 12 Rum ayının keyfiyyətini bəyan edər. Altıncı bölmə, zikr edilən iyirmi səkkiz mənzilin hər birinin nə zaman doğduğunu və dolandığını bəyan edər. Yedinci bölmə, səyyarə olan göydəki yulduzların özəlliklərini bəyan edər.*

¹⁴⁶ Rüstəm Əliyev, İberi bin Adilinin “İxtiyarat” əsəri. Azərbaycan mətnşünaslıq məsələləri, Bakı 1979, s. 80-92.

Kitab, 500 il öncəki imla, qədim nəsx xətti ilə yazılmış, yəni saitləri göstərmək üçün hərəkədən (kəsrə, fəthə, zəmmə) faydalanılmışdır. /p/, /b/ kimi; /g/ də /k/ kimi yazılmışdır. Sintaksis baxımından, elmi mövzuya malik olmasına baxmayaraq, xalqın danışq dili-nə yaxın sadə bir dil işlədilmişdir. Onda bu müasir Azərbaycan ədəbi dilində işlənməyən əski türkçə kəlmələr görünür. Məsələn, qanqı (hansı), şöylə ki (belə ki), işbu, kəndü, tapu (mədh), bulmaq (tapmaq), bir buçuq (bir yarım), tumağı (qrip-zükam), yaqmaq (yandırmaq), yağılıq (düşmənlik), yaş, yemiş, nitəkim (necə ki) və s. Bu kəlmələrin çoxu Türkiyə türkcəsində işlədilməkdədir.

Yuxu təbiri haqqında yazılmış olan Bəvazicinin “Kəvamilüt-təbir”¹⁴⁷ kitabı, türkçə izahlı türkçə-ərəbcə və farsca ən əski lügət kitablarındandır. Bu kitabda 2 mindən artıq türkçə kəlmə ərəbcə və farsca mənaları ilə verilmiş, habelə yuxu təbirləri, mövzu ilə bağlı hekayələrlə izah edilmişdir. Bu hekayələr, XV-XVI əsr bədii nəşrinin ən əhəmiyyətli nümunəsidir. Bu əsəri, Xızır ibn Abdülhadi Bəvazici, XVI yüzilliyin ilk yarısında yazmış, nəsx xətti ilə yazılmış bir nüsxəsi 1547-ci ildə (926) Qanuni Sultan Süleymana təqdim olunmuşdur.

İraq türklərindən olan müəllif, Bəvazic kəndində dünyaya gəldi və Mosulda yaşadı. Bu üzdən kitabın dili, Azərbaycan türkcəsidir. Əsərdə XV yüzilliyin özəllikləri açıqca görünür. Şərəfəddin Əbülfəzl Hüseyn bin İbrahim bin Məhəmməd Tiflisinin farsca “Kəvamilüt-təbir” kitabından və başqa bir neçə oxşar kitabdan faydalanılaraq yazılmışdır. Bəvazicinin “Kəvamilüt-təbir”i 660 səhifə və 16 bölmədir. Hərəkə işləndiyi üçün [203] fonetik özəllikləri ayırd edilə bilir və XV və XVI əsrlərdəki türkçə tələffüzü ortaya qoyur. Örnək olaraq öncə “ağú” kəlməsinin qarşılığı olaraq yazılmış bir nümunəni və da-ha sonra da kitabın hekayələrindən birini nəql edirik:

“Ağú, ərəbcə “səm”dir, farsca “zəhər”. İbn Sirin aydur: Ağú düşdə haram mala dəlalət edər, ya na-haq qan etməgə dəlalət edər. Əgər bir kimsənə düşdə ağú yedi görse, haram mal yer, ya na-haq

¹⁴⁷ Rüstəm Əliyev, “Kəvamilüt-təbir” və onun müəllifi haqqında, “Əlyazmaları Xəzinəsi” dərgisi, Bakı, 1979, s. 5-16.

qan edər. Əgər bir kiməsnə düşdə kəndü tənin ağu yeməkdən şişdi görürsə, ona çox haram mal yetişər. İbrahim Kirmani aydur: Əgər bir kimsənə düşdə kəndi təninə ağu bulaşdı görürsə xəlayiq onu bir nəsnəyə möhkəm həris edərlər... Zəhər düşdə beş vəchə dəlalət edər: Haram mala, iş bağlamağına, qayğuya, əndişəyə, acıq etməyə, rənclə hasil olur mənfəətə.... Ağuların cümləsi düşdə ölümə dəlalət edər. Əgər bir qul düşdə ağu yedi görəsə, azad olur.

“Ağu, ərəbcəsi “səm” və farscası “zehr”dir. Ibn Sirin belə deyir: ‘Zəhər, yuxuda haram malı və ya haqsız yerə tökülən qanı göstərir. Əgər bir şəxs yuxusunda zəhər içdiyini görürsə, haram mal yeyər və ya haqsız yerə qan tökər. Əgər bir şəxs vücudunun zəhər yeməkdən şışdiyini görərsə, ona çox haram mal yetişər. İbrahim Kirmani belə deyir: ‘Əgər bir şəxs yuxusunda vücudunu zəhərə bulmış görərsə, xalq onu bir şeyə çox həris edər. ...Zəhər, yuxuda bu beş şeyə dəlalət edər: Haram mala, işin düyünlənməsinə, qayğıya, kədərə, acıq eləməyə, zəhmətlə əldə edilən mənfəətə. Bütün zəhərlər yuxuda ölümə dəlalət edər. Əgər bir qul yuxusunda zəhər yediyini görərsə, azad olar.”

Hekayə: “Rivayet edirlər ki, Sirin oğlu qatına bir kişi gəldi və dedi: ‘Düşdə gördüm ki, padışahın qapısında qırq danə hurma bulmuşam. Sirin Oğlu ayıttı: ‘Həm ol yerdə sənə qırq ağac vurulacaq. Öyle də oldu. və pəs ağac vurulduqdan sonra bir kərə daxi bu düşü gördü. Yinə Sirin oğlu qatına gəlib düşün ərz eylədi. Sirin oğlu ayıttı: ‘Qırq bin aqça bulacaqsan. Ol kişi ayıttı: ‘Ey Mövlana! Bildir ağac buyurdun, bu yıl onun xilafin söylədin. Sirin oğlu ayıttı: ‘Onunçün ki, bildir o düşü görən saat xəzan mövsümü idi. Ağaclarda hiç yemiş qalmamış idi. Lacərəm onun təvili ağac oldu və bu yıl bahar mövsümüdür ve ağacların yemiş gətirən saatıdır və laəcərəm aqçaya dəlalət edər.”

“Rəvayət edirlər ki, bir şəxs Sirin oğlunun yanına gəldi və dedi ki, ‘yuxumda padşahın qapısında 40 ədəd xurma tapdim. Sirin oğlu dedi: “Eyni yerdə sənə 40 ağac vuracaqlar”. Elə də oldu. Ağacı yedikdən sonra təkrar bu yuxunu gördü. Təkrar [204] Sirin oğlunun yanına gəldi. Yuxusunu ona ərz etdi. Sirin oğlu dedi: “40 min aqça

tapacaqsan". O şəxs dedi: 'Ey Mövlana! Keçən il ağac buyurmuş-dun, bu il onun əksini buyurdun". Sirin oğlu dedi: "Çünkü keçən il o yuxunu gördüyün zaman payız idi. Ağaçlarda heç meyvə qalmamışdı. Çarəsiz onun yozumu ağac idi. Bu il mövsüm bahardır və ağacların meyvə vermə zamanıdır. Məcburən pula dəlalət edər."

“Kəvamilüt-təbir”, türkçə kəlmə baxımından da çox zəngindir. Bu kitabda nəql edilmiş olan əski türkçə (oğuz) kəlmələrin bir qismi, bu gün ədəbi dildən düşmüş olmasına baxmayaraq, bu kəlmələrin çoxu müxtəlif Azərbaycan və Anadolu dialektlərində qalmışdır. Məsələn, ağu və ya ağı; aya (əlin içi), öpkə və ya öfkə (qəzəb); uçmaq (cənnət), irlamaq (nəğmə söyləmək), ırqad (müzdür, fəhlə), orman, alağum sağmalı (göy qurşağı), tapmak (tapınmaq), oluq (novdan), uyuq (heykəl), uyluq (bud), bitik (kağız, səhifə), bürünçək (çadır), boru, əksi (turş), tüütün (tüstü), çeri (əsgər), tərlik və ya dərlik (zireh), sucu (şərab), sülük (zəli), sağır (kar), duzaq (tələ), davşancıl (şahin), qazuq (mix), kaftan, quyumcu (zərgər), kəstənə (kəstanə), kölgəlik (eyvan), gecəlik, yer tərpənməsi (zəlzələ), yanqaç və ya yenkiç (xərcəng).

Müasir Azərbaycan türkcəsində yuxarıdakı kəlmələrin çoxunun yerinə farsca və ya ərəbcə kəlmələr işlədirilir.

II) XVI ƏSR

AZƏRBAYCAN ƏDƏBİ DİLİNDE XƏTAİ-FÜZULİ DÖVRÜ

XV əsrдə Ağqoyunlu, Qaraqoyunlu və Şimali Azərbaycandakı Şirvanşah yerli hakimiyyəti arasında çıxan qarşıqliq və müharibə, xalqın hüzur və rifahını qaćırıb iqtisadi və mədəni həyata da mənfi təsir göstərdi. Şah İsmayıл Səfəvi tərəfindən unitar dövlətin qurulması və onun mütərəqqi iqtisadi və siyasi tədbirləri ilə əmniyyət və rifahın təmin olunması, bu bölgənin sosial vəziyyətini dəyişdirərək, mədəniyyət və ədəbiyyatın inkişafı üçün şərait hazırladı. Şah İsmayıл Təbrizi paytaxt seçdi. Bağdadı, Diyarbəkiri və Anadolunun şərq qismini aldı. Şəh məzhəbinin dövlətinin rəsmi məzhəbi elan etdi.

Onun zamanında Təbriz, ticarət və mədəniyyətin böyük mərkəzi ol-du. Gəncə, Şəki, Bakı, Şamaxı və Culfa kimi şəhərlərdə ticarət mər-kəzləri quruldu, Avropa və Rusiya ilə ticarət inkişaf etdi.

Şah İsmayıł zamanında Azərbaycan türkçəsi də farsca ilə pa-raləl inkişaf etdi. [205] Ədəbi türkçə hakimiyyətdə, sarayda və hər-bi qurumlarda rəsmən işlədildi. Mədrəsələrdə ərəbcə və farscanın yanında oxuduldu. Belə bir vəziyyətdə xalqın dil birliyi üçün şərait hazırlanıı. Bu üzdən bu dövrün ədəbi əsərlərində imlada və ləhcədə təxminən heç fərqlilik gözə çarpmır.

Bu dövrdə yazılmış olan kitablarda, məktublarda və fərman-larda türkçə terminlər işlədildi. Bu üzdən çoxu türkçə hərbi termin-lər və idarəciliklə bağlı olan titullar, terminlər farcaya və ərəbcəyə daxil oldu. Məsələn, çerik (əsgər), bəglərbəgi, qoşun, ordubaşı, tox-maq, top, tüfəng, topçu, baydaq və ya bayraq, oba, alaçıq (cadır), ocaq, ağa, otaq, ilxi (at sürüsü), sağduş (sağdıç), yağı (düşmən), yaraq (silah), qab, boşqab (tabaq) və s. Bununla belə, Şah İsmayıł zamanında türkçənin rəsmi dövlət dili olduğunu sanmamaq lazımdır. Çünkü elə olsaydı, türk dilinin, bu bölgə xalqının təlim-tərbiyə, təhsil və rəsmi əlaqələr dili olması lazımdı.

Bununla belə, bu dövrdə ədəbi türkçə inkişaf etdi. Türkçədə yeni üslublar ortaya çıxdı. Məsələn, Şah İsmayıł Xətai və müasiri olan müəlliflər tərəfindən yaradılan qoşma qəlibi inkişaf etdi. Türk tayfalarında işlədirilən heca vəznələrindən 11 hecalı bir dörtlük olan qoşmanın üçdən beşə qədər bəndi var. Qazi Bürhanəddin və Qasım Ənvar kimi XIV və XV yüzilliyin klassik şairləri də, hər nə qədər qoşmaya oxşar bir qəlibdə dörtlükler söyləmiş olsalar da, Xətainin və müasirləri olan Xəzayi və Fəzlinin, saray şairləri Həbib, Süruri, Matəmi, Qasimi, Sahi və Kişvərinin cəhdilə ilə klassik şeirdə inkişaf edərək yerini alan qoşma, ümumiyyətlə, din və təriqətlə bağlı dü-şüncələri izah etmək üçün işlədilmiş, bu şəkildə bu mövzularla bağlı kəlmələr xalqın şifahi dilinə daxil olmuşdur:

Əvvəl Allahın adı söylənir,
Cümə ibadətin başıdır tövhid.
Pirim Şeyx Səfidən bizə qalmışdır,
Sufi qardaşların canıdır tövhid.

* * *

Hər kim Şeyx Səfinin əmrini tutmaz,
Yorulur bu yolda, mənzilə çatmaz.
Qeyri-millət ona etibar etməz,
Cümlə-ibadətin başıdır tövhid.

KLASSİK ŞEİR

Məsnəvi. Bu dövrdə Xətai və müasirləri sadə və axıcı bir dillə “Dəhnamə”, “Yusif və Züleyxa”, “Leyli və Məcnun” kimi bir sıra məsnəvi yazımları. Bunlardan çox maraqlı olan, təbiət və bahar təsviri baxımından özündən önce yazılmış əsərlərə üstünlük təşkil edən “Dəhnamə”nin baharın təsviri haqqındaki bir neçə beyti aşağıdadır:

Qış getdi, genə bahar gəldi,
Gül bitti və laləzar gəldi.
Quşlar hamusı fəğanə düşdi,
Eşq odi genə bu cana düşdi.
Yer geydi qəbayi-Xızr-puşan,
Cümlə dilə gəldi ləb xürüşan.
Sərvin ginə duttu damənin su,
Sərv üstə oxudu faxtə qu-qu.
Qönçə dəhəni çəməndə xəndan,
Gülməkdən ənar açıldı dəndan.
Bülbül oxudu sıfati-hicran,
Dəryada dür oldı əbri-nisan.
Durna uçuban havaya düşdü,
Laçın aluban ovaya düşdi.
Alma ağacı dibində sayə,
Tə'n eylər idi bulut da aya.
Yaşın yerə tökdü əbri-nisan,
Bülbül oxudu və səd həzaran.
Mey bəslədi jalə hər vərəqdə,
Turac kitab oxur təbəqdə.

Qum-qum deyiri ağaçda qumri,
Məst oldı bənəfşə içrə qumri.
Quş bəççələrin üni yuvadan,
Məktəb üni tək gəlir havadan.

*“Qış getdi və yenə bahar gəldi; gül bitdi və lalə bağçası gəldi.
Quşların hamısı ötməyə başladılar; eşq odu yenə bu cana düşdü.
Yer, yaşıl qəba geydi, hər şey coşğu ilə dilə gəldi.
Yenə sərv ağaçının atayını su tutdu; sərvin üstündə qumru ququ dedi.*

*Qönçənin ağızı çəməndə güldü, narin gülməkdən dişi açıldı.
Bülbül ayrılıq mahnisi oxudu, nisan buludu dənizdə inci oldu.
Durna uçub havaya düşdü, şahin ov üçün ovaya çıxdı.
Alma ağaçının dibində kölgə var, bulud da aya tə'n edir.
Nisan buludu yaşını yerə töküdü, bülbül yüzlərlə hekaya oxudu.
Jalə hər yarpaqda şərab bəslədi, Turac, tabakda kitab oxudu.
Qumru ağaçda qum-qum deyirdi, bənövşə məst oldu; qumru (şərab) içdi.*

Quş balalarının səsi yuvalarında; məktəb səsi kimi havada eşidilirdi.”

Qəzəl. XV yüzilliyin sonlarında və XVI yüzilliyin başlarında qəzəl daha da inkişaf edib, dili sadələşdi. O dövrdə bütün şairlər, qəzəl söyləməkdə bir-birləri ilə yarışdılar. Qəzəl söyləməyən şair, şair sayılmazdı. Qəzəl dilinin sadələşməsi hadisəsi, şeirin bütün janrlarına təsir göstərdi. [207] Bu sahədə Xətai önemli bir rol oynadı. Şah İsmayıllı Xətai, şeirlərində daha çox türkçə kəlmələrlə farsca və ərəbcə sadə kəlmələr işlətdi. Qəzəl:

Əzəldə eşq ilə divanə gəldim,
Yerim meyxanədir, məstanə gəldim.
Hezarən dona girdim, mən dolandım.
Bu gün xəsm ilə mən meydanə gəldim.
İmamımdır mənim ol şahi-mərdan,
Bu gün nəslili-Əli divanə gəldim.
İmam eşqinə çalaram qılınçı,

Münafiq qırmağa mərdanə gəldim.
Mənəm bunda Xətai Heydəroğlu,
Çü İsmayıł tək qurbana gəldim.

“Əzəldən eşq ilə divanə gəldim, yerim meyxanədir, sərxos olub gəldim.

Minlərcə dona girib dolandım, bu gün düşmənlə meydana gəldim.

O mərdlərin şahı mənim imamımdır, bu gün Əli nəslinin intiqamı üçün gəldim.

Qılınıcı, imamın eşqinə çalaram, münafiq qırmaq üçün igidlər kimi gəldim.

Mən Heydərin oğlu Xətaiyəm, İsmayıł kimi qurban edilməyə gəldim.”

Bu dövrdəki türkçə şeirlərin dili təmiz və işlədilən farsca və ərəbcə kəlmələrin tələffüzü sadədir.

Bu dövrdə başda çağatay və uyğur türkcəsi olmaq üzrə, şərq türkcəsinin söz və şəkilçiləri də Xətainin, Kişvərinin, Şahının və b. Azərbaycan türkcəsi ilə şeirlərində işlədilmişdir:

Bi-ağl ü kamal u huş boldum
Yüz dərd ü bəlaya tuş boldum

*“Ağılsız, fikirsiz olub huşumu itirdim,
Yüz dərd və bəlaya tuş gəldim (qarşılaşdım).”*

Mehrinə aldanma Şahi, bu fələknin kim günü,
Gökə yetirmiş yinə xak ilə yeksan eyləmiş.

“Ey Şahi! Bu fələyin sevgisinə aldanma. Çünkü günəşi ərşə çıxardır və sonra yerlə yeksan edər.”

Bu zamanda şərq türkcəsi ünsürlərinin Azərbaycan türkcəsinə daxil olması, bir tərəfdən bütün türk ölkələrində şöhrət qazanmış olan böyük çağatay şairi Əlişir Nəvainin əsərləri örnek olmuş, digər tərəfdən də Bəxşiyi-Yəzдинin “Bəxtiyarnaməsi” və “Rübəbnamə” kimi mənzum dini əsərlərdə bir istinad sayılmışdı.

[208] Bu dövrdə ədəbiyyatda Təbriz şivəsinin təsiri çox idi. Bundan əlavə, başda oğuz-qıpçaq kəlmələri olmaq üzrə, danişiq dilindəki kəlmələr yan-yana işlədilirdi. Bu vəziyyət XVIII əsrə qədər davam etdi. Məsələn, qılmaq, etmək, eyləmək; varmaq, getmək; birlə, bilə, ilə, ilən; aytmaq, demək; bolmaq, olmaq və bunlar kimi-ləri XVII və XVIII əsr şairlərinin əsərlərində görünür.

Ayrıca bu dövrdə yazılı ədəbiyyat dili ümum dil təməli üzərində daha da zənginləşdi. Bu sahədə Xətainin əsərlərinin önəmlı bir rolü var idi. Xətainin “Dəhnəmə”dən başqa, türkçə şeir divanı və “Nəsihətnamə”si vardır. Qoşma janrını şəx məzhəbini xalq arasında təbliğ etmək üçün seçmiş olan Xətai, eyni zamanda hürufilik təriqətinə maraq göstərən bir sufi şair idi. “Nəsihətnamə”sində bu vəziyyət açıqca görünür. Lirik şeirlərində həqiqi və məcazi eşqin hər ikisini birdən tərif etmiş olan bu padşah şair, şeirin bütün növlərində istedadını göstərmişdir.

Xətainin əsərləri, Azərbaycandan əlavə, Anadolunun şifahi ədəbiyyatına da dərindən təsir etmişdir. Belə ki, qızılbaş şairlər onu özlərinə örnek və ustاد qəbul etmişlər. Ayrıca Bəktaşı ədəbiyyatında da önəmlı bir yeri vardır.

Burada Xətainin qoşmaya oxşayan, ancaq 8 hecalı olan bir gəraylışını nümunə olaraq nəql edirik:

Həqiqət bir gizli sirdir,
Küfr içində iman vardır.

Aça bilirsən, gəl bəri,
Seçə bilirsən, gəl bəri.

* * *

Açıldı cənnət qapısı,
Qıldan incədir köprüsü.

Ləl ü gövhərdir yapısı,
Geçə bilirsən, gəl bəri.

Füzulinin rolü

Bağdad mühitində oturan bayat qəbiləsindən Hillə qazisi (hakimi) Süleymanın oğlu, bilikli bir şair olan Məhəmməd Füzulinin (1494–1556) türk dili və ədəbiyyatında xüsusi bir yeri vardır. Bu üzdən onun haqqında **[209]** daha ayrıntılı məlumat veriləcəkdir.

Öz dövründəki şairlərinin öndə gələni olan Füzuli, sadəcə Azərbaycan şairləri üzərində deyil, Anadolu və Orta Asiya şairləri

üzərində də təsir göstərdi. Bir çox şair, onun şeirlərinə nəzirə yazdı. Napoli universiteti şərq dilləri müəllimi prof. Alessio Bombacinin yazdığını görə, Füzuli, türk şairlərin ən böyükü olmasa da, ən böyüklərindən biridir. Yazdığı qəsidi və mərsiyələrdən (mərsiyeyi-Ali-Əba), Kərbəla faciəsini şərh edən “Hədiqətüs-süəda” kitabından onun 12 imam Şıəsi olduğu açıqca bəlli olur. Bəzi şeir və qəzəllərində də “vəhdəti-vücud” görüşünün izləri müşahidə olunmaqdadır.

Qəzəl ustadı olan Füzuli, məsnəvidə, digər şeir janrlarında və hətta türkcə nəsrədə ustaddır. Zamanına qədərki Azərbaycan türkcəsi nəşrinin ən gözəl nümunələrini yazmışdır. Füzuliyə görə, şairlik ilahi bir lütfdür. Bu lütfdən nəsibi olmayan şəxs, nöqsansız şeir söyləyə bilməz. Ancaq bu lütf elm bəzəyi ilə bəzənməlidir. Çünkü elmsiz şeir, ruhsuz bir cism kimidir. Həqiqi şeir, aşiqanə duyğuları tərənnüm edən şeirdir və onun ən uyğun növü qəzəldir.

Füzulinin eşqi, ilahi eşqdir. O, bu eşqin dərdi ilə şaddır. Onun dərmanını istəmir. Bu mövzunu Məcnunun dili ilə belə izah edir:

“Ya Rəb! Bəlayi-eşq ilə qıl aşina məni,
Bir dəm bəlayi-eşqdən etmə cüda¹⁴⁸ məni”.

Füzuli eşq vadisində özünü Məcnundan da öndə görür:

“Məndə Məcnundan füzün¹⁴⁹ aşılık istidadı var,
Aşıqi-sadiq mənəm, Məcnunun ancaq adı var.”

Füzulinin şeirlərində eşq, iztirab və rindlikdən əlavə, vəfa və dini-fəlsəfi düşüncələr də əslı məzmunlar arasında yer alır.

Füzulinin əsərləri

Türkcə, farsca və ərəbcəni çox yaxşı bilən Füzulinin hər üç dildə də şeir divanları vardır. Bundan əlavə, “Leyli və Məcnun”, “Hədiqətüs-süəda” (nəsr, nəzm qarışığı), “Bəngü Badə”, “Şikayətnamə” (Türkçə nəsr), “Saqinamə” (farsca şeir) kimi əsərlərə malikdir¹⁵⁰. Füzulinin türkçədəki şairlik gücü farscadakından, farscada

¹⁴⁸ Eyni.

¹⁴⁹ Artıq.

¹⁵⁰ Divani-qəsaид və məsnəviyyati-Füzuli, Təbriz.

isə ərəbcədəkindən daha çoxdur. O, öz zamanına qədər çətin sayılan türkçə şeir söyləməyin çətinliyinə qalib gələcəyinə inanır və bu barədə belə deyirdi:

“Ol səbəbdən farsi ləfzi ilə çoxdur nəzm kim,
Nəzmi-nazik türk ləfzi ilə ikən düşvar olur”.

“İncə şeirin türkçə ilə söylənməsi çətin olduğu üçün farsca şeir çox söylənmişdir.”

Onun “nazik şeirdən” məqsədi, türkçə kəlmələrin ahənginə uyğun olmayan əruz vəznli qəzəldir. Çünkü əruz, farsca kimi qısa, orta və uzun saitlərə malik olan ərəbcə üçün tərtib edilmişdir. Füzu-li özü haqqında belə deyir:

“Məndə tovfiq olsa, bu düşvari asan eylərəm,
Nov-bahar olğac dikəndən bərgi-gül izhar olur.”

*“Allah köməkliyi ilə mən bu çətinliyi asanlaşdıraram,
Bahar gəlinca tikəndən gül yarpağı çıxar.”*

O, bu niyyət və iradə ilə türkçə şeirlər söyləməyə başladı. Nailiyəti üçün də, adı və seçkin insanların zövq və istəklərini göz önündə tutdu. Bu məqsədlə şeirlərdə xalq arasında yayğın olan lətifələri, məsəlləri, atalar sözlərini və eyni şəkildə mühavirə cümlə və kəlmələrini işlətdi.

Müğənnilərin məsclislərdə oxuduqları Füzuli qəzəlləri, xalqın dilindən düşməz oldu. Özü qəzəl haqqında belə deyir:

“Könül, gərçi əş ara çox rəsm var,
Qəzəl rəsmin et cümlədən ixtiyar.
Ki, hər məhfilün zinətidür qəzəl,
Xirədməndlər sənətidür qəzəl.
[211] Qəzali-qəzəl seydi asan dəgül,
Qəzəl münkiri əhli-irfan dəgül.
Qəzəl de ki, məşhuri-dövran ola,
Oxumaq da, yazmaq da asan ola”.

“*Ey könül! Hər nə qədər şeir yazmağın çox şəkli olsa da,
 Sən qəzəl janrını seç.
 Çünkü qəzəl hər məclisin bəzəyidir,
 Ağilli şəxslərin sənətidir.
 Qəzəl ceyranını ovlamaq asan deyil,
 Qəzəli danan şəxs irfan əhli deyil.
 Qəzəl de ki, zamanında məşhur olsun,
 Oxuması və yazması da asan olsun”.*

Füzuli, şeirlərinin asan, incə və düzgün olması üçün, ümumiyyətlə, türkcə kəlmələr işlədir. Onları bədii sənət fənləri ilə bezəyir. Bəziləri təkhecalı olan türkcə kəlmələr, ard-arda işləndiyi zaman düzgün olmayan şeir görüntüsü verir. Füzuli bu problemi ortadan qaldırmaq üçün təkhecalı kəlmələri şəkilçilər və tərkib yolu ilə iki və ya üçhecaliya çevirir. Məsələn;

“*Dişlədim sə ləlin, ey qanım tökən, qəhr eyləmə,
 Tut ki, qan etdim, ədalət eylə qanı qana tut”.*

“*Ey qanımı tökən! Əgər ləl rəngli dodağını dişlədim sə, mənə
 hirsənəmə,*

Tutaq ki, qanını tökdüm, sən də adil ol, qan yerinə qan tök”.

Ərəbcə və farsca kəlmələri də müasirlərinin başa düşəcəyi şəkildə, ümumiyyətlə, fəlsəfi və dini mövzuları, ictimai və mədəni məsələləri şərh etmək üçün işlədirdi. Bundan əlavə, Füzuli də özündən öncəki və öz dövrünün şairləri kimi şeir divanı hazırladı. Qafiyələri, ərəb əlifbasının hərflərinə görə tərtib etdi. Türk dilində “s” (س), “s” (ص), “z” (ض), “t” (ط), “z” (ظ), “z” (ڙ) məxrəcləri olmadığı üçün bu cür qafiyələrdə ərəbcə kəlmələri işlətmək məcburiyyətində qaldı. Bununla birlikdə, onun dili, xalq arasında işlənən və bilinən bir dildi. Bu üzdən xalq arasında yüz illərlə qəbul gördü. Şeirləri dillərdə dolaşdı. Bu örnek Füzulinin qəzəllərindəndir:

“*Məni candan usandırdı, cəfadan yar uzanmazmı?
 Fələklər yandı ahımdan, muradım şəmi yanmazmı?*

Qamu bimarına canan dəvayı-dərd edər ehsan,
Neçün qılmaz mənə dərman, məni bimar sanmaz mı?

Qəmim pünhan dutardum mən, dedilər yara qıl rövşən,
Desəm, ol bivəfa bilməm inanar mı, inanmaz mı?

Şəbi-hicran yanar canım, tökər qan çeşmi-giryanim,
Oyadır xalqı əfğanum, qara baxtum oyanmaz mı?

Güli-rüxsaruna qarşu gözümdən qanlu axar su,
Həbibim, fəsli-güldür bu, axar sular bulanmaz mı?

Dedildim mən sənə mail, sən etdin əqlimi zaikl,
Mənə tən eyləyən qafıl səni görgəc utanmazmı?

Füzuli rind u şeydadır, həmişə xalqa rüsvadır,
Sorun kim, bu nə sevdadır, bu sevdadan usanmaz mı?”

*“Məni candan usandırdı, yar cəfa etməkdən usanmazmı?!
Ahımdan fələklər yandı, muradımın şamı yanmazmı?!
Sevgili, eşq üzündən xəstələnənlərə dərman bağışlar,
Niyə mənə dərman etməz, məni xəstə sanmazmı?
Ayrılıq gecəsi canım yanar. Ağlayan gözüm qanlı yaş tökər.
Fəğan və fəryadım xalqı oyandırar, bu qara baxtum oyanmazmı?
Gül kimi yanağına qarşı gözümdən qanlı yaşlar axar,
Sevgilim, gül mövstümür, axar sular bulanmazmı?
Kədərimi gizlədərdim, dedilər ki, sevgilinə söylə.
Ona desəm, inanarmı, inanmazmı?
Füzuli rind və aşiqdir, həmişə xalq arasında rüsvaydır,
Soruşun bu nə sevdadır, bu sevdadan usanmazmı?!”*

Bu qəzəldə də qamu (hamı), qılmaq (etmək) kimi əski sözlərlə birlikdə, tərkiblərdən, deyim və türkcə atalar sözündən də istifadə etmişdir. Bunlar Füzulinin qəzəlinə xüsusi bir gözəllik və təsirlilik qatmaqdadır. Məsələn, candan usandırdı, fələklər yandı ahımdan, qara baxtum oyanmazmı, axar sular bulanmazmı.

Füzuli, türkcə məsnəvinin də qurucusudur. Onun “Leyli və Məcnun” mənzuməsi o zamana qədər Azərbaycan türkcəsi ilə ya-

zilmiş olanların ən gözəli və mükəmməlidir. Bu əsərdə müqəddimə, qəsidə, minacat, qəzəl, məsnəvi hər biri fərqli üslublarda, yəni ali üslubda qələmə alınmışdır. Dili türkcə çox zəngindir. Burada örnek olaraq önce Leylinin anasının dili ilə söylənmiş bir neçə beyt və sonra Leylinin cavabını nəql edirik:

“Neyçün özinə ziyan edərsən?	Yaxşı adını yaman edərsən?
Neyçün sənə tənə edə bədgu?	Namusuna layiq işmidir bu?
Nazik bədən ilə bərgi-gülsən	Əmma nə deyim ikən yünülsən!
Lalə kimi səndə lütf çoxdur,	Əmma nə deyim yüzün açıqdır
Təmkini cünunə qılma təbdil!	Qızsan, ucuz olma, qədrini bil!
...Derlər, səni eşqə mübtəlasən,	Biganələr ilə aşinasən.
...Neylərsən, əgər atan eşitsə?	Qəhr ilə sənə siyasət etsə”.

[213] *“Niyə özünə zərər verirsən, yaxşı adını yaman edirsən?*
Niyə dedi-qoduğu sənə tənə etsin? Bu sənin namusuna yaraşır mı?
Sən, incə bədəninlə bir gül yarpağısan, ancaq nə deyim, əgər yarpaqlarını töksən.

Lalə kimi səndə gözallik çoxdur, ancaq nə deyim ki, üzün açıqdır.
Təmkini dəliliklə dəyişmə; qızsan ucuz olma, qiymətini bil.
Deyirlər ki, eşqə düçər olub, əcnəbilərlə tanış olmuşsan.
Əgər atan eşitsə və sənə sərt davransa neylərsən?”

Leylinin anasına cavabı belədir:

“Key, munisi-ruzigarım ana,	Dürçi-dür-i şahvarım ana,
Sözlər dersən ki, bilməzəm bən,	Məzmununu fəhm qılmazam bən.
Dersən məşuqü eşqü aşiq.	Bən sadəzəmir-tifli-sadiq”.

“Ki, ey həyatimin munisi (dostu) ana; şahanə incimin qutusu ana.
Elə sözlər deyirsən ki, bilmirəm, mənasını dərk etmirəm.
Mənim kimi sadə və sədaqətli bir uşağa məşuqdan, eşqdən,
aşiqdən danışırsan.”

Təmsil, Pyes

Azərbaycanlı şairlərdən ilk təmsil əsərlərini Xaqani, Nizami, Əvhədi Marağayı və Qasım Ənvar farsca yazmışlar. Ancaq Azə-

baycan türkcəsində ilk qiymətli təmsil əsərlərini Füzuli, eyni zamanda mizah və istiarəli olan “Bəngü Badə” və “Söhbətül-əsmar” (“Meyvələrin söhbəti”) mənzumələri ilə vermişdir.

“Bəngü Badə” adlı əsərdə Bəng və Badə hər biri bir padşahı təmsil etməkdədir. Burada Bəngin, yəni həşişin (Sultan II Bayəzid) Badə, yəni şərabla (Şah İsmayıllı) mücadiləsi şeirlə izah edilmişdir. Şair, sonunda Bəngin məğlub və əsir düşdüyü bu münazirə mənzuməsini Şah İsmayılla təqdim etmişdir.

Söhbətül-əsmarda bir-biri ilə mübahisə edən meyvələr, özlərinə vəsf edib, rəqiblərini tənqid edirlər. Bundan əlavə, əsərdə meyvələrin tibbi özəlliklərindən də bəhs edilir.

Füzulinin nəşri

XV və XVI əsrlərdə Azərbaycan türkcəsi ilə nəsrin çeşidli üslubları meydana gəldi. Dini əsərlər Azərbaycan türkcəsinə çevrildi. “Şikayətnamə” və ya Nişançı Paşaya Məktub ilə “Hədiqətüs-süəda” bədii nəsrin ən gözəl nümunələrindən sayılırlar. “Şikayətnamə” satirik bir əsərdir. “Hədiqətüs-süəda” isə, nəzmlə qarışiq nəsrlə Kərbəla hadisəsini romantik bir üslubla şərh edir. Hər iki əsərin başlangıcındaki nəsr, seçkin, yəni bədii və təmtəraqlı bir üslubla yazılmış ikən, “Hədiqətüs-süəda” hekayəsinin əsas mətni, sadə və təsir qoyan bir dillə qələmə alınmışdır.

“Şikayətnamə”

“Şikayətnamə”də hakim təbəqə və dövlət məmurlarının mənfi cəhətləri satirik bir dillə şərh edilmişdir. Əsərdəki danışçılar və sual-cavablar maraqlı və eyni zamanda ifşaedici mahiyyətdədir. Bu məktubun yazılımasının səbəbi, Füzuliyə Bağdad vəqflərindən bağlanan maaşın kəsilməsidir. Burada həmin dövrün nəsrinə örnək olaraq əsərdən bir neçə sətir nəql edirik:

“Salam verdim, rüşvət degildir deyü almadılar, hökm göstərdim, faidəsizdir deyü mültefit olmadılar. Əgərçi zahirdə surəti-itaət göstərdilər, ama zəbani-hal ilə cəmii-suallıma cavab verdilər.

Dedim: Ya əyyühəl-əshab, bu nə feli-xəta və çini-əbrudur?

Dedilər: Müttəsil adətimüz budur.

Dedim: Vəqf malın ziyadə təsərrüf etmək vəbaldur.

Dedilər: Aqçamuzla satun almışız, bizə həlaldur.

Dedim: Hesab alsalar, bu sülükünüzün fəsadı bulunur.

Dedilər: Bu hesab qiyamətdə alınır.

Dedim: Dünyada daxı hesab olur, xəbərin eşitmişüz.

Dedilər: Andan daxı bâkımız yoxdur, katibləri razı etmişiz.”

“Salam verdim, rüşvət deyil-deyə almadılar. Hökm göstərdim, faydasızdır deyə maraqlanmadılar. Gərçi görünüşdə itaət etmiş kimi davrandılar, amma suallarımı işarə ilə cavab verdilər.

Dedim: Ey dostlar! Bu nə yanlış bir iş və nə qasqabaqdır?

Dedilər: Bizim adətimiz budur.

Dedim: Vəqf malını çox xərcləmək günahdır.

Dedilər: Pulumuzla almışıq, bizə halaldır.

Dedim: Əgər hesaba yetişsələr, bu davranışınızın fəsadı (xətası) bilinər.

Dedilər: Bunun hesabını qiyamətdə alarlar.

Dedim: Dünyada da hesab var, xəbərini eşitmışık.

Dedilər: Ondan da qorxumuz yoxdur, katibləri razı salmışıq.”

Füzulinin farsca nəşri də gözəl, dərki asan və sadədir.

Füzulinin farsca divanı 1962-ci ildə prof. Həsibə Mazioğlu tərəfindən Türkiyədə nəşr edildi. Türkçə divanı isə öncə 1828-ci ildə Təbrizdə, sonra da İstanbulda, Qahirədə və Bakıda dəfələrlə çap olundu. Ancaq əlyazma nüsxəsi Sankt-Peterburq kitabxanasındaki Füzuli külliyyatının içində olan ərəbcə divanı hələ nəşr olunmamışdır.

Bu dövrün digər şairlərindən Sadiqi Afşar və Molla Əhməd Müqəddəs Ərdəbilinin də adını çəkməliyik.

Sadiqi Afşar

1532-ci ildə (911) Təbrizdə anadan oldu. Farsca və türkçə şeirlər söylədi. Ayrıca, “Məcməül-xəvas” təzkirəsi ilə “Münşəat Divanı”nı türkçə, “Abbasnamə” məsnəvisini farsca yazdı.

Ölisir Nəvainin “Məcməül-nəfais”ının üslubu ilə yazılmış olan “Məcməül-xəvas”da ədəbi türk dilləri, yəni osmanlıca, çəğatayca və azəricə ələ alınmış və bu dillə şeir yazan məşhur şairlər tanıdlı-mışdır. Azərbaycan türkçəsi, osmanlıca və çəğatayca kimi üç türk ləhcəsini yaxşı bilən Sadiqi Afşar, o ləhcələrlə şeir söyləmişdir.

Molla Əhməd Müqəddəs Ərdəbili

Zamanının məşhur alimlərindən olan Müqəddəs Ərdəbili, Nəcəfdə çox sayda tələbə yetişdirirdi. Biri farsca, ikisi türkcə və qalanı ərəbcə olan 20-dən artıq əsəri vardır. Türkçə əsərləri bunlardır:

- 1) “Əqayidüş-şia”: Farscaya da tərcümə olunmuşdur.
 - 2) Xülasə: Ə.Həzin Şirvani tərəfindən “Sirac ulqulub” adıyla farscaya, Əli bin Təqi tərəfindən də ərəbcəyə çevrilmişdir.
- Şeirdə də böyük bir istedada malik olan Müqəddəs Ərdəbili 1585-ci (993) ildə vəfat etdi.

Göstərişli üslub

Göstərişli (faxir) üslub, yaradana minacat, peyğəmbərə nət, padşah-lara və zamanın hakimlərinə vəsf üçün işlənirdi. Bu dövrə şairlərin bir qismi, dibaçədə, qəsidələrdə, mədhədə, minacatda, ayrıca “Şikayətnamə”, “Qazi Əlaiddinə Məktub” və “Əhməd bəyə məktub” kimi məktublarda göstərişli üslubdan faydalandılar. Dili ağır olan rəsmi sənəd və məktublarda da işlənən bu üslubda ərəbcə kəlmələrin sayı çoxdur. Aşağıda nəql edilən cümlələr, I Şah Təhmasibin ona siğinmiş olan oğlu Sultan Bayəzid haqqında Sultan Səlimə yazdığı məktubdan alınmış bir neçə sətirdir:

“Şəhzadeyi-ənid, Sultan Bayəzidi-nadan və cahil və rüyəti-hükuqi-pedər və bərabəri-mehtər əmrində qafili-la yəqəl olmağın şə-naət və səfahətləri bi-nəhayət olduğuna bizdə daxı elm ·hasil olmuşdur. Etdiyi əmali-qəbihənin cəza və səzasını bulub istigfarə gəlmışdır. Bu xüsusun hüsuli, yəni Sultan Bayəzidin vüsuli əhsən vəchi ilə mümkün və müyəssər ikən, tutub göndərməgə ehtiyac yoqdur.”

[216] “*Cahil və biliksiz şahzadə Sultan Bayəzidin hədsiz pisliyi və alçaqlığı, atasının haqlarına və yüksək əmrinə rüyət sahəsində onun ağilsızca qəfləti bizi də məlum olmuşdur. O, pis hərəkətlərinin qarşılığını görmüş və üzr diləməyə və bağışlanmağa gəlmışdır. Bu məsələnin həlli, yəni Sultan Bayəzidin sizə gətirilməsi, ən gözəl şəkildə mümkün və müyəssərdir. Onu tutub göndərməyə ehtiyac yoxdur.*”

Göstərişli üslub, XIX əsrə qədər davam etdi. XIX əsrдə dövrün şərtləri və xalqın ehtiyacı göz önündə tutularaq Mirzə Fətəli Axundzadə tərəfindən təqnid edildi. O “Yeni əlisba” adlı bir məqaləsində daha sonrakı səhifələrdə izah ediləcəyi kimi bu üslubu islah etmək üçün təkliflər irəli sürmüştür.

ŞİFAHİ ƏDƏBİYYAT DİLİ

XVI və XVII əsrlərdə şifahi ədəbiyyat sürətlə inkişaf etdi və onun müxtəlif janrları olan dastan, nağıl və lirik şeirlər, qoşma (11 hecalı dördlük), gəraylı (8 hecalı dördlük), bayatı (7 hecalı dördlük) və s. kimi heca vəzni ilə aşıqlar və xalq sənətkarları tərəfindən yarandı¹⁵¹.

Nəsildən-nəsilə nəql və ya söhbət yolu ilə intiqal edən şifahi ədəbiyyat nümunələrinəndə tədricən dəyişikliklər əmələ gəldi. Yaradılan əsərlər dövrün rəngi və şəraiti ilə uyuşdu. Ancaq bunlardan mənzum olanları, malik olduqları vəzn və qafiyənin dəyişdirilməsinin çətinliyi üzündən daha çox sabit qaldı. Buna görə də, mənzum əsərlər dil tarixinin tədqiqi baxımından daha mötəbərdir. Məsələn:

Qızım, qızım, qız ana,	Qızımı verdim ozana,
Ozan aqça qazana,	Qızım geyinə bəzənə.

Əski olduqlarına baxmayaraq ozan və aqça kəlmələri bu bataçıda saxlanılmışdır. Çünkü dəyişdirilmələri durumunda bayatının vəzni və qafiyəsi pozular.

Burada örnek olaraq, XVI əsrədə yaşayan, Şah İsmayııl Xətai-nın müasiri və yaxınlarından olan və [217] onu özünə mürşid sayan, usta bir sənətkar olub, özündən zəngin bir ədəbi miras (dastan, lirik şeirlər, qoşma, təcnis, gəraylı və ictimai mövzuda şeirlər) yadigar qoyan Aşıq Qurbanidən bir neçə qoşma və gəraylı nəql edirik:

“Şair olan dərsin alar pirindən,
Qəvvas olan dürr gətirər dərindən.
Gözü yaşlı keçdim Xüdafərindən,
Üzüm gülməz, heç açılmaz ah mənim.”

Ey ağalar, ey qazilər!
Əl atdım yar ətəyinə.

Cənnətinin narı idim,
Yüz ilin bimarı idim.

Tor atdım çeşmim gölünə,
Düşdüm bir nadan əlinə.

Yar yaman aldatdı məni
O kənara atdı məni.

Ala göz xumarı idim
Gəldi yar oyatdı məni.

İlişdi sunam telinə,
Ucuz alıb satdı məni.

¹⁵¹ Babayev, P.Əfəndiyev, Azərbaycan Şifahi Xalq Ədəbiyyatı, Maarif nəş., Bakı, 1970.

XVII ƏSR AZƏRBAYCAN TÜRKCƏSİ

XVII əsrдə İran-Osmanlı savaşları səbəbi ilə Azərbaycanda həyat şəraiti ağırlaşdı. Xalqın iqtisadi vəziyyəti xarablaşmağa başlayıb, əmniyyət və rifah ortadan qalxdı. Narazi xalq, keçmiş günlərin həsrəti ilə yaşayırıdı. Bu dövrдə ən mütərəqqi və faydalı məktəb, Füzuli məktəbi idi.

Bu dövrün tanınmış şair və müəllifləri olan Saib Təbrizi, Qövsi Təbrizi [218], Əmani, II Şah Abbas (Sani məxləsli), Mürtəza Quli xan Zəfər, Tərzi Afşar, Təsir, Dəruni, Movci, Məlik Bəy Ovcı, Vəhid Təbrizi, Molla Rəfi və Vaiz Qəzvinini zikr etməliyik.

Saibin türkçədəki üslubu, farscadakını yada salan istiarə ilə doludur:

“Nə ehtiyac ki, saqi verə şərab sənə,
Ki öz piyaləsini verdi aftab sənə.
Şərabi-ləl içün tökmə abru zinhar
Ki, dəmbədəm ləbi-ləlün verir şərab sənə.
Əgər uram daşa peymanəni keçür saqi,
Şərabdan neçə göz tiksə hər hübab sənə.
Qurutma tərli üzərin içəndə badeyi-nab
Ki gül kimi yaraşur çeşmeyi-pür-ab sənə.
Şərabdan nə əcəb olmasun əgər sərxoş,
Bu duzlu ləblər ilən neyləsün şərab sənə.
Bu atəşin yüz ilən kim dutar sənin ətəyin,
Həlal edər qanını, ta yetər kəbab sənə.
Dedim çıqara səni xət hicabdan qafil
Ki, ol qübar olur pərdeyi-hicab sənə.
Sənin səhifeyi-hüsün kəlami-Saibdir
Ki, dağι-eyb olur xalı intixab sənə.

“*Saqinin sənə şərab verməyinə nə ehtiyac var? Çünkü günəş öz qədəhini sənə vermiş.*

“*Qırmızı şərab üçün üz suyu (abır) tökmə, çünkü hər an ləl doğın sənə şərab verir.*

“*Əgər qədəhi daşa vursam, məni bağışla saqi, çünkü onun hər damlasından bir neçə göz sənə baxar.*

*Şərab içdiyin zaman üzünün tərini silmə, çünkü tərli üzün sənə
gül kimi yaraşır.*

*Əgər şərabdan sərxoş olmasan, təəccüb etmə, bu duzlu doda-
qlarınla şərab sənə nə etsin?*

*Bu odlu-hərarətli üzünlə sənin ətəyini kim tutar? Kabab sənə
gələnə qədər qanını halal edər.*

*Dedim ki, ey qafıl! Saqqal səni örtüdən çıxardar, çünkü o toz,
sənin üzünüün pərdəsi olur.*

*Sənin gözəllik lövhün Saibin sözüdür, çünkü o xal sənin üçün
böyük ayıb olar”*

Bakıda çap olunan Saibin şeir məcmuəsinin bəzi qəzəlləri, məşhur şair Balaş Azəroğlu tərəfindən farscaya mənzum olaraq çevrilmişdir.

Əlican Qövsi

Saib kimi cavamlığında İsfahan şəhərinə mühacirət etdi. Ömrünün çoxunu qürbətdə keçirdi. Romantik qəzəl şairlərindəndir. O da Füzuli kimi hikmət və fəlsəfə elminə vaqif olmağın zəruriliyinə inanır. Şeir dili sadə və möhtəvalıdır. Şeirlərində şifahi ədəbiyyatdan (hekayələr, şeirlər, nəsihətlər və məşhur türkçə deyim və atalar sözlərindən) istifadə etmişdir:

Sinədə könlüm sarayın roşən eylər şəmi-dağ

Öz ayağı altına hərçənd işiq verməz çıraq

*“Gərçi çıraq öz dibinə işiq verməz, ancaq yanın şam, sinədə
könlük sarayı işıqlandırır.”*

Saib kimi qürbətdə vətən həsrəti ilə yanmış olan Qövsi də içindəki yanğını belə vəsf edir:

Haray kim, nə dilim var, nə bir dil anlayanim,

Əgərçi ney kimi cismin fəğan ilə doludur.

Ey bi-qərar sinədə neştərmisən, nəsən?

Peykanmisan, könülmüsən, əxgərmisən, nəsən?

Hərçənd yandın odlara Qövsi usanmadın.

Axır sən, ey od evli səməndəmisən, nəsən?

*“Ey əhvalı pərişan! Sinədə neştərsənmi, nəsən? Oxsanmı, kö-
nülsənmi, qığılçımsənmi, nəsən?”*

Ey Qövsi, hər nə qədər odlara yansan da, usanmadın.

Ey od evli, sən səməndərsənmi yoxsa¹⁵², nəsən?"

Şair bu şeirdə od evi deyəndə məqsədi Azərbaycanı rəmziləş-dirməkdir. Sonra belə deyir:

Qövsi gərəkdi Kəbə deyüb iqtida qıla,
Təbriz qələsinə Sifahan dedikləri.

[220] “*Qovsi, İsfahan dedikləri Təbriz qalasını Kəbə kimi qəbul etməlidir.*”

Molla Rəfi Vaiz-i Qəzvini (1027–1089 / 1617–1678)

Dövrünün alim, xətib və yüksək səviyyəli şairlərindən idi. Farsca şeir divanı dr. Sadat Nasirinin ön sözü ilə çap edilmişdir. Aşağıdakı qəzəl onun türkçə şeirlərinə örnək olaraq nəql edilməkdədir:

Vurma çox rəng gülüm, arizi-cananimiza,
Girmə, ey badeyi-gülrəng, bizim qanımız.

Ol nə ruxdur, nə təravət ki, onun feyzindən,
Gül olur xar, əgər əl vura damanımız.

Ol nə ləbdir, nə dəhandır, nə həlavətdir bu
Ki, şəkər sözləri od saldı bizim canımız.

Necə kim, gönçeyi-sirab gülər şəbnəmdən,
Ol gülər yüzlü gülər dideyi-giryaniṁza.

Gün gibi sıra qılıc dün gecə bizdən keçdin,
Nə bilərsen ki, nə gün keçdi yazıq canımız.

Xari-rah oldu Məsiha gibi yə bir suzən,
Vay əgər bəxyə əli yetsə giribanımıza.

Sayılur dad ü dehiş xalq cahan içrə bu gün,
Verə fitva əgər ol xəsm bizim qanımız.

Rizqimiz qüssədin əz bəs ki, boğazda dökülür,
Nə əcəb saysalar abımızı, danəmizə.

¹⁵² Ənqa quşu.

Müddəi birlə sözüm vardı sükənvərlikdə,
Qanı bir hakim-i adil yetə divanımıza.

Qanı bir dilli fəğan ərz edə, Vaiz, sözümü
Bizə türki deyən ol yarı-sükəndanımıza.

*“Ey gül! Sevgilimizin üzünə çox rəng sürtmə, ey gül rəngli
şərab! Qanımızın tökülməsinə səbəb olma.*

*O nə sima və nə təravətdir ki, onun feyzindən, tikən ətəyimizə
toxunsa gül olar.*

*O nə dodaq, nə ağız və nə şirinlidir ki, şəkər kimi şirin sözlə-
ri canımıza od saldı.*

*Suya doymuş qönçənin şəbnəmə güldüyü kimi, o gülərüzlü yar-
da, bizim ağlayan gözümüzə gülməkdədir.*

*Dünən axşam siyrilmiş qılınca bənzəyən günəş kimi bızdən
keçdin; sən nə bilirsən ki, yaziq canımıza gün necə keçdi?*

*Məsih kimi bir insana bir iynə yol tikəni oldu; vay əgər [221]
onun bəxiyə əli yaxamıza çatsa.*

*Xalq arasında alış-veriş sayılacaqdır; əgər o düşmən, qanımı-
zi tökməyə fitva verirsə.*

*Kədərin çoxluğundan ruzimiz boğazımızdan gəlir. Təəccüb
yeri yoxdur, əgər içdiyimiz suyu biza yemək saysalar.*

*Söz söyləmə sənətində müddəiyə bir sözüm var idi; hanı adil
bir hakim ki, bizim məhkəməmizə gələ?*

*Vaiz! Hanı o şəxs ki, bizim fəğanımızı türkçə danışan və söz-
dən anlayan sevgilimizə çatdır?"*

Mürtəza Quli Xani-Zəfər

XVII yüzilliyin ən önemli şairlərindən olub, farsca və türkçə şeir söyləmişdir. Farsca divanı təəssüf ki, itmiş,ancaq Sultan Əbdül-həmid kitabxanasında saxlanan türkçə “Divan”ı onun öz əlyazma nüs-xəsi əsas alınaraq, 1965-ci ildə prof. İsmayııl Hikmət tərəfindən İstanbulda nəşr olunmuşdur. Nəsrabadi təzkirəsində Zəfərin farsca 4 min şeirinin olduğunu yazmasına baxmayaraq, biz “Pejman” məcmuəsindən sadəcə bir neçə mürəbbəsini və bir tək beytini əldə edə bildik.

Zəfər, türkçə divanının müqəddiməsində “100 min beyt farsca şeir dedikdən sonra türkçə şeir deməyə başladım” – deyir. Farsca şeirlərində, ümumiyyətlə, “Mürtəza” və “Mürtəza Quli xan”; türkçə şeirlərində isə “Zəfər” təxəllüsünü işlətmışdır. Qəzəlləri Füzulinin qəzəlləri üslubundadır. Ancaq Şah İsmayıл Xətaidən də ilham və təsir almış və onların şeirlərinə nəzirələr yazmışdır. Zəfər, duyğulu, səmimi və eyni zamanda güclü müəllif və məharətli bir xəttatdır. Türkçə divanında işlətdiyi nəsr, XVII yüzilliyin seckin nəşrinin bir nümunəsidir. Burada onun bir qəzəlini və nəsrindən bir nümunəni nəql edirik:

Füzulinin məşhur qəzəlinə nəzirə:

Ya Rəb! Müdam inayətin et pişva bana,
Zövqi-vüsalın eylegilən aşına bana.
Könlüm evində səndən əgər qeyri var isə,
Qəhrinlə eyləgil sən o fikri bəla bana.
Yüz dərd əgər bu dövri-fənada çəkər könül,
Bir əbri-rəhmətin yetirir min dəva bana.
Qəmdən bu xəstə canım olubdur bəla evi,
Vergil xəzineyi-kərəmindən şəfa bana.
Dərgahına bu bəndədə şayistə yoq əməl,
Aləmləricə lütfünü gördün rəva bana.
Yolunda sabit eylə bənim etiqadımı,
Şol yolda Mürtəzani elə pişva bana.
[222] Etmə zəif canımı duzəx şərarəsi,
Nuri-ədalət ilə yetürgil şəfa bana.

“Ya Rəb, həmişə köməkliyini mənə rəhbər et, məni sənə çatmaq zövqü ilə tanışdır.

Əgər könül evimdə səndən başqası varsa, qəhrinlə o fikri mənə bəla et.

Könlüm əgər bu fani dünyada yüz dərd çəksə belə, bir rəhmət yağışın mənə min dərman kimidir.

Bu xəstə könlüm qəmdən bəla evi olmuş; kərəminin xəzinəsin-dən mənə şəfa ver.

Bu qulun dərgahına layiq bir iş görməmişdir, amma sən dün-yalar qədər lütfünü mənə rəva və uyğun gördün.

Yolunda mənim inamımı sabit et, o yolda Mürtəzani mənə rəhbər et.

Zəif canımı, cəhənnəm qığılçımı etmə; ədalətinin işığı ilə mənə səfa bağışla.”

Nəsr nümunəsi:

“Əmma bə’d nazımı-lali hüləl və hüliy Mürtəza Quli Mütəvəlli bu tərz ilə bəyani-hal və bu nəhc ilə şərhi-ma fil-bal edər ki, çün səfheyi-ruzgarda qalmaq üçün xatıra yetişdi ki, farsi əşarı qərib yüz bin beytə yetişmiş idi. Bir neçə də, türki güftarı inşa oluna. Havayı-ruhəfzayı-bustani-şövqə düşüb bülbülü-büridə-hal kimi məst olub, bir neçə qəzəli-şikəstə bəstə nəzmə çəküb bu nadirə məcmuə dərc oldı. Rəhməti-ilahi o pak-nəhad yoldaşlara ki, bu nov-ərusi-şahidə müşahidə qıldıqca əlasının hilyəsinə təhsin ilə cəmali-kamalına zi-nət yetürə və ədnasının şaneyi-mürüvvət birlə zülfü-xətasından üq-deyi uyubun çıqarub ainəyi-qüdrətindən seyqəl ehsanı ilə nöqsan qübarın götürə.”

“Sonra bu inciləri nəzmə çəkərək zinət verən Mürtəza Quli Mütəvəlli olan mən, əhvalımı və vəziyyətimi bu şəkildə izah edirəm ki, zamanın səhifəsində qalmaq üçün yüz min beytə yaxın olan farsca şeirimlə birlikdə, bir neçə də türkçə beyt yazmaq ağlıma gəldi. Şövq bağçasının şənlik gətirən havası məni yolunun üzərində tapdı və sevdalı bülbül kimi məst olub, bir neçə siniq qəzəli nəzmə çəkdirəm və bu nadir məcmuəyə qoydum. Əzəli rəhmət o təmiz dostlara olsun ki, bu gözəl gəlinə baxınca əla gördükəri hər şeyi mədh bəzəyi ilə bəzəsinlər. Onun düşük qisimlərini yaxşılıq darağı ilə da-rasınlar və onun xəta saçından nöqsanların düyünlərini çıxarsınlar. Ehsan cilası ilə qüdrət aynasından nöqsanlıq tozunu silsinlər.”

Məsnəvi

Bu əsrdə məsnəvi janrında şeir söyləmək inkişaf göstərdi. Bir neçə məsnəvi yazılıdı və ya “Mövlüd Nəbi”, “Battal Qazi”, “Kəsik baş” və “Əhmədiyyə” kimi məsnəvilər Osmanlı türkçəsindən alındı və ya tərcümə edildi. Məsnəvidə danışiq dilinin ünsürlərindən, nə-

sihətdən və məsəllərdən də faydalانıldı. Məsnəvi dili daha da sadə ləşdi. Qiymətli və maraqlı əsərlər olan Fədainin “Bəxtiyarnamə”si ilə Məsihinin “Vərqa vü Gülsahı” XVII əsr Azərbaycan türkçəsinin özəlliklərini göstərmək baxımından çox önemli sayılır. Möhtəvası və mövzusu bir-birindən fərqli olan bu iki məsnəvidən “Bəxtiyarnamə”, ictimai hadisələrdən, [223] xalqın sarayın irəli gələnləri ilə olan əlaqələrindən, saraylıların macəralarından, fitnə və fəsadlarından bəhs edib, onları tənqid edir. “Vərqa və Gülsə” məsnəvisi isə, Füzulinin “Leyli və Məcnun”unun üslubu ilə yazılmış, eşqlə bağlı bir hekayədir.

“Nəsnə” (şey), “uşbu” (bu), “ərmək” (çatmaq), “ərişmək” (yətişmək), “yiğlamaq” (ağlamaq) və bunlar kimi bu gün unudulan bəzi sözlərə rastlansa da, bu məsnəvilərdə işlənən kəlmələrin təxminən doxsan faizi bu gün də istifadə olunmaqdadır.

Füzulinin şeirlərində işlənmiş olan farsca kəlmələr, bu məsnəvilərdə də işlədilmişdir. Bu dövrdə danışq dilində sayı artmış olan farsca kəlmələr, danışq dilindən ədəbiyyata yol taparkən, ərəbcə və farsca kəlmələr türkçə sinonimləri ilə birlikdə işlədilmişdir.

“Vərqa və Gülsə” hekayəsində Məcnun kimi Gülsahının eşqinin həsrəti ilə çölə düşən Vərqa, günəşə, aya və ulduzlara dərdini söyləməsinə baxmayaraq, içindəki acıya bir çarə tapa bilmir, dərdinin səbəbini sevgilisindən belə soruşur:

Ey nameyi-bəxtimin səfəsi,	Tən məhçəsi didə roşənasi,
Noldı sənə eylədin vədaliq?	Nə baisi-i qəti-aşinalıq.
Gər oldı isə məhəbbətin sir,	Daxı ona nə əlac u tədbir?
Yeylik məni eyləmək xəbərdar,	Xeyrin ola necə olsan, ey yar,
Min şükr ki, möhkəməm vəfada.	Hicranına qaneəm cəfada.

“Ey bəxtimin yazılı (taleyimin) səfəsi, viycudumun ayı, gözü-mün işığı!

Sənə nə oldu ki, vəda etdin? Niyə tanışlığı kəsdin?
Əgər sevgidən doydunsa, onun dərmanı və tədbiri olmaz.
Ən yaxşısı məni xəbərdar etməkdir. Ey yar! Necə də olsa, sə-nin xeyrinə olsun.

Min şükr olsun ki, vəfadarlıqda möhkəməm. Cəfada hicranı-na qane olmuşam”.

Gülşa, Vərqaya məktub yazıb, sevgiliyə çatmaq üçün onu bu şəkildə mücadilə etməyə və tədbir almağa çağırır:

Ey dərdə qılan məni giriftar,	Qıl hikmət ilə əlaci-bimar.
Gər mərdsən uymagil xəyalə,	Bir fikr elə görgil ittisalə.
Hicran qəmi əczədir dəlalət,	Qüdrət sənə var nədir bu halət.
Bəs məndə və səndə ey niku-fal,	Noldı deyilən təfavüt-i hal.
Sən daxi mənim tək olasan qərq,	Bəs bu ikidə deyil, nədir fərq?

*“Ey məni dərdə mübtəla edən! Hikmət ilə bu xəstəyə əlac qıl...
Əgər mərd isən, xəyalpərəst olma, qovuşmağımız üçün bir fikir söylə.*

Ayrılıq acısı gücsüzlüyü göstərir, sənin gücün var, bu nə vəziyyətdir?

*O halda, ey yaxşı taleli! Səndəki və məndəki fərqli hal nə oldu?
Sən də mənin kimi boğulsan, o zaman aramızda nə fərq qalır?”*

“Bəxtiyarnamə”də öncə Bəxtiyarın sözleri və cavablarının təsiri altında qalıb, ona inanan padşah, vəzirlərin hiyləsi və haqsız töhmətləri qarşısında Bəxtiyar haqqındakı düşüncəsini dəyişdirir. Vəzirlər, padşahdan Bəxtiyarın öldürülməsi üçün fərman verməsini istəyərkən, Beşinci Vəzir belə deyir:

Gəlib dedi: Ey şahi-zəmanə,
Niçün yaxşılıq eylərsən yamanə?
Biri ki, haqqı-nemət eylədi qum,
Sən ona niçün eylərsən tərəhhüm?
Mürüvvət eyləyə hər kim ilana,
Sitəm eylər o məxluqi-cahana.

* * *

Fəramuş eyləsə, kim haqqı-nemət,
Ədalətdir ona qılmaq siyasət.
Əgər bədxah ola, nəvvabi-naib,
Buyurulmuş onun qətlini vacib.
Necə sən saxlayırsan Bəxtiyarı?

Müqəyyəd mübtəla yox ixtiyarı.

“Gəlib dedi ki, ey zamanın padşahı! Niyə pisliyə qarşı yaxşılıq edirsən?

Nemətin haqqını unudan bir şəxsə, niyə rəhm edirsən?

İlana yaxşılıq edən şəxs, dünya xalqına zülm edər.”

* * *

Nemetin haqqını unudan şəxsi cəzalandırmaq ədalətdir.

Əgər naibin naibləri pis niyyətli olsalar, onun öldürülməsi vacib edilmişdir.

Bəxtiyarı necə saxlayırsan? O, mübtəla, müqəyyəd və iradəsizdir.”

Padşah qəzəbə gələrək belə deyir:

Dedi: Ey Bəxtiyarı-şumi-bədbəxt,
Ədəbsiz,bihəya,bədnami-sərsəxt.

Sənə mən eylədim ezaz ü ikram,
Məni sən eylədin rüsva vü bədnam.

Bu gün təhqiq bil, ey yüzü qara,
Sənə yoxdur ölümden özgə çara.

“Dedi ki, ey uğursuz,bədbəxt Bəxtiyar! Ədəbsiz, həyasız, adı pisə çıxmış inadçı!

Mən sənə izzət və ikram etdim; sən məni rüsva edib, adımı ləkələdin.

Ey yüzü qara! Bu gün qətiyyən bilməlisən ki, sənin üçün ölüm-dən başqa çarə yoxdur.”

Danışışq dili işlənmiş olan “Bəxtiyarnamə”də türkcə atalar söz-lərindən və deyimlərdən çox istifadə olunmuşdur. Məsələn,

Düşər hər kimsə öz qazdığı çaha.

“Hamı özünün qazdığı quyuya düşər.”

Qazarsa kimsə özgə qəsdinə çah,
Özü axır düşər ol çaha nagah.

“Başqası üçün quyu qazan şəxs, sonunda o quyuya özü düşər.”

Bulunur səbr ilə bəhrə hər işdən,
Ki səbr ilə çıxar şəkkər qamışdan.

“Səbr ilə hər işdən fayda gələr; necə ki, səbrlə qamışdan şəkər çıxar.”

Əlin, dilin, gözün hər kimsə saxlar
Yeqindir görməz ol asib ü azar

“Əlini, dilini və gözünü kim qorusa, yəqin, bil ki, ona heç bir zərər və ziyan gəlməz.”

XVII əsr şairləri də Füzuli və XVI əsr şairləri kimi şeirlərində müasir dildə unudulan kəndü (öz), ol (o), kim (ki), qıl (et), qanda (harda), bən və s. sözlər işlətmişlər.

Azərbaycan türkcəsinin ilk qrammatika kitabı, XVII əsr də (1684), “Əcəm türkcəsi” (Turcica Agemica) adı ilə fransız R.Du Mans tərəfindən latınca yazılmışdır¹⁵³.

Şifahi ədəbiyyat

XVI yüzillikdən sonra sürətlə inkişaf edən şifahi ədəbiyyat, məzmun və möhtəva baxımından daha da zənginləşib təsir dairəsini genişlətti və eyni zamanda klassik ədəbiyyata da böyük təsir göstərdi¹⁵⁴.

Bu yüzillikdən etibarən şifahi ədəbiyyat nümunələri, təzkirələrdə və cünglərdə nəql edilməyə başladı. Azərbaycanın ən gözəl folklor əsərləri olan “Koroğlu”, “Əsli və Kərəm”, “Aşıq Qərib”, “Şah İsmayıł” və minlərcə qoşma, bayatı və ağı (mərsiyə) və s. bu dövrdə yarandı.

XVII yüzilliyin ən önəmli aşıqları, Aşıq Abbas Tufarqanlı ilə Sarı Aşıq idilər. Bunların söylədikləri qoşma və bayatılar, bu dövr şifahi ədəbiyyatının ən seçkin və gözəl örnəkləridir. Bu dövrdə yaranan hekayə və nağılların nəsrinin dili çox sadədir və xalqın danışığı dili ilə ciddi bir fərqi yoxdur.

Epik və eyni zamanda lirik bir hekayə olan “Koroğlu” hekayəsi, XVII əsr də yazılmışdır. Azərbaycanın digər hekayələri kimi, bir-

¹⁵³ Bu kitab, prof. dr. Turhan Gəncei tərəfindən 1984-cü ilin noyabrında Strasbourgda Strasbourg Bəşəri Elmlər Universiteti tərəfindən keçirilən Azərbaycan konqresində tanıdlılmışdır.

¹⁵⁴ İ.Babayev, P.Əfəndiyev, Azərbaycan Şifahi Xalq Ədəbiyyatı, “Maarif” nəşr., Bakı, 1970.

biri ilə bağlılı və bir-birini tamamlayan nəzm və nəsrdən meyda-na gəlir. Mənzum qisimlər qoşma şəklindədir və [226] aşıqlar tərəfindən saz çalınaraq oxunur. Bu qoşmalarda qəhrəmanların igidliyi, həyəcanı, iztirabı və duygusu gözəl və bədii bir şəkildə bəyan edilir. Bu hekayənin rəvayətləri az-çox bir-birindən fərqli bir şəkildə Anadoluda, Türkmənistanda və Özbəkistanda da tanınmışdır. “Koroğlu” hekayəsində keçən hadisələr də “Dədə Qorqud” dastanlarındakı kimi Qərbi Azərbaycanda və Şərqi Anadoluda meydana gəlmişdir. Koroğlu, Osmanlı sultanının qızını qaçırdır və Çənlibelə aparır. Atasının intiqamını almaq üçün Ərzurum paşası ilə müharibəyə gedir.

Çənlibel, “Nəgmələr” kitabındaki İlyas Muşiq rəvayətinə görə, Qars və Ərzurum arasındaki dağlıq bir yerdədir. Ayrıca orada Soğanlı adında bir meşə və Koroğlu adında bir qala vardır.

“Əsli və Kərəm” ilə “Aşıq Qərib” hekayələri eşq hekayələridir və nisbətən sakit dövrlərin məhs uludur. Bu hekayələrdə eşq və sevgi yolunda məhəbbət, vəfa, sədaqət və qəhrəmanlıqlar əsas mövzunu təşkil edir.

Azərbaycanlı sənətkarlarının, yəni aşıqların Şah İsmayıll adına yaratdıqları “Şah İsmayıll” hekayəsi, bir məhəbbət və qəhrəmanlıq hekayəsidir.

Azərbaycan şifahi ədəbiyyatı, xalq ədəbiyyatının ən parlaq və zəngin ədəbiyyatıdır. Bu sahədə artıq məlumat üçün “Varlıq” dərgisində dərc olunan¹⁵⁵ “Azərbaycan şifahi xalq ədəbiyyatı” başlıqlı silsilə məqalələrdən və eyni adla jurnalın əlavəsi olaraq çıxan kitabdan istifadə oluna bilər.

III) AZƏRBAYCAN ƏDƏBİ DİLİNİN İNKİŞAFINDA VAQİF DÖVRÜ

XVIII yüzilliyin başlarında iqtisadi və mədəni durğunluğun və başda Şimali Azərbaycan olmaq üzrə, bəzi iç qarışılıqların təsiri ilə şəhər xalqından bir qismi kəndlərə köç etdi. Xüsusilə Nadir şahın ölümündən sonra İranın mərkəzi hakimiyyətinin zəifləməsi ilə

¹⁵⁵ “Varlıq” dərgisinin 1360-cı il nömrələrinə bax.

Şimali Azərbaycanın bəzi yerlərində xanlıqlar quruldu. Bunlar bəzən bir-birləri ilə müharibə edir, bəzən də dostluq və barış içində yaşayırdılar. Bu dövrdə xanlardan Çələbi xan (Şəki xanı), Pənah Xan (Qarabağ xanı), Fətəli xan (Quba xanı), hakimiyyətdə önəmlili rol oynadılar. Bunların bəziləri Azərbaycan ədəbiyyatını himayə edərkən, özləri də şeir söyləyirdilər. Məsələn, Fətəli xan, “Müştəri”; Əbülfət xan “Tuti”; Şəki xanı Məhəmməd Hüseyn, “Müştəq”; Cəfərqulu xan “Nəva”; Abbasqulu Ağa Bakıxanlı “Qüdsi” məsləslərini işlədirdilər.

Bu yüzilliyin ikinci yarısında bəzi xanların müsbət fəaliyyətləri ilə xalqın vəziyyəti düzəldi. Şəhərlərdə və bəzi böyük kəndlərdə məktəblər açıldı. Bu məktəblərdə ərəbcə, farsca, tarixi və elmi kitablar oxuduldu. Türkçə danışiq dili olaraq və bəzən də bəzi sənədlər yazmaq üçün işlədildi. Ondan sonra şifahi ədəbi əsərlər, yəni bayatılar, qoşmalar və dastanlar, şəhərlilərin məclislərinə də daxil oldu¹⁵⁶.

Bu əsrдə ədəbiyyat xalqa daha yaxınlaşaraq, zənginləşdi. Ədəbi janrlar və üslublar bunlardan ibarət idi: klassik üslub, dini-təbliği üslub, qoşmalar, ədəbi və ya bədii nəşr, şifahi ədəbiyyat və folklor.

Klassik üslub:

Bu dövrdə də Füzuli məktəbi davam etdi. Qəzəl, müxəmməs, müstəzad, məsnəvi, qəsidə, nət və mədhiyyə yazıldı. Füzulinin əsərlərindəki özəlliklər, şairlərin əsərlərində ümumi ədəbiyyat qaydaları kimi qəbul edildi. Vaqif kimi bəzi şairlər, xalq dili ünsürlərindən də istifadə etdilər, heca vəznində, özəlliklə qoşma qəlibində şeir söylədilər.

Klassik şeir dili baxımından Şakiri-Şirvaninin Əhvali-Şirvan məsnəvisindəki şeirləri ilə Məhcuri-Şirvaninin “Şirzad” mənzuməsi diqqətəlayiqdir. Füzulinin üslubu ilə yazılmış və onun “Leyli və Məcnunu” ilə eyni vəzndə olan bu məsnəvilərin dili qəzəllərinkindən daha sadədir. Məsələn, “Şirzad” hekayəsində belə deyir:

¹⁵⁶ Prof. Dəmirçizadə, Azərbaycan dilinin tarixi, “Maarif” nəşr. Bakı, 1979; Prof. Əhməd Cəfəroğlu, Türk Dünyası El Kitabı, Ankara 1976, s. 365 vd.

Eşq oduna mübtəla olubsan,
Özgələrə aşina olubsan.
Gər bunu eşitsə ata-ana,
Biz onlara nə tutaq bahana?

Dağın təpesində bir mağara,
Nə getmək olur, ona nə çara?
At işləmədi, atun buraxdı,
Piyadə olub o dağa qalxdı.

Bu mənzumədə qızın Şirzada söylədiyi bu qəzəl sadədir:
Əla, ey gözləri şəhla, qaşı peyvəstə, xoş gəldin,
Fəda olsun sənə canım, təni-novrəstə, xoş gəldin.

Bulur can günbəgün ləlin tamaşasın edən aşiq,
Görübən məhcür sərgəştəni sən xəstə, xoş gəldin.

Vaqifin Azərbaycan dili və ədəbiyyatı tarixində yerini almış olan şeirlərini, üslubunu və onların önəmini tədqiq etmədən önce bu dövrün bəzi şairlərinə toxunmaq lazımdır.

Bu dövrə Güney Azərbaycandakı Azərbaycan şeirində və ədəbiyyatında mərsiyə xaricindəki digər janrlarda önəmlı bir inkişaf gözə çarpmır. Bu da, bəlkə, ona görə idi ki, şairlər yalnız yas mərasimlərində öz ana dillərində sənətlərini dilə gətirə bilirdilər. Bu üzdən daha çox xalqla ilgili bu dini adət-ənənənin kölgəsinə sığınan türk dilli şairlər, əhli-beyt haqqında nəzmin bütün janrlarında mərsiyə və növhə söylədilər. Bunlar arasında Nizaməddin Tufarqanlı, İşraq məxləsli Seyyid Fəttah Mərağeyi, Hacı Xüdaverdi Xoyi (Taib), Neşeyi Təbrizi və Elçiyi-Nami (Mürtəza Quli Xan) kimiləri böyük önem daşıyırlar.

Neşeyi-Təbrizi, Nadir şah zamanının ən tanınmış şairidir. Nadir şahın əmri ilə mərəmmət edilən Hz.Əlinin məzar gümbəzinin qapısının üstünə yazılmış olan bu şeir ona aiddir:

Şəhi-Cəm heşməti-dara dirayət, Nadiri-dövran,
Ki təxti-dövləti-Cəmşidə varisdür cahan üzrə.

Bədəxşan ləl umman incisin vermiş xəracında,
Günəş tək hökmi nafiz müttəsil dərya vü kan üzrə.

Çəkilməz kehkəşanın yayı tək nəqqas əgər çəksin,
Misali-qüvvəti-bazuyi-iqbalın kaman üzrə.

Bülənd iqbal olan ədaların da sər-bülənd istər,
Müqərrər eyləmiş düşmənlərin başın sinan üzrə.

Əyani-xalis ixlasın edübdür gün kimi roşən,
Qəza cəryan edüb fərman kəmanı-izz ü şan üzrə.

Ki lazumdur Əlinin rövzeyi-pakin təla etmək,
Münəvvərdür məqami-mehr daim asman üzrə.

Cavabım Neşə oldı misrəi-tarixi-itmama,
Ədəb bil mehr sakindür mətafi-üns ü can üzrə¹⁵⁷.

“Cəm həşəmətli, Dara dirayətli (elmlı, bilikli), zamanın Nadırı; o, dünyada Cəmşid dövlətinin taxtının varisidir.

Ümman, xərac olaraq incini və Bədəxşan ləlini vermiş; fərmani günəş kimi dənizdə və yerdə nüfuzlu və mötəbərdir.

Onun tale biləyinin gücü göy qurşağının yayı kimidir; rəssam onu çəkə bilməz.

Taleyi yüksək olan şəxs, düşmənlərini də başı dik istər; ona görə də həmişə düşmənlərinin başını cidanın ucuna qoyar.

Xalis duyğularını, günəş kimi işıqlandırmışdır; taleyi və fərmanı izzət və şan kamanı üzərində cərəyan etmişdir.

Cünki Əlinin təmiz bağçasını qızıldan düzəltmək lazımdır; günəşin məqamı göydə həmişə işıqlıdır.

Ey Neşə! Şeirin bitiş tarixi haqqındaki cavabım belədir: Ey günəş! Ədəbli ol, üns və canı təvaf edərkən sakit ol.”

İçliyi-Nami, İranın İstanbul səfiri idi (1721) və Osmanlı ölkəsində şeirləri ilə məşhur olmuşdu. Şöhrəti o qədər idi ki, tanınmış Osmanlı şairi Nədim, ona nəzirə yazdı. Şeirlərində Saibin təsiri görünür.

¹⁵⁷ Son misrada yazılın əbcəd hesabına görə, türbənin qızılla qaplanma tarixi 1156 (1743)-dir.

Ədəbi nəsr

XVIII əsrдə bədii nəsrin örnəkləri çoxaldı. Bir neçə dastan və hekayə yazılıdı. Ayrıca “Kəlilə və Dimnə” kimi bəzi məşhur kitablar türkcəyə tərcümə olundu. “Kəlilə və Dimnə” tərcüməsini, 1806-cı il-də Muxlisi-Şirvani, Vaizi-Kaşifinin (Ənvari-Süheyli) farsca nüsxəsi ilə onun Əli bin Salihər-Ruminin “Hümayunnamə” adlı osmanlı türkcəsi nüsxəsini əsas alaraq Azərbaycan türkcəsinə tərcümə etdi. Bu tərcümə Azərbaycan ədəbi nəsrinin ən gözəl örnəklərindən biridir.

Mövzusu, məşhur “Şəhriyar və Sənubər” dastanından alınmış; nəsr dili, yazılı və şifahi dilin ortaq məhsulu olan və mənzum qismalarının çoxu qoşma şəklində yazılan “Şəhriyar” dastanı, bu əsrin orijinal əsərlərinə ən gözəl nümunə sayılır.

Vaqif və qoşma

XVIII yüzillikdə Azərbaycanın ən böyük şairi olan, şəkildə gətirdiyi yenilik və möhtəvada yaratdığı gerçəkçiliklə, Azərbaycan ədəbiyyatı tarixində yeni bir dövr başladan Molla Pənah Vəqif, bir müddət məktəb müdirliyi etdikdən sonra Qarabağ hökmdarı İbrahim xanın istəyi ilə onun vəziri oldu. Bu məqamda da Azərbaycan mədəniyyət və ədəbiyyatına böyük xidmət göstərən Vəqif, şeirlərində danışiq dilindən faydalandı. Xalqının özəlliklərini ən gözəl şəkildə eks etdirdi. Şeirlərində ən çox diqqəti cəlb edən [230] xalq janrı, yəni qoşmadır. Şeirlərinin yetmiş faizini təşkil edən və xalqın həyat tərzini, adət-ənənələri ilə məişətini sadə və canlı bir dillə bəyan edən qoşmalarda fellərin yanında isim, sifət və zəmir kimi sözlərin çoxu türkcədir. Məsələn:

Qaşların çəkilir, yaylara dönür,
Ağlaram, göz yaşam çaylara dönür.
Bəzənir illərə, aylara dönür,
Canlar alan bir maralı sevmişəm.

Sözün heç ayrılmaz mənim sözümdən,
Odlara yanmışam özüm-özümdən.
Ol qədər yaş tökdüm iki gözümdən,
Dərya tək açıban çaya dönmuşəm.

Bayram oldu heç bilmirəm neyləyim,
Bizim evdə dolu çuval da yoxdur.
Düyü ilə yağı da çoxdan tükənmiş,
Ət heç ələ düşməz, motal da yoxdur.

Vaqif, şeirlərində danişiq dilindəki az-çox; ağ-qara; var-yox; gecə-gündüz; baş-ayaq; sağ-sol; yaxşı-yaman və s. kimi bir-birinə zidd mənali (antonim), eynimənali (sinonim) və omonim sözlərdən; qulaq asmaq, qaş-qabaq etmək, can vermək, baş çəkmək və s. kimi türkçə tərkib və söz birləşmələrindən məharətlə istifadə etmiş, yad sözləri də türkçə tələffüzü ilə işlətmişdir. Məsələn, adam, qayda (qaidə), ömür, heyif.

Mirzə Fətəli Axundzadə 1859-cu ildə “Təmsilat” kitabının müqəddiməsində belə yazır: [231] “Təvəqqü edirəm ki, sən mənim kimi adəmi türki dilində adam yazasan; toxmi, toxum; cofti, cüt; müqəyyədi muqayat; ovrəti, avrat, habelə özgə əlfazı ki, xəvas və avamın istimalında müştərəkdir.

Şeirlərində eşqi, gözəlliyi, insanı, təbiəti və qadının yerini mədh edən Vaqif, xoş görünlü bir şair idi. Azərbaycan aşıqları və xanəndələri, başda qoşmaları olmaq üzrə, onun şeirlərini məclislərdə oxuyub, onlara eyni üslub və dillə nəzirələr yazdılar. Vaqif sadəcə Azərbaycanda deyil, başda türk dilli bölgələr olmaq üzrə İranın bütün bölgələrində məşhur oldu. Telimxan Savei kimi şairlər ona nəzirələr yazdırı¹⁵⁸.

Vaqif və şair dostu Vidadi, Azərbaycanın şifahi xalq ədəbiyyatına böyük maraq göstərərək, Azərbaycan dili və ədəbiyyatına böyük xidmətlər etmişlər.

1795-ci ildə Ağa Məhəmməd xan Qacar, Qarabağa hücum etdiyi və Şuşa şəhərini mühasirə aldığı zaman Qarabağ hakimi İbrahim xana hədələyici bir məktub göndərərək belə dedi:

تو ابلهانه گرفتى ميان شيشه قرار

ز منجنيق فلک سنگ فتنه ميبارد

¹⁵⁸ Telimxan və şeirləri haqqında bax: Əli Kəmalî, “Varlıq”, 2-ci say (1360 hş.).

*“Fələyin mancanağından fitnə daşı yağır; sən isə axmaqca
Şişənin içində gizlənmisən.”*

Vaqif həmin məktuba cavab olaraq bu şeiri yazıb, İran padşahına göndərdi:

گر نگهدار من آنست که من میدانم شیشه را در بغل سنگ نگه می دارد

“Əgər məni saxlayan mənim tanıdığimsə, o, Şişəni daşın yanında saxlaya biləndir.”

Ağa Məhəmməd xan, şəhəri aldıqdan sonra Vaqifi həbs elədi və onun edamına ferman verdi. Ancaq eyni gecə, qorucuları tərəfindən yatağında öldürülünce, sabahısı Vaqif sərbəst buraxıldı.

Vaqif o əsrin ən gözəl qəzəl örnəklərindən sayılan bu tarixi şeiri Vidadiyə yazdı:

Eye Vidadi, gərdişi-devrani-kəcrəftarə bax,
Ruzgarə qıl tamaşa, karə bax, kirdarə bax!

Əhli-zülmü necə bərbad eylədi bir ləhzədə,
Hökmi-adil Padişahi-qadirü qəhhərə bax!

Sübh söndi şəb ki, xəlqə qiblə idi bir çıraq,
Gecəki iqbali gör, gündüzdəki idbarə bax!

Taci-zerdən ta ki, ayrıldı dimaği-pürqürur,
Payimal oldu təpiklərdə səri-sərdara bax!

Mən fəqirə əmr qılmışdı siyasət etməyə,
Saxlayan məzlumu zalimdən o dəm qəffara bax!

Qurtaran əndişədən ahəngəri-biçarəni,
Şah üçün ol midbəri¹⁵⁹ təbdil olan mismarə bax!

İbrət et Ağa Məhəmməd şahdan, ey kəmtər gəda,
Ta həyatın var ikən nəsha, nə xünkərə bax!

¹⁵⁹ Nəşər, mix.

Baş götür bu əhli-dünyadan ayaq tutduqca qaç,
Nə qızı, nə oğula, nə dosta, nə də yarə bax!

Vaqifa, göz yum cahanın baxma xubü ziştinə,
Üz çevir ali-əbaya Əhmədi-Muxtarə bax!

“Ey Vidadi! Əyri gedən zamanın dönəməsinə bax. Zamana bax, işinə və davranışına bax.

Bax gör zülm əhlin necə bir anda dağıtdı. Adil və qadir padışahın (Tanrı) hökmünə bax.

Gecə xalqın qibləsi olan bir çırraq, səhər söndü. Gecəki taleyi gör, gündüzdəki bədbaxtlığa bax.

Məğrur baş, qızıl tacdan ayrılinca; ayaqlar altında əzilən sərdarın başına bax.

Mən fəqirin edamını əmr etmişdi; o anda məzlumu zalimdən qoruyan qaffara (Tanrıya) bax.

Yazlıq dəmirçini qorxudan və əndişədən xilas edən şəxs, bax şahın at nalını necə mismara çevirdi¹⁶⁰.

Ey aciz dilənci! Ağa Məhəmməd xandan ibrət dərsi al; həyatda ikən nə saha, nə də sultana bax.

Başını götür və bacardığın qədər dünya əhlindən uzaqlaş; nə qızı, nə oğula, nə dosta, nə də sevgiliyə bax.

Ey Vaqif! Göz yum dünyanın yaxşısına-yamanına; üzünü Ali-əba¹⁶¹ tərəfinə çevir; Əhmədi-Muxtarə¹⁶² bax.”

Eyni gün Ağa Məhəmməd xanın əsgərləri şəhəri tərk edirlər və onların ardından da İbrahim xanın qardaşıoğlu Məhəmməd bəy Cavanşir şəhərə girib hakimiyyəti əlinə alır. Əmisinin tərəfdarlarını, o arada Vaqifi və oğlu Əli ağanı tutub edam edir (1797).

¹⁶⁰ Rəvayətə görə, bir dəmirçini öldürmək istəyən bir padşah, ondan istəyər ki, bir gecədə onun üçün 40 min at nalının mixini hazırlasın. Dəmirçi, yuxusuz və iztirablı bir şəkildə gecəni sabahlar və ölüm saatını gözləyər. Səhər olanda dəmirçinin yanına gələn padşahın qorucuları, 40 min mix yerinə, padşahın tabutu üçün 4 mix sıfariş verərlər.

¹⁶¹ Hz. Peygembər ve yaxın qohumlarından bəlli şəxslər.

¹⁶² Hz. Peyğəmbər.

Elmi üslub

Bu dövrdə bir neçə tibbi kitabdan əlavə, morfologiya, lügət, hesab, heyət, nücum, tarix və coğrafya sahələrində və eyni zamanda dini mövzularda da kitablar yazılmışdır.

Bu dövrdə yazılmış olan ən önəmli tibb kitabı, osmanlı türk-cəsindən tərcümə edilən “Mənafiün-nas”dır. 1566-cı ildə yazılmış kitabın osmanlıca nüsxəsində 62 bölmə, Azərbaycan nüsxəsində isə 33 bölmə vardır. Kitabda insanın yaradılışı, müxtəlif xəstəliklər və müalicə metodlarından bəhs edilmişdir. Digər sahələr üçün isə, aşağıdakı kitablar örnək olaraq verilə bilir:

1) “Tarixi-zamani-Şah Abbas ibni Xüdabəndə”, 1122 (1711) h.ş. ilində yazılmışdır.

2) “Səfəviyyə padışahları tarixi”, 1144 (1733) h.ş. ilində sadə bir türkçə ilə yazılmışdır. Kitabda keçən mührəbə ilə bağlı terminlər, Şah İsmayıл zamanının türkçəsilədir.

3) “Kitabi-Şərh”. Dini bir kitab olub 1201 h.ş. (1786) ilində Hüseyn ibni Hacı Məhəmmədli tərəfindən yazılmışdır.

4) Lügət kitabları. Bu dövrdə “Töhfeyi-Vehbi” kimi mənzum və “Sənglax” kimi bəzi mənsur lügətlər yazılmışdır. Vehbi, Tehran-da Osmanlı səfiri idi.

“Sənglax”ın “Məbaniyüllügə” başlıqlı birinci bölməsi, 1910-cu ildə Denison Ross tərəfindən “Bibliotheca Indica” seriyasında və 1950-ci ildə Türk Dil Qurumu tərəfindən Ankarada nəşr olunmuşdur.

Şifahi ədəbiyyat və folklor

Şifahi ədəbiyyat bu əsrдə də öncəki əsrдə olduğu kimi inkişafına davam etdi. Bu dövrdə klassik şairlər də qoşma və bayati söylədilər və müğənnilər onları məclislərdə sazlı-sözlü oxudular. Aşıqlar yeni dastanlar yaradıb, əski dastanları inkişaf etdirdilər. Bu əsrдə türk olmayan qonşu millətlərin şairləri də “aşıq” şeirləri söyləməyə başladılar. Onların arasında erməni aşiq Sayat Novanın şeirləri çox tanınmışdır:

Dad sənin əlindən, ey gözəl pəri,
Məni üryan edən sən deyilmisən?

Pünhani çəkdiyim ahınan zarı,
Sirrim bəyan edən sən deyilmisən?

Könül yara, sinəm dağlı,
Nazlı yarın dustağıyam.
Boynum buruq, qolum bağlı,
Nazlı yarın dustağıyam.

Özünəməxsus ləhcəsi ilə “pəri”ni “pari” şəklində tələffüz edən erməni şair, onu “zarı” kəlməsi ilə qafiyə etmişdir. Prof. Dəmirçizadənin yazdığını görə, bu əsrдə 36 erməni şair (aşiq), Azərbaycan türkcəsi ilə xalq şeiri söyləmişdir.

Bu əsrдə “Əsli və Kərəm”, “Səyyad və Seyid”, “Novruz”, “Abdullah və Cahan”, “Şah Abbas və Pinəduz” kimi xalq hekayələri, bir çox nağıł, lətifə və atalar sözü yaranmışdır. Bu dövrün dil özəlliklərini daha çox qoşmalarda, gəraylılarda və bayatılarda axtarmaq lazımdır.

Bu əsrдə Şimali Azərbaycan məktəblərində türk, ərəb və fars dilləri oxudulurdu.

Nəticə

XVIII əsrдə ədəbi dil, get-gedə xalqın vahid və ümumi dili həlinə gəldi. Yerli ləhcələr arasındaki əlaqələr daha da artdı. Aralarındakı fərqlilik azaldı. Ədəbi dildəki yad sözlər daha da azaldı. Ancaq elmi yazınlarda məcburən ərəbcə terminlər işlədildi. Ərəbcə və farsca kəlmələrdən bir miqdarı xalq dilinə girərək ümmükləşdi.

Üslublarda dəyişikliklər meydana gəldi. Qoşma, ədəbi üsluba girdi. Ədəbi nəşr üslubu formalaşdı. Elmi üslubdan rəsmi üslub örnəkləri əmələ gəldi. Mübaliğəli üslub ortadan qalxdı.

Fonetika və qrammatika ünsürlərində birlik və sabitlik meydana gəldi. Məsələn, fonetik ünsürlərdə aşağıdakı dəyişikliklər oldu:

1) “b-”nin “m-”yə dönüşməsi: Uzun illər “b-” və “m-” birlikdə işlədirirkən, bu yüzilliyyin sonunda “m-”, “b-”nin yerini aldı. Yəni “mən”, “bən”in yerinə keçdi.

2) Kəlmələrin başında /q/ (ق) və /x/ (خ)nın /h/ (ه)yə dönüşməsi. Əskidən kəlmələrin başında işlənməkdə olan /q/, XV əsrдən

etibarən “x”yə pareləl olaraq, onunla birlikdə işlədildi. Ancaq XVIII yüzillikdən sonra “h”yə dönüşdü: “qanı” > “hanı” > “hansi”.

3) Kəlmələrin sonunda “q” > “x” olması. “q” səsi qədimdən bir çox kəlmənin (təkhecalı) sonunda işlənirkən, XV əsrən “x” ilə birgə işləndi. Ancaq XVIII əsrən sonra təkhecalı kəlmələrin sonunda yalnız “x” qaldı. Məsələn, “baq” və “yaq”; “bax” və “yax” a çevrildi.

“q”, ikihecalı bəzi kəlmələrin ortasında da “x”yə çevrildi və “x” sabit qaldı. Məsələn, yaqşı > yaxşı.

4) Vasitəsiz tamamlıq əlaməti olan “yi”, “ni”yə dönüşdü. Məsələn, “atayı”, “atamı” oldu. Qazax dialekti kimi bəzi yerli ləhcələrdə bu gün də “yi” işlədirilir.

5) ol -o, kim -ki, birle -bile -ile, ayrıq -ayrı və s. kimi o zamanı qədər birlikdə işlənən kəlmələr, XVIII yüzillikdən sonra sadəcə o, ki, ilə, ayrı şəklində işlədildi.

Daha öncə haçan (nə vaxt), qansı-hansi (hankisi) və s. sual zəmirləri, hər iki şəkli ilə də işlənirkən, XVIII yüzillikdən etibarən sadəcə haçan və hansı şəkli işlənməyə başladı.

Qrammatik ünsürlər

1) Əskidən geniş zaman (müzare) üçün “-ar” və “-ər”; XVI yüzillikdən etibarən gələcək zaman üçün, ümumiyyətlə, “-acaq”, “-əcək” şəkilçisi işlədirirkən, XVIII əsrə qaydaya çevrildi. “-ar” və “-ər” şəkilçisi geniş zamana; “-Ir” və “-ur” indiki zamana ayrıldı. “-sər” və XIV yüzillikdən etibarən gələcək zaman üçün işlədirilən “isər” də tərk edildi.

2) İkinci şəxs əmrə “gil” şəkilçisi atıldı. “vergil”, “ver” şəklini aldı.

3) Əmr birinci şəxs cəmdə “-avuz”, “-alım”, “-əlim”, “-ayım” və “-iyim” şəkilçiləri, “-aq” və “-ək” şəkilçisinə çevrildi. Yəni “alaq”, “alavuz”, “alalım”, “alayım”ın yerinə keçdi.

4) Birinci şəxs cəmdə “-iz” və “-uz” şəkilçisi yerini “-ıq” və “-ik”ə buraxdı. Yəni “alırız” yerinə “alırıq”, “veririz” yerinə “veririk” deyildi.

5) İndiki zaman və geniş zaman inkar şəkilçisi olan “-zəm, -nəm” yerini geniş zamanda “-maram” və “-mərəm”ə; indiki zamanda isə, “-mırəm” və “mirəm”ə buraxdı. Məsələn, geniş zamanda “sığmazam”, “sığmaram”; indiki zamanda isə “sığmırəm” oldu.

6) Bu əsrə qədər məsdər+gərək şəklində işlənən fel forması, bu əsrə “-mali” və “-məli” şəkilçisi ilə işlədirək son şəklini aldı. Yəni “vermək gərək” yerinə, “verməli” deyildi.

Bu əsrə əski kəlmələr əksərən yerini yeni kəlmələrə verdi. Bunların tək şəkli ədəbi dilə qeyd olundu və bu axım XIX əsrə sistemli bir şəkildə davam etdi.

2) ŞİMALİ AZƏRBAYCANIN RƏSMİ ƏDƏBİ DİLİ

Müasir Azərbaycanın rəsmi dilini təşkil edən bugünkü ədəbi dilin özəllikləri bunlardan ibarətdir: Vahid imlaya, tələffüzə, morfologiya və sintaksisə, geniş bir ictimai və regional işləklik və nüfuz dairəsinə malik olub, ümumxalq dili və Azərbaycan Respublikasının rəsmi dövlət dilidir.

Azərbaycan türkçəsi ədəbi dilinin son şəkli olan bugünkü dil, XVIII yüzilliyin ikinci yarısından etibarən formalaşmağa başlamış, 1880-ci ilə qədər ilk dövrünü tamamlamış və XIX yüzilliyin sonlarında şəkillənmişdir.

Müasir ədəbi dilin inkişaf seyrində, ünsürlər arasında uyum yoxdur. Belə ki, morfologiya XVIII yüzilliyin sonlarında vahid bir şəkil almış, ancaq sintaksis və mükəmməl üslublar bir əsr sonra meydana gəlmişdir.

1880-1920-ci illər arası müasir ədəbi dilin ikinci mərhəlesi sayılır. Bu mərhələdə çeşidli üslublar meydana gəldi. Dilin sosial işlənişi, nüfuz və təsir dairəsi genişlənib artdı. Mətbuatın ortaya çıxməsi ilə ədəbi dil sabitləşdi. Milli şüurun doğmasının təsiri ilə ana dilin önəmi artdı və elmi olaraq tədqiq edilməyə başladı. Dərs və qrammatika kitabları yazılıdı, imla və tələffüz vahid şəkil aldı. Ayriça xalqın danışq dili üzərinə qurulan ümumi və orta üslub, yüksək və alt üslubun yerini aldı. Yeni ədəbi dil, xalq dili üzərində quruldu. Bu dil Birinci Azərbaycan Cümhuriyyətinin qurulduğu 1918-ci il-

dən etibarən Şimali Azərbaycanın rəsmi dili; Müsavat hakimiyyətinin yixilmasından (1920) və sovet rejiminin qurulmasından sonra da Sovet Azərbaycan Cümhuriyyətinin dili oldu.

1920-ci ildən sonrakı dövr, yəni sovet hakimiyyəti dövrü, Azərbaycan ədəbi dilinin üçüncü mərhələsi olaraq bilinir.

Azərbaycanın rəsmi və milli ədəbi dilinin formalaşması

Azərbaycanın milli və rəsmi ədəbi dilinin formalaşması sahəsində iki fərqli görüş irəli sürürlür:

1) Ləhcə və ya dialekt görüşü: 1953-cü ildə M.Ş.Şirəliyev tərəfindən ortaya atılan bu görüşə görə, necə ki, Türkiyə türkcəsi İstanbul ləhcəsinin və fransızcanın rəsmi dili Parisin qarışiq ləhcəsi üzərinə qurulmuşsa, Azərbaycanın rəsmi dili də Şamaxı-Bakı ləhcələri üzərinə qurulmuşdur.

2) Ümumxalq dili görüşü: Ədəbi dil bəhsində deyildiyi kimi, ədəbi dilin davamı olan rəsmi və ya milli dil, xalqın ümumdanışiq dili üzərində qurulmuşdur. Yəni öncə ümumxalq dili, çeşidli yerli və tayfa dillərinin qarışmasından meydana gəlmiş, rəsmi dil, xalq dilinin üzərində qurulmuşdur. Bu görüş, daha çox qəbul olunmaqdadır. prof. Dəmirçizadə, prof. M.Hüseynzadə, Cahangirov və b. müəlliflər bu görüşün tərəfdarıdırılar.

* * *

Bəzi müəlliflər, rəsmi dilin təşkil tarixi olaraq XVI əsri, yəni Səfəvi dövrünü qəbul edirlər. O tarixdə Azərbaycan türkcəsi, xalqın və dövlətin dili idi. Təbrizin və ətrafinin ləhcəsi, Azərbaycan xalqının ümumi dili və eyni zamanda rəsmi dil oldu. Bundan əlavə, Azərbaycan türkcəsinin işləklik sahəsi, təsir və nüfuz dairəsi genişlədi, ordunun və sarayın dili oldu. Hətta başqa dövlətlərlə məktublaşmaların bir qismi türk dilində idi. Bu dövrdə Azərbaycan ərazisinin tamamı, Səfəvi hakimiyyətinin idarəsi altında qaldı. Ərazi bütünlüyü və hakimiyyət birliyinin təmin olunması, yerli ləhcələrin

yaxınlaşmasına səbəb olurkən, dili ümumiləşən şifahi ədəbiyyat da inkişaf edib, yaygınlaşdı. Bu axım XIX əsrə qədər davam etdi. Yabancı səyyahlar və müəlliflərin çoxunun diqqətini cəlb etdi. Belə ki, keçən əsrдə Yaxın Şərqə səyahət edən avropalı və rus səyyahları (A.Baskakov, A.T.Kandarov, August Von Gagstegausen kimi) Azərbaycan türkcəsinin, bütün Yaxın Şərqdə, Fransızcanın qərbi Avropadakı mövqeyinə oxşar bir mövqeye malik olduğunu və Kaşgarдан İstanbula qədər anlaşıla bildiyini yazmaqdadırlar.

Azərbaycan türkcəsi yazı dilinin inkişaf dövrü uzun sürmədi. Paytaxtın Təbrizdən Qəzvinə və İsfahana nəql edilməsi ilə türkçə dövlət dəstəyini itirdi. Hətta XVI əsrin sonlarından, yəni Şah Abbasın padşahlıq dövründən etibarən türk dilini zəiflətmə siyasəti, fars dilinin inkişafı ilə birlikdə yeridildi. Türk ədəbi və yazı dilinin, bütün Yaxın Şərq bölgəsinin türkdilli ədəbiyyatçılar və oxuma-yazması olanlar üçün anlaşılan olmasına baxmayaraq, xalqın dilindən uzaqlaşınca sadəcə məhdud bir kəsimə xitab etdi. Ancaq XVIII yüzilliyin sonlarından, yəni [238] milli ədəbi dilin formalaşmasından sonra bu dil Azərbaycanda yenidən yayılmağa başladı. Xalqın hər kəsimi üçün anlaşılan bir dil oldu. XIX əsrдə Azərbaycan türkcəsi qrammatikasında birlik təmin etmək axımı, sürətlə davam etdi və qrammatika sabit bir şəklə girdi.

-çilik, -daş, -taş kimi şəkilçilər işlədilərək, söz düzəltmə imkanı çıxaldı. Əməl-məməl, fikir-mikir, cariq-çürük kimi qoşa kəlmələr danışq dilindən şeirə və nəsrə (pyes) daxil oldu.

-uban, -übən, -üb, -ib bağlayıcı – fel şəkilçilərindən sadəcə son ikisi işlədildi və sual şəkilçisinin işləkliyi azaldı.

* * *

Müasir Azərbaycan dilinin formalaşmasında iqtisadi, ictimai, siyasi və mədəni amillər olduğu kimi, xarici amillərin də önəmli rolü oldu.

İqtisadi amillər. Bugünkü dilin formalaşmasında iqtisadi münasibətlərin inkişafı önemli bir rol oynadı.

XIX yüzilliyin ikinci yarısında Şimali Azərbaycanda iqtisadi əlaqələr inkişaf etdi. Pul, çəki (ağırlıq) ölçüləri və digər miqyaslar,

Ölkənin hər yerində eyniləşdi. Əkin vəsaiti insanların xidmətinə girdi. Bundan əlavə, işləmək metodları və iş qaydalarını öyrətmək üçün hazırlanan kitabçalar xalq dili ilə nəşr olundu.

Bu sahədə “Əkinçi” qəzetində yeni kəlmə və terminlərə yer verildi. Neft sənayesinin inkişafı ilə Bakıda yeni bir sərmayə mərkəzi meydana gəldi. Bu sərmayə mərkəzi, işçiləri hər tərəfdən özü-nə cəlb edib, işçi, ziyalı və oxumuş siniflərin təşkil tapmasına səbəb oldu. Bakı, 1870-ci ildən sonra çox böyük əhəmiyyət qazandı. 1863-cü ildə 14 min olan şəhər nüfusu, 1897-ci ildə 9 qat artdı. Bu nüfusun yarısından çoxu İrandan gəldi. Bu şəkildə iqtisadi mərkəzləşmə işçi sinifin (şimal və cənub bölgələrindən) və ziyalı təbəqənin meydana gəlməsinə səbəb oldu. Bu siniflərin bir-birləri ilə əlaqələrinin, fəaliyyətlərinin və siyasi-ictimai amillərin təsiri ilə rəsmi (milli) dilin ikinci dövrü başladı.

Siyasi və ictimai amillər. Siyasi və ictimai amillərin təsiri, tarixdə Səfəvi dövlətinin sırasında qısa bir müddət olaraq qeyd olundu. XVIII əsrədə Şimali Azərbaycanda hökm sürən xanlar, şeir və ədəbiyyatla maraqlanaraq, türk dilinin inkişaf seyrinə nisbətən müsbət təsir göstərdilər. Şimali Azərbaycanın Rusiyaya ilhaqından və xanlıqların dağılmasından sonra o bölgədə siyasi mərkəziyyət meydana gəldi. İqtisadi və mədəni münasibətlər çoxaldı. Ərəb və fars dilləri ilə təhsil məhdudiyyəti ortadan qalxdı. Rusca kəlmə və terminlər gedərək, ərəbcə və farsca kəlmə və terminlərin yerinə keçərək, xalq dilinə daxil oldu. [239] Rusyanın müstəmləkəçi siyasetinə baxmayaraq, ortaya çıxan yeni şərtlər və sərmayənin inkişaf edib, yayılması, xalqdakı milli şüuru oyandırdı. Xalq ana dilinə və öz milli özəlliklərinə daha çox maraq göstərdi.

Mədəni amillər. Milli dil, milli mədəniyyətin ifadə olunması və yayılması üçün ən önemli vasitədir. Milli dilin formalaşma prosesində təlim-tərbiyə, təhsil və mədəni inkişafın önemli rolü vardır.

XIX əsrədə Rusyanın müstəmləkəçi siyasetinə baxmayaraq, Qafqaz şəhərlərində məktəblərin açılması, mədəni inkişafa müsbət təsir buraxdı. XIX yüzilliyyin ikinci yarısında yeni metodla təlim verən məktəblər açıldı. Pedaqoji məktəblərinin açılması ilə müəllimlərin sayı artdı. 1870-ci ildən etibarən Bakı şəhəri, eyni zamanda bir

mədəniyyət mərkəzi oldu. Ədəbiyyatın, sənətin və elmin müxtəlif qollarında yeni və faydalı addımlar atıldı. Xanəndələrin və çalğıçıların cəhdinin ilə türk şeiri xalq arasında daha çox yayıldı. Axunzadənin əsərləri ilə (“Təmsilat”) təməli qoyulmuş olan türkcə nəşr, onun davamçıları vasitəsi ilə inkişaf etdi, pyesləri tamaşaşa qoyuldu.

Tarixi keçmişə malik olan Azərbaycan musiqisi, milli musiqinin formalaşmasına qədər iki istiqamətdə hərəkət etmişdir: Biri kəndlərdə aşıqlar və xalq şairləri vasitəsilə və digəri şəhər məclislərində. Dostluq və mədəni əlaqələrin qurulması ilə hər iki musiqi də milli və ümumxalq dilin inkişaf prosesinə təsir göstərdi.

M.F.Axundzadənin əsərləri ilə başlayan Azərbaycan teatrı, müasir dilin formalaşmasında önəmli bir rola malikdir. Xalqın danışq dili üzərində qurulmuş və yaşayan dillə yazılmış olan Axundzadənin təmsilləri, yeni nəşrin ilk örnəkləri sayılır.

Mətbuatın ortaya çıxması ilə ədəbi dil sabitləşdi. Təsir və nüfuz sahəsi diqqətəlayiq bir şəkildə genişləndi. 1875-ci ildə Bakıda nəşr olunan “Əkinçi” adlı ilk milli qəzeti müdürü Həsən bəy Zərdabi, milliyyətçi və mədəniyyətə qaygılı bir şəxsiyyət idi. Qəzeti yazıları sadə və hamının anlayacağı bir dildə idi. Yazarları Axundzadə və o dövrün digər tanınmış şəxsiyyətləri olan “Əkinçi” qəzeti, hürriyyətçi fikirləri və xalqın mədəniyyətini təbliğ edirdi. Şərq ölkələrinin geri qalmışlığının səbəblərini, hürriyyətin yoxluğunda və keçmişə heyranlıqda tapırdı. Üç ildən az bir müddətdə nəşr olunan bu qəzet, 1877-ci ildə qapadıldı və müdürü sürgünə göndərildi. Ancaq “Kəşkül”, “Qafqaz”, “Ziyayı-Qafqaziyyə” və daha başqa qəzətlər də bu sahədə Əkinçi qəzeti kimi xidmətlər göstərdilər. 1842-ci ildən etibarən Bakıdan önce, uzun müddət Qafqazda türklərin mədəniyyət mərkəzi olan Tiflisdə türkcə müxtəlif qəzətlər yayınlanırdı.

XIX yüzilliyin ikinci yarısında Şimali Azərbaycanda kitab çapı və nəşri də gündəmə gəldi. 1890-ci ilə qədər, tamam Azərbaycanda çap olunan təxminən 123 kitabın üçdə biri Təbrizdə (43 başlıq), 37-si isə, Tiflisdə nəşr olundu. Təbrizdə daha çox [240] şeir divanları çap olundu. Məsələn, Füzulinin divanı 17, Nəbatinin şeirləri 7 dəfə çap edildi. Tiflisdə çap olunanlar müxtəlif mövzularda yazılmış mənsur əsərlər idi. 1890-ci ildən etibarən təəssüflə bu

vəziyyət Təbrizin əleyhinə dəyişdi. Belə ki, 1920-ci ilə qədər Azərbaycanın tamamında çap olunan 1329 əsərdən sadəcə az sayda şeir divanı Təbrizdə nəşr olundu¹⁶³.

Müasir rəsmi dilin formalaşmasında Azərbaycan ədəbiyyatçılarının, şairlərinin və müəlliflərinin önəmli payı vardır. XVIII yüzilliyin ikinci yarısında xalq şeiri və ədəbiyyatı ilə sadə dilin qurulmasında Vaqif və Vidadinin önəmli rolları olmuşdur. XIX əsrдə milli şüurun yaranması və mədəni inkişafın sürətlənməsi ilə ana dilə maraq daha da artdı. Türk dili hər cəhətdən tədqiq edildi, elmi linqvistikanın mövzusu oldu. Alımlər, əldə edilən qaynaqlara dayanaraq yeni əsərlər nəşr etdilər.

XIX əsrдə Mirzə Şəfi Vazeh, Mirzə Cəfər Topçubaşov, Abbasqulu Ağa Bakıxanov və xüsusilə prof. Kazım bəy ilə Mirzə Fətəli Axundzadə milli dilin inkişaf prosesində önəmli rol oynadılar.

Kazım bəy, 1829-1846-cı illər arasında iki dəfə nəşr olunan “Türk-tatar dilinin qrammatikası” adlı kitabında, Azərbaycan türkcəsi qrammatikasından başqa, türk dillerini müqayisəli olaraq tədqiq etmişdir. Onun bu əsəri sonrakı müəlliflər üçün mötəbər bir qaynaq olmuşdur.

Türkçə qrammatika sahəsində Məhəmməd Afşar “Fənni-sərfi-türki”ni 1880-ci ildə, dr. Nəriman Nərimanov, “Türk Azərbaycan dilinin müxtəsər sərfi-nəhvi” kitabını 1899-cu ildə nəşr etdilər. Azərbaycan türkcəsinin morfologiyası Nərimanovun kitabında daha yaxşı bir mövqeyə gəldi.

Əlifba məsələsi

Yetərli sait hərfə malik olmayan ərəb əlifbası, 9 saiti olan türkçə üçün uyğun deyil. Bu sahədə Füzuli zamanından (XVI əsr) bu günə qədər çoxlu tənqidlər olmuş və islahat aparılmışdır. XIX əsrдə, öncə Siracov, əlifba islahi üçün “Tatar əlifbası” adlı kiçik bir dəftər yazdı. 1857-ci ildə “İslam dilləri əlifbası mövzusunda Yeni əlifba” adlı kitabda öncə ərəb əlifbasını islah etmək istəyən Axund-

¹⁶³ Azərbaycan Kitabı. Bibliografiya, Bakı, 1963.

zadə, apardığı uzun araşdırmadan sonra əlifbanın tamamilə dəyişməsi, kiril və ya latin əlifbasının onun yerini almasının zəruriliyi nəticəsinə çatdı. O, “xalqın ana dili ilə (yəni ən asan şəkildə) savadlanması lazımdır. Çünkü ümumi təhsil yalnız ana dillə mümkündür” deyirdi. Təkliflərini İstanbulda “Həqayiq” qəzetində nəşr etdirdi. [241] Ancaq o zaman Osmanlı və Qafqaz məqamları tərəfindən bu məsələyə rəğbət göstərilmədi. Latin əlifbası 1929-cu ildə Sovet Azərbaycanında qəbul edilib, 1939-cu ilə, yəni kiril əlifbasına keçildiyi tarixə qədər istifadə olundu.

İmla və tələffüz məsələləri

İmla və tələffüz birliyi hər ədəbi dil üçün zəruridir. Belə ki, imla qaydalarını təyin edib, tələffüz birliyini qəbul etmədən ədəbi və ya milli dildən danışmaq olmaz. Üstəlik imla və tələffüz qaydaları da bir-birinə bağlıdır. Ərəb əlifbası, məcburi reforma aparılmanın türkçə səslərin ahəng qanunu və imla qaydalarının tətbiqi baxımından yetərli deyildi. Bu sahədə də önəmli reform təklifləri irəli sürən Axundzadə belə deyirdi: “Hərfləri, səsə görə tələffüz etmək lazımdır. Məsələn, əlif “a” və c “ca” və s. şəklində tələffüz edilməlidir. Habelə yad sözləri, türkçə tələffüzə, başqa bir deyişlə türklərin tələffüzünə uyğun olaraq, yəni gol yerinə gül; bolbol yerinə bül-bül yazılmalı, türkçə kəlmələrdə də ahəng qanununa riayət edilməlidir.” Axundzadə “Təmsilat”ın müqəddiməsində də deyirdi: “Türk iması haqqında indiyə qədər ümumi bir qayda təsbit edilmədiyi üçün mən “Təmsilat”ımın imlasında istilahı əsas aldım.”¹⁶⁴

Axundzadə “Təmsilat”da da bu baxımdan reformalar apararaq vurğulayırdı ki, sözlər “gərək danışq tərzində oxuna”, ləhn və danışq tərzi də mətnə tabe ola. Axundzadənin “Təmsilat”ı, Avropa tərzində yazılmış ilk Şərq pyesidir. Hətta bu əsər, Şinasinin Türkiyədə yazdığı pyeslərdən bir neçə il öncə qələmə alınmışdır. Azərbaycan ədəbi nəşrinin ilk nümunəsi olan “Təmsilat”ın nəsri, danışq dili təməlinə dayandırılıb, sadə bir dillə yazılmışdır.

¹⁶⁴ Yəni öz tələffizümüzü əsas aldım.

1870-ci illərdən, yəni teatrın ortaya çıxışından, “Təmsilat” pyeslərinin səhnəyə qoyulmasından, səsə dayanan (sövti) metodla təhsil sisteminin başlamasından, bu növ kitabların nəşr olunmasından və milli mətbuatın meydana gəlməsindən sonra imla və tələffüz birliyinin formallaşdırması qeydə alınması prosesi sürətləndi. İmla və tələffüzdə dağınıqlıqdan birliyə keçiş mərhələsini göstərmək üçün “Əkinçi” qəzeti bir ayna kimidir.

Milli dildə kəlmə və terminlər

Kəlmə, dilin zənginliyinə səbəb olar. Ümumiyyətlə, dilin zənginliyi yeni söz yaratma qabiliyyətinə, yeni qavramların ifadə gücünə, konkret qavramların zənginliyinə və eyni zamanda söz çalarları və ayrıntılarını bəyanetmə çəşidliliyinə və qabiliyyətinə bağlıdır. Yuxarıdakı mərhələlər diqqətə alınaraq, şərqşünasların çoxu, Əmir Əlişir Nəvai kimi düşüncə və qavramları, müxtəlif elmi, fəlsəfi, ictimai və s. mövzuları izah etmək üçün türkçə nəşr dilinin, farscadan və digər bir çox dildən daha güclü və yetərli olduğuna inanırlar.

Şimali Azərbaycanda Rusiyaya ilhaq edildikdən sonra yeni lügətlər yazıldı. [242] Bu lügətlərin çoxu, rus tələbələrə dil öyrətmək məqsədi ilə dərslik olaraq istifadə olunurdu. Bu növ kitablardan Mirzə Şəfi Vazehin 1855-ci ildə yazdığı “Kitabi-türki” lügəti ilə Kazım bəyin 1854-cü ildə yazdığı “Kitabi-lügət” əsəri zikrə layiqdir. Tələffüzün düzgün olması üçün rus əlifbası ilə yazılmış olan Kazım bəyin “Lügət”ində Osmanlı türkcəsi kəlmələri də izah edilmişdir.

Bu iki lügətdən əlavə L.Z.Budaqovun türkçə lügəti ilə V.V.Bartoldun türkçə lügət kitabları da nəşr olundu. Hər iki lügət kitabında türk dilleri müqayisəli olaraq izah olundu. Bunlardan böyük alman türkoloqu Radloff, yeni türkologianın qurucusudur.

XIX yüzilliyin başlarına qədər ədəbi türk dilindəki yad terminlərinin təxminən doxsan faizi ərəbcə və ya farsca idi. Şimali Azərbaycanın Rusiyaya ilhaq edilməsindən sonra türk dilinə rusca kəlmələr də daxil oldu və tədricən bəzi əski terminlərin yerini aldı. Axundzadə kimi ziyalıların ortaya çıxmazı ilə ruscanın və Qərbi Avropa dillərinin terminləri ədəbi dildə daha da çoxaldı.

Axundzadə, “Suavi Əfəndi¹⁶⁵nin əqidəsinə qarşı tənqid” başlıqlı bir məqaləsində yazmışdı ki, “üç İslam dilində qarşılığı olmayan terminləri tərcümə və dəyişdirmək yerinə, özlərini işlətmək daha yaxşıdır”. XIX yüzilliyin sonlarında da “Əkinçi” qəzeti ilə digər qəzetlər, 1880-ci ildən etibarən dərs kitablarına da daxil olan yeni terminləri işlətdilər.

Ədəbi üslublar və məktəblər

XIX əsrдə Şimali Azərbaycanın Rusiyaya birləşdirilməsindən (1812–1828) sonra Çar Rusyasının müstəmləkəçi siyasetinə parallel olaraq, o bölgəyə rus dili və mədəniyyəti də nüfuz etdi. Təhsilli gənclər rus dili və mədəniyyəti ilə tanışdılardı. Tədricən Qafqazda, təhsil almış yenilikçi bir sinif meydana gəldi. Bunlar əsərlərində keçmişin həyat tərzini tənqid edərək, hürriyyətçilik və Avropa mədəniyyətini təbliğ əleyib, onu mədh etməyə başladılar. Bu qrupa daxil olan müəlliflər, əsərlərini mümkün olduğu qədər sadə və satirik bir dillə yazıb, cəmiyyətin nöqsan və təzadlarını tənqid edirdilər. Tənqid realizm adını alan bu axım, Abbasqulu Ağa Bakıxanlı, Mirzə Şəfi Vazeh və Qasım bəy Zakir ilə başlayıb, Axunzadə ilə kamilllik dərəcəsinə çatdı.

Nadim, Miskin, Baba bəy Şakir və özəlliklə də Qasım bəy Zəkirin meydana gəlməsi ilə “satirik şeir” inkişaf edib, yayındı. Şairlər şeirlərində mövcud vəziyyətin nöqsanlarını lağedici bir dillə tənqid edirdilər. Çarın senzurasından yayınmaq üçün bəzən Axundzadə kimi İranın vəziyyətini və problemlərini bəhanə edirdilər.

Öncə şair olaraq “Səbuhi” məxləsi ilə ədəbiyyat səhəsinə daxil olan Axundzadə, məşhur “Təmsilat” əsərini yazaraq türkçə pyes yazımını başlatdı. Daha sonra “Aldanmış kəvəkib”¹⁶⁶ hekayəsini və “Kamalüddövlə məktubları”nı yazdı.

“Aldanmış kəvəkib” hekayəsi, Şah Abbasın istibdadını və zalimanə davranışlarını lağedici bir dillə şərh edir. “Kamalüddövlənin məktubları” adlı əsəri isə istibdad və xurafət əleyhinə

¹⁶⁵ XIX əsrдə yenilikçi, milli və sadə yazarı Türkiyə yazıçılarından.

¹⁶⁶ Aldanmış ulduzlar.

yazılmış fəlsəfi və siyasi bir əsərdir. Müəllif Çarın senzurasından yayınmaq üçün bir müddət özünü məktubların tərcüməçisi olaraq təqdim etdi.

XIX əsrдə klassik şeir, keçmişdə olduğu kimi, bütün Azərbaycanda inkişaf etdi. Lirizm (qəzəl), təsəvvüf və mərsiyə kimi üç qolda inkişafını davam etdirdi. Lirik şeirin ən böyük təmsilçisi Sabirin müəllimi Seyid Əzim Şirvanidir. Bundan əlavə Natəvan xanım, Sağəri, Fəna, Nakam və Heyran xanımı da lirik şairlər olaraq zikr edə bilərik.

Mütəsəvvif şairlərə Nəbatı, Mir Həmzə Seyid Nigari, mərsiyə şairlərinə Qumri, Raci, Sərraf və Baqır Xalxalını örnək göstərə bilərik.

Bu dövrdə Bakı, Qarabağ, Tiflis və Şamaxı kimi müxtəlif şəhərlərdə qurulan ədəbi məclislərdə çox sayda şair yetişdi.

XIX əsrдə realist, dili sadə, heca vəznli, şifahi ədəbiyyatdan ilham alan, xalqın həyatını təsvir edən və daha çox Azərbaycanın Qaradağ (Güney Azərbaycan), Qarabağ və Qazax məntəqələrində yayğıн olan aşiq şeiri də inkişaf etdi.

Qaradağ şairlərindən Seyid Əbülfəsəd Nəbatı, Əndəlib Qaracağlı, Aciz və Baba Zikri kimi şairlər, digər şairlərdən daha öndədir.

Nəbatı

Azərbaycanın ən böyük şairlərindən, hətta XIX yüzilliyin ən böyük şairidir. Türk ədəbiyyatında Hafız və Mövlana'nın toplusu kimidir. Qaradağın Üştibinindəndir. Nəbatı və Xançobanı təxəllüslerini işlətmüşdir. Müasiri olan şairlərin çoxu kimi, türkçə və farsca şeir söyləmişdir. Anlaşıldığına görə, Nəbatı adında bir qızı sevmiş və bir müddət də Muğanda çobanlıq etmişdir. Rus-İran müharibələrinə yaxından şahid olmuş, Şimali Azərbaycanın ayrılmasından çox kədərlənərək Əhər köcmüş, Şeyx Şahabəddinin türbəsində ibadətə və inzivaya çəkilmişdir. Bu barədə dediyi bəzi şeirlər xalq arasında mahniya çevrilmişdir:

Gedin deyin Xan Çobana,
Gəlməsin bu il Muğana,
Muğan batıb nahaq qana,
Apardı sellər Saranı,
Bir alagözlü balanı.

Onun aşağıdakı rübai kimi bəzi şeirləri də xalq arasında dildən dilə dolaşmışdır:

از بھر دو نان دوندگی ما را کشت	در درگه خلق بندگی ما را کشت
ای مرگ بیا که زندگی ما را کشت	گه منت روزگار، گه منت خلق

“Xalqın dərgahında qulluq etmək bizi öldürdü; iki loxma çörək dalısınca qaçmaq bizi öldürdü.

Gah zamanın minnəti, gah da xalqın minnəti; ey ölüm gəl, həyat bizi öldürdü”.

Məhəmməd Bağır Xalxali. Mərsiyədən başqa, türkcə, farsca qəzəllərlə rübai və məsnəvi də söyləmiş, “Kitabi-sələbiyyə” adlı məşhur əsəri yaratmışdır. “Kitabi-sələbiyyə” türkcə nəzm ilə yazılmış, bir tülkünün hekayəsini şərh edir.

Mərsiyə söyləyən şairlərin əsərlərini dil açısından müqayisə etmək üçün aşağıda Qumri Dərbəndi (Şimali Azərbaycan) ilə Sərraf Təbrizinin şeirlərindən bir örnek nəql edirik:

Qumridən bir qəzəl

Mahi-məhərrəm oldu genə göylər ağladı,
Düşdi cahana qülqülə, aləmlər ağladı.

Gəldi məhi-müsibət ü əyyami-təziyə,
Bu matəmi-əzada görün kimlər ağladı.

Şahi-rusul, əmiri-ərəb, xətmi-ənbiya,
Əmmaməsin alıb ələ, Peygəmbər ağladı.

Döndi xəzana gülşəni-zəhray zəhrdən,
Dəşt-i-Nəcəfdə sərvəri-din Heydər ağladı.

Başın alıb diz üstə, kəfənsiz veribdi can,
Xeyrünnisa başında qara məcər ağladı.

Qumri, bu qisseyi-ələməfzanı qıl tamam,
Əldə qələm şərarə dönüb, dəftər ağladı.

“Məhərrəm ayı gəldi və göylər yenə ağladı; dünyada hay-küy qopdu, aləmlər ağladı.”

Müsibət ayı və yas günləri gəldi; görün bu əza matəmində kimlər ağladı.

Peyğəmbərlərin şahı, ərəb əmiri, peyğəmbərlərin sonuncusu əmmaməsini əlinə alıb ağladı.

Zəhərdən Zəhranın gül bağçası xəzan oldu. Dinin böyüyü Heydər Nəcəf çöllində ağladı.

Xeyriünnisa, başına qara örtərək, kəfənsiz ölüən başı dizinin üstünə qoyub, ağladı.

Qumri! Bu dərdi çoxaldan hekayəni qurtar. Qələm əldə qığıl-cım saçılıb, dəftər ağladı”.

Sərrafdan bir şeir

Sərrafa aid olan aşağıdakı şeirdə anası Leyla Əli Əkbərə belə deyir:

Düşməmiş yer üzünə sərvi-xüramanın, oğul,
Qoy edim şanə sər ü zülfü-pərişanın, oğul.

Halqa halqa tökülüb dəsteyi-kakül üzüvə,
Deyəsən, sünbüli-tərdir dağılıb gül üzüvə.

Oldı könlüm quşı bülbül kimi mail üzüvə,
Gördi türfə gül açıb tərfi-gülistanın, oğul.

İmdi ki, izn veribdir sənə şahi-şühəda,
Yeri get, durma Əli, qafilədən olma cüda.

Sən də Qasim kimi, qıl canuvi cananə fəda,
Gətir imdi ələ mənzurini Leylanın, oğul.

Gərçi Leylayi-vüsalundan ötür məcnunam,
Demirəm getmə, bu getməyüvə çox məmnunam.

Sən əgər batmamışan qanuva, mən məğbunəm,
Göz yaşım tək axa bu çöldə gərək qanun, oğul.

Burci-tövhiddə bir bədri-münəvvərsən, Əli,
Sər-bəsər ayineyi-hüsni-peyğəmbərsən, Əli.

Mən nə vəchi ilə deyim Yusifə bənzərsən, Əli,
Vardı çox fərq sənilən məhi-Kənanın, oğul.

Onu Misir içrə alıb, satdila cüzi səmənə,
Səni can nəqdinə allam, ginə verməzlə mənə.

Kuyi-qurbanəghi-eşq içrə nə bənzər o sənə,
Ola qurbanın anan, sən kimi qurbanın, oğul.

Gərçi bu şəhrdə olmuş hamı əsnafı-süxən,
Səni təyid Hüseyn eylədi Sərrafi-süxən.

Oxu bu misrəi, çox vurma daxi lafi-süxən,
Düşməmiş yer üzinə sərvi-xüramanun, oğul.

*“Ey oğul! Sərv kimi əndamin yerə düşmədən öncə, izin ver
dağınıq saçlarını darayım.*

Kakülünün dəstəsi həlqə-həlqə üzünə düşmüş. Sankı təzə sünbül gülün üzərinə səpələnmiş.

Könül quşum bülbül kimi gül üzünə mail oldu, ey oğul! Gördü ki, gülüstanın təzə çiçək açıb.

*İndi ki, şəhidlərin şahı sənə izin vermiş, qalx get, qafilədən
ayırılma.*

Sən də Qasim kimi, canını canana fəda et. İndi Leylanın qəlbi-ni qazan ey oğul!

*Hər nə qədər sənə çatmaq üçün məcnun olsam da, yenə getmə
demirəm, bu getməkdən çox raziyam.*

*Əgər sən qana batmamışsan, mən məğmunam. Sənin qanın
mənim göz yaşım kimi bu çöldə axmalıdır.*

*Əli, sən tövhid bürcündə parlayan bir aysan. Başdan ayağa
Peyğəmbərin gözəlliyyinin aynasısan.*

*Mən səni necə Yusifə bənzədə bilərəm? Səninlə Kənanın ayı
arasında çox fərq var.*

Onu Misirdə ucuz bir qiymətə alıb-satdilar. Mən səni can qiy-
mətinə almaq istəyirəm, amma mənə vermirlər.

*Eşq yolunda qurban olmaqda o, sənə çatmaz. Anan sənin kimi
bir qurbanın qurbanı olsun, ey oğul!*

Bu şəhərdə hamı söz sahibi olsa da, səni söz sərrafi, Hüseyn təsdiqlədi.

Ey oğul, sərv kimi əndamın yerə düşmədən bu misranı oxu və sözü çox uzatma”.

Qumriyi-Dərbəndinin qəzəli ilə Sərrafi-Təbrizinin şeiri müqayisə olunduğunda ikisi arasında türk dili baxımından ən kiçik bir fərq gözə çarpmır. Çünkü hər ikisi də Azərbaycan ədəbi dili ilə yazılmış və Azərbaycanın bir tək ədəbi dili var.

XIX yüzilliyin sonlarında dramaturgiya və teatr, Axunzadə üslubunu və məktəbini izləyərək inkişaf etdi. İlk önce Həsən bəy Zərdabi ilə Nəcəf bəy Vəzirov, 1873-cü ildə tələbələrin yardımı ilə “Sərgüzəsti-xani-Lənkəran” pyesini səhnəyə qoyaraq, milli teatrin təməlini atdırılar. Daha sonra pyes yazımı və teatr davam etdi. Üzeyir Hacıbəyli ilə opera və operetta da inkişaf göstərdi.

O illərdə yazılmış olan qiymətli və ölməz əsərlərdən biri də “Kitabi Kəşfūl-Həqayıq ən Nükətil-Ayat və Dəqaiqi Təfsiri-Qurani-Şərif Türk Azərbaycan Dilində” adlı Qurani-Kərim təfsiridir. Bu təfsir, Bakı vilayətinin hakimi Hac Mir Cəfər əl-Ələvi əl-Hüseyni əl-Musəvi əl-Bakuyi oğlu Mir Məhəmməd Kərim tərəfindən üç cild olaraq yazılmış və 15 şaban 1322-də (26 Oktyabr 1904) Z.Tağıyevin yardımı ilə çap olunmuşdur. Ən gözəl Qurani-Kərim təfsirlərdən biri olan bu təfsir, Novbəri tərəfindən farscaya çevrilib nəşr edilmişdir.

Digər önəmli bir əsər də Şeyxüislam Məhəmməd Həsən Mövlazadeyi-Şəkəvinin “Təfsirül-bəyani-türki” (tərcümə və təfsir) adlı əsəridir. 1326 (1908) ilində nəşr olunan bu əsərdən bəzi parçalar, aşağıda Azərbaycanın dini nəşr üslubuna örnək olaraq nəql edilməkdədir:

1) Mənəm o Allah ki, bilürəm və görürəm. 2) “Budur o kitab” ki, Allah Taala sana və ya keşmiş Peyğəmbərlərə vədə verübdür. Axırız-zaman Peyğəmbərinə onı göndərməyi “onda şək yoxdur” ki, Allah kəlamıdır. “Yol göstərəndir, pərhizkarlara və Allahdan qorxan adamlara”. 3) O kəslər ki, iman gətürülər (inanurlar) gözə görünməz Allaha və beş saat namaz qılarlar. Onlara verdiyimiz ruzidən mal, qut, hökumət, elmdən sair möhtaclarla daxi “virirlər”

fəqirlərə ruzi, zəiflərə və məzлumlara köməklik, cahillərə təlim və tərbiyə edirlər. 4) “və o kəslər ki, inanurlar sana göndərilən “Qurana və şəriətə” və səndən sabiq Peyğəmbərlərə nazil olan kitablara “ki ibarətdir Tövrati-Musa, İncili-İsa, Zəburi-Davud, Suhufi-İbrahim və sair kitablardan” və axırət və cəza gününə onlar yəqin edərlər” ki, yaxşı əməl müqabilində yaxşı cəza və pis əməl müqabilində pis cəza olacaqdır.

XX yüzilliyn başlanğıcında öncəki əsrin ədəbi cərəyanı davam etdi. 1905-ci ildən sonra Rusiya burjuaziya inqilabı ilə bir müddət çar rejiminin təzyiqi azaldı. Rusiya və imperiya xalqlarına azadlıq verildi. Bu inqilab, həyatın bütün sahələrinə, o cümlədən ədəbiyyata, mədəniyyətə və xalqın düşüncələrinə böyük təsir göstərdi. Şimali Azərbaycanda “Irşad”, “Füyuzat”, “Molla Nəsrəddin”, “Kəşkül” və s. qəzet və dərgilər yayınlandı. Bunlar xalqın oyanmasında, milli şürurun canlanmasında və güclənməsində faydalı oldular. Ondan sonra türk dili, məktəblərdə əsas dil olaraq yerini aldı və türkçə kitabların sayı gündən-günə çoxalmağa başladı.

1920-ci ilə qədər Şimali Azərbaycanda, ümumiyyətlə, ədəbi-ictimai və siyasi sahələrdə üç cərəyan meydana gəldi. Bunlardan biri, İslamın və İranın təsiri altındakı əski cərəyan. İkincisi, Türkiyədəki 1908-ci il Məşrutiyət dövründən sonra, ümumiyyətlə, Azərbaycan milliyyətçilərini Türkiyəyə yönləndirmiş olan türk milli və ya milliyyətçilik cərəyanı. Üçüncüüsü, qərbçilik – Rusiya və Avropanı təqlid etmə cərəyanı.

1906-ci ildən etibarən bir il yarımdə Əli bəy Hüseynzadənin və dostlarının səyi ilə nəşr olunan “Füyuzat” dərgisi, milliyyətçiliyin, mütərəqqi İslamın və Avropa mədəniyyətinin tərəfdarı idi. “Füyuzat məktəbi”ni təşkil edən bu dərginin yazarları, İstanbul türkcəsini Azərbaycanın ədəbiyyat dili olaraq seçmək istəyir və əksəriyyəti də İstanbul ləhcəsi ilə yazırıdı. Məhəmməd Hadi, Hüseyin Cavid kimi böyük yazıçılar da bu məktəblə əməkdaşlıq edirdilər.

Krim “Tərcüman” qəzetiñin müdürü və yazarı Qaspıralı İsmayııl bəyin məqalələrinin milli düşüncələrə yer verməsi də çox təsir buraxdı. Qaspıralı türklərin dilinin və mədəniyyətinin bir-birinə xınlaşmasının və ortaq bir dilin yaranmasının tərəfdarı idi.

“Xalqın yaşantısını və məişətini öz işlərinə təməl seçən və onun dilini, əsərlərinin dili edən “Axundzadə məktəbi”nin tərəfdarları “Füyuzat məktəbinin” qarşısında dayanır və onlara hücum edirdilər. “Axundzadə məktəbi”ndə Nəriman Nərimanov və Cəlil Məmmədquluzadə (məşhur “Molla Nəsrəddin” jurnalının sahibi və redaktoru), Sultan Məcid Qənizadə, Nəcəf bəy Vəzirli və Əbdürəhim Haqverdi fəaliyyət edirdilər.

Bu dövrədə sənət, ədəbiyyat və musiqi dahisi Üzeyir Hacıbəylinin ortaya çıxması ilə Azərbaycan milli musiqisinin təməli qoyuldu. Üzeyir Hacıbəyli, “Leyli və Məcnun”, “Əslı və Kərəm”, “Arşın mal alan”, “O olmasın, bu olsun” və ya “Məşədi İbad” opera və operetlərinin müəllifi, musiqisinin bəstəkarı, əsərlərindəki şeirlərinin şairi və əsərlərinin ifaçısı idi. Yəni həm müəllif, həm şair, həm bəstəkar və həm də aktyor idi. Sovet rejimi dövründə də ədəbi və bədii faaliyyətlərini davam etdirdi.

Cəlil Məmmədquluzadə, “Molla Nəsrəddin” jurnalını yayımılayaraq Azərbaycan ədəbiyyatında bir məktəb, hətta yeni bir dövr açdı. Azərbaycanın məşhur satira şairi və “Hophopnamə”nin müəllifi Ələkbər Tahirzadə (Sabir) də “Molla Nəsrəddin” jurnalına köməklik edirdi. Şeirlərini xalqın danışq dilində yazan, danışq dilini ədəbi dilə daxil edən ilk şəxs olan Sabir, xalqın sıxıntılı yaşamını və günlük hadisələri yazdı. Hər şeyə və hər kəsə şeir söylədi. Şeirlərdə cəmiyyətin mənfi tiplərini sorğuya çəkdi. Onlara, öz ağızları ilə lağ etdi. Padşahdan dilənçiyə, ən böyük ictimai problemlərdən kiçik və sadə mövzulara qədər hər şey onun şeirinə mövzu oldu. Şeirləri xalqa təsir göstərdi. Yazılıları İranda da əldən-ələ, dildən-dilə dolaşdı. Bəzən onlara türkçə və farsca cavablar və nəzirələr yazılıdı. O, tənqidi realizm məktəbinin ən böyük şairi inqilabçı satira məktəbinin qurucusu oldu. İran və Türkiyənin siyasi hadisələrini yaxından təqib edib şeirlərində əks etdirdi. İran Məşrutiyət inqilabına tərəfdarlıq etdi. Səttarxanı mədh etdi. Məşrutiyət ədəbiyyatı üzərindəki təsiri böyük idi. Azərbaycan həftəlik qəzetində¹⁶⁷ şeirləri

¹⁶⁷ Təbrizdə nəşr olunardı.

dərc olundu və onlara mənzum cavablar yazıldı. Şəkil baxımından da şeirin klassik şəkillərinə də təsirsiz qalmayan Sabirin yenilikçiliyini göstərən aşağıdakı şeiri, bir sərmayədarın bir fəhləyə dedikləri haqqındadır:

Fəhlə, özünü sən də bir insanmı sanırsan?!
Pulsuz kişi, insanlığı asanmı sanırsan?!

İnsan olanın cah u cəlalı gərək olsun,
İnsan olanın dövləti, malı gərək olsun,
Hümmət demirəm, evləri ali gərək olsun.

Alçaq, ufacıq daxmanı samanmı¹⁶⁸ sanırsan?!
Axmaq kişi, insanlığı asanmı sanırsan?!

* * *

Hər məclisi-alidə soxulma tez araya,
Sən dur ayaq üstə, demə bir söz üməraya,¹⁶⁹
Caiz deyil insanca danışmaq füqərayə.

Dövlətlilərə kəndini yeksanmı¹⁷⁰ sanırsan?!
Axmaq kişi, insanlığı asanmı sanırsan?!

* * *

Fəqr ilə qina əhlinə¹⁷¹ kim verdi müsavat,¹⁷²
Mənadə də, surətdə də var bunda münafat,¹⁷³
Öz fəzlini pulsuz edəməz kimsəyə isbat.

Bu mümtənəi¹⁷⁴ qabili-imkanmı sanırsan?!
Axmaq kişi, insanlığı asanmı sanırsan?!

¹⁶⁸ Ev.

¹⁶⁹ Bəylərə.

¹⁷⁰ Bir, bərabər.

¹⁷¹ Zənginə.

¹⁷² Bərabər.

¹⁷³ Ziddiyət.

¹⁷⁴ İmkansız, olmayacaq şey.

Sabirin "Hophopnamə"si, Əhməd Şəfai tərəfindən farscaya şeir olaraq çevrilib, Bakıda çap olunmuşdur.

Sabirdən sonra Əli Nəzmi ilə Əliqulu Qəmküsər onun məktəbinə davam etdirdilər.

Cəlil Məmmədquluzadə, eyni zamanda dramaturq idi. Pyesləri (“Ölülər”, “Anamın kitabı”) da jurnalı kimi xalqın oyandırılmasında çox faydalı oldu. Qardaşı Təbrizdə Şeyx Məhəmməd Xiyabani-nin yaxın həmkarı idi. Özü də sovet rejiminin qurulmasından sonra Təbrizə getdi. Ancaq bir il sonra Sovet Azərbaycanının ilk rəhbəri Nərimanovun dəvəti ilə Bakıya qayıtdı və 1929-cu ilə qədər “Molla Nəsrəddin”i nəşr etdi.

Bakıda tənqidi realizm və maarifpərvər realizm məktəbindən (Abdullah Şaiq və Qənizadə) başqa, Hüseyn Cavid, Məhəmməd Hadi və Abbas Səhhət kimi şairlərin əsərləri və düşüncələri ilə romantizm məktəbi də meydana gəldi. Bu məktəbin şairləri xalqı elm və mədəniyyət öyrənməyə, zülm və basqı ilə mübarizəyə, Azərbaycanın müstəqilliyini və hürriyyətini qazanmasına köməklik etməyə çağırırdılar. Azərbaycanın milliyyətçi və simvolist şairi Əhməd Cavid da bu yolda mübarizə aparırdı. Sonunda uğursuz tale Hüseyn Cavid kimi, onun da sorağına gəldi. Başda Hüseyn Cavid olmaq üzrə romantik şairlərin dili, İstanbul türkcəsinə vaxın idi.

Bu dövrdə alimlərin bir qismi, Azərbaycan dili və ədəbiyyat tarixi haqqında araştırma apardılar. İsmayıł Hikmət, Salman Mümtaz və Firidun bəy Köçərli Azərbaycan ədəbiyyatı tarixini yazdırılar. Bu müəlliflərin əsərləri, sonralar da ən gözəl qaynaqlar olaraq Azərbaycan ədəbiyyat tarixçiləri tərəfindən istifadə olundu.

1918-ci ildə Müsavat Hökuməti Milli Şura tərəfindən quruldu. Bu hökumətin başçıları Həsən Ağaoğlu, Fətəli Xan Xoylu, Məmməd Əmin Rəsulzadə və b. idilər. Bu hökumətdə Müsavat Partiyası təmsilçilərindən əlavə daha üç partiya, hətta Hümmət Partiyası (kommunist) belə iştirak etdi. 28 May 1918-ci il tarixində Milli Məclis (Milli Şura), Azərbaycanın müstəqilliyini səs birliyi ilə elan etdi. Azərbaycan Cümhuriyyəti, dövlətlərin çoxu, o cümlədən İran tərəfindən da rəsmən tanıdı. 1920-ci ildə Milli Məclis başqanı Həsən Ağaoğlu, Baş nazir Fətəli Xan Xoylu Tiflisdə erməni daşnakları

tərəfindən öldürüldülər. 1920-ci ilin aprel ayında Müsavat Höküməti, Qızıl Ordu tərəfindən yıxıldı. 1920-ci ildən etibarən Qızıl Ordunun Şimali Azərbaycana girişi ilə sovet rejimi bu bölgədə quruldu. Ondan sonra həyatın bütün sahələri, o cümlədən xalqın dili, ədəbiyyatı, ideologiyası və yaşımlı əsaslı dəyişikliklərə məruz qaldı.

3. MÜASİR DÖVR

1. Sovet Azərbaycanı

Sovet Azərbaycanında müasir dövr, 1920-ci ildən, yəni sovet rejiminin qurulmasının ardından başlayır. Bu dövrdə ədəbiyyatda sozialist realizm üslubu Maksim Qorkinin yazılarından ilham alınaraq ortaya çıxdı (1930). Yazıçı və şairlərin bir qismi yeni rejimlə uzaşırkən, bəziləri də keçmiş üslub və düşüncələrini davam etdirdilər.

Şəkil baxımından bu dövr şeirinin təməlini heca vəzni və qoşma (3-5 bəndlə dörtlük) təşkil edir. Rəsul Rza kimi bəzi şairlər də yeni forma – sərbəst şeiri seçdilər.

Sovet Azərbaycanının seckin dövlət adamlarından və birinci dərəcə şairlərindən (xalq şairi) olub, sovet yaşamını bir güzgü kimi şeirlərində əks etdirən Süleyman Rüstəm, şeirlərinin mövzusu haqqında belə yazar:

Mənim şeirim mühitin istədiyi meyvədir,
Xalqımızın ruhunu oxşar odlu dil ilə.
Onun hər misraında bir döyünen ürək var,
Nə kimsəyə yalvarar, nə də gülə, bülbü'lə.

Süleyman Rüstəmin bəzi şeirləri Cənubi Azərbaycan ilə bağlı olub və "Cənub şeirləri" adı ilə məşhurdur ("Təbrizim", "Cənublu qardaşlarımı" və "On ikinci tūfəng" poeması). Onun ustاد Şəhriyar və Səhənd ilə şeirləşmələri də bu növdəndir.

Cənubi Azərbaycana və hətta bütün İrana və iranlılara az-çox bütün şimali azərbaycanlılar maraq göstərir. Bir çox şimallı şair və yazılıçının əsərində bu vəziyyət aydın bir şəkildə görünür. Bu münasibətlə şimali azərbaycanlıları, cənub və İrandakı qardaşlarından ayıran Araz çayı ilə bağlı, bəlkə də, mindən çox şeir söylənmişdir.

1956-cı ildə, əlli yaşında ikən vəfat edən Səməd Vurğun bu dövrün ən məşhur şairlərindəndir. Onun şeirlərində təbiət, vətən və xalq sevgisi alovlanır. Onun əsərləri, Sovetlər Birliyi daxilində və xaricində bir çox ölkədə tərcümə edilərək nəşr olunmuşdur. İkinci bəndi azərbaycanlıların milli və vətəni himni mahiyyətində olan məşhur “Azərbaycan” şeiri ona aiddir. Burada örnək olaraq ondan bir neçə beyti nəql edirik:

Çox keçmişəm bu dağlardan,
Durna gözlü bulaqlardan,
Eşitmişəm uzaqlardan
Sakit axan arazları,
Sınamışam dostu, yarı...

El bilir ki, sən mənimsən,
Yurdum, yuvam, məskənimsən,
Demək, doğma vətənimsən!
Ayrılımı könül candan?
Azərbaycan, Azərbaycan!

Mən bir uşaq, sən bir ana,
Odur ki, bağlıyam sana.
Hankı səmtə, hansı yana,
Hey uçsam da, yuvam sənsən,
Elim, günüm, obam sənsən.

Fəqət, səndən gen düşəndə,
Ayrılıq məndən düşəndə,
Saçlarımı dən düşəndə,
Boğar aylar, illər məni,
Qınamasın ellər məni.

Dağlarının başı qardır,
Ağ örپeyin buludlardır
Böyük bir keçmişin vardır,
Bilinməyir yaşın sənin,
Nələr çəkmiş başın sənin.

Bu dövrün digər şairlərindən, hər ikisi də gənc yaşlarında vəfat etmələrinə baxmayaraq, çox qiymətli ədəbi əsərlər yadigar qoyan Cəfər Cabbarlı ilə Mikayıl Müşfiqdir. Eyni zamanda dramaturq və ssenari yazılıcısı olan Cəfər Cabbarlı, Azərbaycan dramaturgiyasında ictimai realizmin qurucusudur.

Bu dövrdə, qəzəl yazmaq o qədər dəb olmasa da, şöhrəti və şeirləri qonşu ölkələrdə, (xüsusilə İranda) xalq arasında yayılmış olan Əliağa Vahid kimi qəzəl şairləri də mövcud idi. Vahidin şeir divanı İranda dəfələrlə nəşr olunmuş, şeirləri, Tehran və Təbriz radiolarından Azərbaycan programlarının bir parçası olaraq yayınlanmışdır.

Bu 60 il ərzində Azərbaycan türkcəsi nəstri inkişaf etmiş, Azərbaycan müəllifləri çeşidli sahələrdə qiymətli əsərlər yazmış və tərcümə etmişlər. Sovet dövrünün nəşr yazılıclarına örnek olaraq Nəriman Nərimanov, Məmməd Səid Ordubadi (şair və romançı), Süleyman Rəhim, Mehdi Hüseyn (dramaturq və yazılıçı), Mirzə İbrahimov, İslam Səfərli (şair və dramaturq), Cəfər Xəndan, Həmid Arası, Həmid Məmmədzadə (Təbrizli), Əli Vəliyev, İlyas Əfəndiyev, Abbas Zamanov, Rüstəm Əliyev, Əzizə Cəfərzadəni zikr etməliyik.

Bir müddət Elmlər Akademiyasının prezident vəzifəsində işləyən Mirzə İbrahimov, şair, romançı, dramaturq, ədəbiyyatçı və eyni zamanda akademik və Xalq yazılıcısıdır. Əslən İrandan olub, 1906-ci ildə Sarab şəhərinin Əvə kəndində anadan oldu. Kiçik yaşda məişətlərini təmin etmək üçün atası ilə birlikdə Bakıya getdi. Farscaya da çevrilmiş olan “Cənub hekayələri” və “Gələcək gün” romanları kimi əsərlərinin bir qismi İran haqqındadır. Bütün əsərləri 10 cilddə yayınlanmış və bir çox kitabı da xarici dillərə tərcümə edilmişdir.

Bu dövrdə müasir nəşr dilində 60 il önceki nəsrlə müqayisədə böyük dəyişikliklər qeyd olunur. Ərəbcə və farsca kəlmələr və terminlər azalıb, onların yerini rusca, türkcə, latınca kəlmələr almış və cümlə quruluşu Türkiyə türkcəsinə yaxınlaşmışdı. İlk dünya türkologiya konqresinin Bakıda keçirilməsinə (1926) baxmayaraq, Stalin hakimiyyəti dövründə milliyyətçiliklə mübarizə bahanəsi ilə dövlət nəzarəti çoxaldı. Belə ki, 1935-ci ildən sonra bütün türk cümhu-

riyyətlərində türk adı dillərdən silinib, onun yerinə onlara məhəlli və yerli ləhcələrin adı verildi (yəni Azərbaycan türkcəsi yerinə Azərbaycan dili, Özbək türkcəsi yerinə özbək dili və s.). 1929-cu il-dən etibarən Sovet Azərbaycanında və eyni ildə türkdilli respublikalarda işlədirilən latin əlifbası, 1939–1940-ci ildən etibarən qaldırılıb, yerinə kiril (rus) əlifbası gətirildi və hər bölgənin ləhcəsinə uydurularaq işlədirilib rəsmiləşdi. Buna baxmayaraq, dil, öz inkişafına davam etdi. Belə ki, müasir Azərbaycan nəşrini, hətta şeirini, 60 il öncəki nəsr və şeirlə müqayisə etdiyimizdə bugünkü dilin daha temiz, daha axıcı və Türkiyənin ədəbi dilinə olduqca yaxın olduğunu görürük. Deyə bilərik ki, dil, birbaşa əlaqə olmasa belə, çox vaxt bağlı olan sərhəddin hər iki tayında da bənzər ahənglə inkişaf etmişdir. Örnək olaraq bundan 60 il qabaq ilk Azərbaycan ədəbiyyatı tarixinin müəllifi Firidun bəy Köçərli tərəfindən yazılan nəsr ilə yaziçi, araşdırmaçı, müasir ədəbiyyat mütəxəssisi akademik Həmid Araslinin nəşrini, müqayisə etmək məqsədi ilə nəql edirik:

Firidun bəy Köçərlinin “Azərbaycan ədəbiyyatı” kitabının müqəddiməsindən:

“1903-cü ildə Azərbaycan türklərinin ədəbiyyatı ünvanında rus dilində bir kitabça tərtib edib çapa vermişdik. Ərbabi-qələm bizim bu zəif əsərimizə lütf nəzəri ilə baxıb, onun intişarına hümmət və riayət göstərməklə belə, bizdən xahişmənd oldular ki, məzκur kitabçanın məaline bəst verib, öz ana dilmizdə milli ədəbiyyatımıza dair bir kitab tərtib qılaq ta inki, bizim Azərbaycan şüəra və üdəbamızın əşar və asarı və özlərinin nam və nişanları unudulub əbnayı-vətənin xatirindən bilmərrə çıxmاسın.”

Akademik Həmid Araslinin əsərindən bir örnek¹⁷⁵:

“Xalqın şərəfli tarixi, onun dili, qədim mədəniyyəti və ədəbiyyatına aid, illərdən bəri ana dilində heç bir əsər çap olunmayan ölü-

¹⁷⁵ Bu parça, Dr. Cavad Heyət tərəfindən “Azərbaycan ədəbiyyat tarixinə bir baxış” kitabı haqqında 3 Mart 1982 tarixində Bakıda “Azərbaycan müəllimi” qəzetində dərc olunan bir məqaləsində alınmışdır.

kədə belə bir kitabın meydana çıxması, şübhəsiz ki, təqdirəlayıqdır. Bu kitab, sözsüz ki, çox böyük axtarışlar və inadlı zəhmət nəticəsində yaranmışdır. Biz, müəllifin bu faydalı təşəbbüsünü, nəcib niyyətini ürəkdən alqışlayır, ona gələcək tədqiqatlarında müvəffəqiyyət arzulayıraq.”

Şeir dili də bu 60 ildə daha zəngin, daha təmiz və daha sadə oldu. İranın müasir türkoloqu dr. Həmid Nitqi, Azərbaycanın klassik şeirinin üstadlarından və qurucularından olan böyük müasir şair Süleyman Rüstəmin “Mənim Günəşim” kitabını türkcə kəlmələr və terminlər baxımından tədqiq edərək, təxminən 300 türkcə kəlmə çıxarıb “Varlıq” dərgisində məqalələr şəklində nəşr etmişdir. Bu kəlmələrin çoxu keçmişdə Cənubi Azərbaycanda da işlədilirkən, tədricən unudulmuş, yerini farsca və ərəbcə kəlmələr almışdır. Bundan əlavə, bu kəlmələrin çoxu müasir Türkiyə türkcəsində də işlədilmişdir. Örnək üçün onlardan bir neçəsi nəql edilir: acımaq, ada, aramaq, aşılımaq, alay, anmaq, ayaqqabı, əyləncə, ucqar, uçurum, ordu, örnək, ozan, üstün, öyünd, öyünmək, ulu, ön, uydurma, izləmək, inləmək, büsbütün, boyla, boyunca, tavan, təməl, tel, coşmaq, çağ, çələng, çevrə və s.

Məmməd Rahimin, Əhməd Cəmilin, Zeynəl Xəlilin, Nəbi Xəzrinin, Balaş Azəroğlunun, Bəxtiyar Vahabzadənin, Rəsul Rzanın, böyük müasir şairlərin və digərlərinin şeirlərində də türk dili baxımından buna oxşar vəziyyət gözə çarpır. Şimali Azərbaycanda Bəxtiyar Vahabzadə milli şair və Rəsul Rza yeni şeirin təmsilçisidir.

Son 60 il ərzində Azərbaycan türkcəsi elmi və sistemli bir şəkildə tədqiq edilməyə başlamış, onun qrammatikası, sintaksisi, morfologiyası və söz xəzinəsi ilə bağlı çoxlu kitab və məqalə yazılmışdır. Eyni zamanda Azərbaycan türkcəsinin tarixi haqqında da elmi tədqiqatlar aparılmış, yabancı alımların də görüşləri diqqətə alınaraq, bu sahədə çox dəyərli əsərlər yaranmışdır. Bu dövrün dilçilərindən B.Çobanzadə, M.Şirəliyev, Ə.Dəmirçizadə, M.Cahangirov, F.Zeynalov və Pənah Xəlilovu zikr etməliyik. Azərbaycan ədəbiyyatı haqqında da geniş miqyasda tədqiqatlar aparılmış, Avropa tərzdə ədəbiyyat tarixi kitabları və tənqidi məqalələr yazılmışdır.

Hazırda elmi, içtimai, hüquqi, fəlsəfi, ədəbi və s. mövzularda Azərbaycan türkcəsi ilə minlərcə kitab yazılmış, tərcümə edilmiş və çəşidli sahələrdə bu dildə yüzdən çox qəzet və dərgi yayınlanmışdır. Beləliklə də, Azərbaycan türkcəsi, zəngin və inkişaf etmiş dillərdən biri olmuşdur.¹⁷⁶ Burada elmi (tibbi) üsluba örnek olaraq Azərbaycan Cərrahlar Cəmiyyətinin direktoru və universitet müəllimi prof. Nurəddin Rzanın “Yaşamaq yanğısı” kitabından bir neçə sətir nəql edirik:

“Tromboz və amboliya. Qan köçürmə, yeni umudlu narkoz və ağrısızlaşdırma üsulları, irintörədici və yoluxucu xəstəliklərin amillərinə güclü müalicə təsiri göstərən antibiotiklərin kəşfi, bir çox, cəmi 20-30 il qabaq əlacsız sayılan xəstəliklərin müalicəsini xeyli asanlaşdırıldı. Cərrahiyyə sürətlə inkişaf etdi, ölüm və əmək qabiliyyətini itirmə səbəbləri arasında ürək-damar xəstəlikləri, bədxassəli şişlər birinci yerə çıxdılar.

Damar daxilində trombların əmələ gəlməsi. Vena damarlarının trombozu və ya termobofilebitlər, arteriyaların trombozları və amboliyaları (amboliya; damar içindəki trombun qopub qanın axımı ilə gedib başqa üzv və nahiyyənin damarının tutmasıdır) gündən-gündən daha çox rast gələn xəstəliklərdən oldular¹⁷⁷.

Şimali Azərbaycanda işlənən kiril və latin qrafikalı əlifbalar:

Kiril: а б ч ч д е ә ф қ ғ һ ы и ж к л м н о ө п گ р с ш т у ў в х ј з

Latin: a b c ç d e ə f g ğ h i i j k l m n o ö p q r s š t u ü v x y z

1939-cu ildən sonra Şimali Azərbaycanda latin hərfəri yerinə kiril hərfəri rəsmi əlifba olaraq seçildi və iki dəfə dəyişiklikdən sonra yuxarıdakı şəklini aldı. Azərbaycan əlifbasının doqquz saiti,

¹⁷⁶ Axundov adına Dövlət Kitabxanasında mövcud dörd milyon kitabın 50 mindən çoxu Azərbaycan türkcəsi ilədir və %90-ı son 60 ildə yazılmışdır..

¹⁷⁷ Nurəddin Rza, “Yaşamaq yanğısı”, Gənclik, Bakı, 1981, s.96-97.

23 samiti, 32 hərfi vardır. Öncələri “qlaqolitsa” olaraq adlandırılan kiril əlifbası, 9-cu əsrдə Selanikdə Kirill və Mifodi qardaşlar tərəfindən əski slavyan dili ilə müqəddəs kitabın tərcüməsini yazmaq üçün icad edildi.

2. Cənubi Azərbaycan

Cənubi Azərbaycan türkçəsinin indiki vəziyyətini tədqiq etməzdən əvvəl, bu dilin tarixi haqqında 19-cu əsrдən bu yana qısaca danışmalıyıq.

19-cu əsrдə İranda Qacar xanədanı, fars mədəniyyətinin təsiri nə baxmayaraq türk dili və ədəbiyyatı ilə də maraqlanırdılar. Böyük çağatay şairi Əlişir Nəvainin şeirlərinə və əsərlərinə olan maraq hələ də davam edirdi. Bu səbəbdəndir ki, Nəvainin əsərlərini daha rahat başa düşmək məqsədi ilə aşağıda adlarını çəkdiyimiz türkçə (çağatayca)—farsca lügətlər bu dövrдə qələmə alındı:

1-“Behcətül-lügət Ət-Türkiyə” Fətəli Qacarı-Qəzvini tərəfindən yazılıb, Nəsirəddin şaha ithaf olunmuşdur.

2-“Xülaseyi-Abbası” Məhəmməd Xoyi tərəfindən yazılıb, Abbas Mirzəyə ithaf olunmuşdur.

3-“Ət-tamğayı-Nasırı” Məhəmməd Salih İsfahani tərəfindən yazılıb, Nəsirəddin şaha ithaf olunmuşdur.

Höccət və Nişat kimi Azərbaycan şairlərindən bəziləri də əskidən olduğu kimi, çağatay türkçəsi ilə şeir söylədilər.

19-cu əsrдə şairlərin çoxu qəzəl və mərsiyə şairləri idilər. Bu vəziyyət Şimali Azərbaycanda da 19-cu əsrin ortalarına qədər davam etdi. Nohələr və mərsiyələr Əhli-beyt və Kərbəla hadisəsi haqqında söylənirdi və onun əsas səbəbi şəhərin inancı idi. Bununla belə, Osmanlı dövləti ilə olan şəhər-sünni ixtilafları, əski türk adət-ənənələri və digər amillərin də təsiri olmuşdur. Əski Türk tayfaları, əzizlərinin yasında “yuğ” tutar və “ağı” deyilən şeirləri saz (qopuz) çalaraq söyləyib, ölən şəxsin ərdəm və fəzilətlərini, qəhrəmanlıq və igidliyini mədh edərdilər. Bu növ mərasimlər az-çox indi də türk tayfaları arasında və kəndlərdə keçirilməkdədir.

Mərsiyə ədəbiyyatının ən önəmli şairlərindən Dəxili-Marağeyi, Raci, Dilsuz, Sərraf, Pürqəm və digərləridir. Dəxili-Marağeyi,

Kərbəla hadisəsi haqqında türkçə nəzm və nəsrlə 7 cildlik bir kitab yazdı. "Divan"ı Təbrizdə dəfələrlə çap oldu, rövzə və mərsiyə oxuyanlar tərəfindən istifadə olundu.

Mərsiyələr, dini və tarixi mədəniyyətin davam etməsi və ya-ylaması ilə yanaşı, türk dili və ədəbiyyatının qorunmasında da böyük rol oynadı.

* * *

1828-ci ildə İran qoşununun Rusiyaya məğlub olması nəticəsində Azərbaycanın şimali hissəsi, Araz çayına qədər Çar Rusiyasına ilhaq edildi. İran və xüsusilə də Azərbaycan tarixində ən böyük faciə sayılan bu acı hadisə; dili, məzhəbi, mədəniyyəti, tarixi, soyu və daha yaxşı bir bir deyişlə hər şeyi bir olan bu bölgənin vahid xalqının qəlbini bir-birindən ayıra bilmədi və bir-birləri ilə münasibətlərini kəsə bilmədi. Bu məsələ, qardaşlar arasındaki ayrılığı mövzu seçən bir çox şairlərin zühuruna və başqa millət və xalqların mədəniyyətində mislinə az rastlanan bir növ şeirin və ədəbiyyatın ortaya çıxmasına səbəb oldu. Bu gün də davam edən bu ədəbiyyata "həsrət ədəbiyyatı" (nisgil ədəbiyyatı) demək lazımdır.

Sonraları İran və Rusya arasında ticarət və dostluq əlaqələri, Şimal və Cənubdakı qardaşların münasibətlərinin artıb, inkişaf etməsinə zəmin yaratdı. Belə ki, Cənubi Azərbaycan tacirləri və xalqından bir çoxu ticarət, səyahət və təhsil üçün Azərbaycan şəhərlərinə gedib, oradakı qardaşlarını yaxından gördülər. 19-cu yüzilliyin ikinci yarısında azadlıq istəyən realist ədəbiyyatın ortaya çıxməsi ilə, qabaqcıl və hürriyyətçi düşüncələr, Şimali Azərbaycanda yeni bir fikri və ədəbi cərəyan yaratdı. Bu fikirlər, ziyalılarda milli şüuru oyandırib qüvvətləndirdi. Əsrin sonlarında qəzet və mətbuatın nəşri ilə milli bir cərəyanə çevrildi. Qabaqcıl və hürriyyətçi düşüncələr, ictimai-siyasi və ədəbi cərəyanlar, asanlıqla Arazın güneyinə yol təpib, Azərbaycan yazıçı və aydınlarına təsir göstərdi və beləliklə, Təbrizdə, Azərbaycanda və İranda ona bənzər axımların ortaya çıxmasına səbəb oldu.

Cənubi Azərbaycanda Qaracadağlı Əndəlib, Heyran xanım, Nəbatı, Zikri, Şükuhi, Məhəmməd Hidəci, Məhəmməd Bağır Xal-

xali, Ləli və b. şairlər əsərlərində xalqın yaşamından, məişətindən və ehtiyaclarından danışır, azadlığı, insanlığı və vətənsevərliyi təbliğ edirdilər. Bu kimi şair və yazıçılar, xalqın da rahat başa düşə bilməsi üçün əsərlərini sadə bir dillə yazırdılar.

Şükuhiyi-Marağeyi:

Daha çox satirik şeirlər söylər, gözəl lətifələrlə bədii məzmunlar yaradıb, şeirlərində ictimai məsələlərdən və xalqın yaşıntısından danışar, cəhaləti və geriqalmışlığı tənqid edərdi.

Hidəci:

Din alimlərindən olub, əsərlərini üç dildə yazdı və Tehranda da tədris edirdi. Ondan lirik və fəlsəfi şeirlərlə birlikdə, "Risaleyi-duxaniyyə" kimi ictimai, siyasi və fəlsəfi məzmunlu mənsur əsər yadigar qalıb. "Külliyyati-divani-Hidəci", Təbriz və Zəncanda bir neçə dəfə nəşr olunub.

Ləli:

Müzəffərəddin şahın xüsusi həkimi olub, mizah şairidir. İncə təbiətli idi. Satira və lətifə ilə şeir söylərdi.

Əsrari-Təbrizi:

Sufi şairlərdən olub, şeir divanından əlavə, "Behcətüş-şüəra" və "Hədiqətüş-şüəra"nın müəllifidir. "Behcətüş-şüəra"da daha çox mizah və lətifə ilə şeir söyləyən 19-cu əsr Cənubi Azərbaycan şairlərindən 86 şairin tərcüməyi-halı və şeir nümunələri verilmişdir.

19-cu əsrдə qəzəlin Cənubi Azərbaycan şairlərinin əsərləri arasında xüsusi bir yeri vardır. Belə ki, qəzəl söyləməyən bir şair tapmaq çətindir.

Mirzə Həsən Rüşdiyyə:

Azərbaycanlıların və hətta bütün iranlıların oyanışında önəmlı rol oynayan əsərlərində xalqın təəssüfləndirici vəziyyətini müxtəlif şəkil və üslublarla təsvir edən, hakimiyyətin zülm və basqısını tənqid edən, türk dili və mədəniyyət tarixi baxımından 19-cu əsrin önemli müəlliflərindən Mirzə Həsən Rüşdiyyə 1851-ci (1268) ildə

Təbrizdə dünyaya gəldi. İbtidai təhsilindən sonra Türkiyəyə, Beyrūta və Qafqaza getdi. Araşdırma və incələmələrdən sonra Təbrizə qayıdır, 1893-cü ildə “Rüşdiyyə” adı ilə ilk yenitipli ibtidai məktəbi qurdu. Sonra Azərbaycan məktəblərində oxudulması üçün “Vətən dili” adlı türkçə dərslik yazıb və onun bənzərini də farsca hazırladı. 60 ildən artıq bir müddət, gənc nəslin təlim və tərbiyəsi üçün xidmət və mübarizə etdi. 1944-cü (1361) ildə 93 yaşında dünyasını dəyişdi. “Vətən dili” kitabının üzərində belə yazılmışdır: “Mübtədi şagirdlərə altı aydan qabax yazıb-oxumaq üçün əlibayi-cədidə müş-təmil bir kitabdır.”

Keçən əsrin sonundakı Azərbaycan türkcəsi (Cənub) nəsrinə örnək olaraq “Vətən dili” kitabından bir neçə sətir nəql edirik:

Bir Aslan ilə iki öküz

“Bir Aslan bir otlaqda iki öküzə rast gəldi və onları tutub yemək üçün hücum elədi. Öküzlər baş-başa verib, buynuzları ilə asla-na müqabilə elədilər. Aslan bunların rəfaqətini görüb məkr və hiylədən savay bir çarə bilmədi. Öküzlərin birinə yanaşıb dedi: “Yoldaşından ayrılib onu tək və tənha qoysan, əsla səninlə işim olmaz”.

Yekəbaş öküz, Aslanın verdiyi vədlərə aldanıb köməyindən ayrıldı. Dərhal Aslan fürsəti fövtə verməyib, əvvəl o öküzü və sonra onun yoldaşını yırtıb yedi.”

20-ci əsrin başlarındakı Rusiya 1905 Məşrutiyət inqilabından sonra Şimali Azərbaycanda müstəqillik və milli cərəyan sürətlə yayıldı. İranda da azadlıq və ədalətçilik hərəkatı Məşrutiyət inqilabına səbəb oldu (1906). İranın yaxın tarixinin şahidlik etdiyi kimi, Məşrutə inqilabı, fikir baxımından xalqın arasında zəmin hazırlamaq və eyni zamanda əməli faaliyyətlər baxımından hamidan çox azərbaycanlı yazıçılar, hürriyyətçilər və qəhrəmanlara borcludur. Məşrutədən qabaqkı dövrün yazıçı və şairləri, ədəbi, siyasi və ictimai əsərləri ilə ictimai fikri Məşrutə inqilabına və öz azadlıq və haqlarını almağa hazırladılar. Qədim ədəbiyyatın tərsinə, Məşrutə ədəbiyyatı xəlqi idi, xalqın həyatından danışır, millətin dövlət qarşı-sındakı haqlarını irəli sürərək, onu müdafiə edirdi. Bu dövrdə Bakıda, Təbrizdə və Tehranda yazılın şeirlər daha çox ictimai və in-

qılıbı məzmun daşıyırdı və sadə xalq dilində (Türkçə və farsca) söylənirdi.

Məhəmməd Bağır Xalxalinin, Racinin, Sərrafın, Ə. Xazinin və Hidəcinin türkçə şeirləri; Ədibi-Pişavərinin, Sur İsrafilin, Dehxudanın, İrəcin, Arifin, Eşqinin və Baharın farsca əsərləri, Məşrutə inqilabına hazırlıq dövrü ədəbiyyatının əsl və təsirli örnəkləridir.

Məşrutə inqilabından sonra İran ədəbiyyatı, özəlliklə də Azərbaycan türk ədəbiyyatı, gözlənənin əksinə o qədər də inkişaf etmədi. Azərbaycan ədəbiyyatında solğunluq və səssizlik hakim oldu. Çünkü Məşrutə inqilabı, Rıza Xan Mirpəncin əli ilə tətil oldu və 1299 (1920) çevrilişi Məşrutəyə son nöqtəni qoydu. Pəhləvilərin iş başına gəlməsi ilə Azərbaycan xalqının payına yalnız istibdad və siyasi təzyiqlər düşmədi, eyni zamanda aşırı milliyətçilikdən qaynaqlanan milli zülmə də məruz qaldı.

Əlbəttə ki, bu məsələdə Pəhləvi şahlarının Azərbaycana xoş baxan türk Qacar sülaləsi ilə olan xüsusi hesablarının da rolu var idi. Pəhləvi rejiminin şovinist, irqçi və monopolist siyaseti, İranı tamami ilə farslaşdırmağa və onlardan “üstün aria milləti” yaratmağa çalışır və beləliklə, əski ehtisamı canlandıraraq öz müstəqilliyini həmişəlik saxlamağa cəhd göstərirdi. Bu mahal və imkansız düşüncələr, rejim adamları üçün xoş bir xəyal və məzlum, geri qalmış və yoxsul İran xalqı üçün böyük bir müsibət idi ki, burada izah edilməsi mümkün deyil. Bu siyaset nəticəsində Azərbaycan xalqı ilkin insani haqlarından, yəni ana dilində təlim-tərbiyə, danışmaq və yazmaqdan belə mərhum edildi. Gərçi qəba geiynmiş, farsca şeir söyləyən türklər, yağmayı və xətayı türklər və türkanə nərgizləri (gözləri), İranın böyük qəzəl şairlərinin məzmununu və orijinal təşbehlərini təşkil edib, məsələn: kürdlərin və ustacluların igidlilikləri vətənpərəstlik və vətəni müdafiə etmək kimi göstərilsə də, fars olmayan İranlıların dili və mədəniyyəti inkar edilirdi və İran nüfusunun yarısından çoxunun dili olan bu diller, hətta yerli dil olaraq belə qəbul edilmirdi və necə olarsa olsun, farsca olamyan bu dillərdə nəşriyyata izin verilmirdi və beləliklə, fars olmayan iranlılar milli zülmə məruz qalırdılar.

1920-ci ildən sonra şimalda Sovetlər Birliyi və cənubda Pəhləvi hökuməti qurulandan sonra cənubla şimalın mədəni əlaqələri

kəsildi. 1929-cu ildən, yəni əlifbanın dəyişməsindən sonra şimalın yazılı əsərləri, artıq cənubi azərbaycanlılar üçün anlaşılmaz oldu. Beləliklə, keçən 60 ildə İranda türk dili və ədəbiyyatı duraqlayıb rəsmən tətil edildi. 19-cu əsrə şimal və cənubda nəşr olunan əsərlərin və kitabların statistikasına baxıb, onu daha sonrakı statistikası ilə müqayisəsinə bir göz atmaq, bu acı həqiqəti ortaya qoyur.

“Azərbaycan milli ədəbi dilinin təşəkkülü”¹⁷⁸ kitabındaki statistikaya görə, 1830–1890-cı illər arasında, təxminən üçdə biri (43 əsər) Təbrizdə, 37-si Tiflisdə olmaq üzrə 20 müxtəlif şəhərdə Azərbaycan türkcəsi ilə toplam 123 əsər nəşr olunmuşdur. Əlbəttə, Təbrizdə nəşr olunan kitabların çoxu şeir idi. Ancaq Tiflisdə ədəbi, elmi, içtimai və siyasi mövzularda mənsur əsərlər də yayınlanırdı. Füzulinin “Divan”ı 1890-a qədər Təbrizdə 17 dəfə, Nəbatinin “Divan”ı 7 dəfə nəşr olundu.

“Azərbaycan Kitabı-Biblioqrafiya”¹⁷⁹, adlı əsər üzərində aparılmış tədqiqtlər göstərir ki, 1920-ci ilə qədər 1329 əsər nəşr olunmuşdur ki, bir neçə cild farsca əsər xaric, qalanı türk dilində yayımlanmışdır. Bu statistikada, şimal və cənubdakı əsərlərin sayı tam tərsdir. Ancaq buna baxmayaraq, Füzulidən Sərrafa kimi bir çox Azərbaycan şairinin divanı və əsərləri, ayrıca “Vətən dili”, Molla Əsəd Təbrizinin “Kitabçeyi-ədəbiyyə”si və türkçə dini kitablar Təbrizdə nəşr olunmuşdur.

Pəhləvi hakimiyyəti dövründə deyilən səbəblərlə Cənubi Azərbaycan şair və müəlliflərinin çoxu, əsərlərini farsca yazmışlar. Bununla belə, bəziləri təzyiq və hətta möhtəməl təhdid və təhlükələrə baxmayaraq, ana dillərində şeir demişlər. Bu müddət ərzində türkçə əsərlərin nəşri qadağan olsa da, bəzən yer altından, bəzən də yaranan kiçik fürsətlərdən faydalananaraq onları nəşr etmişlər. Bu dövrdə Mirzə Ələkbər Sabir kimi şeirlər yazan Möcüz Şəbüstəri kimi yüksək səviyyəli şairlər ortaya çıxdı.

Möcüz də Sabirin üslubunda və sadə dildə satirik şeirlər yaradı. İstibdadı tənqid edib, cümhuriyyəti müdafiə edirdi. O, ana

¹⁷⁸ Prof. Muradxan Cahangirov, “Elm” nəşriyyatı 19, Bakı.

¹⁷⁹ Azərbaycan Kitabı-Biblioqrafiya, 3 cild, I Cild, 1780-1920, Azərbaycan SSR Mədəniyyət Nazirliyi, Bakı, 1963.

dilində yazdığını şeirlərində azadlığı, vətənpərvərliyi, təlim-tərbiyəni təbliğ edib, cəhalətdən və bilgisizlikdən şikayətlənirdi. Onun “Vətən” qəzəli və “Cümhuriyyət” şeiri üslubunu və görüşlərini ifadə edir:

Neçün ah eylədin ey bülbüli-nalani-vətən,
Yadıva düşdü məgər hali-pərişani-vətən.
Xəs ü xaşak¹⁸⁰ basıb gülşəni, güllər saralıb,
Niyə bu halə qalib bəs bu gülistani-vətən?
Nə yatıbsan, ayıl, ey milləti-biçarə ayıl,
Satır axır vətəni düşmənə əyani-vətən.¹⁸¹
Dər ü divarını qan eyləyib əlvan ey dad,
Nə qəməngizdi,¹⁸² Yarəb, bu şəbistani-vətən.
Balişi-naza¹⁸³ qoyub başuvı, naz eyləmə, dur,
Sürünü qurd dağıdar, yuxlasa çupani¹⁸⁴ – vətən.
Əcnəbi mülki dolub bi-sər u pa¹⁸⁵ millətlə,
Niyə, Yarəb, belə xar oldı əzizan vətən?
Düşmən elmi ilə bizi eylədi hammal¹⁸⁶ özünə
Kim zəlil etdi bizi? Cəhl, a müsəlmani-vətən,
Vətəiniz cismdi sizdə vətənə can kimisiz
Razi olmun¹⁸⁷ qala cansız vətən, ey cani-vətən,
Verəlim əl-ələ təhsili-kəmal eyləyəlim.
Xabi-qəflətdən¹⁸⁸ ayılsın gərək ixvani-vətən.¹⁸⁹
Olmayıb şad, üzü gülməyib əfsus, əfsus,
O zamandan ki, olub Möcüzə İrani-vətən

¹⁸⁰ Cör-çöp.

¹⁸¹ Vətənin öndə gələnləri.

¹⁸² Kədərləndirici.

¹⁸³ İncə və yumşaq yastıq.

¹⁸⁴ Çoban.

¹⁸⁵ Əlsiz-ayaqsız.

¹⁸⁶ Hambal.

¹⁸⁷ Olmayın.

¹⁸⁸ Qəflət yuxusu.

¹⁸⁹ Vətən qardaşları.

* * *

Saqiya, bir badə ver əbnayi-cumhuriyyətə,¹⁹⁰
Teşnədir əhli-vətən səhbayı-cumhuriyyətə.¹⁹¹
Sakit ol, ahəstə gəl, tünd əsmə, ey badi-səba,¹⁹²
Qorxuram toz əyləşə simayı-cumhuriyyətə.
Bir para nadan kişi başsız bədən olmaz deyir,
Pəs dəmək vaqif deyil mənayı-cumhuriyyətə.

Pəhləvi dövründə Şərqi və İslam dünyasının ən köklü və inkişaf etmiş olan Azərbaycan teatrı, farsca olmadığı bəhanəsi ilə qapıldı. Halbuki teatrın daha faydalı və nailiyətli olması üçün xalq dili ilə, hətta yerli ləhcə ilə ifa olması lazımdır.

1941-ci ilin (1320) şəhərivər ayı¹⁹³ hadisəsindən və Rza şahın məc-buri istefasından sonra mərkəzi hökmətin zəifləməsi və ölkədəki əcnəbi qüvvələrin varlığı səbəbi ilə 5 il müddətincə əski basqı və zülm ortadan qalxdı. Bu müddət ərzində, ən önəmliləri “Şəfəq”, “Vətən yolunda” (Təbriz), “Cövdət” (Ərdəbil) qəzetləri olmaq üzrə Azərbaycanda türkçə qəzetlər və kitablar nəşr olunurdu. Bu qəzetlərdə Cənubi və Şimali Azərbaycanın şair və yazıçılarının şeirləri və məqalələri çap olurdu. Ayrıca şəhərlərdə ədəbi məclislər qurulub, oralarda şairlər, Azərbaycanın böyük şairlərinin şeirlərini və öz əsərlərini oxuyur və daha sonra da o şeirlər haqqında mübahisə edirdilər. Bu illərdə əski şairlərin şeir divanları və məcmuələri də nəşr olundu.

1945-ci (1324) ildə Təbrizdə Azərbaycan Demokrat Fırqəsi qurularaq, işlərə nəzarəti əlinə aldı. Bu dövrdə Azərbaycan türkcəsi, Azərbaycanda rəsmiyyət qazandı. Məktəblərdə ana dillə təhsil başladı. Ayrıca ibtidai məktəblər üçün “Ana dili” adı ilə 6 cildlik kitab nəşr olundu. Bu türkçə kitablar sadə, xalqın anlaya biləcəyi dildə olub, Azərbaycan xalqının danışq dili əsasında qələmə alınmışdır. Bu dövrdə Təbriz Universiteti quruldu və Təbrizdə radio stansiyası təsis edildi. Universitetdə Azərbaycan dili və ədəbiyyatı öyrənilir, radiodan da ümumi ünsiyyət vasitəsi olaraq türkçə veriliş

¹⁹⁰ Cumhuriyyət uşaqlarına.

¹⁹¹ Cumhuriyyət şərabı.

¹⁹² Səba yeli.

¹⁹³ Günəş ilinin altıncı və yayın son ayı.

lər yayınlanırdı. “Azərbaycan” qəzeti, Demokrat Firqəsinin mətbuat orqanı seçildi. Bu qəzetdə dövlət xəbərləri və rəsmi çıxışlar; siyasi, ictimai və ədəbi məqalələr dərc olunurdu. Bu dövrdə Azərbaycan şeir və ədəbiyyat məclisləri rəsmiyyət tapdı. Şairlər məclisi müntəzəm olaraq quruldu. Şimali və Cənubi Azərbaycandan bir çox təcrübəli və gənc şair iştirak edirdilər. Bu məclisə Seyid Mehdi Etimad, Fitrət, Hilal Nasiri, Kamil kimi cənublu şairlərdən təşəkkül edən bir idarə heyəti rəhbərlik edirdi. Bakı şairlərindən və ədəbiyat müəllimlərindən prof. Cəfər Xəndan da idarə heyəti ilə əməkdaşlıq edirdi. Şairlər məclisi toplantılarında Füzuli kimi böyük Azərbaycan şairlerinin şeirləri oxunub, qiymətləndirilirdi. Şeirlərdə vətən və milli mövzulara ağırlıq verilir, yeni başlayan şairlərin şeirləri təqnid edilərək düzəldilirdi. Bu məclisdə 50-dən artıq şair iştirak edirdi ki, bəziləri bunlardan ibarət idi: Məhzun, Sahir, Hüseyn Səhaf, Məhəmməd Biriya, Balaş Azəroğlu, Mədinə Gülgün, Həkimə Billuri, Əli Tudə, İbrahim Zakir, Niknam, Aşıq Hüseyn Cavan, Kaşif, Səhənd, Yahya Şeyda, Çavuşı, Müzəffər və b. Azərbaycanın məşhur şairlerinin bir çoxu, o cümlədən Sahir və o zamanlar Raziqi təxəllüsünü işlədən Səhənd (Bulud Qaraçorlu) kimi şairlər, ilk şeirlərini bu ədəbi mərkəzdə oxudular və həyatlarının ilk ədəbi dövrünü orada keçirdilər. Şairlər məclisi şairlerinin tərcüməyi-halı və şeir nümunələri “Şairlər Məclisi” adlı məcmuədə nəşr olundu.

Demokrat Firqəsi hökumətinin ömrü bir ildən çox davam etmedi. Bir il sonra Amerikanın təzyiqi və xəbərdarlığı ilə Sovetlər Birliyi hərbi qüvvələrini İrandan çıxartmaq məcburiyyətində qaldı və Demokrat Firqəsini himayə etməyi öz niyyətlərini gizlətmək üçün işlədən Stalin, İranın baş naziri Qəvamüssəltənənin İranın şimalında neft çıxarma haqqı ilə bağlı vədləri qarşısında ağır silahları Azərbaycandan çıxardı və Pişəvəriyə əmr verdi ki, Tehran hökuməti qoşunu qarşısında müqavimət göstərməsin. Bu şəraitdə “şahənşah” ordusu, Qaflankida kiçik bir toqquşmadan sonra Təbrizə daxil oldu. Firqənin rəhbərlərinin çoxu, sərhəddin digər tərəfinə qaçırlı. Firqənin geri qalan qismi və Pişəvəri hökuməti ilə kiçik bir bağlı olan şəxslər də qılıncdan keçirildilər. Minlərcə azərbaycanlı qətl edildi və bir çox insan da zindana atıldı və ya sürgünə göndərildi. Mərkəzi hökumətin nümayəndələri, Tehranın əmri ilə məktəblərdən dərs kitablarını toplayaraq yandırdılar.

Ondan sonra türkçə mətbuat və nəşriyyat qadağan olub, radio və məktəblərin dili yalnız farsca oldu. Bu dövrdə kommunist Tudə Partiyasının bütün təşkilatları Tehranda fəaliyyətinə davam edirdi. Onların qəzetləri də fars dilində nəşr olunurdu. Ancaq Tudəyə bağlı olan və ya olmayan mətbuatın hamısı bu hadisələr qarşısında səssiz qaldılar. Yandırılan kitablarda möhtəva baxımından din, milli duyğular və İran əleyhinə heç bir mövzu yox idi. Burada o dövrə aid iki şeiri nəql etmək istəyirik. Onlardan biri vətən haqqında olub, digəri də hər gün məktəblərdə oxunurdu:

“Vətən”

Könlümün sevgili məhbubu mənim,
Vətənimdir, vətənimdir, vətənim.
Məni xəlq eyləmiş əvvəlcə Xüda,
Sonra vermiş vətənim nəşv ü-nüma.
Vətənim verdi mənə nan ü-nəmək,
Vətəni, məncə, unutmaq nə demək?!
Anadır hər kişiyə öz vətəni,
Bəsləyib sinəsi üstündə onu
Südündür kim, dolanıb qanım olub,
O mənim sevgili cananım olub.
Saxlaram gözlərim üstə onu mən,
Ölərəm əldən əgər getsə vətən.
Vətənin neməti nisyan olmaz,
Naxələflər ona qurban olmaz.
Vətən – əcdadımızın mədfənidir.
Vətən – övladımızın məskənidir.
Vətəni sevməyən insan olmaz,
Olsa ol şəxs də vicdan olmaz.¹⁹⁴

Məhəmməd Biriyanın “Məktəb mahnısı” şeiri¹⁹⁵:

Ey bizi yoxdan yaradan, Tanrıımız,
Sən bizi lütfünlə inayət eylə.

¹⁹⁴ Ana dili, 3-cü kitab, s. 43

¹⁹⁵ “Ərcüməni-Azərbaycan” dərgisi, Tehran, qış, 1360 ş.

Bizləri düzgün yola, düz işlərə,
 Qüdrəti-zatınla hidayət eylə.
 Ver bizə tovfiq ki, təhsil edək,
 Elm ü ədəblə bizə zinət eylə.
 Xidmət edək biz anamız yurduna,
 Sən də onu hifz ü himayət eylə.
 Pak fikir, aydın ürək, sağ bədən,
 Bizlərə şanınla kəramət eylə.

O dövrdə heç bir dövlət və ya təşkilat bu cinayətə və kitabların yandırılmasına etiraz etmədi. Hətta dünyanın mədəni təşkilatları belə səssiz qaldılar. Hər tərəfdən (sağdan və soldan) zərbəyə məruz qalan Azərbaycan xalqı yanındı, ancaq dayanmaqdən başqa çarəsi yox idi.. Şimali Azərbaycanın böyük şairlərindən olan Səməd Vurğun, 1947-ci ildə yazdığı şeirini Parisdə keçirilən Dünya Barış Konqresindəki (1952) çıxışında etiraz olaraq “Yandırılan kitablar” adı ilə oxudu. Tarixi əhəmiyyəti baxımından o poemadan bir neçə beytini nəql edirik:

Cəllad sənin qalaq-qalaq yandırıldığı kitablar,
 Min kəmalın şöhrətidir, min ürəyin arzusu.
 Biz köçərik bu dünyadan, onlar qalar yadigar,
 Hər varğa nəqş olunmuş necə insan duyğusu,
 Min kamalın şöhrətidir, min ürəyin arzusu.

* * *

Yandırıldığı o kitablar alovlanır, yaxşı bax,
 O alovlar şölə çəkib şəfəq salır zülmətə.
 Şairlərin nəcib ruhu məzarından qalxaraq,
 Alqış deyir eşqi böyük bir qəhrəman millətə,
 O alovlar şölə çəkib şəfəq salır zülmətə.

* * *

Cəllad mənim dilimdədir bayatılar, qoşmalar,
 De, onları heç duyдумu sənin o daş ürəyin?
 Hər gərayılı¹⁹⁶ pərdəsində min ananın qəlbi var

¹⁹⁶ Musiqi ilə oxunan 8 hecalı bir növ xalq şeiri.

Hər şikəstəm övladıdır bir müqəddəs diləyin,
De, onları heç duyдумu sənin o daş ürəyin.

* * *

Söylə sənmi xor baxırsan mənim şeir dilimə?
Qoca Şərqiň şöhrətidir Füzulinin qəzəli.
Sənmi türki-xər deyirsən ulusuma, elimə?
Dahilərə süd vermişdir Azərbaycan gözəli,
Qoca Şərqiň şöhrətidir Füzulinin qəzəli.

* * *

Cəllad yanıb od olsa da, külə dönməz arzular,
Təbiətin ana qəlbi qul doğmamış insanı.
Hər ürəyin öz dünyası bir səadət arzular,
Qanlar ilə yazılmışdır hər azadlıq dastanı,
Təbiətin ana qəlbi qul doğmamış insanı.

* * *

Əzəl başdan düşmənimdir üzü murdar qaranlıq,
Hər torpağın öz eşqi var, hər millətin öz adı.
Kainata dəyişmərəm şöhrətimi bir anlıq,
Mənəm Odlar ölkəsinin günəş donlu övladı,
Hər torpağın öz eşqi var, hər millətin öz adı.

* * *

Nədir o dar ağacları, de, kimlərdir asılan?
Oyuncaqmı gəlir sənə vətənimin haqq səsi?
Dayan-dayan oyaq gəzir hər ürəkdə bir aslan,
Boğazından yapışacaq onun qadir pəncəsi.
Oyuncaqmı gəlir sənə vətənimin haqq səsi.

* * *

Cəllad sənmi de, qırırsan fədailər nəslini,
Millətimin saf qanıdır qurd kimi içdiyin qan.
Zaman gəlir mən duyuram onun ayaq səsini,

Şəhidlərin qiyam ruhu yapışacaq yaxandan.
Millətimin saf qanıdır qurd kimi içdiyin qan.

* * *

Bir varaqla tarixləri, utan mənim qarşımda,
Anam Tomrus kəsmədimi Keyxosrovun başını?
Koroğlunun, Səttarxanın çələngi var başımda,
Anam Tomrus kəsmədimi Keyxüsrovun başını.

28 mordad 1332 (1953) çevrilişindən sonra ikinci Pəhləvi şahının gücü yavaş-yavaş artmağa başladı və bir neçə il ərzində, İranın qatı diktatoruna çevrildi. Onunla paralel olaraq təzyiq, basqı və milli zülm də çoxaldı. Ana dili olan Azərbaycan türkçəsindən danışanlar kommunizmə xidmət etmək ittihamı ilə təqibə və işgəncəyə məruz qalırdılar. Hakimiyyətin son illərində hər cür türkçə kitab və mətbuatın nəşrinin qabağı alındı. Hətta öz şəxsi müşahidələrimə görə, 1977-ci ildə (1356) Azərbaycanın sərhəddə yaxın şəhərlərində türkçə (Azərbaycan) musiqi və mahnılar qadağan idi. Bu şəraitdə azərbaycanlı yazıçı və şairlərin bir qismi, əsərlərini ana dillərində yazdılar və Azərbaycan dili və mədəniyyəti ilə maraqlananlar, xalqın ədəbi və folklor əsərlərini toplayaraq gizlice çap etdirdilər.

Hələ mətbuat senzurasının şiddətli olmadığı Rza şahın səltənətinin başlarında Əli Nəqi Vaiz Dehxarqani və Məhəmməd Rəhim Nüsrətül-Mülki-Makuyi tərəfindən Azərbaycan folkloru haqqında kitabçalar nəşr olundu. 1943-cü ildə (1322) Əli Əsgər Müctehidi, *Əmsal ü Hikəm* (2500 atalar sözü və deyim ehtiva edir) kitabını yığdı. Məhəmmədəli Tərbiyət uzun bir araşdırmadan sonra “*Danişməndani-Azərbaycan*” kitabını yazdı. Farsca yazılın bu əsərdə türkçə şeir söyləyən şairlərin bir qisminin bioqrafiyası və qısa şeir nümunələri kitaba salındı. H.Sədiq tərəfindən 18-ci əsr şairi “*Vaqifin Məcmuəsi*” 1968-ci ildə (1347); “*Aşıqlar*” 1976-ci ildə (1355); “*Asari əz şoərəye Azərbaycan*” (Azərbaycan şairlərindən nümunələr) 1973-cü ildə (1352); “*Sayalar*” və M.F.Axundzadənin “*Məqəlati-fəlsəfi*” adlı əsəri 1978-də (1357) farsca olaraq yayınladı. Səməd Behrəngi xalq şeirləri və bayatılardan ibarət olan bir məc-

muəni “*Parə-Parə*” adı ilə və “*Qessehaye Azərbaycan*” (Azərbaycan nağılları) əsəri Behruz Dehqani ilə birlikdə toplayıb çap etdirdi.

1965-ci ildə (1344) “*Nemunehayi əz folklore Azərbaycan*” (Azərbaycan folklorundan nümunələr) kitabının 1-ci cildi; İslam inqilabından sonra 1979-cu ildə (1358) 2-ci cildi dr. Cavid tərəfindən nəşr olundu. “*Bayatihaye torki*” (Türkçə bayatılar) kitabının 1-ci cildi 1963-də (1342); “*Dəsture zəbane Azərbaycanı*” (Azərbaycan dilinin qrammatikası) 1964-cü ildə (1343) M. Ə. Fərzanə tərəfindən çap olundu. Müasir şair Həsən Məcidzadə (Savalan), “*Təranehaye torki*” (Türkçə mahnılar) kitabını iki cilddə nəşr etdi (1341-1343/1962-1964) Əli Təbrizi “*Dastane Əсли və Kərəm*” (Əсли və Kərəm hekayəsi) (1332 / 1953), “*Şah İsmayıł*” və öz şeir məcmuəsini nəşr etdirdi.

Bu illərdə “*Muxtarnamə*”, “*İskəndərnamə*” və “*Rüstəmnamə*” (hamısı türkçə) və Firdövsinin “*Şahnamə*”sinin türkməncə tərcüməsi (nəzm və nəşr olaraq) üzərindən “Firdövsi” nəşriyyatı tərəfindən 1960-ci ildə (1339) Təbrizdə çap oldu. 1967-ci ildə (1346) farsca-türkçə (İstanbul ləhcəsi) və türkçə-farsca lüğətlər Peymayi və Fıruz Heyət tərəfindən ayrı-ayrı nəşr olundu.

Burada bəzi şairlər haqqında qısaca məlumat verməklə kifayətlənəcəyik.

Seyyid Mehdi Etimad

1983-cü ildə (1362) 81 yaşında dünyaya göz yuman Etimad, zövqlü və istedadlı bir şair olub, türk və fars dillərində satirik şeirlər yazdı. “*Monazereye ədəbi*” (“Ədəbi münazirələr”), “*Ayineye əxlaq*” (“Əxlaqın güzgüsü”), “*Bədrəqətiüs-sibyan*”, “*Mizanül-inşa, Əlisbaye cədid*” (“Yeni əlifba”), “*Gül qönçəsi*”, “*Töhfətiüs-sibyan*”, “*Gəlinlər bəzəyi*”, “*Çərşənbə bazarı*” kimi əxlaqi, ictimai və təlimətərbiyə mövzuları haqqında yazdığı əsərləri dəfələrlə çap olundu. Farsca və türkçə iki dildə deyilmiş olan “*Nisabi-etimad*” və “*Kitabi-lüğəti-mənzum*” hər iki dili öyrənmək üçün faydalıdır. 400 beyt və 4000 farsca-türkçə kəlmədən ibarət olan bu əsər 1965-ci ildə (1344) Tehranda nəşr olunmuşdur. Etimad, bu kitabda çeşidli türk ləhcələrinə aid kəlmələri bir-biri ilə yanaşı işlədərək, ətək yazısında onlar haqqında izahat vermişdir. Ayrıca şeirlərində ictimai və həya-

ti mövzuları açıqlamış, bənzər səsli (mütəcanis) və uyumlu (mütənəsib) kəlmələr işlədərək əxlaqi və ictimai nəticələr almışdır: Məsələn:

Çaxır: şərab; söyüş: na-seza; utanmaq: şərm;
Yumulmaq: həmle nemudən; güvənmə: balidən;
Dəhən-kəci: ağız əymək; vuruş, döyüş: peykar;
Yava: çərənd; soxən: söz; danışmaq: hərf zədən;
Ləğəd: təpik; yumruq: moşt; qışqırıq: fəryad
Hələ: hənuz; duruşmaq: moqavemət kərdən
Şəbeh: qaraltı; pey: iz; izdiham: çaxnaşmaq
Nevə: nəvadə; qohum: xiş; pedər: ata; to: sən

Ustad Sahir

Yaşı 80-in üsütdədir¹⁹⁷. Ömür boyunca Azərbaycan şeiri və ədəbiyyatı uğrunda fəaliyyət göstərmiş və bu üzdən uzun müddət sürgündə və yurdundan-yuvasından uzaq bir halda yaşamışdır. İşlətdiyi dil, ədəbi türkcə olub, yad sözlərdən çox az istifadə etmişdir. Onda İstanbul ləhcəsinin təsiri də az-çox görünür. Örnək olaraq onun “Sükut” şeiri ilə iki bayatısını nəql edirik:

Sükut

Hər şey susub... qəfəsdə susubdur qənarələr,
Yalnız qızıl böcəklər oxur indi istidə.
Axtarma boş yerə gözəlim qırmızı şərab,
Bax evdə bir içim suda yox saxsı təstidə.
Gün batsa, qaş qaralsa, gecə gəlsə, qəm yemə,
Zülmət deyil kədərli qara günlülər üçün.
Gəl çeşmənin şırıltısını dinləyib bir az,
Bihudə, eşqsız keçən ol günləri düşün.
Bir gün səhərçağı qosulub karvanlara,
Tərk eylədik üzümlü bağı, yurdu çarəsiz.
Bilməm qədərmi, yoxsa fələkmi? hökm sürən
Gəldik əsirliyə, bu səfasız diyara biz....

¹⁹⁷ Kitab çapda ikən 23 Azər 1364 (13.12.1985) tarixində vəfat etdi.

Bayatı

Güllənərkən yaşıl “nir”,¹⁹⁸ Bal arısı bəslənir.
Suya gedən qızların, Minciqları¹⁹⁹ səslənir.

* * *

Savalanda ay çıxar,
Çox naz etmə, el qızı,
Bulaq çıxar, çay çıxar.
Bir gün sənə tay²⁰⁰ çıxar.

Ustad Şəhriyar

İranın birinci dərəcəli şairlərindəndir. Azərbaycan türkcəsi ilə də çox gözəl qəzəlləri vardır. Ancaq “Heydərbabaya salam” mənzuməsi ilə dünyada şöhrət qazandı. “Heydərbabaya salam” şairin ədəbi həyatında və Azərbaycan ədəbiyyatında bir dönüm nöqtəsi sayılır. Bu mənzumə dəfələrlə Təbrizdə, Tehranda, Bakıda və İstanbulda çap olmuş və dünyanın bir çox dilinə, o cümlədən farscaya da tərcümə edilmişdir. “Heydərbabaya salam”ın dili Azərbaycan xalqının danışiq dili olub, heca vəznində yazılmışdır. Heydərbaba, Şəhriyarin ana yurdu Xuşginab kəndində bir dağ adıdır. Şair bu mənzumədə Heydərbaba dağı ilə dərḍləşib, uşaqlıq xatırələrini şərh edərək, gözəl və bədii səhnələr yaratmışdır. “Heydərbaba” əsəri haqqında İran və Azərbaycanı şairləri tərəfindən çox sayda nəzirə yazılmışdır. Bundan əlavə, Şimali Azərbaycan şairlərinin çoxu, Şəhriyara xitabən şeirlər söyləmiş və Şəhriyar da onların bəzilərinə cavab yazmışdır.

Örnək olaraq *Heydərbaba*²⁰¹ mənzuməsindən bir neçə bənd nəql edirik:

Heydərbaba, ıldırımlar şaxanda,
Sellər, sular şaqqıldayıb axanda,
Qızlar ona səf bağlayıb baxanda,

¹⁹⁸ Ərdəbil yaxınlarında kiçik bir şəhər adıdır.

¹⁹⁹ İnciləri.

²⁰⁰ Bənzər.

²⁰¹ Şəhriyarin bu məşhur manzuməsi haqqında bax: Ahmet Ateş, Şəhriyar ve Haydar Baba'ya Selam, Türk Kültürünü Araştırma Enstitüsü yay. Ankara, 1964; Dursun Yıldırım, M. Şəhriyar ve Haydar Baba'ya Selâm, TDK yay. Ankara, 2002.

Salam olsun şövkətizə, elizə,
Mənim də bir adım gəlsin dilizə

* * *

Heydərbaba, kəhliklərin uçanda,
Kol dibindən dovşan qalxıp qaçanda,
Bağçaların çıçəklənib açanda,
Bizdən də bir mümkün olsa yad eylə,
Açılmayan ürəkləri şad eylə.

* * *

Bayram yeli çardaqları yıxanda,
Novruz gülü, qar çiçəyi çıxanda,
Ağ buludlar köynəklərin sıxanda,
Bizdən də bir yad eyləyən sağ olsun!
Dəndlərimiz qoy dikəlsin dağ olsun!

* * *

Heydərbaba, gün dalıvı dağlasın,
Üzün gülsün, bulaqların ağlasın,
Uşaqların bir dəstə gül bağlasın,
Yel gələndə ver gətirsin bu yana!
Bəlkə, mənim yatmış baxtım oyana!

Səhənd (Bulud Qaraçorlu)

Epik şeirlər yazan Azərbaycan şairi Səhənd, keçmiş dövrün ən qaranlıq günlərində Dədə Qorqud hekayələrini şeirləşdirib, ilk iki cildini “*Sazımın sözü*” adı ilə nəşr etdirmişdir. Şeirləri heca vəzni və dili xalq dili ilə zənginləşdirilmiş olan “*Sazımın sözü*”ndə işlə-nən elat və kəndlərə aid kəlmələr, şəhər oxucuları üçün yenidir. Nümunə olaraq Səhəndin böyük tələbçi Səhəndin boğuntulu günlərdə yazdığı “*Yasaq*” şerini və “*Sazımın sözü*” poemasından bəzi parçaları nəql edirik:

Yasaq

Taleyimə sən bax,
Düşüncələrim yasaq.
Duyğularım yasaq,
Keçmişimdən söz açmağım yasaq.

Gələcəyimdən danışmağım yasaq.
Ata-babamın adın çəkməyim yasaq.
Anamdan ad aparmağım yasaq.
Bilirsən?
Anadan doğulanda belə,
Özüm bilməyə-bilməyə,
Dil açıb danışdığını dildə
Danışmağım da yasaq imiş, yasaq!

Səhənd “*Sazımın sözü*” kitabında “*Qaracığ çoban*” hekayəsinin ön sözündə Dədə Qorquda xıtabən belə deyir:

Zamandır bizlərə fələk göz əyib,
Polad üz qılıclar qında paslanıb.
Şahbaz ayqırıların peyi kəsilib,
Cidalar əyilib, kəndir ufanıb.

* * *

Obalar talanıb, evlər yıxılıb,
Mərd igidlər ölüb, ürək dağlanıb.
Hisarlar alınıb, ordu basılıb,
Dodaqlar tikilib, qollar bağlanıb.

* * *

Altunlu ban evlər talana gedib,
Ev yiyesi gecə küçədə yatır.
Buz baltası kimi cömərd igidlər,
Divarlar dibində portaql satır.

İlk qıgılçımı 29 bəhmən 1356 (19.2.1978) tarixində Təbrizdə özünü göstərən 22 Behmen 1357 (12.2.1979) İran islam inqilabından və Pəhləvi rejiminin zülm və istibdad sarayının yıxılmasından dərhal sonra həyəcana gələn xalq, içlərindəkiləri eşiyə çıxardıb, ürəklərində həbs etdiklərini dilə gətirdilər. Qısa bir zamanda Tehranda və Cənubi Azərbaycanda türkçə qəzetlər və dərgilər nəşr olunmağa başladı. Kitablar və şeir məcmuələri çap olundu. Tehran-da “*Varlıq*”, “*Yoldaş*”, “*Səttarxan*”, “*İnqilab yolunda*”, “*Günəş*”,

“Yeni yol” və s.; Təbrizdə isə “Ulduz”, “Dədə Qorqud”, “Birlik”, “Ülkər” və “Ərk” kimi jurnallar fərqli üslub və tərzlərdə bir-biri-nin ardınca nəşr olundu. Təbrizdə türkçə səhifəsinə məsul olan Yahya Şeyda “Furuğ-i-Azadi” qəzeti türk və fars dillərində hələ də nəşr olunmaqdadır.

Son altı ildə Tehranda və Cənubi Azərbaycan şəhərlərində çoxu müasir şair və yazıçının əsəri olan 200-dən artıq türkçə şeir məcmuəsi nəşr olunmuşdur. Bunlar arasında dr. Məhəmməd Təqi Zəhtabının “İran türkcəsinin sərfi” adlı kitabının adını çəkmək lazımdır. Bu kitabda türk dilinin qrammatikası təfsilatlı bir şəkildə izah edilməklə yanaşı, Azərbaycan şairlərinin də ən gözəl şeirlərin-dən nümunələr verilmişdir.

“Varlıq” dərgisində Azərbaycan türkcəsinin özellikləri, qrammatikası və iması haqqında dr. Nitqinin qələmi ilə sislisə məqalələr çap olunmuşdur. Azərbaycan ədəbiyyatı tarixi və ayrıca Azərbaycan şifahi xalq ədəbiyyatı haqqında silsilə məqalələr də bu sətirlərin müəllifi tərəfindən yazılıb, nəşr olunmuş və Azərbaycan ədəbiyyatı tarixini 19-cu əsrin sonlarına qədər ehtiva edən bu yazıları “Azərbaycan ədəbiyyat tarixi” adı ilə kitab olaraq yayınlanmışdır. Bu məqalələrdə farsca şeir yazan azərbaycanlı şairlərin şeirlərindən də nümunələr verilmişdir. Çünkü bu şairlərin çoxu iki dildə, bəzən də Nəsrullah Bahar və R.Bərahəni kimi üç və ya dörd dildə şeirlər söyləmişlər.²⁰²

1980-ci ildə (1359) Azərbaycan şeirləri, atalar sözü və bayatılarını ehtiva edən bir məcməə Əli Əsgər Xürrəm tərəfindən hazırlanaraq “Ədəb xəzinəsi” adı ilə çap oldu. Eyni şəkildə Azərbaycana aid 6 min atalar sözü və onların farsca tərcüməsi və şərhindən əmələ gələn “Atalar sözü” adlı kitabın birinci cildi Yəqub Qüds tərəfindən nəşr olundu. Dr. Cavidin hazırladığı “Numunehayi əz folklore Azərbaycan”²⁰³ kitabının ikinci cildi və dr. Cavid ilə M.Xamnei tərəfindən hazırlanan “Çistanhaye torki” (Türkçə tapmacalar) adlı kitab yayınlandı. Bundan əlavə, “Dədə Qorqud” kitabı və “Bayatilar

²⁰² XX əsrə aid ədəbiyyat tarixi silsilə məqalələrdə kitab şəklində “2-ci cild” adı ilə çap və nəşr olunmuş, ikinci cildin sonunda Orxon abidələrindən faydalananaraq qədim türk ədəbiyyatı da nəşr edilmişdir.

²⁰³ Azərbaycan folklorundan örnekler.

məcmuəsi” M.Ə.Fərzanə tərəfindən ikinci dəfə nəşr olundu. Səminə Baxçiban, sadə bir dillə yazdığını “*Xodamuze torkiye Azərbaycanı*”²⁰⁴ kitabı kaseti ilə birlikdə yayınladı. Azərbaycan türkçəsinin günlük danişqollarını ehtiva edən başqa kitablar da nəşr edilmişdir ki, əlinizdəki kitabın sonunda verilən “İranda inqilabdən sonra nəşr olunan türkçə kitabların bibliografiyası” başlıqlı Əlavə 2-də adları dərc olunmuşdur.

Türkçə şeir deyən müasir şairlərin sayı o qədər çoxdur ki, onların həyat hekayəsini və şeir nümunələrini yazsaq, böyük bir kitab olar. Ümid edirik ki, yaxın gələcəkdə müasir Azərbaycan ədəbiyyatı tarixi və İranın türkçə əsər yaradan şair və yazıçıları haqqında bir kitab yazaq²⁰⁵.

Türkçə nəşr yazanlardan dr. H.Nitqi, prof. Beqdeli, dr. M.T.Zehətabi, M.Ə.Fərzanə, G.Səbahı, Ə.Möhsini, T.Pirhaşımı, Şeyda, C.Heyət və digərlərinin adını çəkmək olar.

Müasir şairlərin şeirlərinə baxdığımızda görürük ki, 19-cu əsr-də hakim olan lirik və qəzəl, müasir dövrdə çox işlənməmiş və şeirlərin çoxunun məzmunu ictimai, mədəni, iqtisadi və siyasi mövzulardan təşkil olunur. Bu şeirlərin çoxunda dil məsələsinə və milli zülm mövzusuna yer verilmişdir. Bu şairlərin əsərləri sadə dillə və heca, əruz, bəzən də sərbəst vəzndə yazılmışdır. Şairlərin siyasi düşüncəleri və görüşlərinə baxmayaraq, demək olar ki, əksəriyyəti realizm məktəbinin tərəfdarı olmuşlar.

Türkçə nəşr baxımından Şimali Azərbaycanın müasir nəsri ilə müqayisədə Cənubi Azərbaycan nəsrinin diqqətəlayiq bir inkişafi və irəliləməsi gözə çarpmır. Keçən 60 ilin mədəni, ictimai və siyasi şəraiti və hakim atmosfer diqqətə alınırsa, bundan başqa bir şey gözləmək doğru olmaz. Buna baxmayaraq, bəziləri şəxsi tədqiqat və ya başqa bir ölkədə təhsil alaraq türkçəni mükəmməl şəkildə öyrənmiş və çox qiymətli məqalələr və əsərlər ortaya qoymaqdadırlar.

İranda müasir türkçə nəsrin inkişaf seyrini araşdırmaq üçün daha öncə nümunə göstərdiyimiz “*Vətən dili*” (Mirzə Həsən Rüşdiyyə) kitabının nəsri, eyni zamanda 1945-ci ildə (1324) nəşr olunan “*Ana dili*” kitabının nəsri ilə müasir nəsri müqayisə etmək yetərli olacaqdır.

²⁰⁴ Azərbaycan türkçəsinin özü-özünə metodu ilə öyrənmə.

²⁰⁵ Son zamanlarda Yahya Şeyda tərəfindən “Ədəbiyyat Ocağı” adı altında müasir şairlərin cüng məcmuəsi nəşr olunmuşdur.

“Ana dili” (1324 / 1945) kitabından nəşr nümunəsi²⁰⁶

Sədi haqqında:

“İstər Şərqdə istərsə Qərbdə İranın ən böyük şöhrət qazanmış olan şairlərindən biri də Şeyx Sədiyi-Şirazidir. Söz ustalarının ən şirin-zəban və fəsihi olan bu böyük sənətkar Müslühiddin bin Abdullah Sədinin təvəllüd və vəfat tarixi haqqında bu günə qədər qəti və müəyyən bir məlumat verən olmamışdır. Bəzi təzkirə və əsərlərdə Sədinin yaşı 90 ilə 112 arasında göstərilir. Bunların əksəriyyəti onun 102 il yaşadığını göstərir.

Sədinin tərcüməyi-halı olduqca maraqlı və mürəkkəb tarixi hadisələrlə doludur. Bu saat Şərqdə böyük mührəbələr gedirdi. Dahi sənətkar Səlib mührəbəsinin dəhşətli günlərinin şahidi olub, özü də bir mücahid kimi, bu vuruşlarda şirkət etmişdir.”

Müasir nəsrdən bir örnek²⁰⁷

“Yazı dili, yazılıarda, kitablarda, mətbuatda və habelə radyo və televizyon kimi ümum rabitə dəstgahlarında işlədir. Buna görə də ona ədəbi və mədəni dil adı da vermək mümkün olur. İnsanlar yazı dilindən istifadə etməklə öz duyğularını, fikirlərini, dünya görüşlərini, sinfi baxışlarını, çox geniş miqyasda, uzaq zamanlara və məkanlara çatdırmaq üçün istifadə edirlər. Buna görə də hər bir vahid dildə qonuşan cəmiyyətdə, yazı dili o cəmiyyətin fərhəng və mədəniyyət dili də adlanıla bilir. Ədəbi dil məfhumu sinfi (təbəqəti) cəmiyyətdə hər sinfin öz dünya görüşündən asılı olmaqla cür bəcür anlayışlara malikdir. Yazı və ya ədəbi dilin əməl dairəsi danışq dilindən daha geniş olub o dildə danışan xalqın bütün yaşadığı və yayıldığı ölkəni içərisinə alır. Beləliklə, vahid bir xalqın ayrı-ayrı məntəqə və dairələrində yaşayanlar öz danışq dillərindən əlavə, bir müstərək yazı dilinə də malik olmalıdır.”²⁰⁸

²⁰⁶ Cild 6, s. 280.

²⁰⁷ M.Ə. Fərzənə(Yaşar), Danışq dili – yazı dili, “Varlıq” dərgisi, Xurdad, 1358 (Mey 1979).

²⁰⁸ İslam inqilabından sonra İranda Azərbaycan türkcəsi ilə və ya Azərbaycan türkcəsi haqqında nəşr olunan ən önəmli əsərlərin siyahısı üçün bu kitabın 2-ci əlavəsinə baxın.

ƏLİFBA

İranda Azərbaycan türkçəsində yazmaq üçün əskidən bəri ərəb əlifbası işlədir. İslam inqilabından və “Varlıq” dərgisinin nəşrindən sonra, əski əlifbanı təkmilləşdirmək və islah etmək məqsədi ilə dr. Həmid Nitqi tərəfindən bəzi təkliflər irəli sürüldü və dərginin yazıçıları heyətində mübahisəyə qoyulub, neçə il təcrübə edildikdən və Təbrizdəki yazıçıların da görüşləri alındıqdan sonra aşağıdakı şəklini aldı:

ا ب پ ت ث ج چ ح د ذ ر ز س ش
ش ض ط ظ ع غ ف ق ک گ ل م ن و ه ی
Y H V N M L G K Q F Ğ Ə Z T Z S

Səsli hərflər üçün /ا/, /و/, /ى/ hərflərindən və onlara əlavə edilən işarələrdən istifadə olunur:

Kəlmənin başında A= ا kəlmənin ortasında və sonunda ۱

Kəlmənin başında O= او kəlmənin ortasında və sonunda ۰

Kəlmənin başında Ö= ۆ kəlmənin ortasında və sonunda ۹

Kəlmənin başında U= او kəlmənin ortasında və sonunda ۶

Kəlmənin başında Ü= او kəlmənin ortasında və sonunda ۷

Kəlmənin başında Ə= ا kəlmənin ortasında və sonunda ۸/۹

Kəlmənin başında E= ا kəlmənin ortasında ۵ və sonunda ۵

Kəlmənin başında İ = ↗ kəlmənin ortasında → və sonunda ى

Kəlmənin başında I=^↗ kəlmənin ortasında ^↗ və sonunda ^ى

Ərəbcəyə məxsus olan /ث/, /ح/, /ذ/, /ص/, /ض/, /ع/ hərflərindən ərəbməşəli sözlərin yazılışında istifadə olunur. Bundan əlavə, türkçə kəlmələrdə /ط/ və /ص/ hərfləri qalın saitləri göstərmək üçün işlədir.

A) TÜRKMƏN TÜRKÇƏSİNİN TARİXİ²⁰⁹

Türkmən türkcəsi şərqi oğuz türkcəsini təşkil edir və İran, Əf-qanistan, Türkmenistan və Özbəkistan türkmənlərinin dilidir. Türkmen türkcəsinin xüsusiyyətləri, Şair Əlinin əsəri olan “Qisseyi-Yusif” (1230) və XIV əsr Xarəzm sahəsinə aid “Məhəbbətnamə”, “Münül-Mürid” və “Xosrov və Şirin” kimi əsərlərdə gözə çarpir. “Rövnəqül-İslam” və “Boz Oğlan” kimi XV əsrə aid əsərlərdə daha aydın görünür. Ancaq, əslində, 18-ci əsrə tam olaraq özünü göstərməyə başlayır (Maxtumqulunun əsərlərində).

İran türkmənləri İranın şimal-şərqində Türkmen Səhrada yaşayırlar. Şimalda Türkmenistan Respublikası ilə müstərək sərhədləri vardır. Nüfusları təxminən yarım milyondur. Bunların təxminən 100 min nəfəri şəhərdə, qalanı isə kəndlərdə yaşayırlar. Türkmen kəlməsi, X əsrədə şəhərdə yaşayan oğuzlar üçün işlənirdi. Ancaq bu ad, bu gün yalnız türkmənlər üçün işlənir. Türkmenlər Təkə, Yomut və Göklən kimi bir neçə tayfadan təşkil olunurlar. Adı keçən bu tayfalar da bir neçə boyaya ayrılır. Yomut tayfası əksəriyyəti təşkil edir və Cəfər Bay və Ata Bay boyu olaraq ikiyə ayrılır. Qocuk və Bəhkə boyları bu tayfadan sayılırlar. Çoxu Xəzər dənizinin sahili bölgələrində yaşayan Cəfər Bay boyu Türkmen boylarının ən çox inkişaf etməsini təşkil edir və bu boyaya mənsub olanlar daha çox Xəzər dənizi sahillərində yaşayırlar. Ata Bayların əksəriyyəti Türkmen Sahranın şimalında; Göklənlər şimal-şərqdə və Ay Dərviş (Kəlalə) şəhərində; Təkələr də Türkmen Sahranın uzaq şərqində yaşayırlar. Son illərdə türkmənlər daha çox Günbədi-Qabusda yerləşmişlər.

Türkmənlərin məzhəbi hənəfi sünnidir və bir qədər öz adət-ənənələrini saxlaya bilmislər. Çoxu əkinçiliklə məşğuldur. İranın pambıq və taxıl məhsullarının böyük bir qismini türkmənlər təmin edir. Türkmenlərin bir qismi Bochnurdun şimal-qərbi, Dərgəz və Sərəxs də yaşayır.

Şimal Türkmenistanın 2.759.000 nüfusu vardır. Bu rəqəmin təxminən 2 milyonu türkməndir. Xalqın hamısı mədəni haqlardan

²⁰⁹ Bu bölüm “Varlıq” dərgisinin 11-12-ci (1361 ş.) sayında dərc olunmuşdur.

istifadə edir. Yomut ləhcəsinə dayanan türkmən dili, bu ölkənin rəsmi dilidir. Türkmenistanda 1927-ci ilə qədər ərəb əlifbası işlənməkdə idi. Ancaq sonra latin əlifbası onun yerinə keçdi. Daha sonra 1940-cı ildə kiril əlifbası rəsmi əlifba olaraq seçildi²¹⁰.

Türkmən ədəbi dilinin tarixi baxımından dilçilərin (Sovet) bir qismi, “Qisseyi-Yusifi” və “Divani-Hikməti” əski türkməncədən sayırlar. Onlara görə türkmən ləhcəsi, XII–XV əsrlər boyunca qıpçaq türkcəsinin təsiri altında qalmış və XV–XVII yüzillikdən etibarən də yazı dili, çağatay ədəbi ləhcəsinin təsiri altına girmişdir. Əbülgəzzi Bahadır xan, “Şəcəreyi-tərakimə” ilə “Şəcəreyi-türk” əsərini XVII əsr çağatay ləhcəsi ilə, ancaq sadə bir dillə yazmışdır. Bu əsərlərdə işlənən dil türkmən ləhcəsi ilə çox fərqli deyil. Bu üzdən bəzi alımlar bu iki kitabın türkmən ləhcəsi ilə yazıldığını düşünürlər.

Ümumüyətlə, türkmənlərin ədəbi dili, XVIII əsrə qədər, yəni Dövlət Məhəmməd Azadi, Nur Məhəmməd Əndəlibi və özəlliklə də Maxtumqulunun ortaya çıxmasına qədər çağatay ədəbi ləhcəsi idi. XVIII və XIX əsrlər boyunca Maxtumqulu Fərağı, Zəlili, Seydi, Qeybi, Molla Nəfəs, Abdül Səttar Qazi, Məhəmməd Vəli Kəminə, Möhtaci, Miskin Qılıç və b. şairlər və yazıçılar yeni türkmən ləhcəsi ilə yazaraq türkmən klassik ədəbiyyatını meydana gətirdilər.

Dövlət Məhəmməd Azadi (1700–1760)

Azadi, milli şüura və duyğulara malik bir şairdir. Şeirlərində türkmənlərin birliyini, ədaləti və hürriyyəti müdafə etmişdir. Ondan “Behiştnamə”, “Vəəzi-Azadi” adlı iki mənzumə qalmışdır. “Behiştnamə”nin mövzusu daha çox dinidir. “Vəəzi-Azadi”də “Qutadqu bilik” üslubu ilə öyündili işlədilmişdir:

Köngül içrə əvvəl fikir eylegil,
Farq edib yaxşı-yamanı söylegil.
Gər yaman bolursa söz yumğul dodaq,
Yaxşı bolsa, diyərsin anı yaxşıraq.

²¹⁰ Hazırda yenə də latin əlifbası işlənməkdədir (mütərcim).

“Övvəl könlünün içindən düşün; yaxşını-yamanı bir-birindən ayırd etdikdən sonra danış.

Əgər pis isə, ağızını bağla; əgər yaxşı isə, onu daha yaxşı söylə.”

Nur Məhəmməd Əndəlibi (1710-1770)

Şeirlərində folklorдан faydalananmış, eyni zamanda “Leyli və Məcnun”, “Yusif və Züleyxa” kimi klassik eşq mövzularını, özündən öncəkilərin əksinə, dastan şəklində, yəni nəzm və nəşr olaraq yazılmışdır. Onun şeirləri, ümumiyyətlə, xalq arasında geniş yayılmışdır.

Maxtumqulu Fərägi və ya Maxdumqulu (d.1733)

Türkmən ədəbiyyatının qurucusudur. Doğulub böyüdüyü yer Dərgəzin Ətrək bölgəsidir. Bu barədə özü belə deyir: “Əslim Dərgəz, yurdım Ətrək, adım da Maxtumquludur.”²¹¹

Buxara və Xivə mədrəsələrində təhsil almış, türkcə, farsca və ərəbcəyə vaqif olmuşdur. Sufi şairlərdən və eyni zamanda realist idi.

Milli şeir janrı sayılan “qoşqı” və ya “qoşuq” u Türkmen şeirinə daxil etdi.. Xalq dili ilə şeir söyləyərdi. Türkmenlərin milli birliyinin tərəfdarı idi. Xanları və üləmanı birliyə çağırırdı. İrana və Hindistana səfər etdi. Şərq ədəbiyyatı ilə də tanış oldu. Gənc yaşlarda xanın qızı Məngliyə aşiq oldu. Qız da onunla evlənmək istəyirdi. Ancaq xanın qızını yoxsul bir şairə vermədilər. Şairin ürəyi sindi və lirik şeirlər deməyə başladı:

Ayrıldım qunça gülimden,
Xoş avazlı bülbülimden,

Qara saçlı sümbülimden.
Şirin güftardan²¹² ayrıldım.

Maxtumqulu sonraları Aqqız adlı bir qızla evlənib, ondan iki oğlu oldu. Lakin hər iki oğlan, uşaq yaşda öldü və şair yasa batdı:

Ayrılığa adam oğlı neyləsin,
Kim qalar görmayın acal hiləsin?
Maxtumquli, heyvan bilə balasın,
Adam oğlı yıqlamayən bolarmı?

²¹¹ Seyid Əli Mirniya, “İlat və Təvayefe-Dərgəz”. 2-ci cild, Məşhəd, 1362 ş.

²¹² Şirin dilli.

“İnsan oğlu ayrılıq qarşısında neyləsin? Əcəl hiləsini gör-mayən kim qala bilər?

Maxtumqulu, balasını heyvan zənn etsə belə; insan oğlunun ağlamaması mümkün mü?”

* * *

Sovet Türkmenistanında türkmen dili və ədəbiyyatı öz inkişafına davam etmiş, türkməncə nəzm və nəsr əsərləri yazılırkən, “Şahnamə” kimi bəzi klasik əsərlər də türkməncəyə tərcümə edilmişdir.

XX əsrin başlarında Azərbaycanın “Molla Nəsrəddin” dərgisi, Türkmenistanda oxunurdu. 1920-ci ildən sonra Turgenyev, Maksim Qorki və Çexov kimi rus yazıçılarının əsərləri türkməncəyə tərcümə olundu. Türkmen ədəbiyyatında ictimai realizm məktəbi ortaya çıxdı. Bu dövrdə də Azərbaycan, Tataristan (Qazan) və Özbəkistan ədəbiyyatı türkmen şeirinə və ədəbiyyatına təsir göstərdi.

Klassik türkmen şairləri əsərlərində vətəni müdafiə və döyüş ruhunu təbliğ edirdilər. Məsələn, Seydi, şeirlərinin birində belə deyir:

Vatan üçin çıqdım yola Qırat üstünə,
Ta canım çıqıyanca dönmezem, begler.

“Koroğlu” dastanında vətəni düşmənlərdən qorumaq və onu müdafiə etmək ən önəmli vəzifə olaraq göstərilirdi. Necə ki, belə deyir:

İl xalqın bir işi tutsa Sen ondan qalıcı bolma
“Əgər xalqın bir işi olsa, sən ondan (xalqdan) qafil olma”.

Sovet dövründə yaziçi və şairlərin əsərlərində də sosializm məfkurəsinin təbliği, vətənin müdafiəsi və milli duyğuların coşdurulması bir-birinə paralel olaraq davam etmiş, eyni şəkildə milli özəlliklər və adət-ənənələr də öz əksini tapmışdır.

Sovetlər dövründə öncə şeir, sonra qısa hekayələr və dünya müharibəsindən sonra da pyeslər və böyük həcmli romanlar yazıldı. Sovet dövrünün məşhur yazıçıları olaraq Kerbabayev, Durdiyev, Qovşudov, N.Sarıxanov, A.Kəkliyev, K.İşanov, R.Əliyevin adlarını çəkə bilərik. Bəzi türkməncə əsərlər də müxtəlif dillərə tərcümə

edilmişdir. Məsələn, “*Ayqıtlı Əddim*”²¹³ romanı 18 dilə, Nur Murad Sarıxanovun “*Şükür Baqşı*” dastanı və “*Kitab hekayəsi*” adlı əsəri bir neçə dilə çevrilmişdir.

Dramaturgiya Türkmenistanda İkinci Dünya müharibəsindən sonra başladı. A.Qovşudovun “*Cuma*”, A.Qarlıyevin “*Ayna*” Əsənovanın “*Şimşat*” əsərləri bu növ əsərlərdəndir.

Müharibədən sonrakı ən önemli tədqiqat əsərləri, A.Kəkliyevin “*Ədəbiyyat teoriyası*”, üç cildi sovet dövrünə həsr edilmiş olan 6 cildlik “*Türkmən ədəbiyyatının tarixi*”, 1967-ci ildə çap olan “*Türkmən xalq yaradıcılığı*” adlı türkmən folkloru məcmuəsini zikr edə bilərik.

Təəssüflər olsun ki, Azərbaycanda və türklərin yaşadıqları digər bölgələrdə olduğu kimi, İranın türkmən bölgələrində də ana dilində təhsil almaq qadağandır. Ümid edirik ki, İran İslam Cümhuriyyəti anayasasının ön gördüyü mədəni haqlar və ana dilində təhsil imkanlarından faydalanaılaraq, bu önemli iş bir an əvvəl həyata keçirilsin.

²¹³ “Qəti addım”, Kerbabayevin əsəri.

TÜRKMƏN TÜRKCƏSİNİN XÜSUSİYYƏTLƏRİ VƏ ONUN QƏRBİ OĞUZ LƏHCƏLƏRİNDƏN (AZƏRBAYCAN VƏ ANADOLU) FƏRQİ

Fonetika baxımından:²¹⁴

Cox vaxt /e/ səsi /i/yə çevrilir. Məsələn, “gecə” yerinə, “gicə” deyilir.

Uzun saitlər mövcuddur və sözlərin mənasının dəyişməsinə səbəb olur. Məsələn, “ot” (qısa) ‘ot’, ama o:t (uzun) ‘od’. “daş” (qısa) ‘esik/xaric’, ama da:ş (uzun) ‘daş’ mənası verir.

Bəzən /z/ səsi /r/ ilə əvəz olur. Məsələn, “yazmaz” > “yaz-mar”.

Kəlmələrin başındakı /q/ (ق) və /k/ (ك) hərfləri, ümumiyyətlə /g/ (گ) ilə əvəzlənir. Məsələn, qız > giz (bəzi dialektlərdə).

Eyni şəkildə /v/ səsi /b/ ilə əvəzlənir. Məsələn, “ver” yerinə “ber”; “olmaq” yerinə, “bolmaq” işlənir. Ayrıca nazal n (ng) saxlanmışdır. Məsələn, “səng”, “ong”.

/b/ samiti bir çox dialektdə, sözlərin çoxunun başında /m/ ilə əvəzlənir. Məsələn, “bən” yerinə “mən”; “bin” yerinə “min”; “bunu” yerinə “muni”.

/v/ bəzən /y/ ilə əvəzlənir. Məsələn, “sevmək” yerinə, “söymək”; “ev” yerinə “öy”.

/g/ (گ) ve /ğ/ (ڇ) bəzən /v/ olur. Məsələn, “öğrənmək” yerinə, “övrənmək”; “soğuq” yerinə “savıq”. Bəzən də /g/ düşərək, saitin uzanmasına səbəb olur. [284] Məsələn, “deyil” yerinə “dəəl”.

Türkmən türkcəsində /x/ (خ) samiti mövcud deyil, onun yerinə /h/ tələffüz edilir. Məsələn, “xanım” yerinə “hanım” deyilir. Halbuki şimali türkmən ləhcəsində /h/ də /x/ olaraq tələffüz edilir.²¹⁵

Mən hər iki ləhcəni tədqiq edərkən, bu fərqə diqqət etdim. Çünkü Avropa müəllifləri də İran türkmənlərini nəzəri-diqqətə alaraq /x/nin olmadığını qeyd etmişlər.

²¹⁴ Prof. Fərhad Zeynalov, “Türkologianın əsasları”, “Maarif” nəşr., Bakı, 1981.

²¹⁵ Prof. Fərhad Zeynalov, “Türkologianın əsasları”, “Maarif” nəşr., Bakı, 1981.

/P/ səsi /f/ yerinə işlədir. Məsələn, “sifət” yerinə “sipat”; “fir-
kir” yerinə “pikir”.

İkinci hecada da /o/ saiti müşahidə olunur. Məsələn, “olan”
yerinə “bolqon”.

Ahəng qanunu mövcuddur. Ancaq, dodaq saitləri və ya do-
daqlananlar (o,ü,u,ö) arasındaki uyuşma zəifdir. Məsələn, “doğru”
yerinə “doğrı”. Bəzi yerlərdə (fellər) bir heca azalır. Məsələn: ”oqu-
yub” yerinə, ”oqup” işlədir.

Qrammatik xüsusiyyətlər:

Mənsubiyyət şəkilçiləri, vasitəsiz tamamlıq, datif, çıxışlıq hal
və yerlik hal Azərbaycan türkcəsindəki kimidir. Orta şəkilçi -dən və
-dandan ibarətdir. Məsələn, “gələndən sonra”. Yəni Azərbaycan
türkcəsindəki kimi. /qa/ və /gə/ sözlərin sonunda saxlanmışdır. Mə-
sələn, ”qısa” yerinə ”qısqə”, ”incə” yerinə ”incgə”.

Üstünlük sifəti üçün Azərbaycan türkcəsində olduğu kimi /-
raq/ və /-rək/ şəkilçisi işlənir. Məsələn, ”azıraq” (daha az).

Bəzi hallarda fəlin şəkilçisinin saiti atılır. Məsələn, fellərin gə-
ləcək zamanında: ”gələcək” yerinə ”gəlcək”. İndiki zaman şəkilçisi
/-yər/ və /-yar/dır. Məsələn, ”gəlyər” (gəlir), ”qoyar” (qoyur). Geniş
zaman, indiki zaman kimidir. Birinci təklik şəxsədə /əm/ yerinə /-in/
islədir: ”gəlyərin” (gələrəm); birinci şəxs cəmdə /-rik/ və ya /-riz,
yerinə ris/ işlədir. ”gələrik” və ya ”gələriz” yerinə ”gəlyəris” kimi.

Fellərdə inkar şəkilçisi olaraq, ümumiyyətlə /-z/ yerinə /-r/ işlə-
dir. Məsələn, ”görülməzsən” (görünməzsən) yerinə ”görülmərsin”.

Mütəəddi fel üçün /t/ yerinə, /-iz/ şəkilçisi işlənir. Məsələn,
”qorqutmaq” yerinə, ”qorqızmaq”; ”ürkütmək” yerinə, ”ürkizmək”;
”göra bilmədi” yerinə, ”görüp bilmədi” işlənir.

”gələndə” yerinə, ”gəlyənçə” və ”gəlyənkə” işlədir. /-miş/
yerinə, /-ib/ şəkilçisindən istifadə olunur. Məsələn, ”gəlmışdım”
yerinə, ”gəlipdim”.

/-an/ və /-ən/ şəkilçiləri yerinə, /-yan/ , /-yən/ və /-yar/ və /-
yər/ işlədir. Məsələn, ”bişirən” yerinə, ”bişiryən”; ”gələn” yerinə,
”gəlyər”, ”çıqan” yerinə ”çıqyar”.

Feldən isim düzəldən /-ış/ və /-im/ yerinə /-iv/ işlədir. Məsələn, “alım” və “alış” yerinə “alıv”; “veriş” yerinə “beriv”.

Eyni şəkildə /-aq/ yerinə, /-alqa/ və /-əlgə/ şəkilçisi istifadə olunur. Məsələn, “duraq” yerinə “duralqa”.

Əmr feli şəkilçisi, Qazaq ləhcəsinin təsiri ilə /-qay/ və /-gey/ olur. Məsələn, “alqay”, “gəlgəy”.

Lügət tərkibi baxımından:

Qədim oğuz sözlərinin bəzisi hələ də türkmən ləhcəsində işlədilməkdədir. Məsələn, “suv” (su), “köp” (çox), “qıyın” (çətin, cəza), “çın” (doğru, həqiqət), “qaytarmaq” (təkrar etmək), “kəm” (əs-kik) kimi kəlmələr də şərq türkcəsindən girmişdir.

“kə:bir” (bəzi), üytgəmə (tənzim etmək, kamilləşdirmək), yoq-dırma (təsir), nəhil (necə), qatnaşıq (münasib və əlaqə), ösüşmək (inkışaf etmək), yalı (kimi) və s. kəlmələr türkməncəyə məxsusdur.

Fars və ərəbcədən də türkməncəyə kəlmələr daxil olmuşdur.

Türkmən türkcəsi iki əsas dialekt qrupuna ayrılır:

1. Xalis türkməncə: Yomut, Təkə, Göklən, Ərsari, Salır, Sarıq kimi tayfaların dialekti.

2. Özbəkistan və İran sərhədlərindəki qarışq türkməncə: Noxur, Anaul, Xazarlı, Nərəzim, Manqışlaq, Bayat, Çandır, Kirəç, Çəqəş, Xatap, Arabaçı kimi.

İkinci qrup dialektdə özbəkcənin təsiri çox olub, fellər öz-bəkcədə olduğu kimi çəkilir. Məsələn, “alıram” yerinə, Xazarlı dialektində ”aləmən”; Manqışlaq dialektində ”alamən” və Noxur dialektində ”alamən” deyilir.

Qafqazın şimalında, İstavropol bölgəsində o bölgənin türkmənləri arasında türkmən ləhcəsi ilə az-çox fərqli olan truxmən dialekti işlədir. Truxmənlər, XVII əsrin ikinci yarısında türkmənistandan Həştərxana köç etmişlər.

Türkməncədə də Azərbaycan və Türkiyə türkçələrində olduğu kimi, ədəbi əsərlər yazmaq üçün orta oğuz türkcəsi qaynaq olaraq istifadə edilmişdir.

TÜRKMƏN ƏDƏBİYYATINDAN NÜMUNƏLƏR

Qısaca deyə bilərik ki, türkmən ədəbiyyatı daha çox şifahi ədəbiyyat şəklində olub, bir qismi də yazılı ədəbiyyat halını almışdır. Türkmen ədəbiyyatı Azərbaycan və Anadolunun şifahi ədəbiyyatına bənzər. Türkmençə yazılmış şeirlərin çoxu heca vəznində və dördlük şəklində olub, qosqı (qoşma) olaraq adlandırılır. Türkmen ədəbiyyatı, ümumiyyətlə, epik və didaktikdir. “*Koroğlu*” kimi qəhrəmanlıq dastanları ilə “*Sayad və Həmrəh*” dastanları türkmənlər arasında yayğındır.

Türkmənlərin ən böyük şairi Maxtumquludur və şeir divanı bir çox dilə tərcümə olunmuşdur. Türkmen şairlərin çoxu Göklən qəbiləsindəndir və Göklən dialekti Azərbaycan türkcəsinə daha yaxındır. Ümumiyyətlə, türkmən türkcəsi, Anadolu və Azərbaycan ləhcələrinə nisbətən, qədim və şərqi türkcəyə daha yaxındır və özü-nəməxsus xüsusiyyətləri vardır.

Türkmən ləhcəsinin XII-XX əsrlər keçdiyi inkişaf prosesini tədqiq etmək üçün tanınmış şairlərdən bir neçə qısa şeir və qədim və müasir dövrlərə aid bir neçə sətir nəşr nümunəsi nəql edirik:

1. Əhməd Yəsəvinin “*Divani-Hikmat*”indən (XII əsr)²¹⁶ şeir nümunəsi:

Altmış üçgə yetti yaşım bir güncə yoq,
Va, dəriğa! Haqnı tapmay köndlüm sıniq.
Yer üstidə “sultan mən” dip boldum uluğ,
Pür qəm bolub, yer astıqa girdim mina.

“Yaşım altmış üçə gəldi, ancaq (sanki) bir gün belə olmadı.
Vay, əfsus ki, haqqı tapa bilmədim, ürəyim sindi.
Yer üzündə “sultan mənəm” deyib böyüdüm.
Qəmim coxaldı və yerin altına girdim

2. Şair Əlinin “*Qisseyi-Yusif*” mənzuməsindən (XIII əsr) bir nümunə:

²¹⁶ A.Dilaçar, Türk diline genel bir bakış, “Türk Tarih Kurumu” mətbəəsi, Ankara, 1964.

Fazıl kişi işbu nəzmi söylər bolsa,
Aqil kişi qulaq dutub dinglər bolsa,
Qari, same bu müznibə dua qılsa,
Mucib anı müstəcab qıla imdi

*“Əgər fəzilətli bir şəxs bu nəzmi söylər olsa,
Əgər bir ağıllı qulaq asıb, dinləsə,
Oxuyan və dinləyən bu günahkar haqqında dua oxusun,
Tanrı onu qəbul edə.”*

3. “Əbülfəzəl Bahadır xanın “Şəcəreyi-türk”ündən (XVII əsr) bir nümunə:

“Şol tarix fəqirining aldımda bar. Kitapning əvvəlində həm tip ərdim mundan başqa on yeti Çəngiznamə hazır turup turur. Anla-ning yüzindən biti tururmən.”

[287] *“O tarix bu fəqirin yaddaşında saxlanılmışdır. Kitabın əvvəlində də deyildi. Bundan əlavə, onu məndə olan 17 “Çəngiznamə” üzündən yazdım.”*

4. Böyük türkmən şairi Maxtumquludan (XVIII əsr) nü- munə:

Bülbüllər məst bolsun, aləm ayılsın,
Qayqılar dəp bolsun, qəmlər soyılsın.
Nuşirvan dağtiday cahan yayılsın,
Rəhm eyləyip yaqmur yaqdır sultanım.

*“Bülbüllər məst olub, aləm oyansın,
Kədərlər ortadan qalxıb, qəmlər silinsin.
Nuşirəvanın ədaləti dünyaya yayılsın,
Ey Tanrı! Mərhəmət et, yaqmur yağdır.”*

5. XIX əsr şairi Zəlilidən (göklən qəbiləsindən) bir nümunə:

Bu qəriblik üstimizdən getmədi,
Köngül məqsəd müradına yetmədi.
Qayqı qəmsiz mining vaqtum ötmədi,
Gəzmədim heç köngül xoşing içində.

*“Bu qürbət heç bir zaman bizi tərk etmədi,
Könül məqsəd muradına çatmadı.
Ömrüm qəmsiz, kədərsiz keçmədi,
Heç vaxt könül rahatlığı ilə gəzmədim.”*

6. 17 il öncə vəfat edən Sihhət İşandan bir nümunə:

Vay, bu ayralığın ahı,
Günbəgündən artar indi.
Yadıma düşəndə gahi,
İçim, bağrim ortar indi.

*“Vay, bu ayrılıq acısına ki, gündən-günə çoxalmaqdadır.
Yadıma düşdüyündə ürəyim və canım dəlinir.”*

7. Türkmenistan şairi Xuday Nəzər Bayramovdan bir nümunə:

Gicə-gündiz oqısam, diyip zar edirin,
Öngki ötən ömrimi yatlamaq bilən.
Ang bilimli bolmaq intizar edirin,
Nadanlıq əlindən datlamaq bilən.

*“Gecə-gündüz oxusam ağlaram,
Keçən ömrümü xatırlayaraq.
[288] Alım olmayı gözləyirəm,
Cahillik əlindən aman, deyərək.*

8. İran türkməncəsi müasir nəşrindən (Murad Durdı Qazidən) bir nümunə:

Zelili Gökleng tayfasının Gerkez tiresinin Nazar Qulı bölüminən Kemerler diyən şaxasındandur. Zelilinin qaqasının adı Məhəmməd Dövlət bolib ecesining adı Xurmadur. Xurma, beyik şair Max-tumqulining ayal doğanının qızıdır. Xalq rivayətinə görə Zelili taxminən 1219-20-inci hicri qəməri yıllar töweregində Gürgendə anadan bolıbdur. Ol Etrek Qarri Qala töweregində həm yaşabdur we ömrüning köpsini Etrek deryasının boyında geçiripdür. Şair *Vatanım Seni* (Seydi) diyən eserlerinde özining yaşıan yerleri ağzayar:

Yürek telvas edar göterlar serim,
Köngül arzu eylər vatanım seni.
Etrek Gürgen yurdum gezen yerlerim,
Köngül arzu eylər vatanım seni.

Azərbaycan türkcəsi ilə:

“Zəlili, Göklən tayfasının Gərkəz tirəsinin Nəzər Quli böülü-münün Kəmərlər deyilən şaxəsindəndir. Zəlinin atasının adı Mə-həmməd Dövlət və anasının adı Xurmadır. Xurma böyük şair Max-tumqulunun qaynının qızıdır. Xalq rəvayətinə görə, Zəlili təxminən 1219-20-ci hicri qəməri illərində Gürğanda anadan olubdur. O, Ətrək Qarri Qala ətrafında yaşayıb, ömriünün çoxunu Ətrək çayı bo-yunda keçiribdir. Şair “Vətənim səni” (Seydi) deyilən əsərlərində özünüň yaşadığı yerləri şərh edir:

*Ürək diləyir və baş qalxır,
Könlüm arzu eylər vətənim səni.
Ətrək Gürğan yurdum, gəzən yerlərim,
Könlüm arzu eylər vətənim səni.*

* * *

İndi də Türkmenistanın müasir nəşrindən bir nümunəni “Türk-mən ədəbiyyatı tarixi” kitabının 4-cü cildindən nəql edirik:

Dramaturgiya janrıning başlangıcı xəm yigirminci, otuzinci yıllara düşür. İlkə başda olurak şəxərlərdə (Eşqabat, Gizil Arbat, Mari və ş.) dövr edilən drama korocakları, sonra Eşqabatda teatral studyanıñ əsasında milli drama teatrının dövrəngi dramaturgiya janrıning ayaklanması və ösməgi üçin baza bolup xizmət edyər. A. Qovşidoving “Cuma”, A. Garliyeviñ “Ayna”, T. Əsənovanın “Şim-şat” yalı teatr saxnasından düşmən gəliyen drama əsərləri şol dövr-lərdə yüzə çıktı.

Azərbaycan türkcəsi ilə:

“Dramaturgiyanın da başlangıcı 20-ci və 30-cu illərə təsadüf edir. Öncə böyük şəhərlərdə (Aşqabad, Qızıl Abrat, Mari və s.) teatr ocaqları yarandı. Sonra Aşqabadda teatr studiyası əsasında

milli dram teatri meydana gəldi. Dramaturgiya janrinin inkişafı və irəliləməsi üçün təməl təşkil edib, xidmət göstərir. Uzun müddət səhnələrdə qalan Qovşidovun "Cuma", Qarliyevin "Ayna" və Əsənovanın "Şimşad" əsərləri bu dönləmlərdə ortaya çıxdı.²¹⁷ (2)

Göründüyü kimi, Türkmenistan Respublikası türkməncəsinin İran türkməncəsi ilə əsas fərqi yad sözlərin işlədilməsindədir. Türkmenistan türkməncəsinə çoxlu qərb mənşəli kəlmə və termin daxil olmuşdur.²¹⁸

²¹⁷ Son illərdə "Günbədi-Kavus"da nəşr olunan türkməncə əsərlərin bibliografiyası üçün bu kitabın 3-cü əlavəsinə baxın.

²¹⁸ Bu əsərlər daha çox 2-ci Dünya savaşından sonra yazıldı (C.H.).

KİTABIN İÇİNDƏKİLƏR

Mütərcimdən	3
Təqriz (müsbat rəy)	7
Müəllifdən	16
Prof. Dr. Gerhard Doerferin ön sözü	19
Giriş	22

BİRİNCİ BÖLMƏ: TÜRK DİLİ TARİXİ

Türk dilinin mənşəyi	36
Türk dilinin quruluşu və morfolojiyası	43

İKİNCİ BÖLMƏ: TÜRK DİLİNİN İNKİŞAF MƏRHƏLƏLƏRİ

Əski türkçə

a) Göytürk türkcəsi	51
b) Uyğur türkcəsi	60
Uyğur əlifbası	64
Orta türkçə	69
Kaşgarlı Mahmudun “Divani-lüğat-it-türkü”	72
Xaqaniyyə türkcəsi	76
Oğuz türkcəsi	76
“Qutadqu bilik”	79
“Ətəbətül-həqayıq”	83
Əhməd Yəsəvi və “Divani-hikmət”	86
Rabguzinin “Qisasül-ənbiyası”	87
“Oğuz Kağan” dastanı və ya “Oğuznamə”	89
Quran təfsirində, tərcüməsində və İslam fıqhində istifadə olunan türkçə	94
Qaraxanlı türkcəsinin bəzi xüsusiyyətləri	95
İsimin halları	95
Qərbi Türkistan ləhcələri	95
“Nəhcül-fəradis”	97
“Münül-mürid”	97
Xarəzminin “Məhəbbətnamə”si	97

Zəməxşərinin “Müqəddəmmətül-ədəb”i	100
Məhəmməd ibn Qeys və “Tibyanil-lügatit-türki əla lisanil-qanqli”	102
Əlinin “Qisseyi-Yusif”i.....	102
Qütbün “Xosrov və Şirin”i.....	102
“Rövnəqül-İslam”	103
Altın ordu və ya Dəşt-i-qıpçaq bölgəsindəki türkçə.....	103
İqor dastanı (Slovo o polku Igoreve).....	105
“Kodeks Kumanikus” və ya qıpçaq məcmuəsi	106
Lügətyazma və qıpçaqca lügətlər	109
Zəməxşərinin “Müqəddəmətül-ədəbi”	109
“Kitabi-məcmui-tərcüməni-türki və əcəmi və mögoli və farsi”	109
Əbu Həyyan “Əl-Əndəlusinin kitab-i-əl-idrak li-lisanil-ətrak”	109
Cəmaləddin ibn Mühənnanın “Hilyətül-insan və həlbətül-lisan” kitabı	109
Əl-Qəvanin Əl-külliyəli zəbtül-lügatit-Türkiyyə”	109
“Kitabül-töhfətiz-zəkiyə fil-lügətit-Türkiyyə”	109
“Kitabi-belügətül-müştəq fi lügətit-türk vəl-qifçaq”	109
Qrammatika kitabları.....	110
Zəməxşərinin “Müqəddəmətül-ədəb”i	110
Əbu Həyyanın “Kitabül-idrakı”	110
“Töhfətül-mülük”	110
“Qəvaidi-lisanit-türk”	110
“Kitabi-bilik”.....	110
Çağatay türkçəsinin inkişafı və xüsusiyyətləri.....	111
Sultan Hüseyn Bayqara	114
Babur	115
Çağatay türkçəsində yazılmış lügətlər.....	116
“Bədayiul-lügət”.....	116
“Abuşka lügəti”	116
“Fəzlullah xan lügəti”.....	116
“Kitabi-zəbani-türki”	116
“Sənglax”	116
“Xülaseyi-Abbasi”	117
“Əl-tamğayı-Nasiri”	117
“Behcətül-lügət və ya lügəti-Fətəli xan Qacar”	117
“Buxaralı Şeyx Süleyman Əfəndi lügəti”	117
Çağatay şeirindən və nəsrindən örnekler	118

Nəvainin “Xeyrətül-əbrarından”	118
Nəvainin “Leyli və Məcnun”undan.....	118
Babur şahdan bir neçə dörtlük (tuyuq)	119
Babur şahdan bir qəzəl	120
Lütfidən bir tuyuq.....	121
Əlişir Nəvainin “Məcalisün-nəfayis”indən bir parça	121
Baburşah nəsrindən bir örnek.....	123
Çağatay türkçəsinin bəzi qrammatik xüsusiyyətləri.....	128

ÜÇUNCÜ BÖLMƏ: YENİ TÜRKCƏ

Özbəklər zamanında Çağatay türkçəsi	131
“Şəcəreyi-tərakimə”nin nəsrindən bir örnek	133
“Şəcəreyi-türk” nəsrindən bir örnek	135
Müasir özbək nəsrindən bir örnek	139
Özbək xalq ədəbiyyatı	140
Özbək türkçəsinin xüsusiyyətləri	141
Oğuz türkçəsi.....	142
Qədim oğuzlar	146
Orta oğuzlar.....	146
Yeni oğuzlar	146
A) TÜRKİYƏ VƏ YA QƏRBİ OĞUZ TÜRKCƏSİ	147
1) Əski Anadolu türkçəsi.....	147
Mövladan.....	150
Şəyyad Həmzədən dörtlük.....	150
Sultan Vələddən qəzəl	151
Yunus Əmrədən bir ilahi	152
Dehhaninin qəzəllərindən bir örnek	153
XIV əsr	153
Gülşəhrinin “Məntiqut-teyrin”dən	155
Aşıq Paşanın “Qəribnamə”sindən	156
Əhmədinin “İslam Şəhidləri” (“Şühədayı-İslam”) haqqındakı şeirlərindən	156
XV əsr	157
Əski Anadolu türkçəsinin qrammatik xüsusiyyətləri	158
2) Osmanlı türkçəsi (XVI əsr).....	164
“Şahnamə” və tarix yazmaq	166
Aşıqlar	166
XVI əsr Osmanlı türkçəsi nəzmindən və nəsrindən örnekler	167

Edamından qabaq Pir Sultan Abdalın zindanda dediyi bir şeir.....	170
XVII əsr.....	171
XVII əsr Osmanlı türkçəsindən nəzm və nəşr nümunələri	173
XVIII əsr	175
XVIII əsr Osmanlı türkcəsi nəzm və nəşr örnəklərində	178
Sultan III Əhmədin (Nəcib) qəzəlindən bir döndlük	178
Nədimin İstanbulun təsviri və Lalə dövrü sədrəzəmi Damad İbrahim Paşanın mədhi haqqında qəsidəsindən bir parça	178
Şeyx Qalibin (Qalib Dədə) “Hüsn-ü Eşq” məsnəvisindən bir örnek	180
XIX əsr	182
Tənzimat dövrü.....	184
3) Yeni türkçə və ya Türkiyə türkcəsi (XX əsrдə)	186
Atatürkün nitqindən.....	191
Bülent Ecevitin “Ortanın solu” kitabından.....	192
XX əsr Türkiyə türkçəsindən örnəklər	192
İstiqlal himni.....	193
Yəhya Kamalın “Rindlərin ölümü” şeiri	195
Mehmet Emin Yurdakulun 1898-ci ildə nəşr olunan “Türkçe Şairler” adlı kitabından	195
Nazim Hikmətin “Memleketimi seviyorum” adlı şeiri	195
Türkiyə türkçəsinin xüsusiyyətləri	197
Türkiyə türkcəsi şivələri.....	203
B) AZƏRBAYCAN TÜRKCƏSİ	205
Səlcuqlu türkləri zamanında Azərbaycan.....	207
Moğol elxanlıları zamanında Azərbaycan.....	208
Azərbaycan türkcəsi ədəbi dilinin formalması	212
1) Ədəbi dilin ümumxalq dili əsasında formallaşma və inkişaf dövrü	215
I) Başlangıç dövründə ədəbi dil olaraq Azərbaycan türkcəsi.....	216
A) Danışq dili və şifahi ədəbiyyat dövrü	216
“Dədə Qorqud” kitabı.....	217
Yazılı və ya klassik ədəbiyyatın dili	222
Həsənoğlu və Nəsir Bakuinin şeirlərinin dili	222
Nəsiri-Bakui	223
XIII əsr Azərbaycan türkcəsi nəşri.....	227

XIV əsr	229
Qazi Bürhanəddin	230
Nəsimi və şeirlərinin dili	231
Başlanğıc dövründə məsnəvi və namə	235
“Qisseyi-Yusif”	235
“Dastani-Əhməd Hərami”	236
Qazi Zərir.....	238
Lügət kitabları	242
“Sihahül-əcəm”.....	242
“Hilyətül-insan və həlbətül-lisan”	242
“Töhfeyi-Hüsam”	242
XV əsr	242
Şeyx Qasim Ənvar.....	243
Həbibi	243
Xəlilinin “Firqətnaməsi”	244
Türkçə nəşr	245
II) XVI əsr. Azərbaycan ədəbi dilində Xətai-Füzuli dövrü.....	248
Klassik şeir	250
Füzulinin rolu	253
Füzulinin əsərləri	254
Təmsil, pyes.....	258
Füzulinin nəşri	259
“Şikayətnamə”	259
Sadiqi Afşar	260
Molla Əhməd Müqəddəs Ərdəbili.....	261
Göstərişli üslub	261
Şıfahi ədəbiyyat dili	262
XVII əsr Azərbaycan türkcəsi	263
Əli Can Qövsi	264
Molla Rəfi Vaiz-i-Qəzvini.....	265
Mürtəza Quli Xani-Zəfər	266
Füzulinin məşhur qəzəlinə nəzirə.....	267
Nəşr nümunəsi	268
Məsnəvi	268
Şıfahi ədəbiyyat	272
III) Azərbaycan ədəbi dilinin inkişafında Vaqif dövrü	273

Klassik üslub	274
Ədəbi nəşr	277
Vaqif və qoşma.....	277
Elmi üslub	281
Şifahi ədəbiyyat və folklor	281
Qrammatik ünsürlər.....	283
2) Şimali Azərbaycanın rəsmi ədəbi dili	284
Azərbaycan rəsmi və milli ədəbi dilinin formalaşması	285
Ləhcə və ya dialekt görüşü	285
Ümumxalq dili görüşü.....	285
İqtisadi amillər.....	286
Siyasi və ictimai amillər	287
Mədəni amillər.....	287
Əlifba məsələsi	289
İmla və tələffüz məsələləri	290
Milli dildə kəlmə və terminlər	291
Ədəbi üslublar və məktəblər	292
Nəbatı	293
Məhəmməd Bağır Xalxali	294
Qumridən bir qəzəl	294
Sərrafdan bir şeir	295
3) Müasir dövr	302
Sovet Azərbaycanı.....	302
Firidun bəy Köçərlinin “Azərbaycan ədəbiyyatı” kitabının müqəddiməsindən.....	305
Akademik Həmid Araslının əsərindən bir örnek	305
Cənubi Azərbaycan	308
Şükuhiyi-Marağeyi	310
Hidəci	310
Ləli.....	310
Əsrari-Təbrizi	310
Mirzə Həsən Rüşdiyyə	310
Bir Aslan ilə iki öküz.....	311
“Vətən”	317
Məhəmməd Biriyanın “Məktəb mahnisı” şeiri.....	317
Seyyid Mehdi Etimad	321
Ustad Sahir	322

Sükut.....	322
Bayatı.....	323
Ustad Şəhriyar	323
Səhənd (Bulud Qaraçorlu).....	324
Yasaq	324
“Ana dili” (1324 / 1945) kitabından nəşr nümunəsi.....	328
Müasir nəşrdən bir örnək.....	328
Əlifba	329
A) TÜRKMƏN TÜRKCƏSİNİN TARİXİ	331
Dövlət Məhəmməd Azadi	332
Nur Məhəmməd Əndəlibi.....	333
Maxtumqulu Fəraqı və ya Maxdumqulu.....	333
Türkmən türkcəsinin xüsusiyyətləri və onun qərbi oğuz ləhcələrindən (Azərbaycan və Anadolu) fərqi.....	336
Türkmən ədəbiyyatından nümunələr.....	339
Əhməd Yəsəvinin “ <i>Divani-hikmət</i> ”indən (XII əsr) şeir nümunəsi	339
Şair Əlinin “ <i>Qisseyi-Yusif</i> ”mənzuməsindən (XIII əsr) bir nümunə.....	339
Əbülgazi Bahadır xanın “ <i>Şəcəreyi-türk</i> ”ündən (XVII əsr) bir nümunə.....	340
Böyük türkmən şairi Maxtumquludan (XVIII əsr) nümunə.....	340
XIX əsr şairi Zəlilidən (göklən qəbiləsindən) bir nümunə.....	340
17 il öncə vəfat edən Sihhət İşandan bir nümunə.....	341
Türkmənistən şairi Xuday Nəzər Bayramovdan bir nümunə.....	341
İran türkməncəsi müasir nəşrindən (Murad Durdı Qazidən) bir nümunə.....	341

**Redaktor *Xeybər Göyyallı*
Bədii və texniki redaktor *Abdulla Ələkbərov*
Kompyuter tərtibatçıları *Səadət Quluzadə, Aqil Əmrəhov*
Korrektorlar *Ülkər Şahmuradova, Natəvan Məmmədova***

Çapa imzalanmışdır 12.09.2011. Kağız formatı 70x100¹/₁₆.
Ofset çapı. Ofset kağızı. Fiziki çap vərəqi 22,0.
Sifariş 111. Tiraj 500. Qiyməti müqavilə yolu ilə.

“Təhsil Nəşriyyat-Poliqrafiya” müəssisəsinin mətbəəsində çap olunmuşdur.
Bakı, AZ 1052, Fətəli xan Xoyski küç., 121^A
e-mail: info@tahsilnp.com
Tel.: (+994 12) 567-81-28/29

**Cavad Heyət
TÜRK DİLLƏRİ
VƏ LƏHCƏLƏRİNİN TARİXİ
I KİTAB
Bakı, “Təhsil”, 2011.**



Professor Cavad Heyət 1925-ci ildə Təbrizdə ruhani ailəsində doğulmuşdur. Atası böyük alim və müctəhid Əli Heyət İran məşrute inqilabının rəhbərlərindən olmuş, Ədliyyə naziri və Ali məhkəmə rəisi vəzifəsində işləmişdir. Dünya şöhrətli cərrah Cavad Heyət Paris Cərrahlar Akademiyasının üzvü və Tehran Azad İslam Universitetinin professorudur.

İranda ilk dəfə açıq ürək əməliyyatını uğurla həyata keçirmiş Cavad Heyət bu sahənin öncüllərindəndir.

O, bir çox universitetin fəxri doktoru və professoru, Azərbaycan Yazarları Bir-

liyinin üzvüdür. Cərrahiyəyə aid 3 sanballı kitabın müəllifi olan Cavad Heyət türkologiya və Azərbaycan ədəbiyyatına dair 8 cildlik kitab yazmış nəşr etdirmiştir. O, məşhur türkoloq olmaqla bərabər, eyni zamanda həm də islamşunasdır və Qərb fəlsəfəsinə aid kitabların da müəllifidir. C.Heyət, həmçinin İranda nəşr olunan «Varlıq» dərgisinin yaradıcısı və baş redaktorudur.

Əsərləri bunlardır:

- «Cərrahi dərs kitabı» (fars dilində);
- «Cərrahi dərsləri»;
- «Tronboz-flebit və müalicəsi»;
- «Türk dilləri və ləhcələrinin tarixi» (fars dilində);
- «Azərbaycan ədəbiyyat tarixinə bir baxış» (2 ciddə, Azərbaycan dilində);
- «İki dilin müqayisəsi» (fars dilində);
- «Türklərin tarix və mədəniyyətinə bir baxış» (Azərbaycan dilində);
- «Ədəbiyyatşunaslıq» (Azərbaycan dilində);
- «Azərbaycan şifahi xalq ədəbiyyatı» (Azərbaycan dilində).

